


# كتاب التوحيد



تأليف

دكتور صالح بن فوزان الفوزان

ناشر الدار السلفية ممبئي

اردو ترجمہ

# کتاب التَّوْحِيدِ

تالیف

ڈاکٹر صالح بن فوزان الفوزان

ناشر

الذَّالِقَاتِ مِمْبِي

© جملہ حقوق بحق ناشر محفوظ ہیں

سلسلہ مطبوعات الدار السلفیہ نمبر ۱۸۹

نام کتاب	: کتاب التوحید
تالیف	: ڈاکٹر صالح بن فوزان الفوزان
طابع	: اکرم مختار
ناشر	: الدار السلفیہ ممبئی
تعداد اشاعت (بارسوم)	: ایک ہزار
تاریخ اشاعت	: مارچ ۲۰۰۳ء
قیمت	: ۵۰ روپے

دار المعارف

۱۳ محمد علی بلڈنگ، چنڈی بازار، ممبئی - ۳

فون: ۲۳۴۵۶۲۸۸

# فہرست

۱۱	عرض ناشر
۱۳	مقدمہ از مؤلف
۱۵	پہلا باب
۱۶	فصل اول - انسانی زندگی میں انحراف
۲۱	فصل دوم - شرک ، اس کی تعریف اور اقسام
۲۱	شرک کی تعریف
۲۲	مندرجہ ذیل امور کی وجہ سے شرک سب سے بڑا گناہ ہے -
۲۴	شرک کی قسمیں
۲۴	شرک اکبر
۲۸	شرک اصغر
۲۸	شرک جلی
۲۹	شرک خفی
۳۱	اخلاص
۳۳	فصل سوم - کفر - اس کی تعریف اور اقسام

۳۳	کفر کی تعریف
۳۳	کفر کے اقسام
۳۳	پہلی قسم : کفر اکبر
۳۳	کفر تکذیب
۳۴	کفر تکبر و انکار
۳۴	شک و شبہ کا کفر
۳۵	اعراض کا کفر
۳۵	کفر نفاق
۳۶	دوسری قسم : کفر اصغر
۳۸	کفر اکبر اور کفر اصغر میں فرق کا خلاصہ
۳۹	فصل چہارم : نفاق ، اس کی تعریف اور اقسام
۳۹	نفاق کی تعریف
۴۱	نفاق کے اقسام
۴۱	اعتقادی نفاق
۴۳	عملی نفاق
۴۵	نفاق اکبر اور نفاق اصغر کے درمیان فرق
۴۵	فصل پنجم - جاہلیت ، فسق ، ضلالت - ارتداد ان کی حقیقت اور اقسام
۴۷	واحکام کا بیان

۴۷	جاہلیت
۴۹	خلاصہ
۵۰	فسق
۵۰	فسق کی دو قسمیں
۵۲	ضلالت
۵۴	ارتداد - اس کے اقسام و احکام
۵۵	ارتداد کے اقسام
۵۵	قولی ارتداد
۵۵	عملی ارتداد
۵۵	اعتقادی ارتداد
۵۶	ارتداد بوجہ شک
۵۶	ارتداد ثابت ہو جانے کے بعد اس پر مرتب ہونے والے احکام
۵۸	دوسرا باب
۶۰	فصل اول - ہتھیلی و پیالی وغیرہ پڑھکر اور ستاروں کو دکھ کر علم غیب کا دعویٰ کرنا
۵۰	غیب کا مفہوم
۶۳	فصل دوم - جادو، سلاہن اور نجومی کا پیشہ
۴۶	سحر (جادو) ایک سفلی عمل ہے جس کے اسباب بہت ہی پوشیدہ و باریک ہوتے ہیں
۶۶	سلاہن اور نجومی کا پیشہ

- ۷۰ فصل سوم - مقابلہ و مزارات پر نذرو نیاز اور ہدیے اور ان کی تعظیم
- ۷۷ فصل چہارم - مجسمے اور یادگار نشانیوں کی تعظیم کا حکم
- ۸۰ فصل پنجم - دین کے ساتھ مذاق اور اس کے مقدسات کی توہین کا حکم
- ۸۳ مذاق و استہزا کی دو قسمیں میں
- ۸۳ مذاق صریح
- ۸۴ مذاق غیر صریح
- ۸۵ فصل ششم - اللہ کی شریعت کے علاوہ دوسرے قوانین کے مطابق فیصلہ دینا
- ۹۲ وضعی قوانین کے مطابق فیصلہ دینے کا حکم
- ۹۶ فصل ہفتم - قانون سازی اور حلال و حرام ٹھہرانے کے حق کا دعویٰ
- ۱۰۱ فصل ہشتم - ملحدانہ تحریکوں اور جہلی جماعتوں کی طرف انتساب کا حکم
- ۱۱۰ فصل نہم - زندگی کے سلسلے میں مادی نقطہ نظر اور اس کے مفاسد
- ۱۱۱ مادی نقطہ نگاہ اور اس کی حقیقت
- ۱۱۶ زندگی سے متعلق اسلامی نظریہ
- ۱۱۷ فصل دہم - جھڑ بھونک و تعویذ گنڈے
- ۱۱۷ جھڑ بھونک
- ۱۱۹ تعویذ و گنڈے

فصل یازدہم - غیر اللہ کی قسم ، مخلوق کا وسیلہ پکڑنا اور مخلوق کی دہائی کے

۱۳۳

احکام کا بیان -

۱۳۳

غیر اللہ کی قسم کھانا

۱۳۶

خلاصہ کلام

۱۳۷

اللہ کے تقرب کے لیے مخلوق کا توسل

۱۳۷

وسیلے کی دو قسمیں ہیں

۱۳۷

قسم اول - مشروع وسیلہ

۱۳۹

قسم ثانی - غیر مشروع وسیلہ

۱۳۹

مردوں سے دعا مانگنا جائز نہیں

۱۳۹

رسول اللہ صلی اللہ علیہ وسلم یا کسی دوسرے کے مقام و منصب کے ذریعہ

۱۳۱

توسل جائز نہیں

۱۳۳

مخلوق میں سے کسی کی ذات کا توسل جائز نہیں

۱۳۳

مخلوق کے حق کے ذریعہ توسل دو وجہوں سے جائز نہیں

۱۳۳

مخلوق کو پکارنے اور اس سے مدد چاہنے کا حکم

۱۳۶

تیسرا باب

فصل اول - رسول اللہ صلی اللہ علیہ وسلم کی محبت و تعظیم کا وجوب

۱۳۳

آپ کی تعریف میں افراط و تفریط سے ممانعت اور آپ کی تذرومنزلت کا بیان



- ۱۳۸ رسول اللہ صلی اللہ علیہ وسلم کی محبت و تعظیم کا وجوب
- ۱۳۳ آپ صلی اللہ علیہ وسلم کی تعریف میں افراط و تفریط سے ممانعت
- ۱۳۷ آپ صلی اللہ علیہ وسلم کی قدر و منزلت کا بیان
- ۱۵۱ فصل دوم - نبی کریم صلی اللہ علیہ وسلم کی اطاعت و پیروی کے وجوب کا بیان
- ۱۵۵ فصل سوم - رسول اللہ صلی اللہ علیہ وسلم پر درود و سلام پھینکنے کی مشروعیت کا بیان
- فصل چہارم - اہل بیت کی فضیلت اور حق تلفی و غلو کے بغیر ان کے ساتھ سلوک کا بیان
- ۱۵۸ فصل پنجم - صحابہ کرام کی فضیلت ، ان کے بارے میں ضروری اعتقاد اور ان کے آپسی اختلافات کے سلسلے میں مذہب اہل سنت و الجماعت کا موقف
- ۱۶۳ صحابہ سے مراد کون لوگ ہیں - اور ان کے بارے میں ہمارا کیا عقیدہ ہونا چاہیے
- ۱۶۳ صحابہ کرام کے مابین ہونے والے کشت و خون اور فتنہ و فساد سے متعلق اہل سنت و الجماعت کا موقف
- ۱۶۸ فصل ششم - صحابہ کرام اور ائمہ عظام کو برا بھلا کہنے کی ممانعت کا بیان
- ۱۷۸ صحابہ کرام کو برا بھلا کہنے کی ممانعت
- ۱۸۱ ائمہ ہدایت و علمائے امت کو برا بھلا کہنے کی ممانعت
- ۱۸۳ عذر کی تین قسمیں ہیں
- ۱۸۵ چوتھا باب -
- ۱۸۶ فصل اول - بدعت کی تعریف اور اس کے اقسام و احکام
- ۱۸۶ بدعت کی دو قسمیں ہیں

- ۱۸۷ دین میں بدعت کی بھی دو قسمیں ہیں
- ۱۸۸ دین میں بدعت اور اس کے تمام اقسام کا حکم
- ۱۹۰ ایک انتباہ
- ۱۹۳ فصل دوم - مسلم معاشروں میں بدعت کا ظہور اور اس کے اسباب
- ۱۹۳ ظہور بدعت کا وقت
- ۱۹۵ ظہور بدعت کی جگہ
- ۱۹۶ ظہور بدعت کے اسباب
- ۱۹۸ بدعت کے ظہور کے اسباب و عوامل حسب ذیل میں
- ۱۹۸ احکام دین سے نوا آفیت
- ۱۹۹ خواہشات نفس کی پیروی
- ۲۸۰ اشخاص و آراء کا تعصب
- ۲۰۱ کفار کی تقلید
- فصل سوم - بدعتوں سے متعلق امت مسلمہ کا موقف اور اس کے ازالے کے لیے اہل سنت والجماعت کا طریقہ
- ۲۰۳ اہل بدعت کا جواب دینے میں اہل سنت و جماعت کا طریقہ
- ۲۰۶ فصل چہارم - آج کل کی کچھ نئی بدعتوں کے نمونے یہ ہیں -
- ۲۱۰ ماہ ربیع الاول میں میلاد شریف کے جشن و جلوس
- ۲۱۳ بعض مقامات ، آثار اور زندہ و مردہ اشخاص سے برکت حاصل کرنا

- ۲۱۶ عبادات اور تقرب الی اللہ کی بابت بدعات
- ۲۱۷ موجودہ غیر شرعی عبادتوں کی چند جھلکیاں
- ۲۱۷ نیت نماز کو بلند آواز سے پڑھنا
- ۲۱۸ تہنچی ایام میں جشن و جلوس کا اہتمام
- ۲۱۸ صوفیہ کے ذکر و اذکار
- ۲۱۹ نصف شعبان کی رات کو نماز اور دن کو روزہ کے لیے مخصوص کرنا
- ۲۱۹ خاتمہ
- ۲۲۰ بدعتیوں سے ہمرا کیا سلوک ہو ؟

ڈاکٹر صالح بن فوزان الفوزان کی کتاب ”التوحید“ اپنے موضوع پر ایک جامع ، کامل اور انتہائی مفید اور عام فہم کتاب ہے ، توحید جیسا اہم اور بنیادی موضوع جس حسن بیان ، طرز تحریر اور طریقہ انہام کا طالب تھا لائق اور فاضل مصنف نے اس کا حق ادا کر دیا ہے۔

لائق مصنف نے توحید کے عقلی اور نقلی دلائل کو بیان کرنے کے بجائے توحید کے مخالف اور عقیدہ توحید کو ضرب پہنچانے والے فاسد اور گمراہ کن عقائد شرک اور کفر ، نفاق ، ارتداد ، رسوم جاہلیت ، کہانت ، نجوم پرستی ، سفلی عمل ، نذر و نیاز ، قبر پرستی ، دین کے ساتھ مذاق ، وسیلہ ، جادو ٹونہ ، تعویذ گنڈے ، اولیاء پرستی وغیرہ کے ساتھ اطاعت رسول ، درود و سلام صحابہ کرام کی فضیلت نیز ہر قسم کی بدعات مثلاً میلاد النبی شب برأت وغیرہ کی مدلل اور سنجیدہ انداز میں تردید کی ہے اور خاص طور پر وہ امور جن سے انسانی زندگی کا تقدس تار تار ہوا اور بنی آدم کی کرامت اور فضیلت داغدار ہوئی ان تمام امور کی مفصل نشان دہی کی ہے۔

مثلاً انسانی زندگی میں کیسے انحراف پیدا ہوا اور اللہ کی مخلوق کس طرح اپنے حقیقی الہ واحد سے منھ پھیر کر شرک و کفر اور نفاق میں مبتلا ہوئی ، لائق مصنف نے جاہلیت اور جہالت کی ان تمام بیماریوں کا دقت نظر سے جائزہ لیا ہے اور ایک ایک ضلالت کا نہایت مدلل اور مسکت جواب دیا ہے۔

کتاب کا انداز مناظرانہ اور مجادلانہ ہونے کے بجائے ، نہایت مثبت اور ایجابی ہے ، شرک اور اس کے تمام اقسام ، کفر اور اس کے تمام اقسام ، ساتھ ہی نفاق ، فسق اور ضلالت کے عام پہلوؤں کو اس انداز میں پیش کیا ہے جیسے وہ

عوام الناس میں موجود ہیں اور معاشرے میں جن صورتوں اور شکلوں میں وہ پہچانے جاتے ہیں ہر ایک کو ذکر کر کے قرآن اور احادیث کے حکیمانہ اسلوب میں نہایت عام فہم انداز میں بیان کر دیا ہے ، کتاب کی عوامی افادیت کے پیش نظر ادارہ الدار السلفیہ نے اسے مختلف زبانوں میں شائع کرنے کا پروگرام بنایا ، چنانچہ اس سلسلے کا پہلا ترجمہ اردو زبان میں عوام کے سامنے پیش کیا جا رہا ہے ، اس کا انگریزی اور ہندی ترجمہ بھی اشاعت کے لیے تیار ہے جو انشاء اللہ عنقریب ان مختلف زبانوں میں شائع کیا جائے گا۔

اس کتاب کو آسان سے آسان تر بنانے کی کوشش کی گئی ہے تاکہ کم سے کم پڑھا لکھا آدمی بھی اس سے فائدہ اٹھا سکے۔

شرک و بدعات اور کفر و نفاق کی بیماریاں اس قدر عام ہو چکی ہیں کہ اس قسم کی کتابیں جتنی بڑی اور کثیر تعداد میں شائع کی جاسکیں اور زیادہ سے زیادہ جتنے ہاتھوں تک پہنچائی جاسکیں اس کا نفع اتنا ہی عام ہوگا۔

یہ کتاب اسکول اور کالج کے طلبہ اور نئی روشنی سے متاثر منصف لوگوں کے لیے تریاق کا کام دے گی اور انشاء اللہ اس کے ذریعہ اللہ تعالیٰ اپنے بندوں کی بڑی تعداد کو توجید و سنت اور حق و ہدایت کی راہ پر چلنے کی توفیق بخشیں گے۔

ہماری دعا ہے کہ اللہ تعالیٰ اس کتاب کے لائق مصنف و دکتور صالح الفوزان اور اس کے مترجم اور ناشرین سب کو اس کتاب ہدایت کی تالیف ، ترجمہ اور طباعت و اشاعت و توزیع کا اجر عظیم عطا فرمائے۔ آمین

مختار احمد ندوی  
مدیر الدار السلفیہ بمبئی

بِسْمِ اللّٰهِ الرَّحْمٰنِ الرَّحِیْمِ

مقدمہ از مولف

الحمد لله رب العالمين والصلاة والسلام على نبيه  
الصادق الأمين نبينا محمد وعلى آله وصحبه  
أجمعين وبعد!

راقم سطور کی زیر نظر کتاب علم توحید پر ایک سنجیدہ تالیف  
ہے ، اس میں اختصار کے ساتھ ساتھ بہت ہی آسان و عام فہم  
اسلوب و زبان کا خیال رکھا گیا ہے ۔ تالیف کے دوران اپنے اسلاف  
کرام ، سلفی دعوت و تحریک کے علمائے عظام ، خاص طور پر شیخ  
الاسلام ابن تیمیہ ، علامہ ابن قیم الجوزیہ ، شیخ الاسلام محمد بن  
عبدالوہاب وغیرہم کی کتابوں و تحریروں سے اقتباس و استفادہ کیا ہے ۔  
اس میں کوئی شک نہیں کہ اسلامی عقیدہ خاص طور پر توحید کا  
علم بہت ہی اہم اور بنیادی ہے ، اسے سیکھنے ، سکھانے اور اس کے  
مطابق عمل کرنے کی طرف بھر پور توجہ دینا ہمارا اولین فریضہ ہے ،  
اس لیے کہ بندوں کے اعمال کی صحت ، مقبولیت اور نفع بخش ہونے کا

یہی ایک راستہ ہے ، خاص طور پر ایسے وقت اور ماحول میں  
جہاں الحاد ، تصوف ، رہبانیت ، قبر پرستی اور سنت و شریعت مخالف  
بدعتوں کی تیز و تند آندھیاں چل رہی ہیں ، طرح طرح کی گمراہ کن  
اور خطرناک تحریکیں اور جماعتیں اپنا کام کر رہی ہیں۔

ایسے زہر آلود عہد و ماحول میں اگر مسلمان کتاب و سنت پر مبنی  
صحیح عقیدہ کے ہتھیار سے مسلح نہ ہوں تو بہت جلد ہی انہیں یہ گمراہ  
کن و فاسد لہریں بہا لے جائیں گی ، ان خطرات کے پیش نظر مسلم  
بچوں کے لیے کتاب و سنت پر مبنی صحیح عقیدہ پھر اس کی تعلیم و تلقین  
کا اہتمام اور انتظام بہت ضروری ہے ، زیر نظر کتاب اس راہ کی  
ایک سنجیدہ کوشش ہے ۔

صالح بن فوزان الفوزان

# الباب الأول

الإحراف في الحياة البشرية

وخطأ تاريخية عن الكفر والإلحاد والشرك والنفق

## پہلا باب

انسانی زندگی میں انحراف

اور کفر والحاد اور شرک و نفاق کا تاریخی دور

اس باب میں حسب ذیل فصلیں ہوں گی۔

فصل اول : انسانی زندگی میں انحراف

فصل دوم : شرک ، اس کی تعریف اور اقسام

فصل سوم : کفر ، اس کی تعریف اور اقسام

فصل چہارم : نفاق ، اس کی تعریف اور اقسام

فصل پنجم : جاہلیت ، فسق ، ضلالت ، ارتداد ان کی

حقیقت اور اقسام و احکام کا بیان



## فصل اول

### انسانی زندگی میں انحراف

اللہ تعالیٰ نے تمام مخلوق کو اپنی عبادت کے لیے پیدا فرمایا ہے اور ان کے لیے رزق کے تمام وسائل مہیا فرما دیئے ہیں تاکہ وہ یکسو ہو کر عبادت کر سکیں ، اللہ تعالیٰ اپنے کلام پاک میں فرماتا ہے :

وَمَا خَلَقْتُ الْجِنَّ وَالْإِنْسَ ۖ  
 إِلَّا لِيَعْبُدُونِ، مَا أُرِيدُ مِنْهُمْ  
 مِّنْ رَّزْقٍ وَمَا أُرِيدُ أَنْ  
 يُطْعَمُونِ، إِنَّ اللَّهَ هُوَ  
 الرَّزَّاقُ ذُو الْقُوَّةِ الْمَتِينُ.  
 (الذاریات: ۵۶-۵۷)

اور میں نے جنوں اور انسانوں کو  
 اس لیے پیدا کیا ہے کہ میری عبادت  
 کریں ، میں ان سے طالب رزق  
 نہیں اور نہ یہ چاہتا ہوں کہ مجھے  
 کھانا کھلائیں ، اللہ ہی تو رزق دینے  
 والا ، زور آور اور مضبوط ہے

نفس انسانی کو اگر اپنی فطرت پر چھوڑ دیا جائے تو وہ ضرور اللہ کی الوہیت کا اقرار کرے گا ، اس کی ذات بابرکت سے محبت کرے گا ، اس کی عبادت کرے گا ، اس کے ساتھ کسی کو شریک نہیں ٹھہرائے گا ، لیکن جب اسے انسان و جنات کے شیطان صفت افراد و رغلا تے میں ، اپنی چکنی چڑی اور دھوکہ کی باتوں سے بہکاتے ہیں تو اس کے اندر بگاڑ پیدا ہو جاتا ہے ، پھر اسے صراط مستقیم سے ہٹا کر غلط راہوں پر ڈال دیتے ہیں ، چونکہ توحید انسانی فطرت

میں ودیعت (موجود) ہے اور شرک ایک عارضی و نووارد چیز ہے - لہذا انسان کو اگر اپنی حالت پر چھوڑ دیا جائے تو ضرور وہ اپنی فطرت کی طرف لوٹ آئے گا - اللہ تعالیٰ ارشاد فرماتا ہے :

فَاقِمْ وَجْهَكَ لِلدِّينِ حَنِيفًا  
فَطَرَتَ اللَّهُ الَّتِي فَطَرَ النَّاسَ  
عَلَيْهَا لَا تَبْدِيلَ لِخَلْقِ اللَّهِ.  
(الروم: ۳۰)

تو تم ایک طرف کے ہو کر دین  
(اللہ کے رستے) پر سیدھا منہ کیے  
چلے جاؤ، (اور) اللہ کی فطرت کو جس  
پر اس نے لوگوں کو پیدا کیا ہے،  
(اختیار کیے رہو) اللہ کی بتائی ہوئی  
فطرت میں تغیر و تبدل نہیں ہو سکتا

آنحضرت صلی اللہ علیہ وسلم نے فرمایا :  
كل مولود يولد على فطرة  
الفطرة فابواه يهودانه  
أو ينصرانه أو يمجسانه.  
(فی الصحيحین)

ہر پیدا ہونے والا بچہ اپنی فطرت پر  
پیدا ہوتا ہے پھر اس کے والدین  
اسے - یہودی بنا دیتے ہیں یا نصرانی  
بنا دیتے یا مجوسی بنا دیتے ہیں

لہذا اولاد آدم کی اصلیت توحید ہے - اور حضرت آدم علیہ السلام کے عہد  
سے صدیوں بعد تک اسلام ہی ان کا دین رہا ہے - ارشاد ربانی ہے :  
كَانَ النَّاسُ أُمَّةً  
وَاجِدَةً فَبَعَثَ اللَّهُ

(پہلے تو سب) لوگوں کا ایک ہی  
منہب تھا (لیکن وہ آپس میں

النَّبِيِّينَ مُبَشِّرِينَ  
 وَمُنذِرِينَ. (البقرة: ۲۱۳)  
 اختلاف کرنے لگے) تو اللہ نے (ان  
 کی طرف) بشارات دینے والے اور ڈر  
 سنانے والے پیغمبر بھیجے۔

صحیح عقیدہ کی عبادت میں شرک و انحراف کی دراز پہلی مرتبہ قوم نوح میں  
 پڑی ، اس لحاظ سے نوح علیہ السلام کو پہلا رسول کہا گیا۔  
 ارشاد ربانی ہے :

إِنَّا أَوْحَيْنَا إِلَيْكَ كَمَا  
 أَوْحَيْنَا إِلَىٰ نُوحٍ وَالنَّبِيِّينَ مِنْ  
 بَعْدِهِ. (النساء: ۱۶۳)  
 (اے محمد) ہم نے تمہاری طرف  
 اسی طرح وحی بھیجی ہے جس طرح  
 نوح اور ان سے پیچھے پیغمبروں کی  
 طرف بھیجی تھی

حضرت ابن عباسؓ فرماتے ہیں کہ حضرت نوح علیہ السلام اور حضرت آدم  
 علیہ السلام کے درمیانی عہد میں دس نسلیں گزریں ، سب کی سب اسلام پر  
 تھیں ، علامہ ابن قیمؒ لکھتے ہیں کہ یہ قول قطعی طور پر صحیح ہے ، سورہ بقرہ کی  
 مذکورہ آیت اُبی بن کعب کی قراءت میں یوں آئی ہے ، فَاخْتَلَفُوا فَبَعَثَ اللَّهُ  
 النَّبِيِّينَ اور سورہ یونس کی اس آیت سے اس قراءت کو ثابت کیا ہے۔

وَمَا كَانَ النَّاسُ إِلَّا أُمَّةً  
 وَاحِدَةً فَاخْتَلَفُوا. (یونس: ۱۹)  
 اور (سب) لوگ (پہلے) ایک ہی  
 امت (یعنی ایک ہی ملت پر) تھے  
 پھر جدا جدا ہو گئے

اس سے موصوف نے یہ ثابت کیا ہے کہ انبیاء کرام کی بعثت کا سبب اس صحیح دین میں لوگوں کا اختلاف تھا جس پر وہ قائم تھے ، جیسے کہ ملک عرب کے لوگ حضرت ابراہیم علیہ السلام کے دین پر قائم تھے - یہاں تک کہ عمرو بن لُحی الخزاعی نامی شخص آیا اور حضرت ابراہیم علیہ السلام کے دین کو بدل دیا ، عام طور پر پورے عرب میں اور خاص طور پر حجاز میں بتوں کو لاکر بھر دیا ، لوگ اللہ تعالیٰ کو چھوڑ کر ان بتوں کی عبادت میں لگ گئے ، اور اس مقدس شہر اور اس کے قرب وجوار کے شہروں میں شرک پھیل گیا ، یہاں تک کہ اللہ تعالیٰ نے اپنے آخری نبی محمد صلی اللہ علیہ وسلم کو مبعوث فرمایا ، آپ صلی اللہ علیہ وسلم نے لوگوں کو توحید کی طرف بلایا ، ملت ابراہیمی کے اتباع و پیروی کی دعوت دی ، اللہ تعالیٰ کی راہ میں بھر پور جہاد کیا ، یہاں تک کہ عقیدہ توحید لوگوں کی زندگی میں لوٹ آیا ، ملت ابراہیمی کا احیا ہوا ، بت توڑے گئے ، اور اللہ نے اس نبی امی کے ذریعہ اپنے دین کو مکمل فرمایا اور تمام جہانوں پر اپنی نعمت کی تکمیل فرمائی ، اور اسی منہج توحید و رسالت پر اس امت کا ابتدائی دور اور اس دور کے لوگ قائم رہے ، پھر آخری صدیوں میں جہالت عام ہو گئی بہت سے دیگر مذاہب کے اثرات اس میں داخل ہو گئے ، پھر ضلالت کی طرف بلانے والوں کے کرتوت اور اولیاء و بزرگوں کی قبروں پر ہختہ عمارتوں کی وجہ سے شرک و بدعت امت کے بہت سارے افراد میں عام ہو گئی ، اللہ تعالیٰ کے بجائے بہت سے مجسمے عبادت کے لیے چن لیے گئے ،

ان کی بارگاہ میں منت و سہاجت ، دعا ، واستغاثہ اور نذر و نیاز شروع ہو گئی ، پھر اس طرح کے شرکیہ اعمال کرنے والوں نے اپنے اعمال کی توضیح یہ کی کہ یہ بزرگوں کی عبادت نہیں ہے بلکہ ان سے توسل اور ان کی محبت کا اظہار ہے اسی تاویل کرتے وقت یہ لوگ بھول گئے کہ پہلے کے مشرکوں کے بھی اپنے شرکیہ اعمال کی یہی دلیل ہوا کرتی تھی جن کا کہنا ہوتا تھا :

مَا نَعْبُدُهُمْ إِلَّا (وہ کہتے ہیں کہ) ہم ان کو اس لیے  
لِيُقَرَّبُونَا إِلَى اللَّهِ (پوجتے ہیں کہ ہم کو اللہ کا مقرب  
زُنُفَى . (الزمر: ۳) بنا دیں۔

اس طرح کے شرکیہ اعمال کے باوجود جن میں اکثر لوگ ہر زمانہ میں مبتلا رہے ہیں عام طور پر مشرکوں کی اکثریت توحید ربوبیت کی قائل رہی ہے ان کا شرک صرف عبادت ہی میں منحصر رہا ہے -

وَمَا يُؤْمِنُ أَكْثَرُهُمْ بِاللَّهِ إِلَّا (اور یہ اکثر اللہ پر ایمان نہیں رکھتے  
وَهُمْ مُشْرِكُونَ . (یوسف: ۱۰۶) مگر (اسکے ساتھ) شرک کرتے ہیں

بنی نوع انسان میں سے رب (پروہر دگار) کے وجود کا انکار بہت ہی کم لوگوں نے کیا ہے ، جیسے فرعون ، ملحدین ، دہرتین اور عصر حاضر کے یونٹ - پھر بھی ان کے انکار کی وجہ ہٹ دھرمی ہے ورنہ اندرونی طور پر یہ ہی رب (پروہر دگار) کے وجود کے قائل ہیں ، اسی طرح کے لوگوں کے رے میں اللہ تعالیٰ کا ارشاد ہے :

وَجَحَدُوا بِهَا وَاسْتَيْقَنَتْهَا  
 أَنفُسُهُمْ ظُلْمًا وَعُلُوًّا.  
 اور انھوں نے بے انصافی اور غرور  
 میں آ کر ان باتوں سے انکار کر  
 حلال کہ انکے دل انکو مان چکے تھے  
 (النمل: ۱۴)

اس طرح کے لوگوں کی عقل و آگہی ضرور گواہی دیتی ہے کہ ہر مخلوق کوئی نہ کوئی خالق ہوتا ہے اور ہر موجود شی کے لیے کوئی نہ کوئی موجد (ایجاد کرنے والا) ہوتا ہے ، اور اس کائنات کے اس منظم و منظم نظام کو کوئی مدبر حکیم ، بے پناہ قدرت رکھنے والا اور ہمہ گیر علم رکھنے والا چلا رہا ہے ، اس بات کا انکار وہی کر سکتا ہے جو عقل سے عاری ہو یا ایسا ہٹ دھرم ہو جس نے اپنی عقل سے کام لینا چھوڑ دیا ہے ، اپنے نفس کو بے مصرف بنا دیا ہے ، جس کا کسی معاملہ میں کوئی اعتبار نہیں ہے ۔

### الفصل الثانی

الشرك : تعریفہ - أنواعه

### فصل دوم

شرك ، اس کی تعریف اور اس کے اقسام

شرك کی تعریف : شرك نام ہے اللہ تعالیٰ کی ربوبیت والوہیت میں کسی دوسرے کو شریک کرنا ، اللہ تعالیٰ کی الوہیت میں شرك کے اندر عموماً بندہ اللہ تعالیٰ کے ساتھ کسی غیر کو پکارتا ہے ، بعض عبادتوں کو اس کے لیے ادا کرتا ہے ، جیسے نذرو نیا ، خوف و امید ، محبت و تعظیم وغیرہ ۔

مندرجہ ذیل امور کی وجہ سے شرک سب سے بڑا گناہ ہے

۱۔ الہی صفات و خصائص میں مخلوق کو خالق کے مشابہ قرار دینا ، اس لیے کہ خالق کے ساتھ کسی مخلوق کو شریک کرنے کا صاف مطلب ہے مخلوق کو خالق کے برابر قرار دینا ، یہ سب سے بڑا ظلم ہے ۔

ارشاد ربانی ہے :

إِنَّ الشِّرْكَ لَظُلْمٌ عَظِيمٌ. (لقمان: ۱۳) شرک تو بڑا (بھاری) ظلم ہے ۔

ظلم کہتے ہیں کسی چیز کو اس کے اصل مقام و محل سے ہٹا کر دوسری جگہ پر رکھنا ، لہذا جس نے غیر اللہ کی عبادت کی بے شک اس نے عبادت کو اپنی اصل جگہ سے ہٹا کر غیر محل میں استعمال کیا اور ایک غیر مستحق کی طرف بھیر دیا ۔ اور یہ سب سے بڑا ظلم ہے ۔

۲۔ اللہ تعالیٰ نے صاف طور پر فرما دیا ہے کہ شرک کے بعد جو توبہ نہیں کرے گا اس کی مغفرت نہیں ہوگی ۔ ارشاد ربانی ہے :

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ. (النساء: ۴۸) اللہ اس گناہ کو نہیں بخشے گا کہ کسی کو اسکا شریک بنایا جائے اور اس کے سوا اور گناہ جس کو چاہے معاف کر دے ۔

۳۔ اللہ تعالیٰ نے اس کی بھی خبر دی ہے کہ اس نے مشرک پر جنت حرام کر دیا ہے اور یہ کہ مشرک ہمیشہ ہمیش کے لیے جہنم میں پڑا رہے گا ۔ اللہ تعالیٰ

فرماتا ہے :

(اور جان رکھو کہ) جو شخص اللہ کے ساتھ شرک کرے گا اللہ اس پر بہشت کو حرام کر دے گا ، اور اس کا ٹھکانہ دوزخ ہے ، اور ظالموں کا کوئی مددگار نہیں

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ. (المائدة: ۷۲)

۴ - شرک انسان کے تمام گزشتہ اعمال کو ختم کر دیتا ہے اللہ تعالیٰ کا

ارشاد ہے -

اور اگر وہ لوگ شرک کرتے تو جو عمل وہ کرتے تھے سب ضائع ہو جاتے

وَلَوْ أَشْرَكُوا لَحَبَطَ عَنْهُمْ مَا كَانُوا يَعْمَلُونَ. (الأنعام: ۸۹)

ایک اور جگہ ارشاد ہے :

اور (اے محمد) تمہاری طرف اور ان (پیغمبروں) کی طرف جو تم سے پہلے ہو چکے ہیں یہی وحی بھی گئی ہے کہ اگر تم نے شرک کیا تو تمہارے عمل برباد ہو جائیں گے ، اور تم زیاں کاروں میں ہو جاؤ گے۔

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ. (الزمر: ۶۵)



۵ - مشرک کا خون و مال حلال ہے -

ارشاد ربانی ہے :

فَاقْتُلُوا الْمُشْرِكِينَ حَيْثُ  
وَجَدْتُمُوهُمْ وَخُذُوا مِنْهُمْ  
وَأَقْعُدُوا لَهُمْ كُلَّ مَرْصِدٍ. (التوبة: ۵)

مشرکوں کو جہاں پاؤ قتل کر دو اور  
پکڑ لو اور گھیر لو اور ہر گھات کی جگہ پر  
ان کی تاک میں بیٹھے رہو -

(عرب کے زیر معاہدہ مشرکین کے لیے قرآن کا یہ خاص حکم تھا)

اور رسول اللہ صلی اللہ علیہ وسلم کا ارشاد گرامی ہے :

أمرت ان اقاتل الناس  
حتى يقولوا لا اله الا  
الله فاذا قالوها  
عصموا مني دماءهم  
وأموالهم إلا بجهها.  
(رواه البخاری و مسلم)

مجھے حکم ملا ہے کہ لوگوں سے اس  
وقت تک لڑتا رہوں جب تک کہ  
وہ لا اله الا الله کا اقرار نہ کر لیں اور  
جب لا اله الا الله کا اقرار کر لیں گے تو  
مجھ سے اپنے خون و مال کی حفاظت  
کر لیں گے مگر اسکے حق سے

۶ - شرک سب سے بڑا گناہ ہے ، رسول اللہ صلی اللہ علیہ وسلم کا ارشاد

گرامی ہے :

ألا أنبئكم بأكبر  
الكبائر، قلنا بلى يا  
رسول الله! قال:

کیا میں تمہیں سب سے بڑے گناہ  
کے بارے میں نہ بتاؤں؟ ہم نے  
کہا ضرور بتائیے اے اللہ کے رسول

الإشراك بالله وعقوق آبائهم: الله تعالى کے ساتھ

الوالدين. (البخاری و مسلم) شرک اور والدین کی نافرمانی

علامہ ابن قیمؒ لکھتے ہیں کہ اللہ تعالیٰ نے یہ واضح فرما دیا ہے کہ تخلیق کائنات اور

اس کے نظم و انتظام کا مقصد یہ ہے کہ اللہ تعالیٰ کو اس کے اسماء و صفات کے

ذریعہ پہنچانا جائے، صرف اسی کی عبادت کی جائے، اسکے ساتھ کسی کو شریک نہ

کیا جائے، لوگ آپس میں عدل و انصاف سے کام لیں، عدل وہ میزان ہے

جس کے ذریعہ آسمان و زمین کا قیام وجود میں آیا، اللہ تعالیٰ کا ارشاد ہے:

لَقَدْ أَرْسَلْنَا رُسُلَنَا بِمِيزَانٍ وَأَنزَلْنَا مَعَهُمُ

الْكِتَابَ وَالْمِيزَانَ لِيَقُومَ النَّاسُ بِالْقِسْطِ.

نشانیاں دے کر بھیجا اور ان پر کتابیں نازل کیں، اور ترازو (یعنی

قواعد عدل) تاکہ لوگ انصاف پر قائم رہیں۔

(الحديد: ۲۵)

یہاں اللہ تعالیٰ نے اس حقیقت سے باخبر کیا کہ اس نے اپنے رسول

بھیجے، اپنی کتابیں نازل کیں، تاکہ لوگ عدل و انصاف سے کام لیں، اور

سب سے بڑا عدل و انصاف توحید ہے، بلکہ توحید عدل کا لب لباب ہے، اور

شرک کھلا ہوا ظلم ہے، جیسا کہ اللہ تعالیٰ نے فرمایا:

إِنَّ الشِّرْكَ لَظُلْمٌ عَظِيمٌ. (لقمان: ۱۳) شرک بڑا (بھاری) ظلم ہے

شرک سب سے بڑا ظلم ہے، اور توحید سب سے بڑا عدل ہے۔

شرک تخلیق کائنات کے اصلی مقصد کے سراسر مخالف ہے ، لہذا وہ سب سے بڑا گناہ ہے ۔ اس سلسلہ میں علامہ ابن القیم مزید فرماتے ہیں :

چونکہ شرک مقصد تخلیق کائنات کے سراسر مخالف ہے اور سب سے بڑا گناہ ہے ، لہذا اللہ تعالیٰ نے ہر مشرک کے لیے جنت کو حرام قرار دیا ، اس کے جان و مال ، اہل و عیال کو اہل توحید کے لیے حلال قرار دیا ، اور چونکہ یہ اللہ تعالیٰ کی عبودیت سے بہت دور ہیں لہذا انہیں اپنا خادم بنا کر رکھنا چاہیے ، اللہ تعالیٰ نے مشرک کے کسی بھی عمل کو قبول کرنے سے انکار کیا ہے ۔ اسکے بدلے میں کسی کی سفارش بھی قابل قبول نہ ہوگی ، آخرت کے دن اس کا پکارتا بھی رائگاں جائے گا ، اس کی امیدیں بھی ناکام ہوں گی ایک مشرک اللہ تعالیٰ کی ذات و صفات سے سب سے زیادہ نادان و بے بہرہ ہوتا ہے ، اسی وجہ سے وہ کسی غیر کو اللہ تعالیٰ کا مد مقابل ٹھہراتا ہے ، جو آخری درجہ کی جہالت ہے ، یہ غیبت درجہ کا ظلم بھی ہے ، اگرچہ ایک مشرک اللہ تعالیٰ پر کوئی ظلم نہیں کرتا لیکن وہ اپنے نفس پر بہت بڑا ظلم کرتا ہے ۔

شرک ایک (نقص) و عیب ہے جس سے اللہ تعالیٰ نے اپنی ذات و صفات کو پاک قرار دیا ہے ، لہذا جو شخص اسکے ساتھ کسی کو شریک کرتا ہے وہ اللہ تعالیٰ کیلئے وہ چیز ثابت کرتا ہے جس سے اللہ تعالیٰ نے اپنے آپ کو پاک قرار دیا ہے ، لہذا شرک اللہ تعالیٰ کی سراسر نافرمانی ہے ، اس سے ہٹ دھرمی ہے ، بلکہ اس کے خلاف اعلان جنگ ہے ۔

## شرک کی قسمیں

شرک کی دو قسمیں ہیں :

۱ - شرک اکبر ، جو بندہ کو دائرہ ملت سے نکال دیتا ہے ، اور اس کو ہمیشہ کے لیے جہنم رسید کر دیتا ہے ، یہ اس صورت میں جب وہ شرک پر ہی مرا ہو ، اور توبہ کی توفیق نہ ملی ہو ، شرک اکبر کا مطلب ہے کسی عبادت کو غیر اللہ کے لیے ادا کی جائے ، جیسے غیر اللہ سے دعا کرنا ، غیر اللہ کا تقرب حاصل کرنے کے لیے اس کی بارگاہ میں قربانی کرنا ، نذر و نیاز پڑھانا ، غیر اللہ کے ضمن میں مقابر و مزارات ، جن و شیاطین سب آجاتے ہیں ، اسی طرح مردار ، جنات و شیاطین سے خوف کھانا کہ وہ اسے تکلیف نہ پہنچا دے ، اس کو بیماری میں مبتلا نہ کر دے ، اسی طرح غیر اللہ سے ایسی امیدیں وابستہ رکھنا جس پر صرف اللہ قدرت رکھتا ہے ، مثلاً حاجت پوری کرنا ، مصیبت دور کرنا ، اس طرح کے شرک کی مشق آج کل اولیاء و بزرگوں کی بنتہ قبروں پر خوب ہو رہی ہے ، اس چیز کی طرف اشارہ فرماتے ہوئے اللہ تعالیٰ نے فرمایا :

اور یہ (لوگ) اللہ کے سوا ایسی چیزوں کی پرستش کرتے ہیں جو نہ ان کا کچھ بگاڑ ہی سکتی ہیں اور نہ کچھ بھلا ہی کر سکتی ہیں ، اور کہتے ہیں کہ

وَيَعْبُدُونَ مِن دُونِ  
اللَّهِ مَا لَا يَضُرُّهُمْ وَلَا  
يَنْفَعُهُمْ وَيَقُولُونَ

هَؤُلَاءِ شُفَعَاؤُنَا يَهْدِي اللَّهُ كَمَا يَشَاءُ  
عِنْدَ اللَّهِ. (يونس: ۱۸) کرنے والے ہیں -

۲ - شرک اصغر ، جس سے بندہ ملت کے دائرہ سے خارج تو نہیں ہوتا ، لیکن اس کی توجید میں کمی آجاتی ہے ، یہ شرک اکبر کا ایک ذریعہ ہے اس کی بھی دو قسمیں ہیں -

۱ - شرک جلی ، یہ شریک الفاعل وفعال ہوتے ہیں ، شریک الفاعل کی مثال ، غیر اللہ کی قسم کھانا وغیرہ - رسول اللہ صلی اللہ علیہ وسلم کا ارشاد ہے :

مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ. (الترمذی) جس نے غیر اللہ کی قسم کھائی اس نے کفر کیا یا شرک کیا

اور آپ صلی اللہ علیہ وسلم کا اس شخص سے یہ فرمانا جس نے کہا تھا کہ اگر اللہ تعالیٰ اور آپ نے چاہا : کیا تم نے مجھے اللہ تعالیٰ کے مد مقابل بنا دیا ، کہو اگر اللہ نے اکیلے چاہا - (نسائی)

اسی طرح کسی کا یہ کہنا "اگر اللہ اور فلاں نہ ہوتا" جب کہ اس کے قول کا صحیح طریقہ یہ ہے "جیسا اللہ تعالیٰ نے چاہا ، پھر فلاں شخص نے اس لیے کہ لفظ شم (پھر) ترتیب (ترانخی) کے لیے آتا ہے ، جس سے یہ مفہوم خود بخود پیدا ہو جاتا ہے کہ بندہ کی مشیت اللہ تعالیٰ کی مشیت کے تابع ہے۔ ارشاد الہی ہے :

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ. (التکویر: ۲۹) اور تم کچھ بھی نہیں چاہ سکتے مگر وہی جو اللہ رب العالمین چاہے

جب کہ حرف واو مطلق جمع و اشتراک کے لیے آتا ہے ، جس سے ترتیب و تعقیب کا مفہوم پیدا نہیں ہوتا ، جیسے کسی سے کہا جائے ”میرے لیے تو بس اللہ اور تم ہو“ اور یہ ”اللہ اور تمہاری برکت کے طفیل“ وغیرہ ۔ شرکیہ اعمال جیسے کڑے پہننا ، دفع بلیات کے لیے دھاگہ باندھنا ، نظر بد سے بچنے کے لیے تعویذ باندھنا وغیرہ ، ان اعمال کے ساتھ جب یہ عقیدہ ہو کہ ان سے مصائب و پیریشانیاں دور ہوتی ہیں ، بلائیں ٹلتی ہیں ، تو یہ شرک اصغر ہو جاتے ہیں ، اس لیے کہ اللہ تعالیٰ نے ان چیزوں کو ان مقاصد کے ذرائع نہیں بنائے ہیں ، لیکن اگر کسی شخص کا یہ اعتقاد ہو کہ یہ چیزیں بذات خود بلا و مصیبت دور کرتی ہیں تو یہ شرک اکبر ہے ، اس لیے کہ اس میں غیر اللہ کے ساتھ اس تعلق و ربط کا اظہار ہو رہا ہے جو صرف اللہ تعالیٰ کے لیے خاص ہے ۔

۳۔ شرک خفی ۔ یہ ارادوں اور نیتوں کا شرک ہے ، جیسے ریاکاری شہرت آوری وغیرہ ، یعنی اللہ تعالیٰ سے تقرب والے عمل اس لیے کئے جائیں تاکہ لوگ اس کی تعریف کریں مثلاً کوئی شخص اچھی نماز صرف اس لیے پڑھتا ہے یا صدقہ و خیرات صرف اس لیے کرتا ہے کہ لوگ اس کی تعریف کریں ، ذکر و اذکار اور تلاوت صرف اس لیے کرتا ہے کہ لوگ سنیں تو اس کی خوب تعریف کریں ، کسی بھی عمل میں جب ریاکاری آجاتی ہے تو وہ عمل باطل ہو جاتا ہے ۔

اللہ تعالیٰ فرماتا ہے :

فَمَنْ كَانَ يَرْجُوا لِقَاءَ رَبِّهِ تَوَجَّهَ بِوَجْهِهِ إِلَىٰ بَيْتِ اللَّهِ حَاكِمًا مِّنْهُ لِيُخْبِرَ بِهِ سَوَاعِدَ لِقَاءِ رَبِّهِ

فَلْيَعْمَلْ عَمَلًا صَالِحًا  
وَلَا يُشْرِكْ بِعِبَادَةِ رَبِّهِ أَحَدًا.  
(الكهف: ۱۱۰)

امید رکھے چاہیئے کہ عمل نیک کرے  
اور اپنے پروردگار کی عبادت میں کسی  
کو شریک نہ بنائے

نبی اکرم صلی اللہ علیہ وسلم کا ارشاد ہے :

أخوف ما أخاف عليكم  
الشرك الأصغر: قالوا: يا  
رسول الله! وما الشرك  
الأصغر، قال: الرياء.  
(أحمد، الطبرانی، البغوی)

تمہارے متعلق سب سے زیادہ ڈر  
مجھے شرک اصغر سے ہے، لوگوں  
نے عرض کیا: اے اللہ کے رسول  
شرک اصغر سے کیا مراد ہے ؟  
آپ صلی اللہ علیہ وسلم نے فرمایا :

ریاکاری -

اسی طرح دنیاوی لالچ میں کوئی دینی عمل کرنا بھی شرک خفی ہے ،  
جیسے کوئی شخص صرف مال و دولت کے لیے حج کرتا ہو ، اذان دیتا ہو ، یا لوگوں  
کی امامت کرتا ہو ، علوم شرعیہ حاصل کرتا ہو یا جہاد فی سبیل اللہ کرتا ہو ،  
ایسے ہی لوگوں کے سلسلہ میں رسول اللہ صلی اللہ علیہ وسلم نے فرمایا :

تعس عبدالدينار، وتعس  
عبدالدرهم، تعس  
عبدالخميصه، وتعس  
عبدالخميلة، إن اعطى

ہلاک ہوا دینار کا بندہ ، ہلاک ہوا  
درہم کا بندہ ، ہلاک ہوا کالی چادر کا  
بندہ ، ہلاک ہوا ٹھمیلی چادر کا بندہ ،  
اگر اسے دیا جاتا ہے تو خوش ہوتا

رضی وإن لم يعط مسخط. ہے ، اور اگر نہیں دیا جاتا ہے تو  
(البخاری) ناخوش رہتا ہے -

علامہ ابن قیم فرماتے ہیں کہ ارادوں و نیتوں کا شرک تو ایسا محر زخار ہے  
کہ جس کا کوئی کنارہ نہیں ، اور بہت کم ہی لوگ اس سے بچ پاتے ہیں ، لہذا  
جس شخص نے اپنے عمل سے اللہ کی رضا مندی کے علاوہ کسی دوسری چیز کا ارادہ  
کیا یا اللہ تعالیٰ سے تقرب کے علاوہ کسی اور چیز کی نیت کی اور غیر اللہ سے اس  
عمل کے جزا کی درخواست کی تو وہ نیت و ارادہ کا شرک ہے -

## اخلاص

اخلاص کا مطلب یہ ہے کہ اپنے تمام اعمال ، افعال ، ارادہ و نیت میں  
صرف اللہ تعالیٰ ہی کی ذات کو خالص کیا جائے ، یہی چیز حنیفیت یعنی حضرت  
ابراہیم علیہ السلام کی ملت ہے ، جس کو اختیار کرنے کا حکم اللہ تعالیٰ نے اپنے ہر  
بندہ کو دیا ہے ، اس لیے کہ اس کے علاوہ کوئی دوسری چیز اللہ تعالیٰ کے ہاں  
مقبول نہیں ، یہی حنیفیت ، اسلام کی حقیقت ہے -

ارشاد باری ہے :

وَمَنْ يَتَّبِعْ غَيْرَ  
الْإِسْلَامِ دِينًا فَلَنْ  
يُقْبَلَ مِنْهُ وَهُوَ

اور جو شخص اسلام کے سوا کسی اور  
دین کا طالب ہوگا وہ اس سے ہرگز  
قبول نہیں کیا جائے گا ، اور ایسا



فِي الْأَجْرَةِ مِّنَ  
الْخُسْرِينَ. (آل عمران: ۸۵) والوں میں ہوگا۔

یہی حقیقت حضرت ابراہیم علیہ السلام کی ملت ہے لہذا جو بھی اس سے  
اعراض کرے گا وہ دنیا کا سب سے بڑا احمق ہوگا۔

مذکورہ بالا باتوں سے یہ چیز صاف طور پر واضح ہو گئی کہ شرک اکبر و شرک  
اصغر کے مابین بڑا فرق ہے ، جیسے -

۱ - شرک اکبر سے ایک مسلمان ، ملت سے خارج ہو جاتا ہے - اور شرک  
اصغر سے ملت سے خارج نہیں ہوتا -

۲ - شرک اکبر ایک مشرک کو ہمیشہ ہمیش کے لیے جہنم رسید کر دیتا ہے ،  
جب کہ شرک اصغر سے ایسا کچھ نہیں ہوتا ، اگر وہ جہنم میں گیا بھی تو زیادہ دن  
نہیں رکھا جائے گا -

۳ - شرک اکبر تمام اعمال کو ختم کر دیتا ہے اور شرک اصغر تمام اعمال کو  
برباد نہیں کرتا ، لیکن ریاکاری ، اسی طرح دنیاوی غرض سے یا دین و دنیا  
میں ملاوٹ والے کام تمام اعمال کو ختم کر دیتے ہیں -

۴ - شرک اکبر مشرک کے مال و دولت کو مباح قرار دیتا ہے جب کہ شرک  
اصغر میں ایسا کچھ نہیں -

## فصل سوم

### الفصل الثالث

الكفر : تعريفه - أنواعه

كفر ، اس کی تعریف اور اس کے اقسام

كفر کی تعریف : لغوی اعتبار سے کفر کے معنی ڈھانپنے اور بچھانے کے ہیں ، اور شرعی اصطلاح میں ایمان کی ضد کو کفر کہتے ہیں ۛ یعنی اللہ اور اس کے رسولوں پر ایمان نہ لانے کو کفر کہا جاتا ہے ، چاہے اس میں تکذیب (تھٹھلانا) پائی جائے یا نہ پائی جائے اس سے کوئی فرق نہیں پڑتا ، بلکہ شک و شبہ ، اعراض و حسد ، کبر و نخوت ، اور خواہشات نفس کی پیروی وغیرہ سے بھی اس حکم میں کوئی فرق نہیں پڑتا ، گرچہ تھٹھلانے والا سب سے بڑا کافر ہے ، اسی زمرہ میں وہ منکر و تھٹھلانے والا آتا ہے جو دل میں رسالت پر یقین رکھنے کے باوجود محض حسد کی وجہ سے کفر کو گلے لگائے رہتا ہے ۔

### كفر کے اقسام

كفر دو قسم کے ہیں ، ایک کفر اکبر ، دوسرا کفر اصغر  
پہلی قسم - کفر اکبر : کفر اکبر سے مراد وہ کفر ہے جو مسلمان کو دائرہ  
ملت سے نکال دیتا ہے ۔ اس کی پانچ قسمیں ہیں :  
۱۔ کفر تکذیب (تھٹھلانا) اس کی دلیل اللہ تعالیٰ کا یہ قول ہے :

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ لَمَّا جَاءَهُ أَلَيْسَ فِي جَهَنَّمَ مَثْوًى لِّلْكَافِرِينَ (العنكبوت: ٦٨)

اور اس سے بڑا ظالم کون ہوگا جو اللہ پر جھوٹ باندھے یا جب حق بات اس کے پاس آئے تو اس کی تکذیب کرے ، کیا کافروں کا ٹھکانا جہنم میں نہیں ہے ؟

۲۔ کفر تکبر و انکار :

وَاذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ (البقرة: ٣٤)

اور جب ہم نے فرشتوں کو حکم دیا کہ آدم کے آگے سجدہ کرو تو وہ سب سجدے میں گر پڑے ، مگر شیطان نے انکار کیا اور غرور میں اگر کافر بن گیا ۔

۳۔ شک و شبہ کا کفر : اسے کفر ظن (گمان) بھی کہا جاتا ہے ۔ اس کی دلیل یہ فرمان الہی ہے :

وَدَخَلَ جَنَّتَهُ وَهُوَ ظَالِمٌ لِّنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا وَمَا أَظُنُّ

اور (ایسی شیخیوں سے) اپنے حق میں ظلم کرتا ہوا اپنے باغ میں داخل ہوا ، کہنے لگا کہ میں نہیں خیال کرتا کہ یہ باغ کبھی تباہ ہو ، اور

السَّاعَةَ قَائِمَةً وَلِئِنَّ رُدِّدَتْ إِلَى رَبِّي لَأَجِدَنَّ خَيْرًا مِنْهَا مُنْقَلَبًا، قَالَ لَهُ صَاحِبُهَا وَهِيَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ نُطِفَهُ ثُمَّ سَوَّيَكَ رَجُلًا لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا. (الكهف: ۳۵-۳۸)

نہ خیال کرتا ہوں کہ قیامت برپا ہو ، اور اگر میں اپنے پروردگار کی طرف لوٹایا بھی جاؤں تو وہاں ضرور اس سے اچھی جگہ پاؤں گا تو اس کا دوست جو اس سے گفتگو کر رہا تھا کہنے لگا کہ کیا تم اس (اللہ) سے کفر کرتے ہو ، جس نے تم کو مٹی سے پیدا کیا ، پھر نطفے سے ، پھر تمہیں پورا مرد بنایا ، مگر میں تو یہ کہتا ہوں کہ اللہ ہی میرا پروردگار ہے ۔ اور میں اپنے پروردگار کے ساتھ کسی کو شریک نہیں کرتا ۔

۴ - اعراض کا کفر : اس کی دلیل یہ ارشاد باری ہے :

وَالَّذِينَ كَفَرُوا عَمَّا أَنْظَرُوا مُعْرِضُونَ. (الأحقاف: ۳)

اور کافروں کو جس چیز کی نصیحت کی جاتی ہے اس سے منہ پھیر لیتے ہیں

۵ - کفر نفاق : اس کی دلیل اللہ تعالیٰ کا یہ قول ہے :

ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ لَا يَفْقَهُونَ. (المنافقون: ۳)

یہ اسلئے کہ یہ (پہلے تو) ایمان لائے پھر کافر ہو گئے تو انکے دلوں پر مہر لگا دی گئی ، سو اب یہ سمجھتے ہی نہیں۔

دوسری قسم - کفر اصغر کفر اصغر سے ایک مسلمان دائرہ ملت سے نہیں نکلتا ہے اسے عملی کفر بھی کہا جاتا ہے جیسے کفر نعمت ، کلام پاک میں اس کی مثال یوں بیان کی گئی ہے۔

وَضْرَبَ اللَّهُ مَثَلًا قَرِيَةً  
 كَانَتْ أَمِنَةً مُطْمَئِنَّةً يَأْتِيهَا  
 رِزْقُهَا رَغَدًا مِّنْ كُلِّ مَكَانٍ  
 فَكَفَّرَتْ بِأَنْعَمِ اللَّهِ.  
 (النحل: ۱۱۲)

اور اللہ ایک بستی کی مثال بیان فرماتا ہے کہ (ہر طرح) امن و چین سے بستی تھی - ہر طرف سے رزق بفریاد چلا آتا تھا ، مگر ان لوگوں نے اللہ کی نعمتوں کی ناشکری کی۔

مسلمان کا مسلمان سے جنگ و جدال بھی اس میں داخل ہے ، ارشاد نبوی ہے :  
 سبب المسلم فسوق و قتاله  
 مسلمان کو سب و شتم کرنا فسق ہے  
 اور اس سے لڑنا جھگڑنا کفر ہے -  
 کفر . (البخاری و مسلم)

یز فرمایا :

لا ترجعوا بعدى كفارا  
 يضرب بعضكم رقاب  
 بعض . (رواه الشيخان)

میرے بعد تم پھر کافر نہ بن جانا کہ  
 ایک دوسرے کی گردن مارنے لگو

اس میں غیر اللہ کی قسم بھی داخل ہے - آنحضرت صلی اللہ علیہ وسلم کا

ارشاد گرامی ہے :

من حلف بغير الله فقد  
 كفر أو أشرك . (الترمذی و الحاكم)

جس نے غیر اللہ کی قسم کھائی اس  
 نے کفر کیا یا شرک کیا

ایک جگہ ہر اللہ تعالیٰ نے کبیرہ گناہ کے مرتکب کو مومن کہا ہے ، آیت کریمہ ہے :

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلَى . (البقرة: ۱۷۸)

مومنو! تم کو مقتولوں کے بدلے میں قصاص (یعنی خون کے بدلے خون) کا حکم دیا جاتا ہے

یہاں ہر قاتل کو مومنوں کے زمرہ سے الگ نہیں کیا گیا ہے بلکہ اس کو قصاص کے ولی کا بھائی بتایا گیا ہے -

ارشاد باری ہے :

فَمَنْ عَفِيَ لَهُ مِنْ آخِيهِ شَيْءٌ فَاتَّبِعْ بِالْمَعْرُوفِ وَأَدِّءْ إِلَيْهِ بِإِحْسَانٍ . (البقرة: ۱۷۸)

اور اگر قاتل کو اس کے (مقتول) بھائی (کے قصاص میں) سے کچھ معاف کر دیا جائے تو (وارث مقتول کو) پسندیدہ طریق سے (قرار داد کی) پیروی (یعنی مطالبہ خون بہا) کرنا اور (قاتل کو) خوش خوئی کے ساتھ ادا کرنا چاہیے -

بلاشبہ بھائی سے مراد یہاں دینی بھائی ہے ، ایک اور جگہ ارشاد ہے :

وَأَنْ طَافُوا مِنْ الْمُؤْمِنِينَ فَاصْلِحُوا

اور اگر مومنوں میں سے کوئی دو فریق آپس میں لڑ پڑیں تو ان میں

نیز فرمایا :

إِنَّمَا الْمُؤْمِنُونَ إِخْوَةٌ فَأَصْلِحُوا  
بَيْنَ أَخْوَانِكُمْ. (الحجرات: ١٠)

مومن تو آپس میں بھائی بھائی ہیں  
تو اپنے دو بھائیوں میں صلح کرا دیا کرو

ملخص الفروق بين الكفر الأكبر والكفر الأصغر

کفر اکبر و کفر اصغر میں فرق کا خلاصہ

۱ - کفر اکبر ایک مسلمان کو ملت اسلامیہ کے دائرہ سے نکال دیتا ہے ،  
اس کے اعمال کو ختم کر دیتا ہے ، جب کہ کفر اصغر ایک مسلمان کو دائرہ ملت  
سے نہیں نکالتا اور نہ ہی اس کے اعمال کو ختم کرتا ہے ، ہاں اس میں نقص  
ضرور پیدا کر دیتا ہے -

۲ - کفر اکبر صاحب کفر کو ہمیشہ کے لیے جہنم رسید کر دیتا ہے ، جب کہ کفر اصغر  
صاحب کفر کو ہمیشہ کا جہنمی نہیں بناتا اللہ تعالیٰ اس کی توبہ قبول کر سکتا ہے اور  
اس کو سرے سے ہی جہنم سے بچا سکتا ہے -

۳ - کفر اکبر سے صاحب کفر کا جان و مال مباح ہو جاتا ہے ، جب کہ کفر اصغر  
اس کی جان و مال کو مباح نہیں کرتا -

۴ - کفر اکبر کی وجہ سے صاحب کفر اور مومنوں کے درمیان اصلی عداوت و دشمنی  
لازمی ہے ، لہذا مومنوں کے لیے صاحب کفر اکبر سے محبت و دوستی چاہے وہ

کتنا ہی قریب ہو جائز نہیں ، جہاں تک کفر اصغر کی بات ہے تو اس کی وجہ سے صاحب کفر اصغر سے دوستی کرنے میں کوئی حرج نہیں ، بلکہ اس کے ایمان کی مقدار کے برابر اس سے محبت و دوستی کی جا سکتی ہے اور اس کے کفر و عصیان کی مقدار کے برابر اس سے بغض و دشمنی رکھی جا سکتی ہے

## الفصل الرابع

النفاق : تعريفه - أنواعه

### فصل چہارم

#### نفاق ، اس کی تعریف اور اقسام

نفاق کی تعریف : لغت کے اعتبار سے لفظ نفاق مصدر ہے فعل نافیق کا ، کہا جاتا ہے نافیق ، ینافیق ، نفاقاً و منافقاً - یہ لفظ النفاق سے ماخوذ ہے - جو گوہ کے بل کی خفیہ نکاسی اور منہ کو کہتے ہیں ، گوہ کے بارے میں مشہور ہے کہ جب اسے بل کے ایک منہ سے تلاش کیا جاتا ہے تو وہ دوسرے منہ سے نکل جاتا ہے -

یہ بھی کہا گیا کہ وہ لفظ نفاق سے ماخوذ ہے جو ان بلوں کو کہتے ہیں جن میں گوہ چھپے رہتے ہیں -

شرعی اصطلاح میں نفاق کے معنی میں اسلام و خیر کا اظہار کرنا - اور کفر و شر کو اندر چھپائے رکھنا ، اسے نفاق اس لیے کہا گیا کہ منافق ایک دروازہ سے



شریعت میں داخل ہوتا ہے تو دوسرے دروازہ سے نکل جاتا ہے۔ اسی لیے اللہ تعالیٰ کی طرف سے تنبیہ فرمائی گئی، ارشاد باری ہے :

إِنَّ الْمُتَّقِينَ هُمْ الْأَقْسَىُونَ. (التوبة: ۶۷) بے شک منافق نافرمان ہیں۔

فاسقوں سے مراد وہ لوگ ہیں جو دائرہ شریعت سے نکلے ہوئے ہیں، اسی طرح اللہ تعالیٰ نے منافقوں کو کافروں سے بھی برا قرار دیا ہے، آیت کریمہ ہے: **إِنَّ الْمُتَّقِينَ فِي الدَّرَكِ الْأَسْفَلِ مِنَ النَّارِ**۔ کے سب سے نیچے کے درجے میں ہوں گے۔ (النساء: ۱۴۵)

مزید ارشاد ہے

إِنَّ الْمُتَّقِينَ يُخَدِعُونَ اللَّهَ وَهُوَ خَادِعُهُمْ. (النساء: ۱۴۲) منافق (ان چالوں سے اپنے نزدیک) اللہ کو دھوکہ دیتے ہیں۔ (یہ اس کو کیا دھوکا دیں گے) وہ انہیں

يُخَدِعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ فِي قُلُوبِهِمْ مَرَضٌ فَزَادَهُمُ اللَّهُ

کو دھوکے میں ڈالنے والا ہے۔  
 میں (اپنے پندار میں) اللہ کو اور مومنوں کو چکما دیتے ہیں مگر (حقیقت میں) اپنے سوا کسی کو چکما نہیں دیتے اور اس سے بے خبر ہیں، ان کے دلوں میں (کفر کا) مرض تھا، اللہ

مَرَضًا وَلَهُمْ عَذَابٌ أَلِيمٌ بِمَا كَانُوا يَكْذِبُونَ. (البقرة: ۹-۱۰)

نے ان کا مرض اور زیادہ کر دیا ، اور ان کے جھوٹ بولنے کے سبب ان کو دکھ دینے والا عذاب ہوگا

## نفاق کے اقسام

نفاق کی دو قسمیں ہیں

۱ - اعتقادی نفاق ، یہی نفاق اکبر ہے ، جس میں ایک منافق بظاہر اسلام کی نمائش کرتا ہے لیکن اپنے اندر کفر کو چھپائے رکھتا ہے ، اس طرح کے نفاق سے آدمی کلی طور پر دین سے خارج ہو جاتا ہے ، بلکہ وہ جہنم کے سب سے نچلے طبقہ میں پہنچ جاتا ہے ، اللہ تعالیٰ نے تمام برے اوصاف سے انہیں متصف کیا ہے ، کبھی کافر کہا ، کبھی بے ایمان کہا ، کبھی دین اور دین داروں کے ساتھ مذاق اڑانے والے سے اسے تعبیر کیا ، ان کی بری صفات بیان کرتے وقت کہا گیا کہ یہ ہمہ تن دشمنان دین اسلام کی طرف جھکے رہتے ہیں ، اس لیے کہ ان کی اسلام دشمنی بھی ان دشمنوں سے کم نہیں ہوتی ، منافقین ہر زمانہ میں پائے جاتے ہیں ، خاص طور پر ایسے زمانہ میں جب اسلام کی قوت و شوکت بہت زیادہ بڑھ جاتی ہے - چونکہ یہ ظاہری طور پر اس کا مقابلہ نہیں کر سکتے لہذا یہ اس کا اظہار کرتے ہیں کہ ہم بھی اس میں داخل ہیں ، تاکہ اندر رہ کر اسلام اور اہل اسلام کے خلاف سازش رہتی جاسکے ، مسلمانوں سے

مل کر رہنے کا موقع ملے ، اور اپنے جان و مال کی ان سے حفاظت ہو سکے ۔  
 لہذا ایک منافق بظاہر اللہ تعالیٰ ، اس کے فرشتوں ، اس کی کتابوں اور رسولوں  
 اور یوم آخرت پر ایمان کا اعلان کرتا ہے ، لیکن اندرونی طور پر ان چیزوں  
 سے عاری ہوتا ہے ، بلکہ ان حقائق کو جھٹلاتا ہے ، اللہ تعالیٰ پر ایمان لاتا ہے  
 نہ اس بات پر کہ اللہ تعالیٰ نے اپنے ایک بندہ پر اپنا کلام پاک نازل فرمایا ہے  
 اور اس کو رسول بنایا ہے تاکہ وہ اس کی اجازت سے لوگوں کو ہدایت کرے ،  
 اس کی گرفت سے باخبر کرے ، اس کے عقاب سے ڈرائے ، اللہ تعالیٰ نے  
 کلام مجید میں ان منافقوں کے پردہ کو فاش فرمایا ہے اور ان کے باطنی راز کو  
 کھول دیا ہے اور اپنے بندوں پر ان کے معاملہ کو ظاہر کر دیا ہے ، تاکہ وہ بھی  
 نفاق اور اہل نفاق سے ڈرتے رہیں ۔

اللہ تعالیٰ نے سورہ بقرہ کی ابتداء میں لوگوں کے تین طبقوں کا تذکرہ کیا  
 ہے ، مومنین ، کفار اور منافقین ۔ مومنوں کے سلسلہ میں چار آیتیں نازل  
 ہوئیں ، کافروں سے متعلق دو آیتیں ، جب کہ منافقین کے بارے میں تیرہ  
 آیتیں آئیں ، اور یہ صرف منافقوں کی کثرت ، لوگوں میں نفاق کے پھیلنے  
 اور اسلام اور اہل اسلام کے لیے عظیم فتنہ ثابت ہونے کی وجہ سے ، منافقوں کی  
 ریشہ دوانیوں کی وجہ سے اسلام کو بہت سے مصائب جھیلنے پڑے ہیں ، اس  
 لیے کہ یہ اسلام کے حقیقی اور کٹر دشمن ہونے کے باوجود اسلام کی طرف منسوب  
 ہوتے ہیں ، اسلام کے حلیف اور مددگار سمجھے جاتے ہیں ، نئے نئے طریقے یہ

منافقین اپنی دشمنی کے نکالتے ہیں ، جسے جاہل لوگ یہ سمجھتے ہیں کہ یہ لوگ دین میں علم و اصلاح کی باتیں کرتے ہیں جب کہ حقیقت میں وہ اصلاح نہیں غایت درجہ کی جہالت اور دین کے چہرہ کو مسخ کرنا ہوتا ہے -

## نفاق کی چھ قسمیں ہیں

- ۱ - رسول اللہ صلی اللہ علیہ وسلم کو جھٹلانا -
- ۲ - رسول اللہ صلی اللہ علیہ وسلم کی لائی ہوئی شریعت کے بعض حصہ کو جھٹلانا -
- ۳ - رسول اللہ صلی اللہ علیہ وسلم سے بغض رکھنا -
- ۴ - رسول اللہ صلی اللہ علیہ وسلم کی لائی ہوئی شریعت سے بغض رکھنا -
- ۵ - رسول اللہ صلی اللہ علیہ وسلم کے لائے ہوئے دین کے زوال سے خوش ہونا -
- ۶ - رسول اللہ صلی اللہ علیہ وسلم کے دین کے غلبہ و بالا دستی سے تکلیف اور رنج و غم ہونا -

۲ - عملی نفاق - اس سے مراد دل میں ایمان کے ساتھ ساتھ منافقوں کے اعمال میں سے کچھ کا ارتکاب کرنا - اس نفاق سے آدمی ملت اسلامیہ کے دائرہ سے نہیں نکلتا ہے ، لیکن ملت کے دائرہ سے نکلنے کے راستے کو ہموار کرتا ہے ، ایسے شخص کے اندر ایمان و نفاق دونوں ہوتے ہیں۔ جب نفاق کا پلٹا بھاری ہوتا ہے تو وہ خالص منافق ہو جاتا ہے ، اسکی دلیل رسول اللہ

صلی اللہ علیہ وسلم کا یہ قول

اربع من کن فیہ کان  
 منافقاً خالصاً. ومن  
 کانت فیہ خصلۃ  
 منہن کانت فیہ  
 خصلۃ من النفاق  
 حتی یدعہا، إذا  
 أوتمن خان وإذا  
 حدث کذب وإذا  
 عاہد غدر وإذا  
 خاصم فجر. (متفق علیہ)

چار چیزیں ہیں ، جس کے اندر  
 ہوں گی وہ خالص منافق ہوگا - اور  
 جس کے اندر ان میں سے ایک  
 ہوگی اس میں نفاق کی ایک خصلت  
 ہوگی ، یہاں تک کہ اسے چھوڑ  
 دے ، (وہ یہ نہیں) جب امانت  
 سونپی جائے تو خیانت کرے اور  
 جب بات کرے تو چھوٹ بولے -  
 اور جب عہد کرے تو بد عہدی  
 کرے ، اور جب جھگڑا کرے تو کھلی  
 گلوچ پر اتر آئے -

لہذا جس کے اندر یہ چاروں خصلتیں جمع ہو جائیں اس کے اندر ساری  
 برائیاں جمع ہو جاتی ہیں اور اس کے اندر منافقین کی ساری صفات اکٹھا ہو جاتی  
 ہیں - اور جس کے اندر ان میں سے ایک ہو اس کے اندر نفاق کی ایک  
 علامت ہوتی ہے - ایسا بھی ہوتا ہے کہ ایک بندہ کے اندر کچھ اچھی خصلتیں بھی  
 ہوتی ہیں اور کچھ بری خصلتیں بھی ، کچھ ایسانی خصلتیں بھی ہوتی ہیں ، اور کچھ  
 کفر و نفاق کی خصلتیں بھی ، اور اپنے اچھے برے عمل کے اعتبار سے ثواب  
 و عقاب مستحق ہوتا ہے ، نفاق عملی میں جماعت کے ساتھ نماز میں سستی بھی

داخل ہے ، اس لیے کہ یہ منافقین کے صفات میں سے ہے ، نفاق بہت بری اور خطرناک چیز ہے ، یہی وجہ تھی کہ صحابہ کرامؓ نفاق سے بہت زیادہ ڈرتے رہتے تھے ، حضرت ابن ابی ملیکہ کا کہنا ہے کہ میں نے ۳۰ صحابہ کرام کو دیکھا ہے اور سب کو اپنے اوپر نفاق سے ڈرتے ہوئے پایا ہے ۔

## الفروق بین النفاق الأكبر والنفاق الأصغر

### نفاق اکبر و نفاق اصغر کے درمیان فرق

۱ - نفاق اکبر ایک مسلمان کو دائرہ ملت سے باہر کر دیتا ہے ، جب کہ نفاق اصغر ایک مسلمان کو ملت کے دائرہ سے باہر نہیں کرتا ۔

۲ - نفاق اکبر میں اعتقاد و عقیدہ کے اندر ظاہر و باطن میں اختلاف ہوتا ہے اور نفاق اصغر میں عقیدہ و اعتقاد کے بجائے اعمال کے اندر ظاہر و باطن میں اختلاف ہوتا ہے ۔

۳ - نفاق اکبر ایک مومن سے صادر نہیں ہو سکتا ، لیکن نفاق اصغر بندہ مومن سے صادر ہو سکتا ہے ۔

۴ - صاحب نفاق اکبر عموماً توبہ نہیں کر پاتا ہے ، اگر توبہ کر بھی لیا تو اللہ تعالیٰ کے نزدیک اس کی قبولیت کے سلسلہ میں اختلاف ہے ، جب کہ صاحب نفاق اصغر کو عموماً توبہ کی توفیق مل جاتی ہے اور اللہ تعالیٰ اس کی توبہ کو قبول بھی کر لیتا ہے ۔

علامہ شیخ الاسلام ابن تیمیہ فرماتے ہیں : اکثر و بیشتر ایسا ہوتا ہے کہ ایک مومن بندہ نفاق کے کسی جز میں مبتلا ہو جاتا ہے ، پھر اللہ تعالیٰ اس کی توبہ قبول کر لیتا ہے ، کبھی اسکے دل میں ایسی چیز آجاتی ہے جس سے نفاق لازم آتا ہے لیکن اللہ تعالیٰ اس چیز کو اس کے دل سے زائل فرمادیتا ہے ۔

ایک مومن بندہ کو کبھی شیطان کے وساوس اور کبھی کفر کے وساوس سے پالا پڑتا ہے ، جس سے اس کے دل میں گھٹن پیدا ہوتی ہے ، جیسے کہ صحابہ کرامؓ نے کہا تھا کہ اے اللہ کے رسول ! ہم میں سے بعض اپنے دل میں ایسی چیز محسوس کرتے ہیں کہ اس کو بولنے سے وہ آسمان سے زمین پر گر کر مرجانے کو ترجیح دیتے ہیں ، (یہ سن کر) آپ صلی اللہ علیہ وسلم نے فرمایا : یہ ایمان کی کھلی ہوئی نشانی ہے ۔ (مسلم ، احمد)

ایک اور روایت کے الفاظ میں :

وہ اپنے دل کی بات کو زبان سے بولنا بہت ہی عظیم و خطرناک سمجھتے ہیں ، (یہ سن کر) آپ صلی اللہ علیہ وسلم نے فرمایا : اللہ کی ہزار ہزار تعریف کہ اس نے ایک سازش کو وسوسہ میں بدل دیا ، یعنی اس کراہیت کے باوجود اس طرح کے وسوسہ کا حاصل ہونا پھر اس کو اپنے دل سے زائل کرنا ایمان کی صریح دلیل ہے ۔

اور جہاں تک نفاق اکبر کا تعلق ہے تو اس میں مبتلا لوگوں کے بارے میں اللہ تعالیٰ نے فرمایا :

صُمْ بِكُمْ عُمَىٰ فَهُمْ  
لَا يَرْجِعُونَ. (البقرة: ۱۸)

(یہ) بہرے میں گونگے میں اندھے  
میں کہ (کسی طرح سیدھے رستے کی  
طرف) لوٹ ہی نہیں سکتے

یعنی وہ باطنی طور پر اسلام کی طرف نہیں لوٹیں گے ، ایسے لوگوں کے  
بارے میں اللہ تعالیٰ کا ارشاد ہے :

أَوْ لَا يَرَوْنَ أَنَّهُمْ يُفْتَنُونَ فِي  
كُلِّ عَامٍ مَّرَّةً أَوْ مَرَّتَيْنِ ثُمَّ  
لَا يَتُوبُونَ وَلَا هُمْ يَذْكُرُونَ.  
(التوبة: ۱۲۶)

کیا یہ دیکھتے نہیں کہ یہ ہر سال ایک یا  
دو بار بلا میں پھنسا دیئے جاتے ہیں  
پھر بھی توبہ نہیں کرتے اور نہ  
نصیحت پکڑتے ہیں۔

شیخ الاسلام ابن تیمیہ فرماتے ہیں : بظاہر ان کی توبہ قبول ہونے کے  
سلسلہ میں علماء کا اختلاف ہے ، اس لیے کہ ان کی اندرونی حالت کا پتہ چلانا  
بہت مشکل ہے ، اس لیے کہ وہ تو ہمیشہ اسلام ہی کا اظہار کرتے  
ہیں - (مجموع الفتاویٰ - ۴۳۵-۴۳۴-۲۸)

## الفصل الخامس

الجاهلية - الفسق - الضلال - الردة : أقسامها، أحكامها

### فصل پنجم

جاہلیت ، فسق ، ضلالت ، ارتداد انکی حقیقت ، اور اقسام و احکام کا بیان  
۱ - جاہلیت : اللہ تعالیٰ ، اس کے رسول ، اور دین و شریعت سے



ناواقفیت ، نسب و خون پر بے جا فخر و تکبر اور غرور کی جس حالت میں عرب کے لوگ اسلام سے پہلے مبتلا تھے ، اس حالت کو جاہلیت سے تعبیر کیا جاتا ہے ۔ (النهاية لابن الاثير ۱/۳۳۳)

جاہلیت جہل سے ماخوذ ہے ، جو علم کی ضد یا اتباع علم کی ضد ہے ، شیخ الاسلام ابن تیمیہ فرماتے ہیں : اگر کسی کو حق کا علم نہیں تو وہ جہل بسیط میں مبتلا ہے اور اگر اس کا اعتقاد حق کے برخلاف ہے تو وہ جہل مرکب میں مبتلا ہے اور اگر کوئی حق کا علم رکھتے ہوئے حق کے خلاف بات کرتا ہے یا حق کے علم کے بغیر حق کے برخلاف بات کرتا ہے تو وہ بھی جاہل ہے ، یہ واضح ہو جانے کے بعد معلوم ہوا کہ بعثت نبوی سے پہلے لوگ ایسی جاہلیت میں تھے جو جہل کی طرف منسوب ہے ، یہ سارے اقوال و اعمال کسی جاہل کے ایجاد کردہ تھے اور جاہل لوگ بجا لاتے تھے ۔

اسی طرح ہر وہ چیز جو انبیاء علیہم السلام کی لائی ہوئی شریعتوں کے خلاف ہے اگر وہ اسلام سے پہلے کی بات ہے تو اس زمانہ میں اس زمانہ کی شریعت (-ہودیت و نصرانیت) کے خلاف جو چیز تھی وہ جاہلیت تھی ، اسے جاہلیت عامہ سے بھی تعبیر کیا جاتا ہے ، لیکن رسول اللہ صلی اللہ علیہ وسلم کی بعثت کے بعد یہ جاہلیت عام نہیں ہے بلکہ کہیں ہوگی ، کہیں نہیں ہوگی جیسے کہ دیا کفر و شرک کی جاہلیت ہے ، اس طرح یہ افراد میں ہوگی جماعت میں نہیں ، کسی شخص کے قبول اسلام سے پہلے کی زندگی کو ہم جاہلیت سے تعبیر کر سکتے ہیں ، چاہے وہ

دیار اسلام ہی میں کیوں نہ ہو ، لیکن زمان مطلق کے اعتبار سے رسول اللہ صلی اللہ علیہ وسلم کی بعثت کے بعد جاہلیت عامہ نہ ہوگی ، اس لیے کہ اب قیامت تک ہر زمانہ میں امت محمدیہ کی ایک جماعت حق پر قائم ہوگی ، لیکن جاہلیت مقیدہ (مخصوصہ) اب بھی بعض مسلم ملکوں میں اور بہت سے مسلمانوں میں پائی جاسکتی ہے ، جیسا کہ آنحضرت صلی اللہ علیہ وسلم کا ارشاد گرامی ہے :

أربع فی امتی من أمر الجاہلیۃ. (مسلم)  
میری امت میں چار چیزیں جاہلیت کی نشانی ہیں -

وقال لأبی ذر: انك  
إمرؤ فیک جاہلیۃ. (الصحیحین)  
ایک مرتبہ حضرت ابوذرؓ سے فرمایا :  
تم ایسے شخص ہو جس میں ابھی تک  
جاہلیت کی بو موجود ہے

### خلاصہ

جاہلیت کی نسبت جہل کی طرف ہے جو عدم علم کا دوسرا نام ہے - اس کی دو قسمیں ہیں -

۱ - جاہلیت عامہ اس سے مراد بعثت نبوی صلی اللہ علیہ وسلم کے ما قبل کا زمانہ و حالت ہے اور جو بعثت نبوی کی وجہ سے ختم ہو چکی ہے -

۲ - جاہلیت خاصہ - یہ جاہلیت ہمیشہ کی طرح اب بھی بعض ملکوں ، بعض شہروں اور بعض افراد کے اندر باقی و موجود ہے - اس سے ان لوگوں کی غلطی

کھل کر سامنے آجاتی ہے جو جاہلیت کو اس زمانہ تک عام کرنا چاہتے ہیں اور کہتے ہیں اس صدی کی جاہلیت یا اس جیسے حملے ، جب کہ صحیح جملہ اس طرح کہا جاسکتا ہے ، اس صدی کے بعض لوگوں کی جاہلیت یا اس صدی کے اکثر لوگوں کی جاہلیت ، جہاں تک عمومیت کا مسئلہ ہے ، تو یہ صحیح نہیں اور نہ ہی جائز ہے ، اس لیے کہ بعثت نبوی کی وجہ سے یہ عام جاہلیت ختم ہو چکی ہے

## ۲ - فسق

لغت میں فسق کے معنی نکلنے کے ہیں - اور شرعی اصطلاح میں فسق سے مراد ہے اطاعت الہی سے نکلنا ، اس میں کلی طور پر نکلنا بھی شامل ہے - لہذا کافر کو بھی فاسق کہ دیا جاتا ہے ، اسی طرح اس سے جزئی طور پر نکلنا بھی مراد لیتے ہیں - لہذا ایک مومن سے اگر کوئی کبیرہ گناہ سرزد ہو جاتا ہے تو اسے فاسق کہہ دیا جاتا ہے -

## فسق کی دو قسمیں ہیں

پہلی قسم : وہ فسق جس سے آدمی دائرہ ملت سے خارج ہو جاتا ہے ، اسے کفر بھی کہتے ہیں ، لہذا کافر کو بھی فاسق کہہ دیا جاتا ہے ، اللہ تعالیٰ نے ابلیس کے تذکرہ میں فرمایا :

فَفَسَقَ عَنْ أَمْرِ رَبِّهِ . تو اپنے پروردگار کے حکم سے  
(الکہف: ۵۰) باہر ہو گیا -

اس فسق کے ذریعہ ابلیس نے دراصل کفر کیا تھا ، اللہ تعالیٰ کا اس ضمن  
میں یہ بھی ارشاد ہے :  
وَأَمَّا الَّذِينَ فَسَقُوا فَمَأْوَاهُمْ  
النَّارُ . (السجدة: ۲۰)  
رہنے کے لیے دوزخ ہے

اس سے مراد کفار میں ، اس کی دلیل یہ ارشاد باری ہے:  
كَلَّمَآرَادُوآ أَنْ يَخْرُجُوا  
مِنْهَا أَعِيدُوا فِيهَا وَقِيلَ لَهُمْ  
ذُوقُوا عَذَابَ النَّارِ الَّذِي  
كُنْتُمْ بِهِ تُكَذِّبُونَ .  
(السجدة: ۲۰)  
جب چلیں گے کہ اس میں سے  
نکل جائیں تو اس میں لوٹا دیئے  
جائیں گے اور ان سے کہا جائے گا کہ  
دوزخ کے جس عذاب کو تم جھوٹ  
سمجھتے تھے اس کے مزے چکھو

دوسری قسم : گناہ نگار مسلمان کو بھی فسق کہہ دیا جاتا ہے ، لیکن اس کا فسق  
اسے اسلام سے نہیں نکالتا ، ارشاد باری ہے :

وَالَّذِينَ يَرْمُونَ الْمُحْصَنَاتِ ثُمَّ  
لَمْ يَأْتُوا بِأَرْبَعَةِ شُهَدَاءَ  
فَاجْلِدُوهُمْ ثَمَانِينَ جَلْدَةً وَلَا  
تَقْبَلُوا لَهُمْ شَهَادَةً أَبَدًا وَأُولَئِكَ  
اور جو لوگ پرمیز نگار عورتوں کو  
بدکاری کا الزام لگائیں اور اس پر  
چار گواہ نہ لائیں تو ان کو اسی درے  
مارو ، اور کبھی ان کی شہادت قبول

هُمُ الْفٰسِقُوْنَ. (النور: ۴)

نیز فرمایا :

فَمَنْ فَرَضَ فِيْهِنَّ الْحَجَّ فَلَآ رَفَثَ وَلَا فُسُوْقَ وَلَا جِدَالَ فِي الْحَجِّ.  
تو جو شخص ان مہینوں میں حج کی نیت کرے تو حج (کے دنوں) میں نہ عورتوں سے اختلاط کرے نہ کوئی براکام کرے نہ کسی سے جھگڑے

(البقرة: ۱۹۷)

علمائے کرام نے فسق کی تفسیر میں اس کے معنی عاصی و گناہ گار کے

بتائے ہیں - (کتاب الایمان للامام ابن تیمیہ ص ۲۷۸)

### ۳ - ضلالت

ضلالت کہتے ہیں صراطِ مستقیم سے ہٹ جانے کو ، یہ ہدایت کی ضد ہے ،

آیت کریمہ ہے :

مَنْ اهْتَدٰى فَاِنَّمَا يَهْتَدِيْ لِنَفْسِهٖ وَمَنْ ضَلَّ فَاِنَّمَا يَضِلُّ عَلَيْهَا. (الإسراء: ۱۵)

جو شخص ہدایت اختیار کرتا ہے تو اپنے لیے اختیار کرتا ہے ، اور جو گمراہ ہوتا ہے تو گمراہی کا ضرر بھی اسی کو ہوگا -

ضلالت کے متعدد معانی ہیں

۱- اس کا اطلاق کفر پر بھی ہوتا ہے -

ارشاد باری تعالیٰ ہے :

وَمَنْ يَكْفُرْ بِاللَّهِ  
وَمَلَائِكَتِهِ وَكُتُبِهِ  
وَرُسُلِهِ وَالْيَوْمِ  
الْآخِرِ فَقَدْ ضَلَّ  
ضَلَالًا  
بَعِيدًا. (النساء: ۱۳۶)

اور جو شخص اللہ اور اس کے فرشتوں  
اور اس کی کتابوں اور اس کے  
پیغمبروں اور روز قیامت سے انکار  
کرے وہ رستے سے بھٹک کر دور  
جا پڑا۔

۲۔ کبھی اس کا اطلاق شرک پر بھی ہوتا ہے ، اللہ تعالیٰ کا ارشاد گرامی ہے :  
وَمَنْ يُشْرِكْ بِاللَّهِ فَقَدْ ضَلَّ  
ضَلَالًا بَعِيدًا. (النساء: ۱۱۶)

بنایا وہ رستہ سے دور جا پڑا۔

۳۔ کبھی اس کا اطلاق اس مخالفت پر بھی ہوتا ہے جس سے کفر لازم نہیں  
آتا ، جیسے کہا جاتا ہے ، فرق ضالہ ، یہاں ضالہ سے مراد مخالف ہے ۔  
۴۔ غلطی پر بھی اس کا اطلاق ہوتا ہے ، حضرت موسیٰ علیہ السلام کا قول

قرآن میں یوں بیان ہوا ہے :  
قَالَ فَعَلْتُهَا إِذَا  
وَأَنَا مِنَ  
الضَّالِّينَ. (الشعراء: ۲۰)

(موسیٰ نے) کہا کہ (ہاں) وہ حرکت  
مجھ سے ناگہاں سرزد ہوئی تھی اور  
میں خطا کاروں میں تھا ۔

۵۔ کبھی نسیان و بھول پر بھی اس کا اطلاق ہوتا ہے ، ارشاد باری ہے :  
أَنْ تَضِلَّ إِحْدَاهُمَا فَتُذَكَّرَ  
أَيُّهَا

ایک بھول جائے گی تو دوسری اسے

اِحْدِيهِمَا الْاٰخِرٰى. (البقرة: ۲۸۲) یاد دلا دے گی ،

۶ - ضلال کا اطلاق کبھی غائب ہونے اور گم ہونے پر بھی ہوتا ہے ، اہل عرب

کہتے ہیں ”ضالۃ الابل“ (المفردات للراغب: ۳۹۷ - ۳۹۸)

۴ - ارتداد - اس کے اقسام و احکام

لغت میں ارتداد (رجوع) پلٹنے کو کہتے ہیں ، ارشاد باری ہے :  
وَلَا تَرْتُدُّوْا عَلٰی اَدْبَارِكُمْ. اور دکھنا مقابلے کے وقت پیٹھ نہ  
(المائدة: ۲۱) پھیرنا -

فقہی اصطلاح میں ارتداد کہتے ہیں اسلام لانے کے بعد کفر کے اختیار  
کرنے کو - ارشاد باری ہے -

وَمَنْ يَّرْتِدِدْ مِنْكُمْ عَن  
دِيْنِهِ فَيَمُتْ وَهُوَ كَافِرٌ  
فَاُولٰٓئِكَ حَبِطَتْ  
اَعْمَالُهُمْ فِي الدُّنْيَا  
وَالْاٰخِرَةِ وَاُوْلٰئِكَ  
اَصْحَابُ النَّارِ هُمْ فِيْهَا  
خٰلِدُوْنَ. (البقرة: ۲۱۷)

اور جو کوئی تم میں سے اپنے دین  
سے پھر (کر کافر ہو) جائے گا اور  
کافر ہی مرے گا تو ایسے لوگوں کے  
اعمال دنیا اور آخرت دونوں میں  
برباد ہو جائیں گے ، اور یہی لوگ  
دوزخ (میں جانے) والے ہیں ،  
جس میں ہمیشہ رہیں گے -

## ارتداد کے اقسام

نواقص اسلام کے کسی نقص کے ارتکاب سے یہ ارتداد لازم آتا ہے اور نواقص کی چار قسمیں ہیں۔

۱۔ قولی ارتداد: جیسے اللہ تعالیٰ، اس کے رسول یا اس کے فرشتے یا گذشتہ انبیاء میں سے کسی نبی کو سب و شتم کرنا یا علم غیب کا دعویٰ کرنا یا نبوت کا دعویٰ کرنا، یا جو نبوت کا دعویٰ کرے اس کی تصدیق کرنا یا غیر اللہ سے دعا کرنا، اس سے مدد چاہنا جب کہ اس پر اللہ تعالیٰ کے علاوہ کوئی قادر نہیں یا پھر کسی معاملہ میں غیر اللہ سے پناہ مانگنا وغیرہ

۲۔ عملی ارتداد: اس کی مثال - بت، شجر و حجر، مزار و مقابر کا سجدہ کرنا، اس کے لیے قربانی کرنا، گندی جگہوں پر قرآن مجید رکھنا، جاہوگری کرنا، اس کو سیکھنا اور سکھانا، اللہ تعالیٰ کی نازل شدہ شریعت کے علاوہ دوسرے قوانین کے مطابق فیصلہ دینا اور شریعت کے علاوہ انسانی قانون کو ہی مسئلہ کا حل سمجھنا وغیرہ -

۳۔ اعتقادی ارتداد: جیسے اللہ تعالیٰ کے ساتھ کسی اور کی شرکت کا اعتقاد یا پھر اس کا اعتقاد کہ زنا، شراب اور سود حلال ہے یا پھر روٹی حرام ہے یا نماز واجب نہیں، اس طرح کی تمام وہ چیزیں جنکی حلت یا حرمت یا وجوب پر امت کا قطعی اجماع ہے اور اس سے کوئی شخص ناواقف نہیں ہے۔



۴ - ارتداد بوجہ شک : کسی ایسی چیز میں شک کے ذریعہ ارتداد کرنا جس کا ذکر پچھے گزر چکا ہے - جیسے شرک کی حرمت میں شک کرنا ، زنا و شراب کی حرمت میں شک کرنا یا روٹی کی حلت میں شک کرنا - یا رسول اللہ صلی اللہ علیہ وسلم کی رسالت یا دیگر انبیاء میں سے کسی کی رسالت پر شک کرنا یا ان کی پجائی پر شک کرنا یا مذہب اسلام میں شک کرنا یا موجودہ دور میں اس کے قابل تنفیذ ہونے پر شک کرنا وغیرہ -

ارتداد ثابت ہو جانے کے بعد اس

پر مرتب ہونے والے احکام

۱ - مرتد کو توبہ کی دعوت دی جائے گی ، اگر تین دن کے اندر توبہ کر لے اور اسلام کو گلے سے لگالے تو اس کی توبہ قابل قبول سمجھی جائے گی اور اسے چھوڑ دیا جائے گا -

۲ - اور اگر توبہ کرنے سے انکار کرے ، تو اس کا قتل واجب ہے -

رسول اللہ صلی اللہ علیہ وسلم کا ارشاد گرامی ہے :

من بدل دینہ فاقتلوه . جو اپنے دین سے بھڑ جائے اسے  
(البخاری و أبوداؤد) قتل کر دو -

۳ - توبہ کی طرف دعوت کے دوران اس کو اپنے مال پر تصرف کرنے نہیں دیا جائے گا ، اگر دوبارہ اسلام قبول کر لے ، تو وہ مال اس کا ہی ہوگا اور بصورت دیگر یہ مال مسلمانوں کے بیت المال میں داخل کر دیا جائے گا اور یہ اس صورت میں ہوگا جب کہ ارتداد ہر ہی اس کی موت یا قتل ہو ، بعض لوگوں کا تو کہنا ہے کہ مرتد ہوتے ہی اس کے مال و دولت کو مسلمانوں کے کام میں لگا دیا جائے گا -

۴ - مرتد کی وراثت ختم ہو جائے گی ، یعنی نہ اس کے اقداب اس کے وارث ہوں گے اور نہ ہی وہ کسی کا وارث ہوگا -

۵ - ارتداد کی حالت میں مرنے یا قتل ہونے کی صورت میں اس کو غسل نہیں دلایا جائے گا ، نہ ہی اس پر جنازہ کی نماز پڑھی جائے گی ، مسلمانوں کے قبرستان میں دفنایا بھی نہیں جائے گا ، بلکہ کافروں جیسی اس کی آخری رسوم ادا کی جائے گی یا پھر مسلم قبرستان کے علاوہ کسی دوسری جگہ مٹی کے نیچے ڈھانپ دیا جائے گا -

## الباب الثانی

أقوال وأفعال تنافی التوحيد أو تنقصه

### دوسرا باب

توحيد کے منافی اقوال و اعمال

اس باب میں حسب ذیل تفصیلات ہوں گی:

فصل اول : ہتھیلی و پیالی وغیرہ پڑھ کر اور ستاروں کو دیکھ

کر علم غیب کا دعویٰ کرنا -

فصل دوم : جادو ، کلاسن اور نجومی کا پیشہ

فصل سوم : مقابر و مزارات پر نذرو نیاز اور ہدیے اور ان

کی تعظیم

فصل چہارم : محسمے اور یادگار نشانیوں کی تعظیم

فصل پنجم : دین کے ساتھ مذاق اور اسکے مقدسات کی توہین

فصل ششم : اللہ کی شریعت کے علاوہ دوسرے قوانین

کے مطابق فیصلہ دینا

فصل ہفتم : قانون سازی اور حلال و حرام ٹھہرانے کے حق کا دعویٰ

فصل ہشتم : ملحدانہ تحریکوں اور جاہلی جماعتوں کی طرف اتساب کا حکم

فصل نہم : زندگی کے سلسلے میں مادی نقطہ نظر

فصل دہم : جھاڑ بھونک و تعویذ گنڈے

فصل یازدہم : غیر اللہ کی قسم ، مخلوق کا وسیلہ اور اسکی وہابی

## الفصل الأول

إدعاء علم الغيب في قراءة الكف والفتجان وغيرهما

### فصل اول

بتھیلی وپیالی وغیرہ پڑھ کر اور ستاروں کو دیکھ

کر علم غیب کا دعویٰ کرنا

غیب کا مفہوم : ماضی و مستقبل کی جو چیزیں لوگوں سے غائب و پوشیدہ ہوں یا آنکھوں سے اوجھل ہوں انہیں غیب کہا جاتا ہے ، ان کا علم صرف اللہ تعالیٰ ہی کو ہے -

ارشاد باری تعالیٰ ہے :

قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ. (النمل: ۶۵)

کہہ دو کہ جو لوگ آسمانوں اور زمین میں ہیں اللہ کے سوا غیب کی باتیں نہیں جانتے -

غیب کا علم صرف اللہ سبحانہ تعالیٰ کو ہے ، پھر وہ اپنے اس غیبی علم میں سے اپنے انبیاء و رسولوں میں سے جس کو چاہتا ہے اس کو حکمت و مصطت کی بنا پر عطا کرتا ہے ، آیت کریمہ ہے :

عَلِمُ الْغَيْبِ فَلَا يُظْهِرُ عَلَىٰ غَيْبِهِ

(وہی) غیب (کی باتیں) جانتے والا ہے اور کسی پر اپنے غیب کو ظاہر

أَخْذًا إِلَّا مَنِ ارْتَضَىٰ مِنْ رَسُولٍ. (الجن: ۲۶-۲۷) آگے غیب کی باتیں بتا دیتا ہے -

یعنی غیبی امور میں سے کچھ کا علم صرف اسی کو عطا ہوتا ہے جسے اللہ تعالیٰ اپنی رسالت کے لیے چن لیتا ہے ، لہذا اس چنیدہ و برگزیدہ بندہ پر وہ جتنا چاہتا ہے علم غیب میں سے عطا کرتا ہے -

اس لیے کہ ایک نبی کو معجزات کے ذریعہ اپنی نبوت کی دلیل پیش کرنی پڑتی ہے ، انہی معجزات میں سے اس غیب کی خبر دینا بھی ہے جس پر اللہ تعالیٰ اس کو مطلع فرماتا ہے ، اس چیز میں اللہ تعالیٰ کے فرستادہ فرشتہ و انسان دونوں برابر کے شریک ہوتے ہیں ، قرآن و حدیث کے واضح دلائل کی بنیادوں پر کہا جاسکتا ہے کہ کوئی تیسری مخلوق اس میں شریک نہیں ہوتی - لہذا انبیاء و رسولوں کو چھوڑ کر اگر کسی کو کسی بھی وسیلہ و سبب کی بنا پر علم غیب کا دعویٰ ہے تو وہ جھوٹا و کافر ہے ، چاہے اس کا دعویٰ تھیلی پڑھ کر ہو یا پیالی پڑھ کر یا بھر کہانت و جادو اور علم نجوم وغیرہ کے ذریعے اس طرح کی چیزیں آج بہت سارے شعبہ باز اور فرسی لوگوں کی طرف سے سامنے آ رہی ہیں ، جو عموماً گمشدہ چیزوں کے بارے میں خبر دینے کی کوشش کرتے ہیں ، بعض امراض کے غلط اسباب و علل بتاتے ہیں - عموماً جن کا کہنا ہوتا ہے ، فلاں نے تم کو کچھ کر دیا ہے لہذا اس کی وجہ سے تم بیمار پڑے ہو ، ایسا جن و شیاطین کی

خدمت حاصل کرنے پر بھی ہوتا ہے ، لیکن لوگوں کے سامنے اس کا اظہار کرتے ہیں کہ فلاں فلاں عمل کے ذریعہ یہ سب کچھ بتایا جا رہا ہے ، اس طرح کی ساری چیزیں سراسر فریب و جھوٹ ہیں -

شیخ الاسلام ابن تیمیہؒ اس سلسلہ میں فرماتے ہیں: ”ہر کلمن کے پاس شیاطین میں سے ایک موکل ہوتا تھا جو اسے آسمان سے چرا کر بہت سی پوشیدہ چیزوں کے بارے میں بتا دیتا تھا ، اس میں بھی وہ سچ کے ساتھ جھوٹ ملا کر بتاتا تھا ، انہی موکل شیطانوں میں سے بعض تو پھل فروٹ ، ملائی اور کھانے وغیرہ بھی حاضر کر دیتا تھا ، ان میں سے بعض تو اپنے موکل کے سہارے مکہ ، مدینہ اور بیت المقدس اور دیگر مقامات مقدسہ تک اڑ کر چلا جاتا۔“ (مجموعۃ التوحید ۷۹۷)

غیب سے متعلق اس طرح کی خبر وہی علم نجوم کے ذریعہ بھی ہوتی ہے ، اس میں فلک کے ستاروں کو دیکھ کر زمین کے حوادث پر استدلال کیا جاتا ہے ، جیسے : ہوا چلنے کے اوقات ، بارش کا وقت ، قیمتوں میں اتار و چڑھاؤ وغیرہ ، یہ وہ چیزیں ہیں جن کے بارے میں نجومیوں کا دعویٰ ہے کہ وہ ستاروں کی گردش ، ان کی چال و رفتار ، اجتماع و افتراق کو دیکھ کر معلوم کیا جاسکتا ہے ، ان کا کہنا ہے : جس نے فلاں ستارہ پر شادی کی تو اس کے ساتھ فلاں چیزیں پیش آئیں گی ، جس نے فلاں ستارہ کے وقت سفر کیا تو اس کو فلاں فلاں امور کا سامنا ہوگا ، فلاں فلاں ستارہ کے وقت جس کے ہاں پیدائش ہوئی۔

اس کو برکت و نحوست میں سے فلاں فلاں چیزیں حاصل ہوں گی ، آج کل کچھ  
فحش رسائل و جرائد میں اس طرح کی واپیات چیزیں ستاروں اور ستاروں سے  
متعلق قسمت کے بارے میں خوب پھپھ رہی ہیں -

ہمارے یہاں بعض گنوار ، ان پڑھ اور کمزور ایمان والے اس طرح  
کے نجومیوں کے پاس جاتے ہیں ، ان سے اپنی زندگی کے مستقبل کے بارے  
میں معلوم کرتے ہیں ، شادی سے متعلق بھی مستقبل کی باتیں معلوم کرنے کی  
کوشش کرتے ہیں ، جب کہ اس سلسلہ میں شریعت کا واضح بیان ہے کہ جو کوئی  
بھی علم غیب کا دعویٰ کرے گا یا دعویٰ کرنے والے کی تصدیق کرے گا وہ  
سراسر مشرک و کافر ہوگا ، اس لیے کہ اس طرح وہ اللہ تعالیٰ کی خاص صفات  
میں شرکت کا دعویٰ کرتا ہے ، ستارے اللہ تعالیٰ کے مطیع و فرمانبردار مخلوق  
ہیں ، ان کے بس میں کچھ بھی نہیں ہے ، وہ نیک فال و بد فال ، موت  
و حیات کسی چیز پر دلالت نہیں کرتے ، یہ سب ان شیاطین کی حرکتیں ہیں جو  
آسمان کی خبریں پھرانے کی کوشش کرتے ہیں -

## الفصل الثانی

### السحر والكهانة والعرافة

## فصل دوم

### جادو ، کلمہ اور نجومی کا پیشہ

یہ سارے اعمال و امور حرام اور شیطان کے ایجاد کردہ ہیں ، جو عقیدہ



میں خلل ڈالتے ہیں یا اس میں نقص پیدا کرتے ہیں ، اس لیے کہ یہ چیزیں بغیر شرکیہ اعمال کے حاصل نہیں ہوتیں ۔

## ۱ - سحر (جادو) ایک سفلی عمل ہے جس کے اسباب

بہت ہی پوشیدہ و باریک ہوتے ہیں

اسے سحر اس لیے کہا جاتا ہے کہ یہ سفلی اعمال سے وجود میں آتا ہے جسے ہماری آنکھیں نہیں دیکھ سکتیں ، سحر میں متر ، جھاڑ پھونک ، کچھ کلمات ، جڑی بوٹی و دھونی وغیرہ سب شامل ہوتے ہیں ، سحر کے وجود میں کوئی شک نہیں ، بعض سحر دلوں میں اثر کرتا ہے اور بعض جسموں میں ، جس کے اثر سے آدمی بیمار بھی چڑ جاتا ہے اور بعض مر بھی جاتے ہیں ، اس سے انسان اور اس کی بیوی کے مابین تفریق بھی کر دی جاتی ہے ۔ سحر کا اثر اللہ تعالیٰ کی تقدیری و کائناتی اجازت سے ہے ، یہ سراسر شیطانی عمل ہے ۔

بعض لوگ تو سحر سیکھنے کے لیے شرک اور ارواح خبیثہ سے تقرب کے بہت سے مراحل طے کرتے ہیں ، پھر شرک کے ذریعہ ان ارواح خبیثہ کی خدمت حاصل کرتے ہیں ، اسی لیے شریعت نے شرک کے ضمن میں اس کا تذکرہ کیا ہے ، رسول اللہ صلی اللہ علیہ وسلم کا ارشاد گرامی ہے :

اجتنبوا السبع مہلک چیزوں سے بچو ،  
الموبقات قالوا لوگوں نے سوال کیا : یہ سات

وماہی؟ قال چیزیں کیا ہیں؟ اے اللہ کے  
 الإشراك بالله رسول! تو آپ صلی اللہ علیہ وسلم  
 والسحر. (البخاری و مسلم) نے فرمایا: اللہ کے ساتھ کسی کو  
 شریک کرنا اور سحر

سحر دو اعتبار سے شرک میں داخل ہے۔

اول۔ اس میں شیاطین کی خدمت حاصل کی جاتی ہے، شیاطین سے تعلق  
 قائم کیا جاتا ہے، شیاطین کی خدمت میں ان کی محبوب و مرغوب چیزیں پیش  
 کی جاتی ہیں، تاکہ وہ جادوگر کی خدمت میں لگا رہے، جادو شیاطین کی تعلیمات  
 میں سے ہیں۔ ارشاد باری تعالیٰ ہے:

وَلَكِنَّ الشَّيْطَانَ كَفَرُوا يَعْلَمُونَ بلکہ شیطان ہی کفر کرتے تھے،  
 النَّاسِ السَّحَرِ. (البقرة: ۱۰۲) لوگوں کو جادو سکھاتے تھے۔

دوم۔ اس کے شرک ہونے کی دوسری دلیل یہ ہے کہ اس میں علم غیب کا  
 دعویٰ کیا جاتا ہے اور اس میں اللہ تعالیٰ کے ساتھ شریک کار ہونے کا بھی دعویٰ  
 ہوتا ہے، جو سراسر کفر و ضلالت ہے۔

ارشاد باری تعالیٰ ہے:

وَلَقَدْ عَلِمُوا لَمَنِ اشْتَرَاهُ مَالُهُ فِي  
 اور وہ جانتے تھے کہ جو شخص ایسی  
 چیزوں (یعنی سحر اور مہر وغیرہ) کا  
 خریدار ہوگا اس کا آخرت میں کچھ

خَلَّاقٌ . (البقرة: ۱۰۲) حصہ نہیں -

جب معاملہ ایسا ہے تو اس میں کوئی شک نہیں کہ یہ سراسر کفر و شرک ہے جو عقیدہ کے خلاف ہے ، ایسی حرکتوں کے ارتکاب کرنے والے کا قتل واجب ہے - جیسے اکابر صحابہؓ کی ایک جماعت نے جادوگروں کو قتل کیا ہے ، آج کل لوگ جادو اور جادوگروں کے معاملہ میں سستی اور ڈھیل برتنے لگے ہیں ، بلکہ اسے اب ایسا فن شمار کر لیا گیا ہے جس پر لوگ فخر کرتے ہیں اور اصحاب فن کی ہمت افزائی کے لیے انہیں بڑے بڑے انعامات دیئے جاتے ہیں اور جادوگروں کے اعزاز میں محفلیں جمتی ہیں ، ہزاروں شائقین کو دعوت دے کر انکی جادوگری دکھائی جاتی ہے ، ان کے مابین مقابلے کرائے جاتے ہیں ، یہ ساری حرکتیں دین سے ناواقفیت اور عقیدہ کے معاملہ میں غفلت و لاپرواہی کا نتیجہ ہیں۔ جس سے کچھ کھلاڑیوں کو دین کے مسلمات سے کھیلنے کا موقع دیا جاتا ہے

### کلاسن و نجومی کا پیشہ

ان دونوں میں علم غیب اور غیبی امور سے واقفیت کا دعویٰ کیا جاتا ہے ، جیسے آئندہ زمین میں کیا ہونے والا ہے پھر اس کا کیا نتیجہ نکلے گا ، گمشدہ چیز کہاں ہے وغیرہ ، ان سب امور میں شیاطین کی خدمت حاصل کی جاتی ہے ، خاص طور پر ان شیاطین کی جو آسمانوں سے خبریں چراتے ہیں -

اللہ تعالیٰ کا ارشاد ہے :

هَلْ أُنَبِّئُكُمْ عَلَىٰ مَنْ تَنَزَّلُ (لوحہ) میں تمہیں بتاؤں کہ شیطان

الشَّيْطَانُ، تَنْزَلَ عَلَى كُلِّ  
 أَفَّاكٍ أَثِيمٍ، يُلْقُونَ السَّمْعَ  
 وَآكُثْرُهُمْ كَذِبُونَ.  
 کس پر اترتے ہیں ، ہر جھوٹے  
 گنہگار پر اترتے ہیں جو سنی ہوئی  
 بات (اس کے کان میں) لا ڈالتے  
 ہیں اور وہ اکثر جھوٹے ہیں -  
 (الشعراء: ۲۲۱، ۲۲۲)

یہ سب کچھ اس طرح ہوتا ہے کہ شیطان فرشتوں کی باتوں میں سے کچھ  
 ہجوری چھپے سن لیتا ہے اور کلمہ کے کان میں ڈال دیتا ہے ، پھر کلمہ اس  
 بات میں اپنی طرف سے سو جھوٹ ملا کر بیان کرتا ہے ، پھر لوگ اس  
 ایک سچ بات کی وجہ سے اس کی ساری جھوٹ کو سچ مان لیتے ہیں ، جب کہ علم  
 غیب کی معرفت صرف اللہ تعالیٰ کو ہے ، لہذا کوئی اگر دعویٰ کرتا ہے کہ کہانت یا  
 دیگر ذرائع سے وہ اس علم میں اللہ تعالیٰ کا شریک ہے یا ایسا کہنے والے کی  
 تصدیق کرتا ہے تو وہ اللہ تعالیٰ کے لیے شریک کا اقرار کرتا ہے ، خود  
 کہانت شرک سے خالی نہیں ، اس لیے کہ اس میں شیاطین کو اس کی محبوب  
 چیزیں پیش کی جاتی ہیں ، یہ اللہ تعالیٰ کی ربوبیت میں شرک ہے ، اس لیے کہ  
 اس میں اللہ تعالیٰ کے علم میں مشارکت و شرکت کا دعویٰ کیا جاتا ہے ، یہ اللہ  
 تعالیٰ کی الوہیت میں بھی شرک ہے اس لیے کہ اس میں عبادت کے ذریعہ غیر  
 اللہ کا تقرب حاصل کیا جاتا ہے -

عن أبي هريرة رضي الله عنه عن  
 حضرت ابوہریرہؓ روایت کرتے ہیں کہ  
 النبی صلی اللہ علیہ وسلم قال:  
 رسول اللہ صلی اللہ علیہ وسلم نے

من أتى كاهنا فصدقه بما  
يقول فقد كفر بما أنزل  
على محمد صل الله عليه  
وسلم. (رواه أبو داود)

فرمایا: جو شخص کسی کلمن کے پاس  
آتا ہے اور اس کی تصدیق کرتا ہے  
در اصل محمد صلی اللہ علیہ وسلم پر جو  
کچھ اترا اس کا منکر ہے -

آج اس طرف توجہ دینے اور لوگوں کو متوجہ کرنے کی ضرورت ہے کہ  
جادوگر ، کلمن ، اور عراف و نجومی سب کے سب آج ہمارے عقیدہ سے کھیل  
رہے ہیں ، جو اپنے آپ کو اطباء کی حیثیت سے پیش کرتے ہیں اور مریضوں  
کو غیر اللہ کے لیے نذرو نیاز اور قربانی کا حکم دیتے ہیں مثلاً فلاں فلاں صفت کا بکرا  
یا مرغ ذبح کیجئے یا بھر مریضوں کے لیے شریکہ طلسم ، اور شیطانی تعویذ لکھتے  
ہیں ، پھر اس کو تختیوں میں محفوظ کر کے مریضوں کی گردنوں میں لٹکاتے  
ہیں یا گھر کے صندوق میں رکھواتے ہیں ، اسی طرح بعض تو غیب کی خبر  
دینے والے اور گمشدہ چیزوں کا پتہ بتانے والے کی حیثیت سے اپنے آپ کو ظاہر  
کرتے ہیں ، پھر جاہل و گنوار لوگ اس کے پاس آتے ہیں اور گمشدہ چیزوں  
سے متعلق انہیں سے پوچھتے ہیں ، تو یہ انہیں ان کی خبر دیتے ہیں ، یا اپنے  
شیطانی موکلوں کے ذریعہ حاضر کر دیتے ہیں - اسی طرح بعض حضرات صاحب  
کشف و کرامات اور ولی بن کر نمودار ہوتے ہیں ، مثلاً آگ ان پر اثر نہیں  
کرتی ، اور نہ ہی ہتھیار سے انہیں چوٹ لگتی ہے ، کبھی کبھی یہ اپنے آپ کو  
کھڑکی کے نیچے ڈال دیتے ہیں ، اس کے علاوہ بہت طرح کی شعبہہ بازیں

دکھاتے ہیں جو دراصل جادو اور شیطانی اعمال ہوتے ہیں - تاکہ لوگ فتنہ و فساد میں مبتلا ہوں یا پھر یہ سب خیالی اعمال ہیں جس کی کوئی حقیقت نہیں بلکہ خفیہ جیلے ہیں ، مہارت کے ساتھ لوگوں کو دکھائے جاتے ہیں ، جیسے فرعون کے جادو گروں نے لاٹھی اور رسی کے جادو دکھائے تھے - شیخ الاسلام ابن تیمیہ نے کچھ بطنائی احمدی (رفاعی) جادو گروں کے ساتھ مناظرہ میں فرمایا تھا ، شیخ بطنائی رفاعی نے بلند آواز میں کہا : ہمارے ایسے ایسے احوال و کوائف میں پھر خارق عادات چیزوں مثلاً آگ وغیرہ کے اثرات کے ازالہ کا ذکر کرتے ہوئے کہا : ہمارے ان احوال کو تسلیم کیا جانا چاہیے ، اس پر شیخ الاسلام ابن تیمیہ نے بلند آواز میں اور غصہ ہو کر شیخ رفاعی سے فرمایا : میں دنیا کے مشرق و مغرب کے ہر احمدی سے کہنا چلاؤں گا کہ انہوں نے آگ میں جو کچھ کیا بعینہ اسی چیز کو میں بھی کر سکتا ہوں - اور اس میں جو جل جائے گا اس کو شکست کھانی پڑے گی بلکہ میں یہ بھی کہوں گا کہ اس پر اللہ تعالیٰ کی لعنت ہو اور یہ اس وقت ہوگا جب ہمارے جسم سرکہ اور گرم پانی سے دھل دیئے جائیں گے ، یہ سن کر امراے سلطنت اور عام لوگوں نے ہم سے پوچھا کہ کیا بات ہے ؟ تو میں نے کہا کہ ان لوگوں کے کچھ جیلے بہانے ہیں جن کے ذریعہ یہ آگ میں گھس جاتے ہیں ، مثلاً میڈھک کا تیل ، ناریل کا پھلکا ، اور طلق پتھر وغیرہ سے کچھ تیار کر کے جسم میں مل لیتے ہیں ، یہ سن کر لوگوں نے شور مچایا ، اس پر اس شخص نے آگ میں گھسنے کی اپنی قدرت کا اظہار کیا اور کہا کہ ہم اور آپ کٹھرے

میں پیٹ دیئے جائیں اور ہمارے جسموں کو 'مہریت' سلانی سے مل دیا جائے ، میں نے کہا : چلو ٹھیک ہے ، پھر بار بار میں تقاضہ کرتا رہا ، اس پر اس نے اپنا ہاتھ بڑھایا تاکہ فیص نکالے ، میں نے کہا ابھی نہیں ، یہاں تک کہ ہم گرم پانی اور سرکہ سے نہالیں ، پھر انہوں نے اپنی عادت کے مطابق اپنے وہم کا اظہار کیا اور کہا : جو امیر کو چاہتا ہے وہ لکڑی حاضر کرے ، یا لکڑی کا گٹھا حاضر کرے ، اس پر میں نے کہا : لکڑی لاتے لاتے دیر ہو جائے گی ، لوگ مستشر ہو جائیں گے ، اس سے لگتا ہے کہ ایک تبدیل جلا دی جائے ، پھر میں بھی اور تم بھی دونوں اسی میں اپنی اپنی انگلیاں ڈالیں گے اور یہ عمل انگلیوں کو دھونے کے بعد ہوگا ، اس پر جس کی انگلی جلے گی اللہ تعالیٰ کی اس ہر لعنت ہوگی یا وہ مغلوب ہوگا - جب میں نے یہ بات کہی تو وہ بدل گیا ، اور ذلیل و خوار ہوا - (مجموع الفتاویٰ ۱۱/۳۶۵ - ۲۳۶)

یہ قصہ بیان کرنے کا مقصد یہ تھا کہ اس طرح کے فریب کار اس طرح کے مکرو فریب اور خفیہ جیلوں سے عام لوگوں کو بے وقوف بناتے ہیں -

### الفصل الثالث

تقديم القرابين والنذور والهدايا للمزارات والقبور وتعظيمها

فصل سوم  
مقابر و مزارات پر نذرو نیاز اور ہدیے اور ان کی تعظیم

رسول اللہ صلی اللہ علیہ وسلم نے شرک کے سداے راستے بند فرمادیئے ہیں اور شرک اور شرکیہ اعمال سے بڑی تاکید کے ساتھ مسلمانوں کو باخبر کر دیا

ہے ، اس سلسلہ کا پہلا دروازہ مقابر میں ، لہذا قبر پر جانے اور وہاں دعا کرنے کے ایسے ضابطے بنا دیئے ہیں کہ آدمی شرک سے محفوظ ہو جائے ، اسی طرح اولیاء و صالحین کی محبت و عقیدت میں غلو سے امت کو باخبر فرما دیا ہے۔

۱۔ اولیاء و صالحین کی عقیدت میں غلو سے خبردار کیا گیا اس لیے کہ انکی عقیدت میں غلو ہوتے ہوتے ان کی عبادت ہونے لگتی ہے ارشاد نبوی ہے:

إِيَّاكُمْ وَالْغُلُوَّ فَانْمَا  
أَهْلِكُ مَنْ كَانَ قَبْلَكُمْ  
الغلو. (احمد، الترمذی،  
ابن ماجة)

غلو سے بچو اس لیے کہ تم سے پہلے  
جو ہلاک ہوئے وہ دین میں غلو  
کرنے کی وجہ سے ہی ہلاک و برباد  
ہوئے ہیں -

ایک اور جگہ ارشاد ہے :

لا تطروني كما  
اطرت النصارى ابن  
مریم انما انا عبد  
فقولوا عبدا لله  
ورسوله. (البخاری)

میری تعریف میں غلو و مبالغہ نہ کرو  
جیسے کہ نصاری نے ابن مریم کے  
لیے کیا ، اس لیے کہ میں اللہ کا بندہ  
ہوں ، لہذا مجھے اللہ کا بندہ اور اس  
کارسول سے پکارو -

۲۔ رسول اللہ صلی اللہ علیہ وسلم نے قبروں کو پختہ بنانے سے منع فرمایا ہے  
جیسے کہ حضرت ابو الہیاج الاسدی سے روایت ہے ، آپ کہتے ہیں کہ حضرت علی  
ابن ابی طالبؓ نے مجھ سے کہا۔ کیا تمہیں میں اس مہم کے لیے نہ بھیجوں جس



مہم کو سر کرنے کے لیے مجھے رسول اللہ صلی اللہ علیہ وسلم نے بھیجا تھا ، وہ یہ کہ جہاں کہیں کوئی مجسمہ نظر آئے اسے توڑ ڈالو اور جہاں بھی اونچی قبر دیکھو اسکو برابر کر دو - (مسلم)

اسی طرح رسول اللہ صلی اللہ علیہ وسلم نے قبروں کو بختہ بنانے اور اس پر تعمیر کرنے سے سختی کے ساتھ روکا ہے ، حضرت جابرؓ سے روایت ہے ان کا کہنا ہے کہ رسول اللہ صلی اللہ علیہ وسلم نے قبر کو بختہ بنانے اور اس پر بیٹھنے یا اس پر چھت تعمیر کرنے سے منع فرمایا ہے - (مسلم)

۳ - قبروں کے پاس نماز پڑھنے سے بھی رسول اللہ صلی اللہ علیہ وسلم نے منع فرمایا ہے ، حضرت عائشہؓ فرماتی ہیں -

رسول اللہ صلی اللہ علیہ وسلم جب مرض الوفات میں مبتلا ہوئے تو آپؐ برابر اپنی چادر منہ پر ڈالے رہتے ، جب اس سے تکلیف محسوس کرتے تو کھول دیتے ، اس حالت میں آپؐ نے فرمایا : یہود و نصاریٰ پر اللہ کی لعنت ہو کہ انہوں نے اپنے انبیاء کی قبروں کو مسجد بنا لیا ، آپؐ اپنی امت کو اس چیز سے خبردار فرما رہے تھے اگر ایسا نہ ہوتا تو آپؐ اپنی قبر کو نمایاں فرماتے لیکن آپؐ کو خدشہ تھا کہ لوگ اسے مسجد نہ بنالیں - (متفق علیہ)

نیز فرمایا :  
 ألا وان من كان قبلکم کانوا يتخذون قبور  
 اقہمی طرح سن لو کہ تم سے پہلے کی  
 قومیں اپنے انبیاء کی قبروں کو مسجد

انبیائہم مساجد، ألا فلا  
 تتخذوا القبور مساجد،  
 فانی انهاکم عن ذلك.  
 بنا لیتی تمہیں - خردار قبروں کو  
 سجدہ گاہ نہ بنانا ، میں تمہیں اس  
 چیز سے روک رہا ہوں -  
 (مسلم)

قبروں کو مسجد بنانے کا صاف مطلب ہے قبروں پر نماز پڑھنا ، چاہے  
 اس پر مسجد نہ ہو ، لہذا ہر وہ جگہ جسے نماز کے لیے مخصوص کی جائے گی وہ  
 مسجد ہو جائے گی - رسول اللہ صلی اللہ علیہ وسلم نے فرمایا :  
 جعلت لی الأرض مسجداً - پوری زمین میرے لیے سجدہ گاہ  
 وطهوراً. (البخاری) اور پاکیزہ بنا دی گئی ہے  
 لہذا اگر اس پر مسجد بن جائے تو یہ اور بری بات ہے

اکثر لوگوں نے ان احکامات کی مخالفت کی ہے - اور رسول اللہ صلی اللہ علیہ  
 وسلم نے جن چیزوں سے روکا ہے ان کا ارتکاب کیا ہے ، اس طرح وہ  
 شرک اکبر واعمال شرکیہ میں مبتلا ہو گئے ہیں ، قبروں پر مساجد ، مزارات  
 ومقامات بنا لیے ہیں اور ان پر شرک اکبر کے اعمال ہو رہے ہیں ، نذر و نیاز  
 ہو رہا ہے ، اصحاب قبر سے منت و مناجات و دعا و استغاثہ سب کچھ ہو رہا ہے -

علامہ ابن قیم فرماتے ہیں : اگر کوئی شخص مقابر سے متعلق رسول اللہ صلی  
 اللہ علیہ وسلم کی سنت اور لوگوں کے موجودہ اعمال کے مابین جمع کرنے کی  
 کوشش کرے تو جمع بین الضدین کا احساس ہوگا - دو ایسی چیزوں کا جمع کرنے  
 والا ہوگا جو کبھی جمع نہیں ہو سکتیں ، اس میں کوئی شک نہیں کہ رسول اللہ

صلی اللہ علیہ وسلم نے مزار کے پاس نماز پڑھنے سے منع فرمایا ہے ، لیکن یہ لوگ وہاں ضرور نماز پڑھتے ہیں ، انہیں مسجد بنانے سے روکا ہے ، لیکن یہ ضرور مسجد بناتے ہیں ، اور انہیں مشاہد یاد نگار کا نام دیتے ہیں ، تاکہ انہیں اللہ تعالیٰ کے گھر کا مد مقابل بنا دیں ، قبروں پر چراغ جلانے سے روکا ہے ، لیکن یہ لوگ ضرور قبرستان میں چراغاں کرتے ہیں ، بلکہ قبر پر چراغاں کرنے کے لیے جاؤاد تک وقف کر دیتے ہیں ، قبرستان یا قبر سے متعلق جشن منانے یا خوشی کا دن منانے سے سختی کے ساتھ روکا گیا ہے ، لیکن یہ حضرات ٹھیک عید و بقر عید کی طرح مقابر و مزارات میں عید و جشن اور عرس مناتے ہیں ، قبروں کو برابر کرنے کا حکم ہے ، جیسا کہ حضرت ابو الہیاج الاسدی سے روایت ہے ان کا کہنا ہے کہ حضرت علی بن ابی طالبؓ نے مجھ سے فرمایا : کیا میں تم کو اس مہم کے لیے نہ بھیجوں جس مہم پر رسول اللہ صلی اللہ علیہ وسلم نے مجھے بھیجا تھا ، وہ یہ کہ جہاں کہیں بھی کوئی تصویر دیکھو مٹا دو اور جہاں کہیں کوئی اونچی قبر دیکھو اس کو برابر کر دو (مسلم)

صحیح مسلم میں اور ایک روایت حضرت ثمامہ بن شفی سے مروی ہے وہ کہتے ہیں : ہم فضالہ بن عید کے ساتھ سرزمین روم میں برووس نامی جگہ پر تھے کہ ہم میں سے ایک کا انتقال ہو گیا ، اس کے دفن کے وقت حضرت فضالہ نے اس کی قبر کو برابر کر دینے کا حکم دیا ، پھر کہا میں نے رسول اللہ صلی اللہ علیہ وسلم سے سنا ہے کہ آپ صلی اللہ علیہ وسلم نے قبر کو برابر

کر دینے کا حکم دیا ، جب کہ قبوری لوگ ان دونوں حدیثوں کی مخالفت پر  
 تلے ہوئے ہیں ، گھر کی طرح قبروں کو اونچی کرنے ، ان پر قبہ بنانے پر  
 لگے ہوئے ہیں ، پھر علامہ ابن قیم نے آگے فرمایا : رسول اللہ صلی اللہ علیہ  
 وسلم کی شریعت اور قبروں سے متعلق رسول اللہ صلی اللہ علیہ وسلم کے اوامر  
 ونواہی اور آج کے قبوری حضرات کی من گڑھت شریعت کو دیکھو تو دونوں  
 کے مابین کتنا فرق نظر آئے گا ، اس میں کوئی شک نہیں کہ یہ وہ مفسد ہیں  
 جن کا شمار مشکل ہے ، پھر آپ نے ان مفسد کا قدرے تفصیلی تذکرہ کیا  
 ہے ، یہاں تک کہ آخر میں فرمایا : زیارت قبور کی رسول اللہ صلی اللہ علیہ  
 وسلم نے اجازت دی اور اس کے متعلق جو ضوابط رکھے ہیں وہ صرف آخرت  
 کو یاد دلانے کے لیے اور صاحب قبر کے ساتھ نیکی کا معاملہ کرنے کے لیے  
 یعنی اس کے لیے دعا کی جائے ۔ اس کے لیے اللہ سے رحمت کی درخواست  
 کی جائے ۔ اس کے لیے استغفار کیا جائے اور عافیت کی دعا کی جائے ، ان  
 باتوں کی وجہ سے زیارت کرنے والا اپنے لیے بھی بھلائی کرتا ہے اور میت  
 کے لیے بھی ، لیکن قبوری مشرکوں نے معاملہ کو بالکل پلٹ دیا ، دین کو  
 سرے سے بدل دیا ، زیارت کا اصلی مقصد شرک کو بنالیا ، لہذا میت سے  
 اور میت کے واسطے سے دعا کی جاتی ہے ۔ اسی کے توسل سے اپنی  
 ضروریات مانگی جاتی ہیں ، ان کے واسطے سے برکت نازل کی جاتی ہے ،  
 دشمنوں پر نصرت کی دعا کی جاتی ہے ، وغیرہ وغیرہ ، نعوذ باللہ من کل  
 ذلک ۔ ان سب حرکات کی وجہ سے یہ لوگ اپنے آپ اور میت کو فائدہ

پہونچانے کے بجائے اٹلے نقصان پہونچا رہے ہیں ، اس میں اگر کچھ بھی نہ ہو پھر بھی شریعت اسلامیہ کی برکت سے محرومی تو ہو ہی جاتی ہے ۔ (انٹرنیشنل الہفان (۲۱۳-۲۱۷)

ان سب سے یہ حقیقت کھل کر سامنے آجاتی ہے کہ مقابر و مزارات پر نذرو نیاز چڑھانا ، قربانی کرنا شرک اکبر ہے ، جس کا اصلی سبب قبر سے متعلق رسول اللہ صلی اللہ علیہ وسلم کی شریعت اور عمل کی مخالفت ہے ، آپ صلی اللہ علیہ وسلم نے قبروں پر تعمیر سے منع فرمایا ہے ، ان پر مسجد بنانے سے روکا ہے ، اس لیے کہ جب ان پر قبے بنائے جائیں گے تو پھر ان کے چاروں طرف سجدے شروع ہو جائیں گے یا لوگ نماز پڑھنے لگیں گے ، جسے جاہل لوگ سمجھیں گے کہ اہل قبور نفع اور نقصان پہونچاتے ہیں اور جو ان سے مدد چاہتے وہ ان کی مدد کرتے ہیں ، جو ان کے پاس جاتے ہیں وہ ان کی ضرورت پوری کرتے ہیں ۔ یہ سوچ کر یہ جاہل لوگ خوب نذر و نیاز پیش کرتے ہیں ، جن کی وجہ سے یہ قبریں آج بت کی شکل اختیار کر چکی ہیں اور اللہ تعالیٰ کو ہتھیوڑ کر انہی کی عبادت کی جا رہی ہے ، جب کہ رسول اللہ صلی اللہ علیہ وسلم نے فرمایا تھا ۔

اللہم لا تجعل قبری اے اللہ میری قبر کو پرستش کا وثنا یعبد۔ (مالک، أحمد) بت نہ بنا ۔

رسول اللہ صلی اللہ علیہ وسلم نے یہ اس لیے فرمایا تھا کہ بہت سی قبروں کا

ایسا حال ہونے والا تھا - آج عالم اسلام کا جو حال ہے وہ کسی سے پوشیدہ نہیں ، لیکن رسول اللہ صلی اللہ علیہ وسلم نے جو دعا کی تھی اس کی برکت سے آپ صلی اللہ علیہ وسلم کے روضہ اطہر کو اللہ تعالیٰ نے شرک کے شائبہ سے بچا رکھا ہے ، اگرچہ آج بھی بعض جہلاء و اہل خرافات آپ صلی اللہ علیہ وسلم کی ہدایات کی مخالفت کر ڈالتے ہیں ، لیکن روضہ اطہر تک نہیں پہنچ پاتے ، اس لیے کہ آپ صلی اللہ علیہ وسلم کا روضہ اطہر آپ کے گھر میں ہے ، وہ مسجد میں نہیں ہے ، اس کے چاروں طرف دیواریں چن دی گئی ہیں ، جیسے کہ علامہ ابن قیم نے اپنے شعر میں فرمایا :

”رب العالمین نے آپ کی دعا قبول کر لی اور اس کو تین دیواروں سے گھیر دیا ہے“

## الفصل الرابع

في بيان حكم تعظيم التماثيل والنصب والتذكارية

### فصل چہارم تعظیم کا حکم مجسمے اور یادگار نشانیوں کی تعظیم کا حکم

تماثل ، تماثل کی جمع ہے جس کے معنی مجسمہ کے ہیں ، اس سے مراد انسانی یا حیوانی یا دیگر (ذی روح) جاندار کی شکل کا مجسمہ ہے - اور نصب ، نصب کی جمع ہے جس کے معنی نشانی ، جھنڈا اور پتھر کے ہیں ، مشرکین عرب ان نشانیوں کے پاس قربانی کیا کرتے تھے ، یادگار نشانیوں سے مراد وہ انسانی

مجسمے میں جو مختلف میدانوں اور سڑکوں کے کنارے کسی لیڈر و عظیم شخص کی یادگار میں نصب کیے جاتے ہیں -

رسول اللہ صلی اللہ علیہ وسلم نے جاندار کی تصویر بنانے سے منع فرمایا ہے - خاص طور پر معزز اشخاص کی جیسے علمائے کرام ، شاہان عظام ، زاہدان باصفا ، روسائے مملکت و زعمائے اصلاح وغیرہم ، چاہے یہ تصویر کسی تختی ، کاغذ ، دیوار یا کپڑے پر ہاتھ سے بنائی گئی ہو یا پھر آج کل کے کیمرے کی یا کسی چیز پر کندہ کی گئی ہو یا مجسمہ کی شکل میں بنائی گئی ہو ہر صورت میں یہ حرام ہے ، اسی طرح آپ صلی اللہ علیہ وسلم نے دیوار وغیرہ پر تصویر لٹکانے - کسی جگہ مجسمہ قائم کرنے یا یادگار نشانی رکھنے سے منع فرمایا ہے ، اس لیے کہ یہ شرک کا ذریعہ بنتا ہے ، پہلا شرک جو اس سرزمین میں واقع ہوا ہے وہ تصویر اور مجسمہ نصب کرنے کی وجہ سے ہوا ہے ، وہ اس طرح کہ نوح علیہ السلام کی قوم میں کچھ نیک لوگ تھے ، جب ان کا انتقال ہوا تو لوگوں کو بڑا غم ہوا ، لہذا شیاطین نے ان کے دل میں یہ بات ڈال دی کہ وہ جہاں بیٹھا کرتے تھے وہاں ان کے مجسمے نصب کر دو اور ان پر ان کا نام لکھ دو - لہذا انہوں نے ایسا ہی کیا ، لیکن وہ مجسمے اس وقت پوجے نہیں گئے تھے ، یہاں تک جب وہ نسل ختم ہو گئی اور لوگ ان نشانیوں کی حقیقت کو بھول گئے ، تو ان کی پرستش شروع ہو گئی ، پھر جب اللہ تعالیٰ نے حضرت نوح علیہ السلام کو بھیجا اور انہوں نے لوگوں کو ان مجسموں کی وجہ سے اٹھنے

والے شرک سے روکا تو لوگوں نے ان کی دعوت قبول کرنے سے انکار کر دیا ، اور انہی نصب کردہ مجسموں کی عبادت پر مصر رہے جو بعد میں بت بن گئے۔ آیت کریمہ ہے -

وَقَالُوا لَا تَدْرُونَ إِلَهَتَكُمْ وَلَا تَذَرُونَ  
وَذَا وَلَا سَوْاعًا وَلَا يُغْنُونَ وَيَعْفُونَ  
وَنَسْرًا. (نوح: ۲۳)

یہ ان لوگوں کے نام ہیں جن کے مجسمے بنائے گئے تھے ، تاکہ ان کی یادگار باقی رہے اور لوگوں کے دلوں میں ان کی عظمت قائم رہے۔ ہمیں عبرت کی نگاہ سے دیکھنا چاہیے کہ آخر کار ان مجسموں کو نصب کرنے کا انجام کیا ہوا ؟ لوگ شرک میں مبتلا ہو گئے ، اللہ تعالیٰ کی ، انبیاء و رسولوں کی نافرمانی کی ، جس کے سبب وہ طوفان سے ہلاک ہو گئے ، اللہ تعالیٰ اور خلق اللہ کے نزدیک معتب و مغضوب ہوئے ، اس نتیجے سے تصویر کھینچوانے اور مجسمے نصب کرنے کی خطرناکی کو معلوم کیا جاسکتا ہے ، اسی لیے نبی اکرم صلی اللہ علیہ وسلم نے تصویر کھینچنے والوں یا بنانے والوں پر لعنت بھیجی ہے۔ اور یہ خبر دی ہے کہ یہ لوگ قیامت کے دن سب سے زیادہ دردناک عذاب میں مبتلا ہوں گے ، لہذا آپ صلی اللہ علیہ وسلم نے تصویروں کو مٹانے کا حکم دیا اور یہ خبر دی کہ فرشتے اس گھر میں داخل نہیں ہوتے جس میں تصویر ہوتی ہے اور یہ سب کچھ تصویر کی خطرناکی اور اس کے فتنہ و فساد اور امت مسلمہ کے عقیدہ میں



اس سے بگاڑ پیدا ہونے کی وجہ سے ہے ، اس طرح کے جُسمے چلائیں پارک میں نصب کئے جائیں یا سڑک پر یا عام میدانوں میں یہ ہر حال میں شریعت کے نزدیک حرام ہیں ، اس لیے کہ یہ شرک اور عقیدہ کے فساد کی بنیاد ہے ۔

اگر آج کفار اس طرح کی حرکتیں کر رہے ہیں کہ ان کے پاس کوئی عقیدہ نہیں جس کی وہ حفاظت کریں لیکن ہم مسلمانوں کو ان کے ان مشرکانہ اعمال کی نقل نہیں کرنا چاہیے اس لیے کہ ہمارے پاس عقیدہ وایمان ہے جو ہماری قوت کا سرچشمہ ہے ۔

### الفصل الخامس

في بيان حكم الإستهزاء بالدين والإستهانة بحرماته

### فصل پنجم

دین کے ساتھ مذاق اور اس کے مقدسات کی توہین کا حکم دین کے ساتھ مذاق و استہزا کرنے والا مسلمان مرتد ہو جاتا ہے اور دائرہ اسلام سے نکل جاتا ہے ، ارشاد باری تعالیٰ ہے :

قُلْ أَبَا اللَّهِ وَأَيَّتِهِ وَرُسُلِهِ كُنتُمْ تَسْتَهْزِئُونَ، لَا تَعْتَدِرُوا قَدْ كَفَرْتُمْ بَعْدَ إِيْمَانِكُمْ. (التوبة: ۶۵-۶۶)

کہو کیا تم اللہ اور اس کی آیتوں اور اس کے رسول سے ہنسی کرتے تھے ، بہانے مت بناؤ ، تم ایمان لانے کے بعد کافر ہو چکے ہو

اس آیت کریمہ سے صاف واضح ہے کہ اللہ تعالیٰ کے ساتھ مذاق کفر ہے ، رسول اللہ صلی اللہ علیہ وسلم کے ساتھ مذاق کفر ہے - اللہ تعالیٰ کی آیتوں اور نشانیوں کے ساتھ مذاق کفر ہے - جو شخص بھی ان امور میں سے کسی ایک کے ساتھ مذاق کرے گا وہ مذکورہ بالا تمام امور کے ساتھ مذاق کرنے والا شمار کیا جائے گا - منافقوں کا ریکارڈ ہی - یہی تھا کہ وہ رسول اللہ صلی اللہ علیہ وسلم اور صحابہ کرام کے ساتھ مذاق کیا کرتے تھے ، جن کی وجہ سے یہ آیت کریمہ اتری ، اس لیے کہ ان امور کے ساتھ مذاق ایک دوسرے کے ساتھ لازم و ملزوم ہے ، لہذا جو لوگ توحید باری تعالیٰ کو مذاق بناتے ہیں اور اللہ تعالیٰ کے علاوہ دیگر مردوں کو پکارنے کو عظمت کی نگاہ سے دیکھتے ہیں ، پھر جب توحید کا حکم دیا جاتا ہے اور شرک سے روکا جاتا ہے تو اس کا مذاق اڑاتے ہیں ، اللہ تعالیٰ کا ارشاد گرامی ہے :

وَإِذَا رَأَوْكَ أَنْ يَتَّخِذُونَكَ  
 إِلَّا هُزُوًا أَهَذَا الَّذِي  
 بَعَثَ اللَّهُ رَسُولًا إِنْ  
 كَادَ لَيُضِلَّنَا عَنْ  
 الْهَيْبَتِ لَوْلَا أَنْ صَبَرْنَا  
 عَلَيْهَا. (الفرقان: ٤١-٤٢)

اور یہ لوگ جب تم کو دیکھتے ہیں تو تمہاری ہنسی اڑاتے ہیں ، کیا یہی شخص ہے جس کو اللہ نے پیغمبر بنا کر بھیجا ہے ، اگر ہم اپنے معبودوں کے بارے میں ثابت قدم نہ رہتے تو یہ ضرور ان سے ہم کو بہکا دیتا (اور ان سے پھیر دیتا)

لہذا رسول اللہ صلی اللہ علیہ وسلم نے جب انہیں شرک سے منع فرمایا تو وہ رسول اللہ صلی اللہ علیہ وسلم کا مذاق اڑانے لگے ، اس زمانہ سے لے کر آج تک مشرکین برابر انبیاء کرام کی عیب جوئی کرتے رہتے ہیں ، انہیں بے وقوف ، گمراہ ، پاگل کے القاب سے نوازتے رہتے ہیں اور یہ صرف اس لیے کہ وہ انہیں توحید کی دعوت دیتے ہیں ، دراصل ان کے دلوں میں شرک کی عظمت بیٹھی ہوئی ہے ، اسی طرح ان لوگوں میں جو مشرکین سے قریب ہیں یہی چیز پاؤ گے ، انہیں بھی جب توحید کی دعوت دی جاتی ہے تو اس کے ساتھ مذاق کرنے لگتے ہیں ، اس لیے کہ ان کے دل میں بھی عظمت شرک گھر کر چکی ہوتی ہے ۔ ارشاد الہی ہے :

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ . (البقرة: ۱۶۵)

اور بعض لوگ ایسے ہیں جو غیر اللہ کو شریک (اللہ) بتاتے اور ان سے اللہ کی سی محبت کرتے ہیں

لہذا اگر کوئی شخص اللہ کے بجائے کسی مخلوق کو اسی طرح چاہنے لگے جس طرح اللہ کو چلایا جاتا ہے تو وہ مشرک ہے ، اللہ واسطے محبت ، اور اللہ کے ساتھ محبت میں ہمیں فرق کرنا ہوگا ، لہذا جن لوگوں نے مقابر و مزارات کو بت بنائے ہیں انہیں دیکھو گے کہ وہ توحید باری تعالیٰ اور اس کی عبادت کا مذاق اڑاتے ہیں ، اور جن غیر اللہ کو اپنے لیے سفارشی بنا رکھا ہے ان کی بے حد تعظیم کرتے ہیں ، ان میں سے ہر ایک اللہ کے نام جھوٹی قسم کھا سکتا ہے ، لیکن

اس کی جرأت نہیں کر سکتا کہ اپنے شیخ کے نام جھوٹی قسم کھالے ، ان میں سے بہتوں کے اندر یہ عقیدہ بیٹھا ہوا ہے کہ شیخ سے مدد چاہنا ، چاہے وہ اس کی قبر کے پاس یا کسی دوسری جگہ پر زیادہ مفید و کار آمد ہے مسجد میں صبح کے وقت اللہ تعالیٰ کی بارگاہ میں دعا مانگنے سے ۔ اسی عقیدہ کی وجہ سے توحید کی طرف جھکنے والوں کا یہ مذاق اڑاتے ہیں ، ان میں سے بہت سے تو ایسے ہیں جو مسجدوں کو گراتے ہیں اور درگاہوں کی تعمیر کرتے ہیں ، ان کو آباد کرتے ہیں ۔ یہ سب کچھ صرف اس لیے کہ اللہ تعالیٰ ، اس کی نشانیوں اور اس کے رسول کا مذاق اڑایا جائے اور شرک کی تعظیم کی جائے ۔ (مجموع الفتاویٰ)

آج جتنے بھی قبر پرست ہیں سب کے سب اس میں مبتلا ہیں ۔

## مذاق و استہزا کی دو قسمیں ہیں

۱ - مذاق صریح: (کھلا ہوا مذاق) یہ ایسے مذاق کرنے والے ہیں جنکے سلسلہ میں آیت کریمہ نازل ہو چکی ہے ، مثلاً انکا کہنا کہ ہم نے اپنے ان علماء کی طرح خوش خوراک ، جھوٹے اور جنگ کے وقت بزدل نہیں دیکھے یا اسی طرح کے دیگر جملے جو مذاق کرنے والے عموماً دہرایا کرتے ہیں ، اسی طرح بعض کا کہنا کہ یہ تمہارا دین پلہ نوال دین ہے یا کسی کا کہنا کہ تمہارا دین جھوٹا دین ہے ۔

اسی طرح جب نیکی کا حکم دینے والے اور برائیوں سے روکنے والے ان کے پاس آتے ہیں تو وہ بطور مذاق کہتے ہیں ، لو تمہارے دینی بھائی آگئے ، اس طرح کے ہزاروں طریقے ہیں جن کے ذریعہ وہ دین کا مذاق اڑاتے ہیں ،

بھرجن کے مذاق پر آیت کریمہ نازل ہوتی ہو اس کی شناعت کا کیا کہنا -

۲ - غیر صریح مذاق (یعنی کنایہ و اشارہ کا مذاق)

یہ وہ سمندر ہے جس کا کوئی کنارہ نہیں ، جیسے آنکھ کا اشارہ ، زبان کا نکالنا ، ہونٹ کا پھیلانا ، تلاوت کلام پاک یا سنت نبوی کے پڑھنے یا امر بالمعروف اور نہی عن المنکر کے وقت ہاتھ کا دبانا وغیرہ اسی طرح کے مذاق میں یہ کلمات بھی داخل ہیں ”اسلام بیسویں صدی کے لیے موزوں نہیں“ ”یہ تو قرون وسطیٰ کے لیے صحیح تھا“ ”اسلام تحلف و رجعت پسندی کی علامت ہے“ ”حدود و سزا کے معاملہ میں اس کے اندر بہت ہی زیادہ سختی ، سنگ دلی و بربریت ہے“ ”اسلام نے عورتوں پر ظلم کیا ہے ، اس کے حقوق ادا نہیں کئے ہیں ، اس لیے کہ اس نے طلاق کو جائز قرار دیا ہے ، تعدد زوجات (متعدد بیوی رکھنے) کو جائز قرار دیا“ ”اسی طرح ان کا یہ کہنا کہ ”آج کا انسانی قانون لوگوں کے لیے اسلامی قانون سے بہتر ہے“ ”اسی طرح جو لوگ توحید کی طرف بلاتے ہیں ، قبر پرستی و شخصیت پرستی سے روکتے ہیں ان کے بارے میں یہ کہنا کہ ”یہ انتہا پسند ہیں یا مسلمانوں میں تفریق پیدا کرنا چاہتے ہیں“ ”یا بھرجن“ ”یہ وہابی ہیں“ ”یا“ ”یہ پلنچویں مذہب کے پیروکار ہیں“ ”اسی طرح کے ہزاروں اقوال ہیں جو سب کے سب دین اور اہل دین اور عقیدہ صحیح کے ساتھ مذاق و استہزا ہے - لاحول ولاقوة الا باللہ ،

اسی طرح کسی سنت کو مضبوطی کے ساتھ پکڑنے والے کو بھی مذاق کا

نشانہ بنایا جاتا ہے ، جس میں وہ کہتے ہیں ، ہاں میں دین نہیں ہے ، یعنی  
 داڑھی کے ساتھ مذاق کے طور پر یہ کہا جاتا ہے ، نعوذ باللہ من ذلک

## الفصل السادس

الحکم بغیر ما أنزل الله

### فصل ششم

اللہ کی شریعت کے علاوہ دوسرے

قوانین کے مطابق فیصلہ دینا

اللہ تعالیٰ پر ایمان اور اس کی عبادت کا تقاضا ہے کہ ہم اس کے احکامات  
 کے سامنے سر تسلیم خم کر دیں ، اس کی نازل کردہ شریعت سے خوش و راضی  
 ہوں۔ اور اقوال و افعال ، اصول و فروع ، لڑائی تھگڑے ، اموال و انفس کے  
 معاملات اور دیگر تمام حقوق میں اختلاف کے وقت ہم صرف کتاب اللہ و سنت  
 رسول اللہ صلی اللہ علیہ وسلم کی طرف رجوع کریں ، اللہ تعالیٰ ہی حاکم اعلیٰ ہے اور  
 فیصلہ کے وقت اسی کی طرف رجوع کرنا چاہیے ، لہذا حکام و شاہان مملکت کو بھی  
 چاہیے کہ اللہ تعالیٰ نے اپنی کتاب میں جو حکم نازل فرمایا ہے اور رسول اللہ صلی  
 اللہ علیہ وسلم نے اپنی سنت میں جو کچھ فرمایا ہے اسی کے مطابق فیصلہ کریں۔

حکمران طبقہ کے لیے اللہ تعالیٰ کا ارشاد ہے :

إِنَّ اللَّهَ يَأْمُرُكُمْ أَنْ تُؤَدُّوا اللَّهَ تَمَّ كَوَحْمٍ دِيْتَا هِي كَه امانت والوں

الْأَمْنَتِ إِلَىٰ أَهْلِهَا وَإِذَا  
 حَكَمْتُمْ بَيْنَ النَّاسِ أَنْ  
 تَحْكُمُوا بِالْعَدْلِ. (النساء: ۵۸)

کی امامتیں ان کے حوالے کر دیا  
 کرو ، اور جب لوگوں میں فیصلہ  
 کرنے لگو تو انصاف سے فیصلہ کیا کرو  
 رعیت کے حق میں فرمایا :

يَا أَيُّهَا الَّذِينَ آمَنُوا أَطِيعُوا  
 اللَّهَ وَأَطِيعُوا الرَّسُولَ وَأُولِي  
 الْأَمْرِ مِنْكُمْ فَإِنْ تَنَازَعْتُمْ  
 فِي شَيْءٍ فَرُدُّوهُ إِلَىٰ اللَّهِ  
 وَالرَّسُولِ إِنْ كُنْتُمْ تُؤْمِنُونَ  
 بِاللَّهِ وَالْيَوْمِ الْآخِرِ ذَلِكَ  
 خَيْرٌ وَأَحْسَنُ تَأْوِيلًا.

مومنو ! اللہ اور اس کے رسول کی  
 فرما نبرداری کرو اور جو تم میں سے  
 صاحب حکومت میں ، ان کی بھی ،  
 اور اگر کسی بات میں تم میں اختلاف  
 واقع ہو تو اگر اللہ اور روزِ آخرت پر  
 ایمان رکھتے ہو تو اس میں اللہ اور  
 اس کے رسول کے حکم کی طرف  
 رجوع کرو یہ بہت اچھی بات ہے اور  
 اس کا مآل بھی اچھا ہے -

(النساء: ۵۹)

بھر واضح فرما دیا کہ ایمان اور شریعت کو چھوڑ کر دوسرے قوانین کے  
 مطابق فیصلہ کروانا ایک جگہ جمع نہیں ہو سکتا ، ارشاد باری تعالیٰ ہے :

أَلَمْ تَرَ إِلَىٰ الَّذِينَ  
 يَزْعُمُونَ أَنَّهُمْ آمَنُوا  
 بِمَا أَنْزَلَ إِلَيْكَ

کیا تم نے ان لوگوں کو نہیں دیکھا  
 جو دعویٰ تو یہ کرتے ہیں کہ جو  
 (کتاب) تم پر نازل ہوئی اور جو

(کتابیں) تم سے پہلے نازل ہوئیں  
 ان سب پر ایمان رکھتے ہیں - اور  
 چاہتے یہ ہیں کہ اپنا مقدمہ ایک  
 سرکش کے پاس لے جا کر فیصلہ  
 کرائیں حالانکہ ان کو حکم دیا گیا تھا کہ  
 اس سے اعتقاد نہ رکھیں اور شیطان  
 (تو یہ) چاہتا ہے کہ ان کو بہکا کر  
 رستے سے دور ڈال دے -

وَمَا أَنْزَلَ مِنْ قَبْلِكَ  
 يُرِيدُونَ أَنْ يَتَحَاكَمُوا  
 إِلَى الطَّاغُوتِ وَقَدْ  
 أُمِرُوا أَنْ يَكْفُرُوا  
 بِهِ وَيُرِيدُ الشَّيْطَانُ  
 أَنْ يُضِلَّهُمْ ضَلَالًا  
 بَعِيدًا. (النساء: ۶۰)

آگے فرمایا :

تمہارے پرور دگار کی قسم یہ لوگ  
 جب تک اپنے تنازعات میں تمہیں  
 منصف نہ بنائیں اور جو فیصلہ تم کر دو  
 اس سے اپنے دل میں تنگ نہ  
 ہوں بلکہ اس کو خوشی سے مان لیں  
 تب تک مومن نہیں ہوں

فَلَا وَرَبِّكَ لَا يُؤْمِنُونَ حَتَّى  
 يُحَكِّمُوكَ فِي مَا شَجَرَ بَيْنَهُمْ  
 ثُمَّ لَا يَجِدُوا فِي أَنْفُسِهِمْ  
 حَرَجًا مِمَّا قَضَيْتَ  
 وَيُسَلِّمُوا تَسْلِيمًا.

(النساء: ۶۵)

یہاں پر اللہ تعالیٰ نے بہت ہی سختی کے ساتھ ان لوگوں کے ایمان کی نفی  
 کر دی ہے جو شریعت کے علاوہ دوسرے وضعی قوانین سے راضی ہیں ، ان کو  
 تسلیم کرتے ہیں ، اسی طرح ان حکمرانوں کو کفر ظلم اور فسق سے متصف کیا ہے



جو شریعت کے علاوہ دوسرے نظام کے مطابق حکومت چلاتے ہیں -

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ. اور جو اللہ کے نازل فرمائے ہوئے احکام کے مطابق حکم نہ

دے تو ایسے ہی لوگ کافر ہیں - (المائدہ: ۴۴)

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ. اور جو اللہ کے نازل فرمائے ہوئے احکام کے مطابق حکم نہ دے تو

ایسے ہی لوگ بے انصاف ہیں (المائدہ: ۴۵)

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ. اور جو اللہ کے نازل کئے ہوئے احکام کے مطابق حکم نہ دے گا تو

ایسے ہی لوگ نافرمان ہیں - (المائدہ: ۴۷)

اللہ تعالیٰ کی نازل کردہ شریعت کے مطابق حکومت کرنا اور اسی کے مطابق فیصلہ کرنا اور تمام نزاعات و اختلافات میں اسی کو حکم بنانا فرض و ضروری ہے - علماء کے مابین اجتہادی اختلافات میں بھی اس کی طرف رجوع کرنا واجب ہے ، اجتہادی مسائل میں سے جو قرآن و سنت کے موافق ہوں وہی قبول کئے جاسکتے ہیں ، اس سلسلہ میں کسی طرح کا تعصب اور کسی امام یا مذہب کی طرف داری قابل قبول نہ ہوگی ، اس طرح پر سنل لاہی میں نہیں جیسا کہ بعض ممالک میں رائج ہے بلکہ تمام حقوق ، مسائل و مشکلات اور مقدمات میں اسی کے مطابق فیصلہ کرنا ہوگا اس لیے کہ اسلام ایک ایسی مکمل اکائی ہے جس کو الگ

الگ نہیں کیا جاسکتا - اللہ تعالیٰ کا ارشاد ہے :

يَأْتِيهَا الَّذِينَ آمَنُوا اذْخُلُوا فِي  
السَّلَامِ كَآفَّةً. (البقرة: ۲۰۸)  
پورے پورے داخل ہو جاؤ

ایک اور جگہ ارشاد ہے :

اَفْتَوْمُنُونَ بِنِعْضِ الْكِتَابِ  
وَتَكْفُرُونَ بِبَعْضِ  
السَّلَامِ كَآفَّةً. (البقرة: ۸۵)  
کچھ احکام تو مانتے ہو ، اور بعض  
کے سے انکار کئے دیتے ہو ،

اسی طرح تمام مذاہب کے متبعین پر ضروری ہے کہ اپنے ائمہ کے اقوال  
کو کتاب و سنت کی کسوٹی پر رکھ کر پرکھیں ، جو کتاب و سنت کے موافق ہوں  
انہیں لے لیں ، اور جو کتاب و سنت کے مخالف ہوں انہیں بلا کسی تعصب  
و طرف داری کے رد کر دیں ، خاص طور پر عقیدہ کی چیزوں میں ، اس لیے کہ  
خود ائمہ کرام نے اس کی وصیت کی ہے ، اور تمام مذاہب کے ائمہ نے یہی کیا  
ہے ، لہذا آج جو ان کی مخالفت کرے گا وہ ان کا پیروکار نہیں ہو سکتا ، چاہے  
ان کی نسبت ان کی طرف کیوں نہ ہو ، ایسے لوگوں کے بارے میں اللہ تعالیٰ  
نے فرمایا ہے :

اتَّخَلَّوْا اَحْبَارَهُمْ وَرُهْبَانَهُمْ اَرْبَابًا مِّنْ دُونِ  
اللّٰهِ وَالْمَسِيحِ ابْنِ مَرْيَمَ. (التوبة: ۳۱)  
انہوں نے اپنے علماء اور مشائخ اور  
مسیح ابن مریم کو اللہ کے سوا اللہ بنا لیا۔  
یہ آیت کریمہ صرف نصاریٰ کے ساتھ مخصوص نہیں ہے بلکہ ہر اس شخص

(فرد وجماعت) ہر صادق آتی ہے جو نصاریٰ جیسے عمل کا مرتکب ہوتا ہے ، لہذا جو شخص بھی اللہ تعالیٰ اور اس کے آخری رسول صلی اللہ علیہ وسلم کے حکم کی نافرمانی کرتے ہوئے اللہ تعالیٰ کی شریعت و قانون کو چھوڑ کر عصری و وضعی قوانین کا سہارا لے گا اور شریعت کو چھوڑ کر خواہشات نفس پر عمل کرے گا ، وہ اسلام و ایمان کا جو اپنی گردن سے اتار پھینکنے والا ہوگا ، اگرچہ اس کو یہ گمان ہو کہ وہ مومن ہے ، اس لیے کہ اللہ تعالیٰ نے ایسے اعمال کی سخت نکیر کی ہے ۔ اور ایسے افراد کے ایمان کو باطل قرار دیا ہے ، آیت کریمہ میں جو لفظ ”یزعمون“ استعمال ہوا اس سے پتہ چلتا ہے کہ ان کے ایمان کی نفی کی جا رہی ہے ، اس لیے یہ لفظ غلط دعویٰ کے لیے استعمال ہوتا ہے ، اس حقیقت کا اظہار ایک اور آیت سے ہوتا ہے ۔ ارشاد باری ہے :

وَقَدْ أُمِرُوا أَنْ يَكْفُرُوا بِهِ . حالانکہ انہیں حکم دیا گیا کہ اسکا انکار کرے۔  
(النساء: ۶۰)

اس لیے کہ طاغوت کو تھمٹانا ، اس کا انکار کرنا توحید کا ایک رکن ہے ،

آیت کریمہ ہے :

فَمَنْ يَكْفُرْ بِالطَّاغُوتِ  
وَيُؤْمِنُ بِاللَّهِ فَقَدِ اسْتَمْسَكَ  
بِالْعُرْوَةِ الْوُثْقَى . (البقرة: ۲۵۶)  
مضبوط رسی ہاتھ میں پکڑ لی ہے ۔

اگر بندہ مومن کے اندر یہ رکن توحید نہیں تو پھر وہ موجد نہیں ، توحید

ہی ایمان کی بنیاد ہے ، جس کے وجود سے سارے اعمال درست ہوتے ہیں اور جس کی عدم موجودگی سے تمام اعمال خراب و فاسد ہو جاتے ہیں ، ارشاد باری تعالیٰ ہے :

فَمَنْ يَكْفُرْ بِالطَّاغُوتِ تو جو شخص بتوں سے اعتقاد نہ رکھے  
وَيُؤْمِنْ بِاللَّهِ فَقَدْ اسْتَمْسَكَ اور اللہ پر ایمان لائے اس نے  
بِالْعُرْوَةِ الْوُثْقَى. (البقرة: ۲۵۶) مضبوط رسی ہاتھ میں پکڑ لی ہے

وہ اس لیے کہ طاغوت کے پاس فیصلہ لے جانا ، یا اس کے حکم کو ماننا دراصل اس پر ایمان لانا ہے ۔ شریعت الہی کے علاوہ کسی دوسرے قانون کے مطابق فیصلہ کروانے سے جب ایمان کی نفی ہو جاتی ہے اس سے یہ بات خود بخود سمجھ لینی چاہیے کہ شریعت الہی کو حکم بنانا ، اس کے فیصلہ کو ماننا ، ایمان ، عقیدہ اور اللہ تعالیٰ کی عبادت ہے ، اس پر عمل کرنا ہر مسلم پر ضروری ہے ، اسی طرح یہ بات بھی سمجھ لینی چاہیے کہ شریعت کے حکم کو صرف اس لیے ماننا کہ یہ لوگوں کے فائدہ میں ہے یا اس میں کوئی مصیبت یا امن و سلامتی کی ضمانت ہے سراسر غلط ہے ، آج بعض لوگ شریعت کی بات صرف اس لیے کرتے ہیں کہ تمام دیگر نظامہائے زندگی سے عاجز آچکے ہیں ، جب کہ شریعت کے نفاذ کا مقصد اصلی عبادت ہے اور یہ لوگ اس کے اس پہلو کو بھول جاتے ہیں ، جب کہ اللہ تعالیٰ نے خود ایسے لوگوں کی نیکر فرمائی ہے جو اپنی ذاتی مصیبت یا فائدہ کے لیے شریعت کی پناہ لیتے ہیں ، اور اس کے عبادت

و قربت کے پہلو کو نظر انداز کر دیتے ہیں -

ارشاد باری تعالیٰ ہے :

وَإِذَا دُعُوا إِلَى اللَّهِ  
وَرَسُولِهِ لِيَحْكُمَ بَيْنَهُمْ  
إِذَا فَرِيقٌ مِّنْهُمْ  
مُعْرِضُونَ، وَإِنْ يَكُنْ  
لَهُمُ الْحَقُّ  
يَأْتُوا إِلَيْهِ مُذْعِنِينَ.

اور جب ان کو اللہ اور اس کے  
رسول کی طرف بلایا جاتا ہے تاکہ  
(رسول اللہ) ان کا قضیہ چکا دیں تو  
ان میں سے ایک فرقہ منہ پھیر لیتا  
ہے اور اگر (معاملہ) حق (ہو اور) ان  
کو (پہنچتا) ہو تو ان کی طرف مطیع

(النور: ۴۸-۴۹) ہو کر چلے آتے ہیں -

اس طرح کے لوگ انہی چیزوں کا اہتمام کرتے ہیں جنہیں وہ چاہتے  
ہیں - خواہشات نفسانی کی پیروی ہی ان کا مذہب ہے - اور جو ان کی  
خواہشات کے خلاف پڑتا ہے اس سے اعراض کرتے ہیں - اس لیے کہ یہ اللہ  
تعالیٰ کی عبادت نہیں کرتے اور نہ رسول اللہ صلی اللہ علیہ وسلم کے پاس اپنا فیصلہ  
و مسئلہ لے جاتے ہیں -

وضعی قوانین کے مطابق فیصلہ دینے والے کا حکم

ارشاد باری تعالیٰ ہے :

وَمَنْ لَّمْ يَحْكَمْ بِمَا أَنزَلَ اللَّهُ  
اور جو اللہ کے نازل فرمائے ہوئے

اللَّهُ فَأُولَٰئِكَ هُمُ الْكٰفِرُونَ. احكام کے مطابق حکم نہ دے تو

(المائدۃ: ۴۴) ایسے ہی لوگ کافر ہیں

اس آیت کریمہ میں صاف طور پر واضح کر دیا گیا ہے کہ اللہ تعالیٰ کی نازل کردہ شریعت کے علاوہ کسی دوسرے نظام یا قانون کے حکم کو ماننا سراسر کفر ہے۔ اور یہ کفر کبھی تو کفر اکبر ہوتا ہے جس سے انسان دائرہ ملت سے نکل جاتا ہے۔ اور کبھی کفر اصغر ہوتا ہے جس سے انسان دائرہ ملت سے نہیں نکلتا۔ اب اس کا فیصلہ کہ اس نے کفر اکبر کا ارتکاب کیا ہے یا کفر اصغر کا؟ اس کی حالت کو دیکھ کر کیا جائے گا۔ اگر اس شخص کا اعتقاد ہو کہ شریعت کا حکم ماننا واجب نہیں اس میں اس کو اختیار حاصل ہے کہ جس کا چاہے حکم مانے یا بھڑ اللہ تعالیٰ کے حکم و شریعت کی توہین کرتا ہے اور یہ اعتقاد کہ دوسرے قوانین اور نظامہائے زندگی اسلامی شریعت سے بہتر ہیں اور شریعت اسلامی موجودہ دور کے لیے موزوں و لائق نہیں ہے یا بھڑ کفار و منافقین کی رضا مندی و خوشنودی کے لیے وضعی قوانین و نظام کے دامن میں پناہ لیتا ہے تو یہ کفر اکبر ہے۔ لیکن اگر اس کا اعتقاد ہو کہ اللہ کی شریعت کو نافذ کرنا فرض ہے اور اس سلسلہ میں اس کو پورا علم بھی ہے، اس کے باوجود اسے وہ نافذ نہیں کرتا ہے لیکن اس کے پاداش میں اپنے آپ کو مستحق سزا بھی سمجھتا ہے تو ایسا شخص گناہ گار اور کافر ہوگا، لیکن اس کا کفر کفر اصغر ہوگا۔

لیکن اگر ایک شخص شریعت سے ناواقف ہے اور اسے معلوم کرنے کے

لیے اپنے امکان بھر محنت و کوشش کرتا ہے پھر وہ غلط فیصلہ دے دیتا ہے تو ایسے شخص کو غلطی یا خطا کہا جائے گا۔ اس کی محنت و کوشش اور اجتہاد کا حسن نیت کی وجہ سے ایک اجر ملے گا۔ اور اس کی غلطی کو معاف کر دیا جائے گا۔ ایسا کسی خاص مسئلہ ہی میں ہوگا لیکن عام مسائل و معاملات میں مسئلہ اس کے برعکس ہوگا، شیخ الاسلام ابن تیمیہؒ مجموع الفتاویٰ میں فرماتے ہیں :

اگر حاکم دین دار ہے لیکن عدم علم کی بنیاد پر فیصلہ صادر کرتا ہے تو وہ جہنمی ہے، اور اگر وہ شریعت سے واقف ہے لیکن اس معلوم شدہ حق کے خلاف فیصلہ دیتا ہے تو بھی وہ جہنمی ہے۔ اور اگر بلا علم و عدل فیصلہ دیتا ہے تو وہ جہنم کا سب سے زیادہ مستحق ہے۔ ایسا اس وقت ہوگا جب کسی شخص کے مخصوص مسئلہ میں فیصلہ دیتا ہے، لیکن اگر مسلمانوں کے دین و ملت کے کسی عام معاملہ میں اس طرح کا کوئی فیصلہ صادر کرتا ہے، حق کو باطل یا باطل کو حق گردانتا ہے۔ سنت کو بدعت اور بدعت کو سنت قرار دیتا ہے۔ معروف کو منکر اور منکر کو معروف کہتا ہے۔ اللہ اور اللہ کے رسول نے جو حکم دیا ہے اس سے وہ روکتا ہے۔ اور اللہ اور اللہ کے رسول نے جس چیز سے روکا ہے اس کا وہ حکم دیتا ہے تو ایسا شخص کچھ اور ہی ہے، اس کے سلسلہ میں رب العالمین ہی بہتر فیصلہ کرے گا، جو الہ المرسلین مالک یوم الدین ہے۔ اور دنیا و آخرت کی تمام تعریفیں جس کے لیے زیبائیں۔ ارشاد باری ہے۔

هُوَ الَّذِي أَرْسَلَ وَهِيَ تُو هِيَ جَس نَ اِنِة نَمْبِر كُو

رَسُوْلَهُ بِالْهُدٰى وَدِيْنِ  
 الْحَقِّ لِيُظْهِرَهُ عَلٰى  
 الدِّيْنِ كُلِّهِ وَكَفٰى  
 بِاللّٰهِ شَهِيدًا. (الفنح: ۲۸)  
 شیخ الاسلام ابن تیمیہ نے آگے فرمایا :

اس میں کوئی شک نہیں کہ جس شخص کا یہ اعتقاد ہو کہ شریعت کے مطابق فیصلہ اور اس کی پیروی واجب نہیں وہ کافر ہے۔ لہذا اگر کوئی شخص لوگوں کے معاملہ میں شریعت سے ہٹ کر ایسے قانون کے مطابق فیصلہ دیتا ہے جسے وہ عادلانہ قانون سمجھتا ہے تو وہ بھی کافر ہے۔ اس میں بھی کوئی شک نہیں کہ ہر مذہب و ملت عموماً منصفانہ فیصلہ کا حکم دیتی ہے۔ کبھی یہ عدل و انصاف کسی دین میں موجود ہوتا ہے۔ اور اس دین کے اکابر اسی کا حکم دیتے ہیں۔ اور کبھی ایسا بھی ہوتا ہے کہ اسلام کی طرف انتساب کرنے والے مسلمان اپنی عادات کے مطابق فیصلہ کرتے ہیں یعنی اپنے آبا و اجداد کے فیصلوں کو دیکھ کر ویسا ہی فیصلہ کر دیتے ہیں، اس طرح کے امراءے سلطنت کا عام اعتقاد ہوتا ہے کہ عوام کے جذبات کا خیال رکھ کر ہی فیصلہ کرنا چاہیے تاکہ لوگ ان سے متنفر نہ ہوں، یہ بھی سراسر کفر ہے۔ بہت سے لوگ اپنا انتساب اسلام کی طرف کرتے ہیں لیکن کتاب و سنت کے مطابق فیصلہ نہیں کرتے بلکہ فیصلہ کے وقت لوگوں کے یا اپنے آبا و اجداد کی روش کو دیکھتے ہیں، انہیں اچھی طرح معلوم



ہوتا ہے کہ شریعت کے مطابق فیصلہ کرنا واجب ہے لیکن بھر بھی وہ شریعت کے برخلاف فیصلہ کو اپنے لیے جائز سمجھ لیتے ہیں، ایسے لوگ بھی کافر ہیں۔

## الفصل السابع

إدعاء حق التشريع والتحليل والتحریم

### فصل ہفتم

قانون سازی اور حلال و حرام ٹھہرانے کے حق کا دعویٰ

ان احکام و قوانین کو وضع کرنے کا حق صرف اللہ تعالیٰ کو ہے جن پر بندوں کی صلاح و فلاح کا دار و مدار ہے اور ان کی عبادات، معاملات اور زندگی کے تمام شعبے جن کے مطابق چلتے ہیں، اور جنکے ذریعہ بندوں کے آپسی لڑائی جھگڑے اور تنازعات کے فیصلے کئے جاتے ہیں، ارشاد باری تعالیٰ ہے:

أَلَا لَهُ الْخَلْقُ وَالْأَمْرُ  
تَبَارَكَ اللَّهُ رَبُّ  
الْعَالَمِينَ. (الأعراف: ۵۴)

دیکھو سب مخلوق بھی اسی کی ہے اور  
حکم بھی (اسی کا ہے) یہ اللہ رب  
العالمین بڑی برکت والا ہے۔

چونکہ وہی جانتا ہے کہ اپنے بندہ کے لیے کیا چیز مفید ہے، لہذا اسی کے مطابق وہ ان کے لیے احکام وضع کرتا ہے۔ اور چونکہ وہ سب کا رب ہے اس لیے رب ہونے کے ناطے قانون سازی کا حق بھی اسی کو پہنچتا ہے۔ اور چونکہ تمام بندے اس کے بندے و غلام ہیں اس لیے ان کے لیے اللہ تعالیٰ

کے احکام کی بجا آوری ضروری ہے ، اس کے احکامات کی پیروی کا پورا فائدہ  
انہی کی طرف لوٹتا ہے -

اللہ تعالیٰ کا ارشاد گرامی ہے :

فَإِنْ تَنَازَعْتُمْ فِي شَيْءٍ  
فَرُدُّوهُ إِلَى اللَّهِ وَالرَّسُولِ  
إِنْ كُنْتُمْ تُؤْمِنُونَ بِاللَّهِ  
وَالْيَوْمِ الْآخِرِ ذَلِكَ خَيْرٌ  
وَأَحْسَنُ تَأْوِيلًا.  
(النساء: ۵۹)

اور اگر کسی بات میں تم میں اختلاف  
واقع ہو تو اگر اللہ اور روزِ آخرت پر  
ایمان رکھتے ہو تو اس میں اللہ اور  
اس کے رسول (کے حکم) کی طرف  
رجوع کرو ، یہ بہت اچھی بات ہے  
اور اس کا تامل بھی لہجھا ہے -

اور ایک جگہ ارشاد ہے :

وَمَا اخْتَلَفْتُمْ فِيهِ مِنْ شَيْءٍ  
فَحُكْمُهُ إِلَى اللَّهِ ذَلِكَُمُ اللَّهُ  
رَبِّي. (الشورى: ۱۰)

تم جس بات میں اختلاف کرتے ہو  
اس کا فیصلہ اللہ کی طرف (سے ہوگا)  
- یہی اللہ میرا پروردگار ہے ،

اللہ تعالیٰ نے اس کی سخت نکیر فرمائی کہ بندہ اللہ تعالیٰ کے علاوہ کسی اور کو

قانون ساز مانے - ارشاد باری ہے :

أَمْ لَهُمْ شُرَكَاءُ شَرَعُوا لَهُمْ  
مِّنَ الدِّينِ مَآلَمْ يَأْذَنَ بِهِ  
اللَّهُ. (الشورى: ۲۱)

کیا ان کے وہ شریک ہیں جنہوں  
نے ان کے لیے ایسا دین مقرر کیا  
ہے جس کا اللہ نے حکم نہیں دیا

لہذا جو شخص بھی اللہ تعالیٰ کی شریعت کے علاوہ کسی دوسری شریعت کو قبول کرتا ہے وہ شرک کرتا ہے ، عبادات میں سے جو عبادت اللہ اور اللہ کے رسول کی طرف سے مشروع کردہ نہیں وہ بدعت ہے ، اور ہر بدعت گمراہی ہے رسول اللہ صلی اللہ علیہ وسلم کا ارشاد گرامی ہے :

من أحدث فی أمرنا هذا  
 ما لیس منہ فهو رد۔  
 (البخاری و مسلم)

اگر کوئی ہمارے اس معاملہ (دین) میں ایسی نئی بات پیدا کرے گا جو اس میں سے نہ ہو تو وہ مردود ہے

ایک اور روایت کے الفاظ میں :

من عمل عملاً لیس علیہ  
 أمرنا فهو رد۔ (مسلم)

اگر کوئی ایسا عمل کرتا ہے جس پر ہمارا حکم نہ ہو وہ عمل مردود ہے

اور سیاسی و انتظامی معاملات میں اگر شریعت الہی سے ہٹ کر کام کیا جائے تو وہ طاغوتی و جاہلی حکومت ہوگی - ع

”جا ہو دین سیاست سے تو رہ جاتی ہے چنگیزی“

ارشاد باری تعالیٰ ہے :

أَفْحُكْمَ الْجَاهِلِيَّةِ  
 يَبْغُونَ وَمَنْ أَحْسَنُ  
 مِنَ اللَّهِ حُكْمًا لِّقَوْمٍ  
 يُؤْقِنُونَ. (المائدة: ۵۰)

کیا یہ زمانہ جاہلیت کے حکم کے خواہش مند ہیں اور جو یقین رکھتے ہیں ان کے لیے اللہ سے لہجھا حکم کس کا ہے ؟

اسی طرح حلال و حرام قرار دینے کا حق بھی صرف اللہ تعالیٰ کو ہے ، کسی کے لیے جائز نہیں کہ اس معاملہ میں وہ اللہ تعالیٰ کا شریک ہو ، ارشاد الہی ہے :

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ  
 وَرَانَ الشَّيْطَانِ لَيُؤْخَذُوكُمُ وَإِنْ  
 أُولَئِكَ هُمْ لِيُجَادِلُوكُمْ وَإِنْ  
 أَطَعْتُمُوهُمْ إِنَّكُمْ لَمُشْرِكُونَ. (الأنعام: ۱۲۱)

اور جس چیز پر اللہ کا نام نہ لیا جائے اسے مت کھاؤ کہ اسکا کھانا گناہ ہے اور شیطان (لوگ) اپنے رفیقوں کے دلوں میں یہ بات ڈالتے ہیں کہ تم سے جھگڑا کریں اور اگر تم لوگ ان کے کہے پر چلے تو بے شک تم بھی مشرک ہوئے

آیت کریمہ میں اللہ تعالیٰ نے شیاطین اور انکے حواری کی اطاعت کو حلت و حرمت کے معاملہ میں اللہ تعالیٰ کے ساتھ کھلا شرک قرار دیا ہے ، اسی طرح حلت و حرمت کے معاملہ میں علماء و امرا کی اطاعت و پیروی بھی اللہ تعالیٰ کے سوا دوسروں کو رب و حاجت روا بنانے کے مترادف ہے ، ارشاد الہی ہے :

اتَّخَذُوا أَحْبَارَهُمْ  
 وَرُهَبَانَهُمْ أَرْبَابًا مِنْ دُونِ  
 اللَّهِ وَالْمَسِيحَ ابْنَ  
 مَرْيَمَ وَمَا أُمِرُوا إِلَّا لِيَعْبُدُوا  
 إِلَهًا وَاحِدًا لَّا إِلَهَ إِلَّا هُوَ  
 الْعَلِيُّ الْعَظِيمُ

انہوں نے اپنے علما اور مشائخ اور مسیح ابن مریم کو اللہ کے سوا اللہ بنا لیا ، حالانکہ ان کو یہ حکم دیا گیا تھا کہ اللہ واحد کے سوا کسی کی عبادت نہ کریں اس کے سوا کوئی معبود نہیں

إِلَّا هُوَ سُبْحَانَهُ عَمَّا يُشْرِكُونَ. (التوبة: ۳۱) کرنے سے پاک ہے - اور وہ ان لوگوں کے شریک مقرر

بخاری شریف میں آیا ہے کہ اس آیت کریمہ کو آپ صلی اللہ علیہ وسلم نے حضرت عدی بن حاتم الطائی کے سامنے پڑھا تو حضرت عدی بن حاتم الطائی نے عرض کیا : اے اللہ کے رسول ! ہم ان کی عبادت نہیں کرتے ہیں ؟ تو آپ صلی اللہ علیہ وسلم نے فرمایا : کیا وہ جن حرام چیزوں کو حلال قرار دیتے ہیں ان کو حلال نہیں سمجھتے ؟ اور جن حلال چیزوں کو حرام قرار دیتے ہیں ان کو حرام نہیں سمجھتے ؟ حضرت عدی نے عرض کیا جی ہاں ! تو آپ نے فرمایا : یہی ان کی عبادت و پرستش ہے -

اس سے پتہ چلا کہ احکام الہی کو چھوڑ کر حلت و حرمت کے معاملہ میں ان کی اطاعت و پیروی کرنا دراصل ان کی عبادت کرنا ہے جو اللہ تعالیٰ کے ساتھ کھلا ہوا شرک ہے ، یہ شرک اکبر ہے ، جو توحید کے سراسر خلاف و منافی ہے ، اس لیے کہ توحید کے معنی میں لا الہ الا اللہ کا اقرار کرنا اور اس اقرار کا مطلب یہ ہے کہ چیزوں کو حلال و حرام قرار دینے کا حق صرف اللہ تعالیٰ کو ہے ، جب حقیقت یہ ہے تو پھر جو بھی شخص حلال و حرام کے معاملے میں اپنے علماء و مشائخ کی پیروی کرتا ہے وہ اللہ تعالیٰ کی شریعت کی مخالفت کرتا ہے ، گرچہ علماء کرام دین کی سمجھ بوجھ میں بہت قریب ہیں۔ اور اجتہاد میں ان سے کوئی غلطی ہو جائے اور حق تک ان کی رسائی نہ ہو سکے پھر بھی ان کو ایک اجر

ملے گا ، ان سب کے باوجود ان کی اطاعت و پیروی جب جائز نہیں تو پھر ان خود ساختہ وضعی قوانین کی پیروی کیسے جائز ہوگی ؟ جو کفار و ملحدین کے وضع کردہ ہیں ، جو باہر سے منگائے گئے ہیں اور عالم اسلام اور وہاں کے مسلم عوام پر زبردستی تھوپے گئے ہیں۔ لاحول ولاقوة الا باللہ - اس طرح تو اللہ تعالیٰ کے بجائے کفار و ملحدین کو ارباب من دون اللہ (اللہ کے سوا غیر کو رب بنانا) بنایا جاتا ہے ، جو ان کے لیے احکام و قوانین وضع کرتے ہیں ، حرام چیزوں کو حلال قرار دیتے ہیں اور بندوں پر حکومت کرتے ہیں -

### الفصل الثامن

حكم الانتماء إلى المذاهب الالحادية والأحزاب الجاهلية

### فصل ہشتم

مُلحدانہ تحریکوں اور جاہلی جماعتوں کی طرف انتساب کا حکم

۱ - ملحدانہ تحریکوں جیسے کمیونزم ، سیکولرزم ، سرمایہ داری وغیرہ - جو

سراسر کفر و الحاد پر مبنی ہیں - کی طرف انتساب مذہب اسلام سے ارتداد

ہے - ان تحریکوں کی طرف انتساب کرنے والا شخص اگر اسلام کا دعویٰ کرتا ہے

تو یہ نفاق اکبر ہے ، اس لیے کہ منافقین بھی ظاہری طور پر اپنا انتساب اسلام کی

طرف کرتے تھے لیکن اندرونی طور پر وہ کافروں کے ساتھ ہوتے تھے - جن

کے بارے میں اللہ تعالیٰ نے فرمایا :

وَإِذَا لَقُوا الَّذِينَ

اور یہ لوگ جب مومنوں سے ملتے

میں تو کہتے ہیں کہ ہم ایمان لے آئے ہیں اور جب اپنے شیطانوں میں جاتے ہیں تو (ان سے) کہتے ہیں کہ ہم تمہارے ساتھ ہیں اور ہم (پیروان محمد سے) تو ہنسی کیا کرتے ہیں۔

أَمَّنُوا قَالُوا آمَنَّا  
وَإِذَا خَلَوْا بِاللَّيْلِ  
شَاطِئِنَهُمْ قَالُوا إِنَّا  
مَعَكُمْ إِنَّمَا نَحْنُ  
مُسْتَهْزِءُونَ. (البقرة: ۱۴)

ایک اور جگہ ارشاد ہے :

جو تم کو دیکھتے رہتے ہیں ، اگر اللہ کی طرف سے تم کو فتح ملے تو کہتے ہیں ، کیا ہم تمہارے ساتھ نہ تھے ؟ اور اگر کافروں کو فتح نصیب ہو تو ان سے کہتے ہیں کیا ہم تمہارے نہیں تھے اور تم کو مسلمانوں کے ہاتھ سے بچایا نہیں ؟

الَّذِينَ يَتَرَبَّصُونَ بِكُمْ فَإِنْ  
كَانَ لَكُمْ فَتْحٌ مِّنَ اللَّهِ  
قَالُوا أَلَمْ نَكُنْ مَعَكُمْ وَإِنْ  
كَانَ لِلْكَافِرِينَ نَصِيبٌ قَالُوا  
أَلَمْ نَسْتَحِذْ عَلَيْكُمْ  
وَنَمْنَعُكُمْ مِّنَ الْمُؤْمِنِينَ.

(النساء: ۱۴۱)

اس طرح کے دھوکہ باز منافقوں کے ہمیشہ دو رخ ہوتے ہیں ، ایک رخ سے تو مومنوں سے ملتے ہیں اور دوسرے رخ سے اپنے ملحد بھائیوں کی طرف پلٹ جاتے ہیں ۔ ان کی دو زبانیں ہوتی ہیں ، ایک کے ذریعہ مسلمانوں سے شناسائی پیدا کرتے ہیں اور دوسری کے ذریعہ اپنے پوشیدہ راز کی ترجمانی

کرتے ہیں -

ارشاد باری تعالیٰ ہے :

وَإِذَا لَقُوا الَّذِينَ  
أَمْنُوا قَالُوا أَمْنَا  
وَإِذَا خَلَوْا بِالسَّيِّئِينَ  
شَاطِئِهِمْ قَالُوا  
إِنَّا مَعَكُمْ إِنَّمَا  
نَحْنُ مُسْتَهْزِئُونَ.  
(البقرة: ۱۴)

اور یہ لوگ جب مومنوں سے ملتے  
میں تو کہتے ہیں کہ ہم ایمان لے  
آئے ہیں اور جب اپنے شیطانوں  
میں جاتے ہیں تو (ان سے) کہتے  
میں کہ ہم تمہارے ساتھ ہیں اور ہم  
(پیر وان محمد سے) تو ہنسی کیا  
کرتے ہیں۔

یہ کتاب و سنت سے ہمیشہ گریز کرتے ہیں - کتاب و سنت والوں کا مذاق  
اڑاتے ہیں - ان کو حقائق کی نگاہ سے دیکھتے ہیں - کتاب و سنت کے احکام  
کی پیروی سے انہیں چڑھ ہے - شریعت سے ان کو ازلی دشمنی ہے - یہ اپنے  
دنیاوی علوم و فنون اور نظامہائے زندگی سے بہت خوش ہیں ، جب کہ ان  
وضعی تو انہیں سے کسی کو کوئی فائدہ اب تک نہیں پہنچا ، اس گندے پانی  
میں جو جتنا اترا اتنا ہی وہ تکبر و غرور میں مبتلا ہوا ہے ، لہذا انہیں تم ہمیشہ  
صریح وحی اور کتاب و سنت کا مذاق اڑاتے ہوئے پاؤ گے -

اللَّهُ يَسْتَهْزِئُ بِهِمْ  
وَيَمُدُّهُمْ فِي طُغْيَانِهِمْ  
ان (منافقوں) سے اللہ ہنسی کرتا ہے  
اور انہیں مہلت دیے جاتا ہے کہ



يَعْمَهُونَ. (البقرة: ۱۵) شرارت و سرکشی میں پڑے بہک رہے ہیں -

جب کہ اللہ تعالیٰ نے صراحت سے مومنوں کی طرف اپنا اتساب کرنے کا حکم دیا ہے ، ارشاد باری تعالیٰ ہے :

يَا أَيُّهَا الَّذِينَ آمَنُوا اتَّقُوا اللَّهَ  
وَكُونُوا مَعَ الصَّادِقِينَ. (التوبة: ۱۱۹) ، اور راستبازوں کے ساتھ رہو

یہ ملحدانہ تحریکیں آپس میں دست و گریباں ہیں ، اس لیے کہ ان کی بنیاد باطل و فتنہ و فساد پر پڑی ہے ، جیسے کمیونزم ، اللہ تعالیٰ (جو سارے جہانوں کا خالق و مالک ہے) کے وجود کا انکار کرتی ہے اور تمام آسمانی مذاہب و ادیان کو دنیا سے مٹانا چاہتی ہے ، جو شخص اپنی دانش میں بلا عقیدہ جینا چاہتا ہے اور تمام بد-سچی و عقلی-یقینیات کا انکار کرتا ہو دراصل وہ اپنی عقل کا دشمن ہے اور اس سے کام لینا نہیں چاہتا ہے ، اسی طرح سیکولرزم بھی تمام مذاہب و ادیان کا انکار کرتا ہے اور مادیت پر اپنی بنیاد رکھتا ہے ، جب کہ مادیت ایک ایسا مذہب ہے جو حیوانی زندگی کے سوا اس کی کوئی غرض و غایت نہیں اور سرمایہ دارانہ نظام کا تو کہنا ہی کیا ؟ اس کا سارا فلسفہ صرف مال جمع کرنے پر قائم ہے ، چاہے وہ کسی طرح سے بھی آئے ، اس میں حلال و حرام کی کوئی تمیز نہیں ، فقرا و مساکین اور کمزوروں پر ان کے یہاں کوئی رحم و رافت ، شفقت و رحمت نہیں ، پھر اس کی معیشت و اقتصاد کا سارا دار و مدار سود کی لعنت پر

ہے جب کہ سود کھانا اللہ اور اللہ کے رسول کے خلاف جنگ کرنا ہے ، جس سے افراد و جماعت اور حکومت و ریاست سب کے سب تباہی و بربادی سے دوچار ہو جاتے ہیں ، جو فقیر و غریب قوموں کے خون چوسنے کا بہترین ذریعہ ہے ، ان سب کے باوجود بھلا کون ایمان والا اور عقل والا ان تباہ کن و باطل نظاموں اور فاسد تحریکوں کی طرف اپنا انتساب کرنا پسند کرے گا ؟ اور عقل و ذہن کو بیچ کر اور زندگی کو شتر بے مہار سمجھ کر ان تحریکوں کا ساتھ دے گا۔ اور ان کے لیے لڑے گا۔ آج جب کہ ہمارے عالم اسلام کے اکثر لوگوں کی زندگی میں صحیح دین داری و دینی ذہن کا فقدان ہے ، لہذا ان ہر ان فاسد تحریکوں کا حملہ کرنا کوئی بعید بات نہیں ، صحیح دین نہ ہو نیکی وجہ ہی سے آج امت مسلمہ ذلت و بربادی کے مراحل سے گزر رہی ہے اور دیگر قوموں کی دم چھلہ بنکر رہ گئی ہے۔

۴۔ جلیلی قومی اور نسلی جماعتوں اور پارٹیوں کی طرف انتساب بھی کفر و ارتداد ہے اور مذہب اسلام کے خلاف بغاوت ہے ، اس لیے کہ مذہب اسلام تمام نسلی و جلیلی نعروں کا شدت سے انکار کرتا ہے۔ ارشاد باری تعالیٰ ہے -

يَا أَيُّهَا النَّاسُ إِنَّا خَلَقْنَاكُمْ  
مِّنْ ذَكَرٍ وَأُنْثَىٰ  
وَجَعَلْنَاكُمْ شُعُوبًا وَقَبَائِلَ  
لِتَعَارَفُوا إِنَّ أَكْرَمَكُمْ  
عِنْدَ اللَّهِ أَتْقَىٰكُمْ.

لوگو! ہم نے تم کو ایک مرد اور  
ایک عورت سے پیدا کیا اور تمہاری  
قومیں اور قبیلے بنائے ، تاکہ ایک  
دوسرے کو شناخت کرو اور اللہ کے  
نزدیک تم میں زیادہ عزت والا وہ

ہے جو زیادہ ہیریز نگار ہے -

رسول اللہ صلی اللہ علیہ وسلم کا ارشاد گرامی ہے :

لیس منا من دعا إلى عصبية، و ليس منا من قاتل على عصبية، و ليس منا من غضب لعصبية. (مسلم)

ہم میں سے وہ نہیں جو عصیت کی طرف بلائے ، ہم میں سے وہ نہیں جو عصیت کے لیے لڑائی کرے ، ہم میں سے وہ نہیں جو عصیت کے لیے غصہ ہو

نیز فرمایا :

إن الله قد أذهب عنكم عصبية الجاهلية وفخرها بالآباء، إنما هو مؤمن تقى أو فاجر شقى، الناس بنو آدم و آدم خلق من تراب، ولا فضل لعربي على عجمي إلا بالتقوى. (الترمذی وغیرہ)

اللہ تعالیٰ نے دور جاہلیت کی عصیت کو ختم کر دیا ہے اور آبا و اجداد پر فخر کو مٹا دیا ہے ، اب یا تو وہ متقی مومن ہوگا یا بدبخت فاجر ، تمام لوگ آدم کی اولاد ہیں اور آدم مٹی سے پیدا کئے گئے ہیں - کسی عربی کو عجمی پر کوئی فضیلت نہیں ، فضیلت کا دارو مدار تقویٰ پر ہے ،

دراصل یہ جماعتیں اور پارٹیاں مسلمانوں کے اندر تفرقہ ڈالتی ہیں جب کہ اللہ تعالیٰ نے ہمیں نیکی و تقویٰ پر اتحاد و اتفاق کا حکم دیا ہے اور افتراق و انتشار سے

منع فرمایا ہے -

ارشاد باری تعالیٰ ہے :

وَأَعْتَصِمُوا بِحَبْلِ اللَّهِ  
جَمِيعاً وَلَا تَفَرَّقُوا  
وَأذْكُرُوا نِعْمَتَ اللَّهِ  
عَلَيْكُمْ إِذْ كُنْتُمْ أَعْدَاءً  
فَالْفَ بَيْنَ قُلُوبِكُمْ  
فَأَصْبَحْتُمْ بِنِعْمَتِهِ  
إِخْوَاناً. (آل عمران: ۱۰۳)

اور سب مل کر اللہ کی (ہدایت کی)  
رسی کو مضبوط پکڑے رہنا اور  
متفرق نہ ہونا اور اللہ کی اس مہربانی  
کو یاد کرو جب تم ایک دوسرے  
کے دشمن تھے، تو اس نے  
تمہارے دلوں میں الفت ڈال دی  
اور تم اسکی مہربانی سے بھائی بھائی  
ہو گئے

اللہ تعالیٰ ہم سے یہ چاہتے ہیں کہ ہم ایک جماعت ہو جائیں ، جو اللہ تعالیٰ کی  
کامیاب و کامران جماعت ہو ، لیکن آج عالم اسلام خاص طور پر یورپ کی سیاسی  
و ثقافتی یلغار کے بعد مختلف جہلی ، نسلی ، وطنی عصیتوں کی لعنت میں مبتلا ہو گیا  
ہے اور ان لعنتوں کو ایک علمی مسئلہ ، طے شدہ حقیقت اور ناگزیر صورت حال  
سمجھ کر تسلیم کر لیا گیا ہے ، جہاں کے مسلم باشندے مغربی افکار کے اثرات سے  
متاثر ہو کر ان جہلی عصیتوں کی طرف تیزی سے بھاگنے لگے ہیں ، جن کو اسلام  
نے مٹا دیا تھا اور ان کے نام لینے والوں ، ان کو زندہ کرنے والوں اور ان پر  
فخر کرنے والوں پر لعنت بھیجی ہے اور سخت الفاظ میں اس کی مذمت کی ہے -

اسلام سے پہلے والے عیسیتی دور کو اسلام نے جلیلی دور کہا ہے اور اب بھی اسی نام سے یاد کرتا ہے اور اس تاریک ترین دور سے نکالنے پر اللہ تعالیٰ نے مسلمانوں پر احسان جتلیایا ہے اور اس عظیم احسان و نعمت کا شکر ادا کرنے پر ان کو ابھارا ہے -

آج مسلمانوں پر ضروری ہے کہ جب بھی جلیلی دور کا تذکرہ کریں تو ناپسندیدگی و کراہیت کے ساتھ اس کا تذکرہ کریں اور پسندیدہ نقطہ نگاہ سے اس کو نہ دکھیں - کیا جیل میں سخت ترین سزا کاٹنے والے کے روٹے اس وقت کھڑے نہیں ہو جاتے جب اس کے سامنے جیل کا نام لیا جاتا ہے ؟ اور کیا سخت ترین بیماری سے نجات پانے والا شخص اپنی بیماری کا تذکرہ کرتے ہی منہ نہیں بکلا لیتا ؟ لہذا ہر ایک کے ذہن میں یہ بات ہونی چاہیے اور ہر مسلمان کو یہ معلوم ہونا چاہیے کہ مسلمانوں میں یہ گروہ بندیاں دراصل اللہ تعالیٰ کا عذاب ہے جسے وہ اپنی شریعت و مذہب سے اعراض کرنے والوں اور اپنے دین سے بدگمان ہونے والے بندوں پر مسلط کر دیا ہے - فرمان الہی ہے -

قُلْ هُوَ الْقَادِرُ عَلَىٰ أَنْ  
يَبْعَثَ عَلَيْكُمْ عَذَابًا مِّنْ  
فَوْقِكُمْ أَوْ مِن تَحْتِ  
أَرْجُلِكُمْ أَوْ يَلْبَسَكُمْ

کہہ دو کہ وہ (اس پر بھی) قدرت رکھتا ہے کہ تم پر اوپر کی طرف سے یا تمہارے پاؤں کے نیچے سے عذاب بھیجے یا تمہیں فرقہ فرقہ

شَيْعًا وَيَذِيقَ بَعْضَكُمْ  
بَأْسَ بَعْضٍ. (الأنعام: ٦٥)

اس سلسلہ میں رسول اللہ صلی اللہ علیہ وسلم کا ارشاد گرامی ہے :  
وما لم تحکم أئمتھم اور جب ان کے ائمہ کرام کتاب اللہ  
بکتاب اللہ إلا جعل اللہ سے حکم نہیں دیں گے تو اللہ تعالیٰ  
بأسھم بینھم. (رواہ ابن ماجہ) ان کو آپس میں لڑا دیں گے

جماعتوں اور پارٹیوں کے تعصب سے حق دب جاتا ہے اور رسول اللہ صلی  
اللہ علیہ وسلم کی لائی ہوئی شریعت سامنے سے ہٹ جاتی ہے جیسا کہ یہودیوں کے  
ہاں پیش آیا - انہی یہودیوں کے بارے میں اللہ تعالیٰ نے فرمایا :

وَإِذَا قِيلَ لَهُمْ  
امِنُوا بِمَا أَنْزَلَ  
اللَّهُ قَالُوا نُرْمَنُ  
بِمَا أَنْزَلَ عَلَيْنَا  
وَيَكْفُرُونَ بِمَا  
وَرَأَوْهُ وَهُوَ الْحَقُّ  
مُصَدِّقًا لِّمَا  
مَعَهُمْ. (البقرة: ٩١)

اور جب ان سے کہا جاتا ہے کہ جو  
(کتاب) اللہ نے (اب) نازل فرمائی  
ہے اس کو تو مانو ، تو کہتے ہیں کہ  
جو کتاب ہم پر (پہلے) نازل ہو چکی  
ہے ہم تو اسی کو مانتے ہیں (یعنی)  
یہ اس کے سوا اور (کتاب) کو نہیں  
مانتے ، حالانکہ وہ (سراسر) سچی ہے  
اور جو ان کی (آسمانی) کتاب ہے اس  
کی بھی تصدیق کرتی ہے -

اہل جاہلیت کا بھی یہی حال تھا حق کو چھوڑ کر یہ اپنے آبا و اجداد کی روش پر پڑے ہوئے تھے اور ان کے نقش قدم سے سرمو انحراف کے لیے تیار نہیں تھے۔ ان کے بارے میں اللہ تعالیٰ نے فرمایا :

وَإِذَا قِيلَ لَهُمْ  
اتَّبِعُوا مَا نَزَّلَ  
اللَّهُ قَالُوا بَلْ  
نَتَّبِعُ مَا الْفِينَا  
عَلَيْهِ أَبَاءَنَا.  
اور جب ان لوگوں سے کہا جاتا ہے  
کہ جو (کتاب) اللہ نے نازل فرمائی  
ہے اس کی پیروی کرو تو کہتے ہیں  
(نہیں) بلکہ ہم تو ایسی چیز کی پیروی  
کریں گے جس پر ہم نے اپنے باپ  
(البقرة: ۱۷۰)

دادا کو پایا -

آج کے جماعتی لوگ چاہتے ہیں کہ اپنی اپنی جماعت و پارٹی کو اس اسلام کی جگہ پر لاکھڑا کریں جو تمام انسانیت پر اللہ تعالیٰ کی نعمت ہے -

## الفصل التاسع

النظرية المادية للحياة ومفاسد هذه النظرية

### فصل نہم

زندگی کے سلسلہ میں مادی نقطہ نظر اور اس کے مفاسد  
آج زندگی سے متعلق دو طرح کے نظریے رائج ہیں ، ایک مادی  
نظریہ ، دوسرا اسلامی نظریہ - ان دونوں نظریے کے آثار آج لوگوں کی زندگی  
میں دیکھے جاسکتے ہیں -

## ۱۔ مادی نقطہ نگاہ اور اس کی حقیقت

مادی نقطہ نگاہ کی حقیقت یہ ہے کہ انسان صرف اپنی دنیاوی و فوری لذتوں کے حصول کے پیچھے پڑا رہے اور اس کی ساری تنگ و دو ، حرکات و نشاط اسی ایک چیز پر مرکوز ہو کر رہ جائے ، اس کے آگے وہ کچھ سوچتا نہ ہو کہ خواہشات نفس اور لذت پرستی کے پیچھے اس طرح سے دوڑنے کا انجام کیا ہو سکتا ہے ۔ اور اس کی بھی پرواہ نہیں کرتا کہ اللہ تعالیٰ نے اس دنیا کو صرف آخرت کی کھیتی اور عمل کا گھر بنایا ہے اور آخرت کو جزا و سزا کا گھر بنایا ہے ، لہذا جو شخص بھی دنیاوی زندگی کو غنیمت جان کر اس میں نیک عمل کرتا ہے، وہ دنیا و آخرت دونوں جہاں کے فائدہ سے لطف اٹھاتا ہے اور جو اپنی دنیاوی زندگی کو ضائع کر دیتا ہے وہ اپنی آخرت کو بھی کھو دیتا ہے۔ ارشاد ربانی ہے ۔

خَسِرَ الدُّنْيَا وَالْآخِرَةَ ذَلِكُمْ هُوَ  
 الخُسْرَانِ الْمُبِينُ. (الحج: ۱۱) میں بھی، یہی تو نقصان صریح ہے  
 اللہ تعالیٰ نے اس دنیا کو یوں ہی نہیں بنایا ہے بلکہ ایک عظیم حکمت و

مصلحت کے واسطے ہی پیدا فرمایا ہے ، ارشاد باری تعالیٰ ہے :

الَّذِي خَلَقَ الْمَوْتَ  
 وَالْحَيَاةَ لِيَبْلُوَكُمْ أَيُّكُمْ  
 أَحْسَنُ عَمَلًا. (المالك: ۲) اس نے موت اور زندگی کو پیدا کیا  
 تاکہ تمہاری آزمائش کرے کہ تم میں  
 کون بچھا عمل کرتا ہے ،

اور ایک جگہ ارشاد ہے :



إِنَّا جَعَلْنَا مَا عَلَى  
 الْأَرْضِ زِينَةً لَّهَا  
 لِنَبْلُوَهُمْ أَيُّهُمْ أَحْسَنُ  
 عَمَلًا. (الكهف: ۷)

جو چیز زمین پر ہے ہم نے اس کو  
 زمین کے لیے آرائش بنایا ہے تاکہ  
 لوگوں کی آزمائش کریں کہ ان میں  
 کون اچھا عمل کرنے والا ہے -

اللہ تعالیٰ نے اس زندگی میں اموال و اولاد ، جاہ و منزلت ، اقتدار و منصب  
 اور دیگر لذائذ میں سے ایسے ایسے عارضی خوشگوار نعمتیں اور ظاہری زیب و زینت  
 کے سامان پیدا فرمائے ہیں جن کا علم صرف اللہ ہی کو ہے ، لہذا لوگوں میں  
 جن کی نگاہ صرف ان نعمتوں اور زینتوں کے ظاہری شکل و صورت پر رہتی  
 ہے۔ اور زیادہ سے زیادہ ان سے لطف اندوز ہونے پر لگے رہتے ہیں اور ان کی  
 پوشیدہ حکمتوں کے بارے میں نہیں سوچتے ہیں اور نہ ہی انکے غلط استعمال  
 کے انجام و عواقب کی پرواہ کرتے ہیں بلکہ اس سے ایک قدم آگے بڑھ کر  
 آخرت کا سرے سے انکار ہی کر دیتے ہیں۔ جیسے اللہ تعالیٰ نے فرمایا:

وَقَالُوا إِن هِيَ إِلَّا  
 حَيَاتُنَا الدُّنْيَا وَمَا  
 نَحْنُ بِمَبْعُوثِينَ.

اور کہتے ہیں کہ ہماری جو دنیا کی  
 زندگی ہے بس۔ یہی (زندگی) ہے اور  
 ہم (مرنے کے بعد) پھر زندہ نہیں  
 کئے جائیں گے - (الأنعام: ۲۹)

ایسے لوگوں کے بارے میں اللہ تعالیٰ نے سخت وعید سنائی ہے۔  
 ارشاد باری تعالیٰ ہے :

جن لوگوں کو ہم سے ملنے کی توقع نہیں اور دنیا کی زندگی سے خوش اور اسی پر مطمئن ہو بیٹھے ہیں اور ہماری نشانیوں سے غافل ہو رہے ہیں ، ان کا ٹھکانا ان (اعمال) کے سبب جو وہ کرتے ہیں دوزخ ہے

إِنَّ الَّذِينَ لَا يَرْجُونَ لِقَاءَنَا  
وَرَضُوا بِالْحَيَاةِ الدُّنْيَا  
وَاطْمَأَنَّنُوا بِهَا وَالَّذِينَ هُمْ  
عَنْ آيَاتِنَا غٰفِلُونَ، أُولَٰئِكَ  
مَأْوَاهُمْ النَّارُ بِمَا كَانُوا  
يَكْسِبُونَ. (يونس: ۷-۸)

اور ایک جگہ ارشاد ہے :

جو لوگ دنیا کی زندگی اور اس کی زیب و زینت کے طالب ہوں ہم ان کے اعمال کا بدلہ انہیں دنیا ہی میں دے دیتے ہیں اور اس میں ان کی حق تلفی نہیں کی جاتی ، یہ وہ لوگ ہیں جن کے لیے آخرت میں (آتش جہنم) کے سوا اور کچھ نہیں اور جو عمل انہوں نے دنیا میں کئے سب برباد اور جو کچھ وہ کرتے رہے سب ضائع ہوا ،

مَنْ كَانَ يُرِيدُ الْحَيَاةَ  
الدُّنْيَا وَزِينَتَهَا نُوَفِّ  
إِلَيْهِمْ أَعْمَالَهُمْ فِيهَا  
وَهُمْ فِيهَا لَا يَخْسِرُونَ،  
أُولَٰئِكَ الَّذِينَ لَيْسَ  
لَهُمْ فِي الْأٰخِرَةِ إِلَّا  
النَّارُ وَحَبِطَ مَا صَنَعُوا  
فِيهَا وَبَطِلَ مَا كَانُوا  
يَعْمَلُونَ. (هود: ۱۵-۱۶)

اس وعید و پھٹکار میں اس نظریہ کے جملہ حاملین شامل ہیں ، چاہے وہ

لوگ ہوں جو صرف حصول دنیا کے لیے اخروی اعمال کرتے ہیں ، جیسے منافقین و ریاکار ، یا اہل کفر و الحاد جو سرے سے آخرت اور اس کے حساب و کتاب پر ایمان ہی نہیں رکھتے ، جیسے زمانہ جاہلیت میں عام لوگوں کا حال تھا یا پھر آج کل کے باطل و فاسد نظامہائے زندگی ، جیسے سرمایہ داری ، کمیونزم ، سکولرزم ، الحاد وغیرہ ، زندگی کے سلسلہ میں ان کی نگاہ مادیت سے آگے نہیں بڑھتی ، یہ ہر چیز کو حیوانات و بہائم کی نگاہ سے دیکھتے ہیں ، ایسا کیوں نہ ہو جب کہ یہ بہائم سے بھی زیادہ گمراہ ہیں ، اس لیے کہ انہوں نے اپنی عقل و آگہی سے کام لینا چھوڑ دیا ہے ، اور اپنی پوری طاقت کو مادہ ہی کے لیے وقف کر رکھا ہے ، اپنا سارا وقت ایسی چیزوں کے حصول کے لیے ضائع کرتے ہیں جو پائدار نہیں ، اور اپنے اس انجام کے لیے کچھ نہیں کرتے جو ان کا انتظار کر رہا ہے ، اور جس سے کسی حال میں ان کو بچھٹکارا نہیں ، یہ حیوانات سے اس لیے بدتر ہیں کہ حیوانات کا کوئی ایسا انجام نہیں جس کا انہیں انتظار ہو اور نہ ہی ان کے پاس عقل و آگہی ہے برخلاف ان انسانی حیوانات کے ۔ ارشاد ربانی ہے :

یا تم یہ خیال کرتے ہو کہ ان میں  
 اکثر سستے یا سمجھتے ہیں ؟ یہ تو  
 جو پایوں کی طرح ہیں بلکہ ان سے  
 بھی زیادہ گمراہ ہیں ۔

أَمْ تَحْسَبُ أَنَّ أَكْثَرَهُمْ  
 يَسْمَعُونَ أَوْ يَعْقِلُونَ إِنْ هُمْ  
 إِلَّا كَالْأَنْعَامِ بَلْ هُمْ أَضَلُّ  
 سَبِيلًا . (الفرقان: ٤٤)

اس طرح کے لوگوں کو اللہ تعالیٰ، گنوار و جاہل اور ان پڑھ سے متصف کیا ہے - فرمان الہی ہے :

وَلَكِنَّ أَكْثَرَ النَّاسِ لَا يَعْلَمُونَ، يَعْلَمُونَ  
 لیکن اکثر لوگ نہیں جانتے، یہ تو  
 ظاهراً مِّنَ الْحَيَاةِ الدُّنْيَا وَهُمْ عَنِ  
 دنیا کی ظاہری زندگی ہی کو جانتے ہیں  
 الْآخِرَةِ هُمْ غٰفِلُونَ. (الروم: ۶-۷)  
 اور آخرت کی طرف سے غافل ہیں

اس نظریہ کے حاملین میں سے بہت سے گہرے دنیاوی علوم و فنون کے ماہر ہوتے ہیں لیکن باطنی طور پر اور حقیقی اعتبار سے یہ جاہل و گنوار ہی ہوتے ہیں، علماء کی صف میں ان کو داخل کرنا صحیح نہیں ہے، اس لیے کہ ان کا علم دنیاوی زندگی کی ظاہری چمک دمک سے آگے تجاوز نہیں کرتا، اسے علم ناقص ہی کہہ سکتے ہیں، بلکہ علماء کہلانے کے مستحق تو وہ حضرات ہیں جن کو اللہ تعالیٰ کی معرفت حاصل ہے، اس کی خشیت و خوف ان کے اندر ہے - ارشاد باری تعالیٰ ہے :-

إِنَّمَا يَخْشَى اللَّهَ مِنْ  
 اللہ سے تو اسکے بندوں میں سے  
 عِبَادِهِ الْعُلَمَاءُ. (فاطر: ۲۸)  
 وہی ڈرتے ہیں جو صاحب علم ہیں  
 اللہ تعالیٰ نے قارون اور اس کے خزانوں کے قصہ میں قارون کے مادی نقطہ نگاہ کا یوں تذکرہ فرمایا ہے :

فَخَرَجَ عَلَى قَوْمِهِ  
 تو (ایک روز) قارون (بڑی) آرائش  
 فِي زِينَتِهِ قَالَ  
 (اور ٹھاٹھ) سے اپنی قوم کے

الَّذِينَ يُرِيدُونَ  
 الْحَيَاةَ الدُّنْيَا لَيَلَّتْ  
 لَنَا مِثْلَ مَا أُوتِيَ  
 قَارُونُ إِنَّهُ لَذُو حَظٍّ  
 عَظِيمٍ. (القصص: ۷۹)

سامنے نکلا ، جو لوگ دنیا کی زندگی  
 کے طالب تھے ، کہنے لگے کہ جیسا  
 (مال و متاع) قارون کو ملا ہے ،  
 کاش (ایسا ہی) ہمیں بھی ملے ، وہ  
 تو بڑا ہی صاحب نصیب ہے -

اس آیت کریمہ میں بیان ہوا ہے کہ مادی نقطہ نگاہ والوں نے قارون کی  
 طرح بننے کی تمنا کی ، اس پر رشک کیا اور اس کو بڑا نصیب والا گردانا ، آج کافر  
 ریاستوں کا سبھی حال ہے ، کافر ریاستوں میں جو دولت کی ریل پھیل ہے ،  
 اقتصادی و صنعتی ترقی ہے اس کو دیکھ کر ہمارے بعض کمزور دل اور کمزور ایمان  
 کے مسلمان بھائی ان کو پسندیدگی و استحسان کی نگاہ سے دیکھنے لگتے ہیں اور ان  
 کے کفر و شرک اور برے انجام کی طرف نگاہ نہیں دوڑاتے - اس کے نتیجہ  
 میں لوگ کافروں اور ملحدوں کی تعظیم و تکریم کرنے لگتے ہیں - اور ان کی  
 بری عادتوں اور برے اخلاق کی نقل کرنے لگتے ہیں - ان کا فیشن اختیار  
 کرنے لگتے ہیں ، لیکن ان کی جدوجہد ، کوشش و محنت ، ایجاد و اختراع اور  
 قوت و طاقت کی تیار جیسی مفید چیزوں میں ان کی تقلید نہیں کرتے -

## ب - زندگی سے متعلق اسلامی نظریہ

زندگی کے بارے میں دوسرا نظریہ یا نقطہ نگاہ یہ ہے کہ مال و دولت ، جاہ

و منصب ، مادی توت و طاقت اور تمام دنیاوی چیزوں کو اخروی اعمال کے وسائل سمجھے جائیں اور اس کے لیے ان سے فائدہ اٹھایا جائے -

دنیا فی ذاتہ بری چیز نہیں ہے ، اس کی برائی و لہجھائی تو بندہ کے عمل سے ثابت ہوتی ہے کہ وہ اس کو کس نگاہ سے دیکھتا ہے - دراصل دنیا آخرت کا پل ہے - دنیا ہی سے جنت کا توشہ لیا جاتا ہے ، جنت کی بہترین زندگی دنیا میں اچھی کھیتی کرنے ہی سے ملتی ہے -

دنیا جدوجہد ، جہاد و نماز ، قیام و صیام اور خیرات و صدقات کا گھر ہے  
اہل جنت سے اللہ تعالیٰ ارشاد فرمائے گا :

كُلُوا وَاشْرَبُوا هَنِيئًا مِمَّا  
اَسْلَفْتُمْ فِي الْاَيَّامِ  
الْخَالِيَةِ. (الحاقة: ۲۴)

جو (عمل) تم ایام گذشتہ میں آگے  
بھج چکے ہو اس کے صلے میں  
مزرے سے کھاؤ اور پیو

## الفصل العاشر

في الرقى والتمايم

### فصل دہم

جھاڑ بھونک و تعویذ گنڈے

۱ - جھاڑ بھونک : اس میں متر وغیرہ پڑھ کر مریضوں ، آفت زدوں پر بھونکا جاتا ہے جیسے بخار ، مرگی ، آسیب وغیرہ - اسے متر بھی کہا جاتا ہے اس کی دو قسمیں ہیں جو حسب ذیل ہیں -

اول - جو شرک سے خالی ہو - بس طور پر کہ مریض پر قرآن میں

سے کچھ پڑھ کر پھونکا جائے یا پھر اللہ تعالیٰ کے اسما و صفات کا نام لے کر مریض کے لیے پناہ مانگی جائے ، یہ قسم جائز ہے ، اس لیے خود آپ صلی اللہ علیہ وسلم نے جھاڑ پھونک کیا ہے اور آپ نے اس کی اجازت دی ہے ۔ بلکہ اس کا حکم بھی دیا ہے ۔

حضرت عوف بن مالک سے یہ روایت مروی ہے آپ کہتے ہیں کہ ہم جاہلیت میں جھاڑ پھونک کیا کرتے تھے ۔ لہذا ہم نے رسول اللہ صلی اللہ علیہ وسلم سے عرض کیا کہ اے اللہ کے رسول ! اس بارے میں آپ کیا فرماتے ہیں ؟ تو آپ صلی اللہ علیہ وسلم نے فرمایا :

اعرضوا علی رقاکم لا اپنی جھاڑ پھونک مجھے بھی دکھاؤ  
بأس بالرقی ما لم تکن شرکاً۔ (مسلم)

کہ اس کے اندر شرک نہ ہو

علامہ سیوطی نے فرمایا : جھاڑ پھونک کے جواز پر علما کا اجماع ہے ، لیکن اس کے لیے تین شرطیں ہیں ۔

اول یہ کہ اس میں کلام الہی یا اللہ تعالیٰ کے اسمائے حسنی یا صفات استعمال کیے گئے ہوں ۔

دوسری یہ کہ وہ عربی زبان میں ہو اور اس کا مفہوم و معنی واضح ہو اور تیسری شرط یہ کہ جھاڑ پھونک کرنے والے اور کرانے والے دونوں کا یہ اعتقاد ہو کہ یہ چیزیں بذات خود موثر نہیں ہوتی بلکہ اللہ تعالیٰ کی قدرت سے

ہوتی ہیں۔ اس کی کیفیت یہ ہے کہ جو کچھ پڑھنا ہے اسے پہلے پڑھ لیا جائے پھر مریض پر بھونکا جائے یا پانی پر بھونکا جائے اور وہ پانی مریض کو پلا دیا جائے، جیسے کہ حضرت ثابت بن قیس کی حدیث میں آیا ہے کہ رسول صلی اللہ علیہ وسلم نے بطحان سے مٹی لی۔ اس کو ایک پیالے میں کیا۔ پانی کے ذریعہ اس پر بھونکا اور پانی کو اس پر اندھیل دیا (ابوداؤد)

دوم: جھاڑ بھونک کی دوسری قسم وہ ہے جس میں شرک پایا جائے، اس طرح کے جھاڑ بھونک میں غیر اللہ سے مدد مانگی جاتی ہے، غیر اللہ سے دعا کی جاتی ہے، غیر اللہ کی دہائی دی جاتی ہے، غیر اللہ کو پکارا جاتا ہے، اس سے پناہ مانگی جاتی ہے، جیسے جن، یا فرشتے یا انبیاء یا صالحین کے ناموں کو پڑھ کر بھونکنا۔

اس میں کھلے طور پر غیر اللہ کو پکارا جاتا ہے، جو شرک اکبر ہے یا پھر وہ عربی کے علاوہ دوسری زبانوں میں ہوتا ہے یا اس کے معنی و مفہوم واضح نہیں ہوتے ہیں، ایسی صورت میں پورا اندیشہ رہتا ہے کہ اس میں شرکیہ و کفریہ کلمات ہوں اور پڑھنے والے کو اس کا علم نہ ہو لہذا اس طرح کے تمام جھاڑ بھونک ممنوع و ناجائز ہیں۔

۴۔ تعویذ و گندھ تعویذ و گندھوں سے مراد وہ تعویذ ہے جو بچوں کو نظر بد سے بچانے کے لیے ان کے گلے میں لٹکائے جاتے ہیں اور کبھی کبھی مرد و عورت دونوں کے بڑے بوڑھوں پر بھی لٹکائے جاتے ہیں۔



تعویذ کی دو قسمیں ہیں -

پہلی قسم - وہ تعویذ جو قرآن میں سے تید کیے گئے ہوں یا تو ان میں قرآن کی آیتیں لکھی گئی ہوں - یا اللہ تعالیٰ کے اسماء و صفات لکھے گئے ہوں اور شفا حاصل کرنے کے لیے وہ مریض کے بدن کے کسی حصہ میں باندھے جاتے ہوں یا اس کے گلے میں لٹکائے جاتے ہوں ، اس طرح کی تعویذ لٹکانے کے سلسلہ میں علماء کا اختلاف ہے اور اس بارے میں ان کی دو رائے یا دو اقوال سامنے آئے ہیں -

قول اول - جائز ہے ، یہ حضرت عبداللہ بن عمرو بن العاص کا قول ہے ، حضرت عائشہؓ سے روایت کردہ حدیث کا بھی ظہری معنی اسی پر دلالت کرتا ہے - حضرت ابو جعفر الباقر ، احمد بن حنبلؒ نے بھی اس کی تائید کی ہے اور اس سے منع والی حدیث کو شرکیہ تعویذ پر محمول کیا ہے -

قول ثانی - عدم جواز کا ہے یہ حضرت ابن مسعودؓ ، ابن عباسؓ ، حذیفہ ، عقبہ بن عامر ، ابن عکیم وغیرہم کا قول ہے ، بعض تابعین کا بھی یہی کہنا ہے ، ان میں سے اصحاب ابن مسعود اور ایک روایت کے مطابق احمد بھی شامل ہیں ، متاخرین نے پورے جزم کے ساتھ عدم جواز کا فتویٰ دیا ہے اور حضرت ابن مسعودؓ کی حدیث کو دلیل بنایا ہے - حدیث شریف ہے :

سمعت رسول اللہ صلی اللہ علیہ وسلم نے رسول اللہ صلی اللہ علیہ علیہ وسلم یقول: أن فی

الرقی والتمايم والتولة مھو نك ، تعویذ گنڈے اور جتر متر

شرك. (أحمد، أبو داود)

میں شرک ہے

تولہ (جادوئی متر اور جڑی بوٹی) یہ ایک خاص جادوئی نسخہ ہے ، جسے بعض لوگ اس خیال سے بناتے ہیں کہ یہ سیوی کو شوہر کی پیاری اور شوہر کو سیوی کا پیارا بناتا ہے ۔

تین وجوہات کی بنا پر دوسرا قول ہی صحیح ہے ۔

اول ۔ ہر طرح کی تعویذ سے عمومی طور پر روکا گیا ہے ، اور اس عموم کو خاص کرنے والی کوئی چیز موجود نہیں ۔

دوم ۔ اس کے ذریعہ فتنہ و فساد کا راستہ ہی روک دیا جاتا ہے ، اس لیے کہ اس کے جواز کے بعد لوگ وہ چیزیں استعمال کرنے لگیں گے جو ہمارے یہاں مباح نہیں ۔

سوم ۔ جب قرآنی آیتوں سے تیار کردہ تعویذ لٹکایا جاتا ہے تو لٹکانے والے سے اس کی بے حرمتی ہو ہی جاتی ہے مثلاً ایت اٹلایا استنجاکے وقت اسے اپنے پاس سے الگ نہیں کر پاتا۔ (فتح المجید ۱۳۶)

دوسری قسم : اس میں قرآن مجید کے علاوہ دوسری تمام لٹکانے والی چیزیں آجاتی ہیں ، جیسے ٹھیکرے ، ہڈیاں ، سیپ ، دھاگے ، جوتیاں ، کیلیں ، شیاطین و جن کے نام اور طلسم وغیرہ۔ تعویذوں کی یہ قسم سراسر حرام ہے ، اس میں کھلا شرک ہے ، اس لیے کہ اس طرح کی چیزوں میں اللہ تعالیٰ اور

اس کے اسما و صفات اور قرآنی آیات کے بجائے دیگر چیزوں کے نام پر لٹکائے جاتے ہیں -

جب کہ ایک حدیث شریف کے الفاظ میں :  
 من تعلق شیئا و کل إلیه . جو شخص کسی چیز کو لٹکاتا ہے وہ اسی کے سپرد کر دیا جاتا ہے (أحمد، أبو داود)

یعنی اللہ تعالیٰ اس کو اسی چیز کے سپرد کر دیتا ہے اور اگر کوئی اللہ تعالیٰ سے لولکائے رہتا ہے ، اس کی پناہ چاہتا ہے اور اپنے معاملات بھی اس کے سپرد کر دیتا ہے تو ایسے شخص کے لیے اللہ تعالیٰ خود سکانی ہو جاتا ہے ، اس کے ہر دور کو قریب کر دیتا ہے اور ہر مشکل کو آسان بنا دیتا ہے اور جو اس کے علاوہ دیگر مخلوقات تعویذوں و دواؤں اور مقابر و مزارات کا سہارا لیتے ہیں تو اللہ تعالیٰ انہیں انہی کے سپرد کر دیتے ہیں جو اسے نفع نہیں پہنچا سکتے ہیں ، اس کی وجہ سے اس کا عقیدہ بھی جاتا ہے اور اللہ سے اس کے تعلقات ختم ہو جاتے ہیں اور اللہ تعالیٰ بھی اس کا ساتھ چھوڑ دیتے ہیں -

لہذا ایک مسلمان کو سب سے پہلے اپنے عقیدہ کی حفاظت کرنی چاہیے اور کوئی ایسا عمل نہیں کرنا چاہیے جس سے اس کا عقیدہ بگڑتا ہو یا اس میں انحراف پیدا ہوتا ہو - لہذا ناجائز دوائیں استعمال نہ کریں ، نجومیوں ، کلموں اور شعبدہ بازوں کے پاس ہرگز ہرگز نہ جائیں ، اسلئے کہ یہ لوگ آدمی کو ہتھا کرنے کے بجائے اسکے دل کو اور بیمار کر دیتے ہیں اور اس کے عقیدہ کو بگاڑ دیتے ہیں - لیکن جو اللہ

تعالیٰ پر بھروسہ کرتا ہے وہ اس کے لیے کافی ہو جاتا ہے۔  
 اس طرح کی تعویذیں بعض حضرات خود اپنے اوپر ڈال لیتے ہیں جب کہ  
 انہیں جسمانی طور پر کوئی مرض نہیں ہوتا بلکہ یہ خیالی و وہمی مریض ہوتے ہیں ،  
 جیسے نظر بد ، حسد سے خوف وغیرہ ، کچھ لوگ تو اپنی سگڑی ، جانور ، گھر کے  
 دروازہ ، دوکان پر تعویذ لٹکاتے ہیں۔ یہ سب عقیدہ کی کمزوری ہے ، اللہ تعالیٰ پر  
 توکل کی کمزوری ہے اور عقیدہ و اعتقاد میں کمزوری پیدا ہو جانا ہی دراصل سب  
 سے بڑی بیماری ہے جسکا فوری علاج از حد ضروری ہے جو توحید کی معرفت اور  
 عقیدہ صحیح کے علم ہی سے ہو سکتا ہے۔

## الفصل الحادی عشر

فی بیان حکم الحلف بغیر اللہ والتوسل والاستغاثة والاستعانة بالمخلوق

### فصل یازدہم

غیر اللہ کی قسم ، مخلوق کا وسیلہ اور مخلوق کی

دہائی کے احکام کا بیان

غیر اللہ کی قسم : قسم کو عربی میں ”حلف“ کہا جاتا ہے ، اس سے مراد ہے  
 کسی حکم و فیصلہ کو موکد کرنے کے لیے خصوصی طور پر کسی بڑے اور عظیم شخص یا  
 چیز کا نام لینا ، چونکہ غایت درجہ کی تعظیم مستحق صرف اللہ ہے ، اس لیے اس  
 کے علاوہ کسی دوسرے کی قسم کھانا یا قسم کے وقت نام لینا جائز نہیں ہے ۔  
 علمائے کرام کا اس پر اجماع ہے کہ صرف اللہ تعالیٰ اور اس کے اسماء

وصفات کی ہی قسم کھائی جاسکتی ہے ، اسی طرح اس بات پر بھی اجماع ہے کہ غیر اللہ کی قسم کسی حال میں جائز نہیں اس لیے کہ یہ کھلا ہوا شرک ہے ، اس سلسلہ میں حضرت ابن عمرؓ کی روایت بہت ہی واضح ہے ، جس میں رسول اللہ صلی اللہ علیہ وسلم نے فرمایا :

من حلف بغیر اللہ فقد کفر أو جس نے غیر اللہ کی قسم کھائی اس نے کفر یا شرک کیا - (الترمذی والحاکم)

یہ شرک اصغر ہے لیکن اگر جس کی قسم کھائی جائے وہ قسم کھانے والے کے نزدیک بہت ہی معزز ہستی ہو اور اس کے نزدیک اس کی عبادت جائز ہو تو اس کی قسم کھانا شرک اکبر ہے ، جیسا کہ آج ہمارے قبر پرستوں کا حال ہے ، یہ لوگ صاحب قبر سے اتنا ڈرتے ہیں کہ اتنا اللہ تعالیٰ سے نہیں ڈرتے اور اس کی اتنی تعظیم کرتے ہیں کہ اللہ تعالیٰ کی نہیں کرتے ، لہذا ان میں سے کسی کو اگر کسی ولی کی قسم کھانے کو کہا جائے تو اس کی قسم نہیں کھاتے میں جب تک وہ اپنی قسم میں پچا نہ ہو اور اگر اللہ تعالیٰ کی قسم کھانے کو کہا جائے تو کھالتا ہے اگرچہ وہ جھوٹا ہو - دراصل قسم میں جس کی قسم کھائی جاتی ہے اسکی بے حد تعظیم و تکریم ہوتی ہے اور اس طرح کی تعظیم و تکریم صرف اللہ تعالیٰ ہی کو زیب دیتا ہے - اللہ تعالیٰ کی قسم کھانے میں بھی بہت زیادہ احتیاط برتنے کی ضرورت ہے اور ہر جگہ اور ہر موقع پر اس کا استعمال نہیں کرنا چاہیے - اللہ تعالیٰ کا ارشاد ہے:

وَلَا تَطْغَبْ كُـلٌّ اور کسی ایسے شخص کے کہے میں نہ

خَالَفٍ مَّهِينٍ. آجانا جو بہت قسمیں کھانے والا ذلیل

(القلم: ۱۰) اوقات ہے

نیز فرمایا :

وَاحْفَظُوا أَيْمَانَكُمْ. (اور تم کو) چاہیے کہ اپنی قسموں کی

(المائدة: ۸۹) حفاظت کرو

یعنی بوقت ضرورت اور سچائی و نیکی کے معاملہ ہی میں قسم کھاؤ ، اس لیے کہ بہت زیادہ قسم کھانا اور جھوٹی قسم کھانا اللہ تعالیٰ کے ساتھ مذاق کرنے کے مترادف ہے جو کمال توجید کے سراسر خلاف ہے ، ایک حدیث میں رسول اللہ صلی اللہ علیہ وسلم نے فرمایا :

ثَلَاثَةٌ لَا يَكْلَمُهُمُ اللَّهُ  
وَلَا يَزْكِيهِمْ وَلَهُمْ  
عَذَابٌ أَلِيمٌ.  
تین شخص سے اللہ تعالیٰ بات نہیں  
کرے گا اور نہ انہیں پاک و صاف  
کرے گا اور ان کے لیے دردناک  
عذاب ہوگا -

اسی حدیث میں آگے یوں آیا ہے

وَرَجُلٌ جَعَلَ اللَّهُ  
بِضَاعَتِهِ لَا يَشْتَرِي الْإِ  
بِيمِينَهُ لَا يَبِيعُ الْإِ  
بِيمِينَهُ. (الطبرانی)

اور وہ شخص جس نے اللہ تعالیٰ کو اپنا  
سامان بنالیا ، لہذا وہ جب کچھ بیچتا ہے  
تو اس کی قسم کھا کر اور خریدتا ہے تو  
اس کی قسم کھا کر

زیادہ قسم کھانے کی جو وعید آئی اس سے صاف پتہ چلتا ہے کہ زیادہ قسم کھانا حرام ہے - تاکہ اللہ تعالیٰ کی ذات گرامی اور اسما و صفات مقدسہ کی تعظیم و تکریم - محذوش نہ ہو -

اسی طرح اللہ کی جھوٹی قسم کھانا بھی حرام ہے ، اسے - بمین غموس بھی کہا گیا ہے ، اللہ تعالیٰ نے منافقوں کے وصف میں فرمایا کہ یہ لوگ حقیقت حال سے واقف ہونے کے باوجود جھوٹی قسم کھاتے ہیں -

### خلاصہ کلام

۱ - غیر اللہ جیسے امانت ، کعبہ مشرفہ یا نبی کریم صلی اللہ علیہ وسلم کی قسم کھانا حرام ہے اور شرک بھی -

۲ - جان بوجھ کر اللہ تعالیٰ کی جھوٹی قسم کھانا بھی حرام ہے ، (اسے - بمین غموس کہا جاتا ہے)

۳ - اللہ تعالیٰ کی بکثرت قسم کھانا حرام ہے چاہے وہ اپنی قسم میں پچا کیوں نہ ہو اس لیے کہ بلا ضرورت قسم کھانا اللہ تعالیٰ کے ساتھ مذاق کرنا ہے -

۴ - ضرورت کے وقت پجائی کے موقع پر اللہ تعالیٰ کی قسم کھانا جائز ہے -

### اللہ کے تقرب کے لیے مخلوق کا توسل

توسل کے معنی کسی چیز سے قریب ہونے اور پہنچنے کے میں اور وسیلہ قربت کو کہتے ہیں ، اللہ تعالیٰ کا ارشاد ہے :

وَابْتَغُوا إِلَيْهِ الْوَسِيلَةَ. اور اس کا قرب حاصل کرنے کا

ذریعہ تلاش کرتے رہو۔

(المائدة: ۳۵)

یعنی اللہ تعالیٰ کی خوشنودی حاصل کر کے اس سے قریب ہونا۔

## وسیلہ کی دو قسمیں ہیں

قسم اول - مشروع وسیلہ ، اس کے بھی چند اقسام ہیں :-

الف - اللہ تعالیٰ کے اسما و صفات کے ذریعہ اللہ تعالیٰ کا تقرب حاصل کرنا - جیسا کہ اللہ تعالیٰ نے ہمیں حکم دیا ہے - ارشاد باری تعالیٰ ہے :

وَاللَّهُ الْأَسْمَاءُ الْحُسْنَىٰ  
فَادْعُوهُ بِهَا وَذَرُوا الَّذِينَ  
يُلْحِدُونَ فِي أَسْمَائِهِ  
سَيُجْزَوْنَ مَا كَانُوا  
يَعْمَلُونَ. (الأعراف: ۱۸۰)

اور اللہ کے سب نام اچھے ہی اچھے  
میں تو اس کو اس کے ناموں سے  
پکارا کرو۔ اور جو لوگ اس کے  
ناموں میں کجی (اختیار) کرتے ہیں ان  
کو پھوڑ دو ، وہ جو کچھ کر رہے ہیں  
عنقریب اس کی سزا پائیں گے

ب - سابقہ ایمان اور ان اعمال صالحہ کے ذریعہ اللہ تعالیٰ کی قربت حاصل کرنا  
جنہیں متوسل بجا لچکا ہے - اہل ایمان کے بارے میں اللہ تعالیٰ نے ہمیں یہ  
خبر دی ہے -

ارشاد باری تعالیٰ ہے :



رَبَّنَا إِنَّا سَمِعْنَا  
 مُنَادِيًا يُنَادِي  
 لِلْإِيمَانِ أَنْ آمِنُوا  
 بِرَبِّكُمْ فَآمَنَّا رَبَّنَا  
 فَاغْفِرْ لَنَا ذُنُوبَنَا  
 وَكَفِّرْ عَنَّا سَيِّئَاتِنَا  
 وَتَوَفَّنَا مَعَ الْأَبْرَارِ.

اے پروردگار! ہم نے ایک ندا  
 کرنے والے کو سنا کہ ایمان کے  
 لیے پکار رہا تھا (یعنی اپنے)  
 پروردگار پر ایمان لاؤ، تو ہم ایمان  
 لے آئے، اے پروردگار! ہمارے  
 گناہ معاف فرما اور ہماری برائیوں کو  
 ہم سے محو کر اور ہم کو دنیا سے  
 نیک بندوں کے ساتھ اٹھا۔

(آل عمران: ۱۹۳)

اور جیسا کہ ان تین اشخاص کے متعلق حدیث میں آیا ہے جن پر چٹان  
 کھسک آئی تھی اور ان کے غار کا دروازہ بند ہو گیا تھا، جس سے وہ نکل نہیں پا  
 رہے تھے، لہذا انہوں نے نیک اعمال کا توسل اختیار کیا جس کے نتیجہ میں اللہ  
 تعالیٰ نے ان سے چٹان کو کھسکا دیا اور وہ چلتے ہوئے نکل آئے۔

ج - اللہ تعالیٰ کا توسل بذریعہ توحید جیسا کہ حضرت یونس علیہ السلام نے کیا  
 تھا - ارشاد باری ہے :

فَنَادَى فِي الظُّلُمَاتِ  
 أَنْ لَا إِلَهَ إِلَّا أَنْتَ  
 سُبْحَانَكَ. (الأنبياء: ۸۷)

آخر اندھیرے میں (اللہ کو)  
 پکارنے لگے کہ تیرے سوا کوئی  
 معبود نہیں تو پاک ہے -

د - اللہ تعالیٰ کا توسل اپنی کمزوری و ناتوانی، ضرورت و فقر کے اظہار کے ذریعہ

جیسا کہ حضرت ایوب علیہ السلام نے کہا تھا - آیت کریمہ ہے :

أَنْتِ مَسْنِيَ الضُّرِّ وَأَنْتَ جُحَّةٌ إِذَا هُوَ رَمَى هِيَ وَأَوْسُ ابْنُ مَرْثَدَةَ  
 أَرْحَمُ الرَّحِمِينَ. (الأنبياء: ۸۳)

بڑھ کر رحم کرنے والا ہے

ہ - اللہ تعالیٰ کا توسل و تقرب زندہ بزرگوں اور صالحین کی دعاؤں کے ذریعہ جیسا کہ صحابہ کرام کیا کرتے تھے کہ جب خشک سالی آتی تھی تو نبی اکرم صلی اللہ علیہ وسلم کے عم مکرم حضرت عباسؓ سے دعا کی درخواست کرتے تھے اور آپ ان کے لیے دعا کرتے تھے - (بخاری)

و - اللہ تعالیٰ کا توسل اپنے گناہوں کے اعتراف کے ذریعہ - ارشاد باری تعالیٰ ہے :

قَالَ رَبِّ إِنِّي ظَلَمْتُ نَفْسِي بُولِي كَمَا بُولِي كَمَا بُولِي كَمَا بُولِي  
 فَاعْفُرْ لِي. (القصص: ۱۶)

اپنے آپ پر ظلم کیا تو مجھے بخش دے

قسم ثانی : غیر مشروع وسیلہ مذکورہ بالا جائز توسل کے علاوہ توسل کے لیے جو بھی طریقہ اختیار کیا جائے گا وہ ناجائز ہوگا ، جیسے مردوں سے دعا اور سفارش کا توسل ، رسول اللہ صلی اللہ علیہ وسلم کے رتبہ عالیہ کے ذریعہ توسل - وغیرہ - ناجائز توسل کی بھی متعدد قسمیں ہیں جو حسب ذیل ہیں -

### مردوں سے دعا مانگنا جائز نہیں

اس لیے کہ مردہ دعا پر قدرت نہیں رکھتا ہے جیسا کہ وہ زندگی میں رکھتا تھا - لہذا مردوں سے سفارش طلب کرنا بھی جائز نہیں ہے ، اس لیے کہ

حضرت عمر بن الخطابؓ ، حضرت معاویہؓ اور دیگر صحابہ کرامؓ خشک سالی کے موقعوں پر استسقاء کے توسل اور سفارش کے لیے انہی حضرات کے پاس گئے جو اس وقت زندہ موجود تھے جیسے حضرت عباسؓ ، حضرت یزید بن الاسودؓ وغیرہما ، لیکن صحابہ کرامؓ نے کبھی بھی رسول اللہ صلی اللہ علیہ وسلم کے وصال کے بعد آپ صلی اللہ علیہ وسلم سے روضہ اطہر کے پاس یا روضہ اطہر کے باہر ، استسقاء کی درخواست نہیں کی ، بلکہ دوسری زندہ ہستی کو پکڑا ، جیسے حضرت عباسؓ و یزیدؓ وغیرہما ایسے ہی ایک موقع پر حضرت عمرؓ نے یہ دعا فرمائی تھی۔

اے اللہ ! ہم پہلے اپنے نبی کے ذریعہ تیری قربت چاہتے تھے ، تو ہمیں پلاتا تھا ، اب ہم اپنے نبی کے چچا کے توسل سے اس کی درخواست کرتے ہیں لہذا ہمیں پلا ۔

یہاں پر حضرت عمرؓ نے رسول اللہ صلی اللہ علیہ وسلم کی جگہ پر حضرت عباسؓ کا توسل اختیار کیا ، اس لیے کہ رسول اللہ صلی اللہ علیہ وسلم کے وصال کے بعد رسول اللہ صلی اللہ علیہ وسلم کا توسل جائز نہیں تھا ۔

صحابہ کرامؓ ایسا بھی کر سکتے تھے کہ آپ کے روضہ اطہر کے پاس آتے اور آپ کے توسل سے اللہ تعالیٰ سے جو طلب کرنا ہوتا کرتے ، لیکن چونکہ یہ جائز نہیں تھا اس لیے صحابہ کرامؓ نے ایسا نہیں کیا ۔

لہذا جب صحابہ کرامؓ نے ایسا نہیں کیا تو اس سے صاف واضح ہو جاتا ہے کہ مردوں کا توسل اختیار کرنا صحیح نہیں ہے ، نہ تو ان کی دعا کے ذریعہ اور نہ ہی

ان کی سفارش کے ذریعہ - اگر تو سل و سفارش اور دعا کے معاملہ میں مردہ  
 و زندہ برابر ہوتے تو صحابہ کرامؓ کبھی بھی رسول اللہ صلی اللہ علیہ وسلم کو چھوڑ کر  
 آپ کے عم مکرم حضرت عباسؓ کو نہیں پکڑتے ، جو بہر حال آپ کے رتبہ  
 بلند کو نہیں پہنچ سکتے تھے -

رسول اللہ صلی اللہ علیہ وسلم یا کسی دوسرے کے مقام  
 و منصب کے ذریعہ تو سل جائز نہیں

اس سلسلہ کی جو یہ حدیث بیان کی جاتی ہے :

إذا سألتم الله فاسألوه      جب تم اللہ تعالیٰ سے کچھ مانگو تو  
 بجاہی، فان      میرے جاہ و عزت کے وسیلہ سے  
 جاہی عند الله      مانگو ، اس لئے کہ میری جاہ  
 و منزلت اللہ تعالیٰ کے نزدیک بہت  
 عظیم .

زیادہ ہے -

یہ حدیث سراسر موضوع و جھوٹی ہے ، معتبر کتب حدیث میں نہیں ملتی  
 اور نہ ہی کسی محدث و عالم دین نے اس کو حدیث کہا ہے ، لہذا اس کی بنیاد پر  
 کوئی عمل کرنا جائز نہیں ہے - اس لیے کہ عبادات کے اثبات کے لیے قرآن  
 و حدیث میں سے صریح دلیل کی ضرورت ہے -

## مخلوق میں سے کسی کی ذات کا توسل جائز نہیں

اس لیے کہ یہ کھلا ہوا شرک ہے ، اللہ تعالیٰ تک پہنچنے کے لیے جو ہر جگہ حاضر و ناظر ہے کسی بندہ کا وسیلہ پکڑنا صحیح نہیں ہے ۔

اسی طرح اللہ تعالیٰ نے مخلوق سے سوال کو دعا کی قبولیت کا سبب نہیں بنایا ہے اور نہ ہی اپنے بندے کے لیے اس کو جائز قرار دیا ہے ۔

## مخلوق کے حق کے ذریعہ توسل دو وجہوں سے جائز نہیں

اول ۔ اللہ تعالیٰ پر کسی کا کوئی حق نہیں ، بلکہ اللہ تعالیٰ کا اپنے بندوں پر بے شمار فضل و احسان ہے ۔ ارشاد باری تعالیٰ ہے :

وَكَانَ حَقًّا عَلَيْنَا نَصْرَ الْمُؤْمِنِينَ (روم: ۴۷)

اور مومنوں کی مدد ہم پر لازم تھی  
اطاعت گزار کو جو جزا ملتا ہے وہ اللہ تعالیٰ کے فضل و انعام سے ملتا ہے ۔ یہاں بدلہ و عوض کا معاملہ نہیں ہوتا جیسے کہ مخلوق کے مابین عام طور سے ہوتا ہے ۔

دوم ۔ اللہ تعالیٰ کی طرف سے اپنے مخلوق کو فضل و انعام کا جو حق پہنچتا ہے یہ خصوصی حق ہے ، غیر کا اس سے کوئی تعلق نہیں ہوتا لہذا اگر کوئی غیر مستحق شخص مستحق شخص کے توسل سے یہ حق حاصل کرنا چاہے تو یہ ایک بیرونی معاملہ سے توسل چاہنے والا ہوگا اور یہ عمل اس کو کچھ فائدہ پہنچانے والا نہیں ہوگا ۔ جہاں تک اس حدیث کا تعلق ہے جس کے الفاظ یہ ہیں ۔

”میں سائلین کے حق کے ذریعہ سوال کرتا ہوں“

تو یہ حدیث بھی صحیح نہیں ہے، یہ سب کے نزدیک ضعیف ہے جیسا کہ بعض محدثین نے فرمایا: جس حدیث کا درجہ یہ ہو اس کو عقیدہ جیسے اہم معاملہ میں دلیل بنانا صحیح نہیں ہے، پھر اس میں کسی خاص شخص کے حق کا تذکرہ نہیں ہے، بلکہ عام طور پر سائلین کے حق کا واسطہ دیا گیا ہے اور سائلین کا حق ہے کہ ان کی مرادیں پوری ہوں، جسے اللہ تعالیٰ نے ان سے وعدہ فرمایا ہے۔

پھر یہ ایسا حق ہے جسے اللہ تعالیٰ نے خود سے اپنے اوپر واجب قرار دیا ہے کسی دوسرے نے اس پر واجب قرار نہیں دیا۔ لہذا اس سے توسل حاصل کرنا خود اللہ تعالیٰ کے سچے وعدہ کے ذریعہ توسل حاصل کرنا ہے نہ کہ کسی مخلوق کے حق کے ذریعہ۔

مخلوق کو پکارنے اور اس سے مدد چاہنے کا حکم

”استعانت“ کہتے ہیں مدد چاہنے اور کسی معاملہ میں کسی سے تائید و تقویت حاصل کرنے کو،

”استغاثہ“ کہتے ہیں، کسی پریشانی و شدت کو دور کرنے کی درخواست کرنے کو۔ لہذا مخلوق سے استعانت و استغاثہ کی دو قسمیں ہیں۔

اول۔ جتنا مخلوق کے بس میں ہے اتنا ہی اس سے طلب کرنا جائز ہے۔

ارشاد باری تعالیٰ ہے:

وَتَعَاوَنُوا عَلَى الْبِرِّ  
وَالتَّقْوَىٰ. (المائدة: ۲)

اور نیکی اور ہر بیزگاری کے کاموں  
میں ایک دوسرے کی مدد کیا کرو

اللہ تعالیٰ نے حضرت موسیٰ علیہ السلام کے قصہ میں بھی فرمایا:  
فَاسْتَغَاثَهُ الَّذِي مِنْ شِيعَتِهِ  
عَلَى الَّذِي مِنْ عَدُوِّهِ  
میں جو موسیٰ کے دشمنوں میں سے  
تھا موسیٰ سے مدد طلب کی -

جنگ وغیرہ کے موقعوں پر بھی ایک شخص اپنے انصار و اعوان کو اس طرح  
کے تعاون و مدد کے لیے پکارتا ہے -

دوم - جو مخلوق کے بس میں نہ ہو صرف اللہ تعالیٰ ہی اس پر قدرت رکھتا ہو  
اس کو مخلوق سے مانگنا ، جیسے مردوں سے استغاثہ کرنا یا مدد مانگنا یا زندوں  
سے ایسی چیزیں طلب کرنا جس پر صرف اللہ تعالیٰ ہی قادر ہے ، جیسے مریضوں  
کی شفا یابی ، مصائب کا ازالہ ، تکلیف دور کرنا ، اس طرح سے مخلوق سے کچھ  
مانگنا جائز نہیں ، یہ شرک اکبر ہے ، رسول اللہ صلی اللہ علیہ وسلم کے عہد  
مبدک میں ایک منافق مسلمانوں کو خوب پریشان کیا کرتا تھا منافق کی شرارت  
دیکھ کر ایک مسلمان نے کہا چلو اس منافق کے سلسلہ میں رسول اللہ صلی اللہ علیہ  
وسلم سے استغاثہ کریں یہ سن کر آپ صلی اللہ علیہ وسلم نے فرمایا :

إنه لا يستغاث بي وإنما  
مجھ سے مدد طلب نہیں کی جاتی بلکہ

یستغاث باللہ. (الطبرانی) اللہ تعالیٰ سے مدد طلب کی جاتی ہے  
 رسول اللہ صلی اللہ علیہ وسلم نے اپنے حق میں اس طرح کے الفاظ  
 استعمال کرنے کو ناپسند فرمایا جب کہ آپؐ اس پر قادر تھے لیکن توجیدِ خالص کی  
 حفاظت اور شرک کی راہوں کو بند کرنے کے لیے اور اپنے رب کے سامنے  
 تواضع و انکساری اور اپنی امت کو اتوال و انفعال میں وسائلِ شرک سے بچانے  
 کے لیے ایسا فرمایا۔

اپنی زندگی میں اس پر قدرت رکھنے کے باوجود جب آپؐ نے ایسا فرمایا تو  
 پھر آپؐ کے وصال کے بعد اس کی جرات کیسے کی جاسکتی ہے اور آپؐ سے وہ  
 چیزیں بھی کیسے طلب کی جاسکتی ہیں جن پر آپؐ قادر نہیں ہیں۔ پھر جب یہ  
 چیزیں آپؐ کے ساتھ جائز نہیں تو کسی ولی یا بزرگ یا غیر کے ساتھ کیسے جائز  
 ہو سکتی ہیں؟



## تیسرا باب

رسول اللہ صلی اللہ علیہ وسلم ، اہل بیت اور صحابہ  
کرام کے متعلق وجوبی اعتقاد کا بیان

---

اس باب میں حسب ذیل فصلیں ہوں گی۔

فصل اول : رسول اللہ صلی اللہ علیہ وسلم کی محبت و تعظیم کا  
وجوب اور آپ کی تعریف میں افراط و تفریط سے

ممانعت اور آپ کی قدر و منزلت کا بیان

فصل دوم : رسول اللہ صلی اللہ علیہ وسلم کی اطاعت و پیروی  
کے وجوب کا بیان۔

فصل سوم : رسول اللہ صلی اللہ علیہ وسلم پر درود و سلام پھینکنے  
کی مشروعیت کا بیان

فصل چہارم : اہل بیت کی فضیلت اور حق تلفی و غلو کے

بغیر ان کے ساتھ سلوک کا بیان

فصل پنجم : صحابہ کرام کی فضیلت ، ان کے بارے میں

ضروری اعتقاد اور ان کے آپسی اختلافات کے

سلسلے میں مذہب اہل سنت و جماعت کا موقف

فصل ششم : صحابہ کرام اور ائمہ عظام کو برا بھلا کہنے کی ممانعت

وَمَا رَأَىٰ تَأْتِيَاتُ مَا كَانَ لِي بِهِنَّ مِنْ نَفْسٍ مَّا رَأَىٰ

نَالِيَاتُ

مِنْ لِقَاءِ رَبِّي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

بِأَنَّ لِي بِهِنَّ مِنْ نَفْسٍ مَّا رَأَىٰ تَأْتِيَاتُ مَا كَانَ لِي

## فصل اول الفصل الأول

في وجوب محبة الرسول وتعظيمه والنهي عن الغلو

والاطراء في مدحه وبيان منزلته

رسول اللہ صلی اللہ علیہ وسلم کی محبت و تعظیم کا وجوب ، آپ کی تعریف میں افراط و تفریط سے ممانعت اور آپ کی قدر و

منزلت کا بیان -

وجوب محبتہ و تعظیمہ

۱۔ رسول اللہ صلی اللہ علیہ وسلم کی محبت و تعظیم کا وجوب

بندہ پر سب سے پہلے اللہ تعالیٰ کی محبت ضروری ہے - یہ عبادت کی سب سے بڑی قسم ہے - اللہ تعالیٰ کا ارشاد ہے :

وَالَّذِينَ آمَنُوا أَشَدُّ حُبًّا لِلَّهِ . لیکن جو ایمان والے ہیں وہ تو اللہ

ہی کے سب سے زیادہ دوست

(البقرہ: ۱۶۵)

دار میں -

اس لیے کہ اللہ تعالیٰ ہی اپنے بندوں کا منعم حقیقی ہے جس نے سارے

ظہری و باطنی نعمتوں سے بندوں کو نوازا ہے ، پھر اللہ تعالیٰ سے محبت کے بعد

اس کے رسول محمد صلی اللہ علیہ وسلم سے محبت واجب ہے ، اس لیے کہ آپؐ نے بندوں کو اللہ تعالیٰ کی دعوت دی ، اس کی معرفت سے ممکنہ کیا ، اس کی شریعت کو پہنچایا اور اس کے احکامات کو بیان فرمایا ہے ، آج مسلمانوں کو جو دنیا و آخرت کی بھلائی حاصل ہے وہ اسی رسول رحمت کی بدولت حاصل ہے ، کوئی بھی شخص آپؐ کی اطاعت اور اتباع کے بغیر جنت میں داخل نہیں ہو سکتا ، ایک حدیث کے الفاظ میں :

ثلاث من كن فيه وجد حلاوة الإيمان، أن يكون الله ورسوله أحب إليه مما سواهما، وأن يحب المرء لا يحبه إلا لله، وأن يكره أن يعود في الكفر بعد أن أنقذه الله منه، كما يكره أن يقذف في النار. (متفق عليه)

جس کے اندر تین چیزیں ہوں گی وہ ایمان کی مٹھاس پائے گا - وہ یہ کہ اللہ اور اس کے رسول اس کے نزدیک دوسروں سے زیادہ محبوب ہوں اور کسی شخص سے محبت کرتا ہو تو صرف اللہ تعالیٰ کے لیے کرتا ہو اور کفر کی طرف لوٹنا اس کے بعد کہ اللہ تعالیٰ نے اسے نکالا ہے ایسا ہی ناپسند کرتا ہو جیسا کہ آگ میں ڈالے جانے کو ناپسند کرتا ہے

اس حدیث سے پتہ چلا کہ رسول اللہ صلی اللہ علیہ وسلم کی محبت اللہ تعالیٰ کی محبت کے تابع ہے اور اس کے ساتھ لازم ہے اور رتبہ کے اعتبار سے دوسرے

آپ صلی اللہ علیہ وسلم کی محبت اور اللہ تعالیٰ کے علاوہ دیگر تمام محبوب چیزوں سے آپ کی محبت کو مقدم رکھنے سے متعلق حدیث کے الفاظ یہ ہیں :

لا يؤمن أحدكم حتى  
أكون أحبَّ إليه من ولده  
ووالده والناس أجمعين.  
(متفق علیہ)

محبوب نہ ہو جاؤں -

بلکہ ایک حدیث میں تو آیا ہے کہ ”ایک مومن کے لیے ضروری ہے کہ آپ صلی اللہ علیہ وسلم کو اپنے نفس سے زیادہ محبوب رکھے“

أن عمر بن الخطاب  
رضي الله عنه قال:  
يا رسول الله! لأنت  
أحبُّ إليَّ من كل  
شيء إلا من نفسي:  
فقال والذي نفسي  
بيده حتى أكون  
أحبَّ إليك من

حضرت عمر بن الخطاب نے ایک مرتبہ عرض کیا کہ اے اللہ کے رسول! آپ میرے نزدیک دنیا کی ہر چیز سے محبوب ہیں مگر میرے نفس سے، آپ نے فرمایا: اس ذات کی قسم جس کے ہاتھ میں میری جان ہے جب تک میں تمہارے نفس سے زیادہ تمہارا محبوب نہ بن

نفسك فقال له عمر: جاؤں بات نہیں بنے گی ، یہ سن کر  
 فانك الآن أحبّ إلى حضرت عمرؓ نے عرض کیا : اس  
 من نفسي فقال: الآن وقت آپ میرے نفس سے بھی  
 یا عمر. (البخاری) زیادہ محبوب میں ، آپ نے فرمایا :

اس وقت اے عمر

اس سے یہ بات واضح ہو گئی کہ رسول اللہ صلی اللہ علیہ وسلم کی محبت واجب  
 ہے اور اللہ تعالیٰ کی محبت کے علاوہ دنیا کی ہر چیز کی محبت پر مقدم ہے ، اس  
 لیے کہ رسول اللہ صلی اللہ علیہ وسلم کی محبت اللہ تعالیٰ کی محبت کے تابع اور اس کو  
 لازم ہے ، اس لیے یہ محبت بھی اللہ تعالیٰ کی راہ میں ہے اور اسی کے لیے  
 ہے اور اللہ تعالیٰ کی محبت مومن کے دل میں جتنی بڑھے گی اتنی ہی رسول اللہ  
 صلی اللہ علیہ وسلم کی محبت بڑھے گی اور اللہ تعالیٰ کی محبت اگر گھٹے گی تو رسول اللہ  
 صلی اللہ علیہ وسلم کی محبت بھی گھٹے گی اور جو شخص بھی اللہ تعالیٰ سے محبت رکھے گا  
 وہ اللہ تعالیٰ ہی کے لیے رسول اللہ صلی اللہ علیہ وسلم سے بھی محبت رکھے گا ۔

پھر رسول اللہ صلی اللہ علیہ وسلم سے محبت کا تقاضا یہ ہے کہ ہم ان کی تعظیم  
 و توقیر میں کوئی کسر نہ اٹھا رکھیں اور انہی کی اتباع کریں ان کے قول کو ہر  
 ایک کے قول سے مقدم رکھیں اور ان کی سنت کی بہت زیادہ تعظیم کریں۔

علامہ ابن قیمؒ فرماتے ہیں : انسان سے محبت اور اس کی تعظیم اگر اللہ سے  
 محبت اور اس کی تعظیم کے تابع ہے تو وہ جائز ہے جیسے رسول اللہ صلی اللہ علیہ

و سلم سے محبت اور آپؐ کی تعظیم ، آپؐ کی محبت و تعظیم دراصل آپؐ کو رسول بنا کر بھیننے والے سے محبت اور اس کی تعظیم کی تکمیل ہے ، آپؐ صلی اللہ علیہ و سلم کی امت آپؐ سے محبت اس لیے کرتی ہے کہ وہ اللہ تعالیٰ سے محبت کرتی ہے اور آپؐ کی تعظیم و تکریم اس لیے کرتی ہے کہ وہ اللہ تعالیٰ کی تعظیم و تکریم کرتی ہے ، آپؐ صلی اللہ علیہ و سلم سے محبت اللہ تعالیٰ سے محبت کا ایک جزو ہے یا اللہ تعالیٰ سے محبت کا نتیجہ ہے ۔

میرے بیان کا مقصد یہ ہے کہ اللہ تعالیٰ نے رسول اللہ صلی اللہ علیہ و سلم کی شخصیت میں اتنی محبت و رعب ڈال دیا تھا کہ خود بخود لوگ آپؐ سے محبت کرتے اور بیبت کھاتے تھے ۔ ۔ یہی وجہ ہے کہ کوئی بھی انسان کسی انسان کے لیے اتنا محبوب ، موقر و بارعب نہیں ہے جتنا کہ رسول اللہ صلی اللہ علیہ و سلم اپنے صحابہ کرامؓ کے نزدیک محبوب و موقر و بارعب تھے ، حضرت عمرو بن العاصؓ نے اسلام قبول کرنے کے بعد کہا تھا کہ قبول اسلام سے پہلے رسول اللہ صلی اللہ علیہ و سلم سے زیادہ مبغوض شخص میرے نزدیک کوئی نہیں تھا ، لیکن اب قبول اسلام کے بعد رسول اللہ صلی اللہ علیہ و سلم سے محبوب ترین اور موقر ترین شخص میرے نزدیک کوئی نہیں ، اگر مجھ سے آپؐ کی تعریف کے لیے کہا جائے تو میں کچھ نہیں بول سکتا اس لیے کہ آپؐ کی توقیر و اجلال میں کبھی آپؐ کو جی بھر کے نہیں دیکھ سکا ۔

حضرت عروہ بن مسعودؓ نے قریش سے کہا تھا ، اے لوگو! اللہ کی قسم

میں قیصر و کسریٰ اور دیگر شاہان ممالک کے دربار میں گیا ہوں لیکن کسی کو بھی ایسا نہیں پایا کہ اس کے احباب و اصحاب اس کی اتنی تعظیم کرتے ہوں جتنی تعظیم محمد صلی اللہ علیہ وسلم کے احباب و اصحاب ان کی کرتے ہیں ، اللہ کی قسم ان کی تعظیم و تکریم اور اجلال و رعب میں ان سے نظر نہیں ملاتے ، جب وہ تھوکتے ہیں تو کسی صحابی کی ہتھیلی ہی میں پڑتا ہے جسے وہ اپنے چہرے اور سینے پر مل لیتے ہیں اور آپ جب وضو کرتے ہیں تو وہ وضو کے پانی کے لیے آپس میں لڑ پڑتے ہیں - (جلاء الانہام ۱۲۰ - ۱۲۱)

النہی عن الغلو والاطراء في مدحہ

## ۲ - آپ کی تعریف میں افراط و تفریط سے ممانعت

’غلو‘ کہتے ہیں حد پار کر جانے کو ، کوئی شخص جب قدر و اندازہ میں حد سے آگے بڑھ جاتا ہے تو اسکے لیے غلو کا لفظ استعمال ہوتا ہے اللہ تعالیٰ کا ارشاد ہے -  
لَا تَغْلُوا فِي دِينِكُمْ . اپنے دین (کی بات) میں حد سے نہ بڑھو۔ (النساء: ۱۷۱)

اور ”اطراء“ کہتے ہیں کسی کی تعریف میں حد سے آگے بڑھ جانے کو اور اس میں جھوٹ ملانے کو ، رسول اللہ صلی اللہ علیہ وسلم کے حق میں غلو کا مطلب یہ ہے کہ آپ کی قدر و منزلت کی تعین میں حد سے تجاوز ہو جائے ، آپس طور پر کہ آپ کو عبدیت و رسالت کے رتبہ سے آگے بڑھا دیا جائے اور کچھ الہی



خصائص و صفات آپ کی طرف منسوب کر دیئے جائیں ، مثلاً آپ کو پکارا جائے ، آپ کو مدد کے لیے کہا جائے ، آپ سے استغاثہ کیا جائے اور اللہ تعالیٰ کے بجائے آپ کی قسم کھائی جائے -

اسی طرح آپ کے حق میں مبالغہ سے مراد یہ ہے کہ آپ کی مدح و توصیف میں اضافہ کر دیا جائے ، اس چیز سے آپ نے خود روک دیا تھا - رسول اللہ صلی اللہ علیہ وسلم نے فرمایا :

لاتطرونی کما  
أطرت النصارى ابن  
مریم انما أنا عبد،  
فقولوا عبدا لله  
ورسوله. (متفق علیہ)

میری حد سے زیادہ تعریف نہ کیا کرو جیسا کہ نصاریٰ نے ابن مریم کے بارے میں کہا بے شک میں فقولوا عبدا لله ایک بندہ ہوں لہذا مجھے اللہ کا بندہ اور اس کا رسول کہا کرو

یعنی باطل اوصاف سے میری تعریف نہ کرنا اور میری تعریف میں غلو نہ کرنا ، جیسا کہ نصاریٰ نے عیسیٰ علیہ السلام کی تعریف میں کیا ہے کہ ان کو الوہیت کے درجہ میں پہنچا دیا دیکھو تم میری اس طرح تعریف کرو جس طرح کہ میرے رب نے میری تعریف کی ہے ، لہذا مجھے اللہ کا بندہ اور اللہ کا رسول کہا کرو ، یہی وجہ ہے کہ ایک صحابی نے جب آپ سے کہا کہ آپ ہمارے سید ہیں تو آپ صلی اللہ علیہ وسلم نے فرمایا : سید تو اللہ تعالیٰ ہے - اور جب اس نے کہا کہ ہم میں سے افضل اور باعتبار طاقت و قوت سب سے بڑے ہیں تو

آپؐ نے فرمایا : اس طرح کی تعریف میں کوئی حرج نہیں ، جو چاہو کہو  
 لیکن دیکھو ! اس معاملہ میں شیطان تمہیں حد سے بہکانہ دے (ابوداؤد)  
 اسی طرح کچھ لوگوں نے آپؐ سے کہا کہ اے اللہ کے رسول ! اے ہم  
 میں کے سب سے بہتر اور ہم میں کے سب سے بہتر کے بیٹے اور ہمارے  
 سردار و ہمارے سردار کے بیٹے ! یہ سن کر آپؐ نے فرمایا :

يا ايها الناس قولوا اے لوگو! میرے متعلق اس طرح  
 بقولكم ولا کی باتیں کہہ سکتے ہو لیکن دیکھو  
 يستهوينكم الشيطان، شیطان تمہیں بہکانہ دے ، میں  
 انا محمد عبد الله محمد ہوں اللہ کا بندہ اور اس کا رسول  
 ورسوله، ما أحبّ أن ہوں ، میں یہ پسند نہیں کرتا کہ  
 ترفعوني فوق منزلتي تم مجھے اپنی اس قدر منزلت سے  
 التي أنزلى الله عزّ وجلّ آگے بڑھا دو جس پر اللہ رب العزت  
 (أحمد والنسائي) نے مجھے رکھا ہے۔

رسول اللہ صلی اللہ علیہ وسلم نے اپنے لیے ، ”ہمارے سردار“ ”ہم  
 میں کے سب سے اچھے“ ”ہم میں کے سب سے افضل و اعظم“ جیسے الفاظ  
 و تعریف کو ناپسند فرمایا ہے ، جب کہ واقع میں آپؐ علی الاطلاق تمام مخلوق  
 میں سب سے افضل و اشرف ہیں۔ لیکن آپؐ نے لوگوں کو ایسا کہنے سے صرف  
 اس لیے روک دیا تھا کہ آپؐ کے بارے میں لوگ غلو و مبالغہ میں نہ پڑ جائیں

اور توحید کی حفاظت ہو سکے۔ آپ نے اپنے آپ کو صرف دو صفتوں سے متصف کرنے کی ہدایت کی ہے، جو دراصل بندہ کے لیے عبدیت کا سب سے بڑا رتبہ ہے اور جن میں غلو و مبالغہ نہیں ہے اور نہ ہی عقیدہ کے لیے کوئی خطرہ، وہ دو صفتیں ہیں اللہ کا بندہ اور اس کا رسول اور اپنی اس قدر و منزلت سے جس میں رب العالمین نے آپ کو رکھا ہے اونچا کرنے کو ناپسند فرمایا ہے۔ آج بہت سے لوگ آپ کے اس فرمان کی مخالفت پر تلے ہوئے ہیں، کھلے عام آپ کو پکارتے ہیں، آپ سے استغاثہ کرتے ہیں، آپ کی قسم کھاتے ہیں، اور آپ سے وہ چیزیں مانگتے ہیں جو صرف اللہ تعالیٰ ہی سے مانگی جاتی ہیں۔

اس طرح کی مخالفتیں میلادوں، نعتیہ کلاموں اور نظموں میں خوب خوب ہو رہی ہیں، اس طرح کے لوگ اللہ تعالیٰ کے حق اور رسول اللہ صلی اللہ علیہ وسلم کے حق میں کوئی تمیز نہیں کرتے۔

علامہ ابن قیمؒ نے اس حقیقت کو اپنے ایک قصیدہ نونیہ میں یوں

بیان کیا ہے۔

اللہ تعالیٰ کا ایک حق ہے جو دوسرے کا نہیں ہو سکتا اور اس کے بندہ کا ایک حق ہے، یہ دو حق ہوئے ان دونوں حقوق کو بغیر تمیز و امتیاز کے ایک حق نہ بناؤ۔

۳۔ رسول اللہ صلی اللہ علیہ وسلم کی قدر و منزلت کا بیان

اللہ تعالیٰ نے آپؐ کی جیسی تعریف کی ہے اور آپؐ کو جس قدر و منزلت سے نوازا ہے اتنی تعریف کرنے اور اس رتبہ کو بیان کرنے میں کوئی حرج نہیں ، اللہ تعالیٰ نے آپؐ کو بڑا رتبہ اور عالی مقام سے نوازا ہے ، آپؐ اللہ کے بندہ اور اس کے رسول میں ، تمام مخلوقات میں آپؐ سب سے اچھے سب سے افضل میں ، آپؐ تمام انسان کے لیے رسول میں ، جن و انسان کے ہر فرد کے لیے آپؐ نبی و رسول بنا کر بھیجے گئے ہیں ، آپؐ رسولوں میں بھی سب سے افضل میں ، نبیوں کے خاتم میں ، آپؐ کے بعد کوئی نبی نہیں ہے ، آپؐ کے سینہ کو اللہ تعالیٰ نے کھول دیا تھا ، آپؐ کے ذکر کو اللہ تعالیٰ نے بلند فرمایا ہے ، اور آپؐ کے احکامات کی نافرمانی کرنے والوں کے لیے ہر طرح کی ذلت و رسوائی ہے ، آپؐ مقام محمود کے مالک ہیں ۔ اللہ تعالیٰ نے آپؐ کے متعلق فرمایا :

عَسَىٰ أَنْ يَبْعَثَكَ رَبُّكَ  
مَقَامًا مَّحْمُودًا۔ (الإسراء: ۷۹) میں داخل کرے ۔

مقام محمود سے مراد وہ مقام ہے جہاں اللہ تعالیٰ آپؐ کو قیامت کے دن لوگوں کی شفاعت کے لیے کھڑا کرے گا تاکہ انہیں ان کا رب اس موقع کی ہریشانی و شدت سے آرام پہنچائے ، یہ بہت ہی خاص مقام ہے جو صرف آپؐ

ہی کو عطا ہوگا ، آپ کے علاوہ کسی نبی کو بھی یہ مقام عطا نہ ہوگا ، اس لیے کہ آپ اللہ تعالیٰ سے سب سے زیادہ ڈرنے والے اور اللہ کا سب سے زیادہ لحاظ کرنے والے ہیں ، اللہ تعالیٰ نے خود آپ کے سامنے آواز بلند کرنے سے لوگوں کو روک دیا ہے اور ان لوگوں کی تعریف کی ہے جو آپ کے سامنے اپنی آواز پست رکھتے ہیں ۔

يَا أَيُّهَا الَّذِينَ آمَنُوا لَا تَرْفَعُوا  
 أَصْوَاتَكُمْ فَوْقَ صَوْتِ النَّبِيِّ  
 وَلَا تَجْهَرُوا لَهُ بِالْقَوْلِ  
 كَجَهْرِ بَعْضِكُمْ لِبَعْضٍ أَن  
 تَحْبَطَ أَعْمَالُكُمْ وَأَنتُمْ  
 لَا تَشْعُرُونَ، إِنَّ الَّذِينَ  
 يَغْضُّونَ أَصْوَاتَهُمْ عِنْدَ  
 رَسُولِ اللَّهِ أُولَئِكَ الَّذِينَ  
 امْتَحَنَ اللَّهُ قُلُوبَهُمْ لِتَتَّقُوا  
 لَهُمْ مَغْفِرَةً وَأَجْرٌ عَظِيمٌ، إِنَّ  
 الَّذِينَ يُنَادُونَكَ مِنْ وَرَاءِ  
 الْحُجُرَاتِ أَكْثَرُهُمْ

اے اہل ایمان ! اپنی آوازیں  
 پیغمبر کی آواز سے اونچی نہ کرو اور جس  
 طرح آپس میں ایک دوسرے سے  
 بولتے ہو (اس طرح) ان کے روبرو  
 زور سے نہ بولا کرو ، (ایسا نہ ہو) کہ  
 تمہارے اعمال ضائع ہو جائیں اور تم  
 کو خبر بھی نہ ہو ، جو لوگ اللہ کے  
 پیغمبر کے سامنے دبی آواز سے بولتے  
 ہیں اللہ نے ان کے دل تقویٰ کے  
 لیے آزمائے ہیں ، ان کے لیے  
 بخشش اور اجر عظیم ہے جو لوگ تم  
 کو حجروں سے باہر آواز دیتے ہیں ان  
 میں سے اکثر بے عقل ہیں اور اگر

لَا يَعْقِلُونَ وَلَوْ أَنَّهُمْ صَبَرُوا  
 حَتَّى تَخْرُجَ إِلَيْهِمْ لَكَانَ  
 خَيْرًا لَهُمْ وَاللَّهُ غَفُورٌ  
 رَّحِيمٌ. (الحجرات: ۲-۵)

وہ صبر کئے رہتے یہاں تک کہ آپ  
 خود نکل کر انکے پاس آتے تو یہ  
 انکے لیے بہتر تھا اور اللہ تو بخشنے والا  
 مہربان ہے -

علامہ ابن کثیر فرماتے ہیں : یہ وہ آیات کریمہ میں جن کے ذریعہ اللہ تعالیٰ  
 نے اپنے مومن بندوں کو رسول اللہ صلی اللہ علیہ وسلم کی توقیر و تعظیم اور اجلال  
 واکرام کا معاملہ کرنے کے آداب سکھائے ہیں ، ان کو بتایا کہ آپ کے سامنے آپ  
 سے زیادہ اعلیٰ آواز کو بلند نہ کریں ، نام لے کر آپ کو کوئی شخص نہ پکارے ،  
 جیسا کہ عام لوگ پکارے جاتے ہیں ، لہذا ”اے محمد“ نہیں کہا جائے ،  
 گا ، بلکہ نبوت و رسالت کے واسطے سے آپ پکارے جائیں گے ، لہذا کہا جائے  
 گا ”اے اللہ کے رسول“ ”اے اللہ کے نبی“ اللہ تعالیٰ کا ارشاد ہے :  
 لَا تَجْعَلُوا دُعَاءَ الرَّسُولِ  
 بَيْنَكُمْ كَدُعَاءِ بَعْضِكُمْ  
 بَعْضًا. (النور: ۶۳)

مومنو! پیغمبر کے بلانے کو ایسا  
 خیال نہ کرنا جیسا تم آپس میں ایک  
 دوسرے کو بلاتے ہو -

خود اللہ تعالیٰ نے آپ کو ”اے نبی! اے رسول! کے القاب سے پکارا  
 ہے اور اللہ تعالیٰ اور فرشتوں نے آپ پر درود و سلام بھیجے ہیں اور اللہ تعالیٰ نے  
 اپنے بندوں کو آپ پر درود و سلام بھیجنے کا حکم دیا ہے۔ ارشاد باری تعالیٰ ہے:  
 إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ  
 اللَّهُ اور اس کے فرشتے پیغمبر پر درود

يَا أَيُّهَا الَّذِينَ آمَنُوا صَلُّوا عَلَيْهِ  
 وَسَلِّمُوا تَسْلِيمًا. (الأحزاب: ۵۶)

دروود اور سلام بھیجا کرو

لیکن نبی صلی اللہ علیہ وسلم کی تعریف و توصیف کے لیے کوئی وقت یا کوئی کیفیت کتاب و سنت کی صحیح دلیل کے بغیر مخصوص نہیں کی جائے گی ، لہذا آج جو لوگ میلاد النبی کے جشن و جلوس کا اہتمام کرتے ہیں اور اس تاریخ کو آپ کی پیدائش کا دن سمجھتے ہیں ، یہ بہت ہی ناپسندیدہ بدعت ہے -

آپ کی تعظیم و تکریم کا تقاضا ہے کہ آپ کی سنت کی تعظیم و تکریم کی جائے اس پر عمل کے وجوب پر اعتقاد رکھا جائے ، اور یہ کہ سنت رسول قرآن مجید کے بعد تعظیم و عمل کے اعتبار سے پہلے درجہ پر ہے ، اس لیے کہ سنت بھی اللہ تعالیٰ کی وحی ہے ، اللہ تعالیٰ کا ارشاد ہے :

وَمَا يَنْطِقُ عَنِ الْهَوَىٰ، إِنَّ  
 هُوَ إِلَّا وَحْيٌ يُوحَىٰ .  
 نکالتے ہیں یہ (قرآن) تو حکم الہی ہے  
 جو (ان کی طرف) بھیجا جاتا ہے  
 (النجم: ۳-۴)

لہذا سنت میں شک پیدا کرنا ، اس کی شان کو کم کرنے کی کوشش کرنا حرام ہے ، اس کے متن و سند اور طرق کی صحیح و تضعیف میں کلام ، معنی کی تعیین و تشریح بہت ہی احتیاط ، علم و تحفظ کے ساتھ کی جانی چاہیے ، آج بے شمار جہلاء خاص طور پر تعلیم کے ابتدائی مراحل کے نوجوان سنت رسول پر زبان درازی کرنے لگے ہیں ، احادیث کی صحیح و تضعیف شروع کر دی ہے اور صرف

مطالعہ کے بل بوتے پر راویوں پر جرح کرنے لگے ہیں، یہ خود ان کے لیے اور امت کے لیے بہت بڑا خطرہ ہے، انہیں اللہ تعالیٰ سے ڈرنا چاہیے اور اپنی حد سے آگے نہیں بڑھنا چاہیے۔

## فصل دوم

### الفصل الثانی

فی وجوب طاعته ﷺ والافتداء بہ

نبی کریم صلی اللہ علیہ وسلم کی اطاعت

پیروی کے وجوب کا بیان

نبی اکرم صلی اللہ علیہ وسلم کی اطاعت ہر حال میں واجب ہے، لہذا آپ کے احکامات کو بجالانا اور آپ کے منہیات سے باز رہنا واجب ہے آپ کو اللہ کے رسول ماننے کا بھی تقاضا ہے، اللہ تعالیٰ نے بہت ساری آیتوں میں آپ کی اطاعت کا حکم دیا ہے، کبھی تو اللہ کی پیروی کے ضمن میں جیسے آیت کریمہ ہے۔

يَا أَيُّهَا الَّذِينَ آمَنُوا أَطِيعُوا اللَّهَ  
مومنو! اللہ اور اس کے رسول کی  
وَاطِيعُوا الرَّسُولَ. (النساء: ۵۹) فرما نبرداری کرو

اور کبھی انفرادی طور پر آپ کی پیروی کا حکم دیا ہے۔ ارشاد ربانی ہے۔

مَنْ يُطِيعِ الرَّسُولَ فَقَدْ أَطَاعَ  
اللَّهَ. (النساء: ۸۰) جس نے رسول کی اطاعت کی اس نے اللہ کی اطاعت کی۔



اور ایک جگہ ارشاد ہے -

وَأَطِيعُوا الرَّسُولَ لَعَلَّكُمْ تُرْحَمُونَ. (النور: ۵۶)

اور رسول اللہ کے فرمان پر چلتے رہو تاکہ تم پر رحم کیا جائے -

اور کبھی رسول اللہ صلی اللہ علیہ وسلم کی نافرمانی کرنے والوں کو وعیدیں سنائی گئی ہیں ، ارشاد باری تعالیٰ ہے -

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ. (النور: ۶۳)

تو جو لوگ ان کے حکم کی مخالفت کرتے ہیں ان کو ڈرنا چاہیے کہ (ایسا نہ ہو کہ) ان پر کوئی آفت پڑ جائے یا تکلیف دینے والا عذاب نازل ہو -

یعنی ان کے دلوں میں کفر و نفاق اور بدعت کے فتنے پیدا ہوں گے یا پھر اس مادی دنیا ہی میں کوئی دردناک عذاب اُگھیرے گا ، جیسے قتل یا حد یا جس یا پھر اس کے علاوہ دیگر فوری سزائیں ، اللہ تعالیٰ نے آپ کی اطاعت و اتباع کو بندہ سے اپنی محبت اور اس کے گناہوں کی مغفرت کا سبب بنایا ہے

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ. (آل عمران: ۳۱)

(اے پیغمبر لوگوں سے) کہہ دو کہ اگر تم اللہ کو دوست رکھتے ہو تو میری پیروی کرو ، اللہ بھی تمہیں دوست رکھے گا اور تمہارے گناہوں کو معاف کر دے گا ،

اللہ تعالیٰ نے آپؐ کی اطاعت کو ہدایت اور آپؐ کی نافرمانی کو گمراہی قرار دیا ہے۔

ارشاد ربانی ہے۔

وَأَنْ تُطِيعُوهُ تَهْتَدُوا. اور اگر تم ان کے فرمان پر چلو گے

(النور: ۵۴) تو سیدھا راستہ پالو گے۔

نیز فرمایا:

فَإِنْ لَّمْ يَسْتَجِيبُوا لَكَ

فَاعْلَمْ أَنَّمَا يُتَّبِعُونَ

أَهْوَاءَهُمْ وَمَنْ أَضَلُّ

مِمَّنِ اتَّبَعَ هَوَاهُ بَغَيْرِ

هُدًى مِّنَ اللَّهِ إِنَّ اللَّهَ

لَا يَهْدِي الْقَوْمَ

الظَّالِمِينَ. (القصص: ۵۰)۔

اللہ تعالیٰ نے اس کی بھی خبر دی ہے کہ آپؐ امت کے لیے بہترین نمونہ

اور اسوۂ حسنہ ہیں، ارشاد ہے۔

لَقَدْ كَانَ لَكُمْ فِي

رَسُولِ اللَّهِ أُسْوَةٌ حَسَنَةٌ

لِمَنْ كَانَ يَرْجُوا اللَّهَ

وَالْيَوْمَ الْآخِرَ وَذَكَرَ اللَّهَ

آنے کی امید ہو، اور وہ اللہ کا ذکر

كَثِيرًا. (الأحزاب: ۲۱) کثرت سے کرتا ہو ،

علامہ ابن کثیر فرماتے ہیں : یہ آیت کریمہ نبی اکرم صلی اللہ علیہ وسلم کے تمام اقوال ، افعال و احوال کو اسوہ بنانے کی سب سے بڑی دلیل ہے ، اسی لیے اللہ تعالیٰ نے احزاب کے دن لوگوں کو یہ حکم دیا کہ صبر و استقامت ، جہاد و مجاہدہ ، اور رب العالمین کی طرف سے آسانی و کشادگی کے انتظار میں آپ کو اپنا اسوہ حسنہ بنائیں اور قیامت تک کے لیے آپ ہی کی زندگی کو نمونہ بنائیں ، اللہ تعالیٰ نے رسول اللہ صلی اللہ علیہ وسلم کی اطاعت و پیروی کا تذکرہ قرآن مجید کے اندر چالیس جگہوں پر کیا ہے ، لوگ آپ کی لائی ہوئی سنت و شریعت کی معرفت اور اس کی اتباع کے غذا و پانی سے بھی زیادہ محتاج ہیں - غذا و پانی نہ ملنے پر انسان دنیا میں مر جائے گا لیکن رسول اکرم صلی اللہ علیہ وسلم کی اطاعت و پیروی نہ ہونے پر درد ناک عذاب اور دائمی بدبختی کا شکار ہو جائے گا - یہی وجہ ہے کہ رسول اللہ صلی اللہ علیہ وسلم نے تمام عبادات میں اپنی اقتداء و پیروی اور انہیں اسی ہیئت و کیفیت میں ادا کرنے کا حکم دیا ہے جس ہیئت میں آپ ادا فرماتے تھے - ارشاد نبوی ہے -

صلوا كما رأيتموني أصلي. (البخاری)

اور ایک جگہ ارشاد فرمایا :

خذوا عني مناسككم. (مسلم)

مجھ سے اپنے حج کے مناسک لے لو

نیز فرمایا :  
 من عمل عملاً لیس جو شخص بھی کوئی ایسا عمل کرتا ہے  
 علیہ امرنا فہو جس پر ہمارا دین نہیں وہ عمل  
 رد۔ (متفق علیہ) مردود ہے۔

نیز فرمایا :  
 من رغب عن سنتی جو شخص ہماری سنت سے اعراض کرتا  
 فلیس منی۔ (متفق علیہ) ہے وہ ہم میں سے نہیں  
 اس کے علاوہ ہزاروں نصوص ایسے ہیں جن میں آپ کی اطاعت و پیروی  
 پر اٹھا گیا ہے ، آپ کی نافرمانی و مخالفت سے باز رہنے کا حکم دیا گیا ہے ۔

## فصل سوم

### الفصل الثالث

في مشروعية الصلاة والسلام على الرسول

رسول اکرم صلی اللہ علیہ وسلم پر درود و سلام

کھینچنے کی مشروعیت کا بیان

رسول اللہ صلی اللہ علیہ وسلم پر درود و سلام بھیجنا ، آپ کا امت پر ایسا

حق ہے جسے خود اللہ تعالیٰ نے مشروع فرمایا ہے ۔

ارشاد باری تعالیٰ ہے :

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا. (الأحزاب: ٥٦)

اللہ اور اس کے فرشتے ہر نبی پر درود بھیجتے ہیں ، مومنو! تم بھی ان پر درود اور سلام بھیجا کرو

یہ بھی وارد ہوا ہے کہ اللہ تعالیٰ کا اپنے نبی پر صلاۃ کا مطلب ہے تعریف اور فرشتوں کے صلاۃ کا مطلب ہے دعا اور لوگوں کے صلاۃ و سلام کا مطلب ہے استغفار۔ اس آیت کریمہ میں اللہ تعالیٰ نے اس کی بھی خبر دی کہ اس کے نبی و رسول کا اپنے فرشتوں میں کیا رتبہ ہے اور اللہ تعالیٰ ان کے سامنے آپ کی تعریف فرماتے ہیں اور یہ کہ فرشتے آپ پر رحمت بھیجتے ہیں پھر اللہ تعالیٰ نے دنیا والوں کو آپ پر درود و سلام بھیجنے کا حکم دیا ہے تاکہ عالم علوی اور عالم سفلی دونوں کی تعریف آپ کے لیے جمع ہو جائے 'سَلِّمُوا تَسْلِيمًا' کا مطلب ہے کہ آپ صلی اللہ علیہ وسلم پر اسلامی سلام بھیجو ، لہذا کوئی جب آپ پر سلام بھیجنے چاہے تو صلاۃ و سلام دونوں بھیجے ان میں سے ایک پر اکتفا نہ کرے ، لہذا صرف 'صلی اللہ علیہ' نہ کہے اور نہ ہی صرف 'علیہ السلام' کہے اس لیے کہ اللہ تعالیٰ ان دونوں کو ساتھ ساتھ بھیجنے کا حکم دیا ہے۔

آپ صلی اللہ علیہ وسلم پر درود و سلام بھیجنے کا حکم ایسی جگہوں پر آیا ہے جس سے اس بات کی تاکید ہوتی ہے کہ یا تو آپ پر درود و سلام بھیجنا واجب ہے یا سنت موکدہ۔

علامہ ابن قیم نے اپنی کتاب "جلاء الانہام" میں ایسی آٹالیس جگہوں کا

تذکرہ کیا ہے ، جہاں آپؐ پر درود و سلام بھیجنا ضروری ہے ، اس کی ابتدا پہلی ، اہم و موکد ترین جگہ یعنی تشہد کے آخری حصہ سے کی ہے - درود و سلام کی مشروعیت پر تمام مسلمانوں کا اجماع ہے - لیکن اس موقع پر اس کے وجوب کے بارے میں اختلاف ہے ، انہی جگہوں میں ایک آخری قنوت بھی ہے اور خطبوں میں خطبہ جمعہ ، خطبہ عیدین ، خطبہ استسقا اور موذن کا جواب دینے کے بعد ، دعا کے وقت ، مسجد میں داخل ہوتے اور نکلتے وقت اور آپ صلی اللہ علیہ وسلم کا ذکر آتے وقت پھر علامہ ابن قیمؒ نے آپؐ کا ذکر آتے وقت آپ صلی اللہ علیہ وسلم پر درود و سلام بھیجنے کے ثمرات بھی گنوائے ہیں اور اسکے چالیس فائدے گنوائے ہیں۔ انہی فائدوں میں سے کچھ یہ ہیں۔

اللہ تعالیٰ کے حکم کی تعمیل ، اللہ تعالیٰ کی طرف درود بھیجنے والے کے لیے ایک درود پر دس رحمتیں ، دعا کے قبولیت کی امید جب دعا سے پہلے درود و سلام بھیجا جائے پھر جب درود کے ساتھ وسیلہ کا سوال کیا جائے تو یہ آپ صلی اللہ علیہ وسلم کی سفارش کا سبب بنتا ہے ، یہ گناہوں کی معافی کا سبب ہے اور رسول اللہ صلی اللہ علیہ وسلم کی طرف سے درود کا جواب دیے جانے کا بھی سبب ہے۔

## فصل چہارم الفصل الرابع

في فضل أهل البيت وما يجب لهم من غير جفاء ولا غلو

اہل بیت کی فضیلت اور حق تلفی و غلو کے

بغیر ان کے ساتھ سلوک کا بیان

اہل بیت سے مراد رسول اللہ صلی اللہ علیہ وسلم کے وہ آل و اولاد میں جن پر صدقہ حرام ہے، ان میں حضرت علیؑ کی اولاد، حضرت جعفرؑ کی اولاد حضرت عقیلؑ کی اولاد، حضرت عباسؑ کی اولاد، بنو حارث بن عبدالمطلب اور نبی اکرم صلی اللہ علیہ وسلم کی تمام ازواج مطہرات اور بنات طہرات شامل ہیں۔ اللہ تعالیٰ کا ارشاد ہے :

إِنَّمَا يُرِيدُ اللَّهُ لِيُذْهِبَ  
عَنْكُمُ الرِّجْسَ أَهْلَ  
الْبَيْتِ وَيُطَهِّرَكُمْ  
تَطْهِيرًا. (الأحزاب: ۳۳)

اے (پیغمبر کے) اہل بیت اللہ چاہتا ہے کہ تم سے ناپاکی (کا میل چمکیل) دور کر دے اور تمہیں بالکل پاک صاف کر دے ،

علامہ ابن کثیر اس ضمن میں لکھتے ہیں قرآن مجید میں جو تدبر کرے گا اس کو کبھی بھی اس بات میں شک نہیں ہوگا کہ رسول اللہ صلی اللہ علیہ وسلم کے ازواج مطہرات بھی مذکورہ آیت کریمہ کے ضمن میں داخل ہیں۔ اس لیے کہ سیاق کلام ان کے ساتھ ہے، یہی وجہ ہے کہ اس کے فوراً بعد فرمایا :

وَأَذْكُرَنَّ مَا يُتْلَىٰ فِي  
 بُيُوتِكُنَّ مِنْ آيَاتِ اللَّهِ  
 وَالْحِكْمَةِ. (الأحزاب: ۳۴)  
 باتیں سنائی جاتی ہیں) انکو یاد رکھو۔

آیت کریمہ کا مطلب یہ ہے کہ تمہارے گھروں میں کتاب و سنت میں سے جو کچھ بھی اللہ تعالیٰ اپنے رسول پر نازل فرماتا ہے اس پر عمل کرو ، حضرت قتادہؓ اور دوسرے حضرات نے یہ مفہوم بیان کیا ہے کہ اس نعمت کو یاد کرو جو اور لوگوں کو چھوڑ کر تمہارے لیے خاص کی گئی ہے ، یعنی وحی تمہارے گھروں میں نازل ہوتی ہے ، حضرت عائشہ بنت الصدیقؓ تو اس نعمت سے مالا مال تھیں اور اس عمومی رحمت میں آپؐ کو خاص مقام عطا ہوا تھا ، اس لیے کہ حضرت عائشہؓ کو چھوڑ کر کسی کے بستر پر وحی نازل نہیں ہوئی ہے ، جیسا کہ رسول اللہ صلی اللہ علیہ وسلم نے خود فرمایا بعض علماء کا کہنا ہے کہ حضرت عائشہؓ کی یہ خصوصیت اس لیے ہے کہ آپؐ نے ان کے سوا کسی بھی کنواری سے شادی نہیں کی ، اور آپؐ کے سوا ان کے بستر پر کوئی دوسرا مرد نہیں سویا ، (یعنی دوسرے سے شادی ہی نہیں کی)

لہذا مناسب تھا کہ اس خصوصیت ورتبہ عالیہ سے آپؐ نوازی جاتیں اور جب آپؐ کی ازواج مطہرات اہل بیت میں داخل ہیں تو آپؐ کے اقارب و اعزا بدرجہ اولیٰ اس میں داخل ہیں اور وہ اس نام کے زیادہ مستحق ہیں - (ابن کثیر)

لہذا اہل سنت و جماعت اہل بیت سے محبت کرتے ہیں اور عقیدت رکھتے



میں اور ان کے سلسلہ میں رسول اللہ صلی اللہ علیہ وسلم کی اس وصیت کو اپنے سامنے رکھتے ہیں جسے آپ نے غدیر خم کے موقع پر فرمایا تھا :

اذکرکم اللہ فی اہل میرے اہل بیت کے سلسلے میں  
 بیٹی۔ (مسلم) تمہیں میں اللہ کو یاد دلاتا ہوں۔

اہل سنت وجماعت ان سے محبت کرتے ہیں اور ان کی تکریم و تعظیم کرتے ہیں، اس لیے کہ یہ بھی رسول اللہ صلی اللہ علیہ وسلم سے محبت و عقیدت اور آپ کی تعظیم و تکریم کی علامت ہے، اس شرط کے ساتھ ہے کہ وہ سنت کی اتباع پر قائم ہوں، جیسے کہ ان کے سلف صالح حضرت عباسؓ اور ان کی اولاد، حضرت علیؓ اور ان کی آل و اولاد کا حال تھا اور ان میں سے جو سنت رسول اللہ صلی اللہ علیہ وسلم کے مخالف ہوں اور دین پر قائم نہ ہوں، پھر ان سے عقیدت و دوستی جائز نہ ہوگی، چاہے اہل بیت میں سے ہوں۔

اہل بیت کے بارے میں اہل سنت وجماعت کا موقف بہت ہی اعتدال و انصاف پر مبنی ہے، اہل بیت میں سے جو دین و ایمان پر قائم ہیں ان سے گہری محبت و عقیدت رکھتے ہیں اور ان میں سے جو سنت کے مخالف اور دین سے منحرف ہوں ان سے دور رہتے ہیں، چاہے وہ نسبی طور پر اہل بیت میں داخل کیوں نہ ہوں، اس لیے کہ اہل بیت اور رسول اللہ صلی اللہ علیہ وسلم کے قریبی ہونے سے کوئی فائدہ نہیں جب تک کہ اللہ تعالیٰ کے دین پر قائم نہ ہوں۔

حضرت ابوہریرہؓ روایت کرتے ہیں کہ آپؐ پر جب یہ آیت کریمہ نازل ہوئی۔

وَأَنْذِرْ عَشِيرَتَكَ الْأَقْرَبِينَ۔ اور اپنے قریب کے رشتہ داروں کو

ڈر سنا دو۔

(الشعراء: ۲۱۴)

تو آپ صلی اللہ علیہ وسلم نے کھڑے ہو کر فرمایا :

یا معشر قریش۔ او کلمة اے قریش (یا اس جیسا کوئی لفظ)

نحوہا۔ اشترُوا أَنْفُسَكُمْ لَا اپنے آپ کو خرید لو، اللہ تعالیٰ کے

اَغْنِي عَنْكُمْ مِنَ اللَّهِ شَيْئًا، یا سامنے میں تمہارے لیے کچھ نہیں

عَبَّاسُ بْنُ عَبْدِ الْمَطْلُبِ! لا کر سکتا، اے عباس بن

اَغْنِي عَنْكَ مِنَ اللَّهِ شَيْئًا، یا عبدالمطلب! میں اللہ کے سامنے

صَفِيَّةُ عَمَةُ رَسُولِ اللَّهِ! لا تمہارے لیے کچھ نہیں کر سکتا،

اَغْنِي عَنْكَ مِنَ اللَّهِ شَيْئًا، اے صفیہ رسول اللہؐ کی پھوپھی! میں

وَيَا فَاطِمَةَ بِنْتَ مُحَمَّدٍ! اللہ کے سامنے تمہارے لیے کچھ

نہیں کر سکتا، اے فاطمہ بنت محمد

مُحَمَّدُ! میرے مال میں سے جو

پلٹو مانگ لو لیکن اللہ کے سامنے

میں تمہارے لیے کچھ نہیں کر سکتا

(البخاری)

ایک اور حدیث کے الفاظ ہیں۔

من بطأ عمله لم يسرع به جس کا عمل سست ہو اس کا نسب

اہل سنت وجماعت رافضی شیعوں کے غلط عقیدہ سے پاک ہیں جو بعض اہل بیت کے سلسلے میں غلو سے کام لیتے ہوئے ان کی عصمت کا دعویٰ کرتے ہیں ، اسی طرح نواصب کے گمراہ کن طریقہ سے بھی پاک ہیں جو اصحاب استقامت اہل بیت سے بغض و دشمنی رکھتے ہیں ، انہیں لعن و طعن کرتے ہیں ، الحمد للہ اہل سنت وجماعت ان بدعتیوں اور خرافیوں کی گمراہی سے بھی پاک ہیں جو اہل بیت کو وسیلہ بناتے ہیں اور اللہ کے سوا ان کو ارباب حل و عقد مانتے ہیں ۔ اس میں کوئی شک نہیں کہ اہل سنت وجماعت اس بارے میں اور دیگر معاملات میں بھی منہج اعتدال اور صراط مستقیم پر قائم ہیں جن کے رویہ میں کوئی افراط و تفریط نہیں اور نہ ہی اہل بیت کے حق میں حق تلفی و غلو ہے ، خود معتدل و دین پر قائم اہل بیت اپنے لیے غلو پسند نہیں کرتے ہیں اور غلو کرنے والوں سے پناہ مانگتے ہیں ، خود حضرت علیؑ نے اپنے متعلق غلو کرنے والوں کو آگ میں جلا دیا تھا اور حضرت ابن عباسؓ نے ان کے قتل کو جائز قرار دیا ہے ۔ لیکن آگ کے بجائے تلوار سے قتل کے قائل ہیں ، حضرت علیؑ نے غلو کرنے والوں کے سردار عبداللہ بن سبا کو قتل کرنے کے لیے تلاش کروایا تھا لیکن وہ بھاگ گیا تھا اور کہیں چھپ گیا تھا ۔

## فصل پنجم

### الفصل الخامس

في فضل الصحابة وما يجب إعتقاده فيهم ومذهب أهل  
السنة والجماعة فيما حدث بينهم

صحابہ کرام کی فضیلت۔ ان کے بارے میں ضروری اعتقاد  
اور ان کے آپسی اختلافات کے سلسلہ میں مذہب اہل  
سنت وجماعت کا موقف

ما المراد بالصحابة وما الذى يجب إعتقاده فيهم

صحابہ سے مراد کون لوگ ہیں اور ان کے بارے میں ہمارا کیا  
عقیدہ ہونا چاہیے ؟

صحابہ صحابی کی جمع ہے ، اس سے مراد ہر وہ شخص ہے جس نے بحالت ایمان  
رسول اللہ صلی اللہ علیہ وسلم سے ملاقات کی اور اسی ایمان کی حالت میں استیصال  
ہوا ہو ، ان کے بارے میں ہمارا یہ عقیدہ ہونا واجب ہے کہ وہ امت کے سب  
سے افضل ترین لوگ تھے ، ان کا زمانہ خیر القرون کا تھا اور یہ شرف ان کو

اسلام کی طرف ان کی سبقت ، رسول اللہ صلی اللہ علیہ وسلم کی صحبت کے لیے ان کا انتخاب ، آپ کے ساتھ جہاد ، شریعت کے بارگراں کو اٹھانے اور بعد والوں تک پہنچانے کی وجہ سے حاصل ہے ، اللہ تعالیٰ نے قرآن مجید میں ان کی تعریف کی ہے ، آیت کریمہ ہے :

وَالسُّبْقُونَ الْأَوَّلُونَ  
مِنَ الْمُهَاجِرِينَ  
وَالْأَنْصَارِ وَالَّذِينَ  
اتَّبَعُوهُمْ بِإِحْسَانٍ  
رَضِيَ اللَّهُ عَنْهُمْ  
وَرَضُوا عَنْهُ وَأَعَدَّ لَهُمْ  
جَنَّاتٍ تَجْرِي تَحْتِهَا  
الْأَنْهَارُ خَالِدِينَ فِيهَا  
أَبَدًا ذَلِكَ الْفَوْزُ  
الْعَظِيمُ. (التوبة: ۱۰۰)

جن لوگوں نے سبقت کی (یعنی  
سب سے پہلے (ایمان لائے)  
مہاجرین میں سے بھی اور انصار میں  
سے بھی اور جنہوں نے نیک کاری  
کے ساتھ ان کی پیروی کی ، اللہ ان  
سے خوش ہے اور وہ اللہ سے خوش  
میں اور اس نے ان کے لیے باغات  
تیار کئے ہیں جن کے نیچے نہریں  
بہہ رہی ہیں ، (اور) ہمیشہ ان میں  
رہیں گے یہ بڑی کامیابی ہے -

ایک اور جگہ ارشاد ہے -

مُحَمَّدٌ رَسُولُ اللَّهِ  
وَالَّذِينَ مَعَهُ أَشِدَّاءُ  
عَلَى الْكُفَّارِ

محمد اللہ کے پیغمبر ہیں اور جو لوگ  
ان کے ساتھ ہیں وہ کافروں کے  
حق میں تو سخت ہیں اور آپس میں

رحم دل (اے دیکھنے والے) تو ان کو دیکھتا ہے کہ (اللہ کے آگے) جھکے ہوئے سر بسجود میں ، اور اللہ کا فضل اور اس کی خوشنودی طلب کر رہے ہیں ، (شرت) سجود کے اثر سے ان کی پیشانیوں پر نشان پڑے ہوئے ہیں ، ان کے یہی اوصاف تورات میں (مرقوم) میں اور یہی اوصاف انجیل میں ہیں (وہ) گویا ایک کھیتی میں جس نے (پہلے زمین سے) اپنی سوئی نکالی پھر اس کو مضبوط کیا پھر موٹی ہوئی اور پھر اپنی نال پر سیدھی کھڑی ہو گئی اور کھیتی والوں کو خوش کرنے لگی تاکہ کافروں کا جی جلائے ، جو لوگ ان میں سے ایمان لائے اور نیک عمل کرتے رہے ، ان سے اللہ نے گناہوں کی بخشش اور اجر عظیم کا

رَحْمَةً بَيْنَهُمْ  
 تَرَاهُمْ رُكَّعًا سُجَّدًا  
 يَبْتَغُونَ فَضْلًا مِّنَ  
 اللَّهِ وَرِضْوَانًا سَيِّمَاهُمْ  
 فِي وُجُوهِهِمْ مِّنْ  
 أَثَرِ السُّجُودِ ذَلِكَ  
 مَثَلُهُمْ فِي التَّوْرَةِ  
 وَمَثَلُهُمْ فِي الْإِنْجِيلِ  
 كَزَرْعٍ أَخْرَجَ شَطَاؤُهُ  
 فَآزَرَهُ فَاسْتَغْلَظَ  
 فَاسْتَوَىٰ عَلَىٰ  
 سُوقِهِ يُعْجِبُ الزُّرَّاعَ  
 لِيَغِيظَ بِهِمُ الْكُفَّارَ  
 وَعَدَا اللَّهُ الَّذِينَ  
 آمَنُوا وَعَمِلُوا  
 الصَّالِحَاتِ مِنْهُمْ  
 مَغْفِرَةً وَأَجْرًا  
 عَظِيمًا. (الفتح: ۲۹)

وعدہ کیا ہے

اور ایک جگہ ارشاد ہے :

لِلْفُقَرَاءِ الْمُهَاجِرِينَ  
الَّذِينَ أُخْرِجُوا مِنْ  
دِيَارِهِمْ وَأَمْوَالِهِمْ  
يَبْتَغُونَ فَضْلًا مِّنَ  
اللَّهِ وَرِضْوَانًا  
وَيَنْصُرُونَ اللَّهَ  
وَرَسُولَهُ أُولَئِكَ  
هُمُ الصَّادِقُونَ،  
وَالَّذِينَ تَبَوَّءُوا الدَّارَ  
وَالإِيمَانَ مِنْ قَبْلِهِمْ  
يُحِبُّونَ مَنْ هَاجَرَ  
إِلَيْهِمْ وَلَا يَجِدُونَ  
فِي صُدُورِهِمْ  
حَاجَةً مِّمَّا أُوتُوا  
وَيُؤْتُونَ عَلَى  
أَنْفُسِهِمْ وَلَوْ كَانَ

اور ان مفلسان تارک الوطن کے  
لیے بھی جو اپنے گھروں اور مالوں  
سے خارج (اور جدا) کر دیئے گئے  
میں (اور) اللہ کے فضل اور اس کی  
خوشنودی کے طلب نگار اور اللہ اور  
اس کے پیغمبر کے مدد نگار ہیں ،  
یہی لوگ سچے (ایماندار) ہیں ،  
اور (ان لوگوں کے لیے بھی) جو  
مہاجرین سے پہلے (ہجرت کے)  
گھر (یعنی مدینے) میں مقیم اور ایمان  
میں (مستقل) رہے اور جو لوگ  
ہجرت کر کے ان کے پاس آتے  
میں ان سے محبت کرتے ہیں اور جو  
کچھ ان کو ملا اس سے اپنے دل میں  
کچھ خواہش (اور خلش) نہیں پاتے  
اور ان کو اپنی جانوں سے مقدم

بِهِمْ خَصَّصَاصَةً رکتے میں خواہ ان کو خود احتیاج ہی  
 وَمَنْ يُوقَ شُحَّ نَفْسِهِ ہو اور جو شخص حرص نفس سے بچا لیا  
 فَأُولَئِكَ هُمُ گیا تو ایسے ہی لوگ مراد پانے  
 الْمُفْلِحُونَ. (الحشر: ۸-۹) والے میں -

ان آیتوں میں اللہ تعالیٰ نے مہاجرین و انصار کی بڑی تعریف فرمائی ہے اور انھیں بھلائیوں کی طرف سبقت کرنے والے کہا ہے ، اس کی بھی خبر دی ہے کہ وہ ان سے راضی ہے ، ان کے لیے بانگات تیار کئے ہیں ، اسی طرح انہیں آپس میں ایک دوسرے پر رحم کرنے والے اور کافروں پر سختی کرنے والے بتایا ہے ، اسی طرح ان کے اوصاف بتاتے ہوئے فرمایا کہ کثرت سے رکوع اور سجدہ کرنے والے ہیں ، ان کے دل پاک و صاف ہیں ، ان کے چہروں پر اطاعت و ایمان کی جو نشانی و نور ہے ، اس سے وہ پہچانے جاتے ہیں ، اللہ تعالیٰ نے انہیں اپنے نبی کی صحبت کے لیے اختیار فرمایا ہے ، تاکہ کافروں کو غصہ دلائے ، مہاجرین کی تعریف میں فرمایا کہ انہوں نے محض اللہ کے لیے اور اس کے دین کی نصرت کے لیے اس کے فضل و رضا کی تلاش میں اپنے وطن مالوف اور مال و دولت کو خیر باد کہا اور وہ اپنے اس عمل میں سچے تھے ، انصار کی تعریف میں فرمایا کہ وہ ہجرت ، نصرت ، ایمان صادق کے گھر والے ہیں ، ان کی خوبیوں میں سے یہ بیان کیا کہ وہ اپنے مہاجر بھائیوں سے محبت کرتے ہیں ، ان کو اپنے ہر ترجیح دیتے ہیں ان سے



ہمدردی کرتے ہیں ، وہ بخل سے پاک ہیں ، جن کی وجہ سے فلاح و کامرانی ان کے قدم چومتی ہے ، یہ ان کے بعض فضائل و حسنات میں ، ان کے علاوہ کچھ خاص فضائل ورتے ہیں جن کی وجہ سے ان میں سے بعض بعض سے ممتاز ہیں اور یہ ان کی اسلام کی طرف سبقت ، جہاد و ہجرت کی وجہ سے ہے۔ لہذا افضل ترین صحابہ خلفائے اربعہ حضرت ابو بکرؓ ، حضرت عمرؓ ، حضرت عثمانؓ ، حضرت علیؓ تھے ان کے بعد باقی عشرہ مبشرہ میں۔ جن میں حضرت طلحہؓ ، حضرت زبیرؓ ، حضرت عبدالرحمن بن عوفؓ ، حضرت ابو عبیدہ بن الجراحؓ ، حضرت سعد بن ابی وقاصؓ ، حضرت سعید بن زیدؓ میں ، مہاجرین کو انصار پر فضیلت دی گئی ہے ، اہل بدر اور اہل بیعتہ الرضوان کی بھی خاص فضیلت آئی ہے ، فتح مکہ سے پہلے جو اسلام لائے اور جہاد کئے ہیں ان کو فتح مکہ کے بعد اسلام قبول کرنے والے پر فضیلت دی گئی ہے۔

مذہب اہل السنة والجماعة فیما حدث

بین الصحابة من القتال والفتنة

صحابہ کرام کے مابین ہونے والے کشت و خون اور

فتنہ و فساد سے متعلق اہل سنت و جماعت کا موقف

صحابہ کرامؓ کے اندر فتنہ پھیلنے کی وجہ اسلام اور اہل اسلام کے خلاف

یہودیوں کی سازش تھی ، ایک خبیث ترین مکار۔ یمن کا یہودی عبداللہ بن

سبا کو۔ یہودیوں نے کھڑا کیا ، اس نے جھوٹ موٹ اپنے اسلام کا اعلان کیا - پھر یہ خیث - یہودی اپنے حقد و حسد کا زہر خلیفہ ثالث حضرت عثمانؓ کے خلاف اگلنے لگا ، ان کے خلاف من گڑھت تہمتیں بنا بنا کر پھیلانے لگا ، لہذا کچھ کمزور ایمان ، کوتاہ نظر و فتنہ پسند لوگ اس سے دھوکہ کھا کر اس کے ارد گرد جمع ہو گئے اور اسی سازش کے نتیجہ میں حضرت عثمانؓ مظلومیت کی حالت میں شہید کئے گئے ، حضرت عثمانؓ کی شہادت کے فوراً بعد مسلمانوں میں اختلافات شروع ہو گئے اور اس - یہودی اور اس کے متبعین کے آسانے پر فتنہ نے اپنا سر اٹھایا اور صحابہ کرامؓ اپنے اپنے اجتہاد کے مطابق آپس میں لڑ پڑے -

کتاب ”الطحاویہ“ کے شارح لکھتے ہیں : رفض کا فتنہ ایک منافق و زندیق نے پیدا کیا ، اس نے دین اسلام کو ختم کرنا اور رسول اللہ صلی اللہ علیہ وسلم کی شخصیت کو داندار کرنا چاہا - جیسا کہ علمائے کرام نے بیان کیا ہے ، اس میں کوئی شک نہیں کہ عبداللہ بن سبا نے جب اپنے اسلام کا اظہار کیا تو انہوں نے دراصل اپنی خباث اور مکاری سے دین اسلام میں فساد پھیلانا چاہا جیسا کہ بولس نے نصرانیت کے ساتھ کیا ، سب سے پہلے اس نے اپنی عبادت و زہد کا اظہار کیا ، پھر امر بالمعروف اور نہی عن المنکر کا اظہار کیا ، یہاں تک کہ حضرت عثمانؓ سے متعلق فتنہ پھیلانے اور انہیں قتل کرنے کی کوشش کی ، پھر جب کوفہ آیا تو حضرت علیؓ سے متعلق غلو کا اظہار کیا اور ان

کی نصرت و تائید کرنی چاہی ، تاکہ اس سے اپنی خبیثانہ مقصد کو پہنچ سکے ۔  
 جب حضرت علیؑ کو انکی خبر ہوئی ، تو انہوں نے اس کو قتل کرنے کا حکم  
 دے دیا ، لیکن وہ کینہہ قرقیس کی طرف بھاگ گیا ۔ اس کی پوری روداد  
 تاریخ میں مشہور ہے ۔

علامہ ابن تیمیہؒ لکھتے ہیں : جب حضرت عثمان غنیؓ کا قتل ہوا تو  
 مسلمانوں کے دل منتشر ہو گئے ، مصائب کے پہاڑ ان پر ٹوٹ پڑے ،  
 شریر و خبیث لوگ سامنے آ گئے اور اچھے لوگ ذلیل ہو گئے اور وہ لوگ  
 فتنہ بھڑکانے لگے جو اب تک کچھ نہیں کر سکتے تھے اور اصلاح و خیر کو چاہنے  
 والے اپنے میدان میں بے دست و پا ہو گئے ، لہذا لوگوں نے حضرت علیؑ  
 کے ہاتھ بیعت کر لی ، وہ خلافت کے لیے اس وقت سب سے زیادہ موزوں  
 ترین شخص تھے اور باقی ماندہ صحابہ کرامؓ میں سب سے اچھے تھے ، لیکن چونکہ  
 دل منتشر تھے اور فتنہ کی آگ بھڑک رہی تھی لہذا لوگوں کا پورا اتفاق نہ  
 ہو سکا ، جماعت کی شیرازہ بندی نہ ہو سکی ، لہذا خلیفہ وقت اور امت کے اچھے  
 مصلح لوگ وہ نہ کر سکے جو وہ چاہتے تھے ، کچھ لوگ فتنہ و فساد کے شعلوں  
 میں کود پڑے ، پھر جو ہوا سب کو معلوم ہے ۔

حضرت علیؑ و حضرت معاویہؓ کے مابین جنگ میں صحابہ کرامؓ کے آپسی  
 جدال و قتال کا عذر پیش کرتے ہوئے علامہ ابن تیمیہؒ آگے لکھتے ہیں :  
 حضرت معاویہؓ نے حضرت علیؑ سے جنگ کے وقت خلافت کا دعویٰ

نہیں کیا تھا اور نہ ہی اس کے لیے ان کی بیعت ہوئی تھی اور اپنے آپ کو  
 خلیفہ سمجھ کر حضرت علیؓ سے جنگ بھی نہیں کی تھی اور نہ ہی وہ اپنے آپ کو  
 خلافت کا مستحق سمجھتے تھے ، حضرت معاویہؓ سے اس سلسلہ میں جو شخص بھی  
 سوال کرتا اس کے جواب میں آپ اس بات کا اقرار کرتے تھے ، حضرت  
 معاویہؓ اور آپ کے ساتھی یہ نہیں سمجھتے تھے کہ حضرت علیؓ اور ان کے  
 ساتھیوں سے جنگ میں پہل کریں ، بلکہ حضرت علیؓ اور آپ کے ساتھی یہ  
 سمجھتے تھے کہ حضرت معاویہؓ اور ان کے ساتھیوں کے لیے ضروری ہے کہ  
 ہماری اطاعت کریں ، ہم سے بیعت کریں اس لیے کہ مسلمانوں کا ایک ہی  
 خلیفہ ہو سکتا ہے ، لہذا اس رو سے حضرت معاویہؓ اور ان کے ساتھی سمع  
 و طاعت سے خارج ہیں اور ایک واجب کو ادا نہیں کر رہے ہیں ، جب کہ وہ  
 طاقتور بھی ہیں ، لہذا انہوں نے ان کے ساتھ جنگ کرنا ضروری سمجھا تاکہ  
 وہ لوگ اس واجب کو ادا کریں ، خلیفہ کی اطاعت ہو اور جماعت کا شیرازہ  
 برقرار رہے ، جب کہ حضرت معاویہؓ کا کہنا تھا کہ حضرت علیؓ کی بیعت و طاعت  
 ان پر واجب نہیں ، اس کے لیے اگر ان سے جنگ کی گئی تو وہ مظلوم  
 ہوں گے ، انہوں نے یہ اس لیے کہا کہ تمام مسلمانوں کا اس پر اتفاق ہے  
 کہ حضرت عثمانؓ مظلومیت کی حالت میں شہید کئے گئے ہیں اور ان کے  
 قاتلین حضرت علیؓ کی فوج میں شامل ہیں ، فوج میں ان کا غلبہ ہے ،  
 ان کی طاقت ہے ، ہم کہیں گے تو وہ ہم پر ظلم و زیادتی کریں گے ،

حضرت علیؓ انہیں روک نہیں پائیں گے جیسے کہ حضرت عثمانؓ کے معاملہ میں انہیں روک نہیں پائے تھے ، لہذا ہمیں کسی ایسے خلیفہ کی بیعت کرنی چاہیے جو ہمیں انصاف دلا سکے اور ہمارے لیے انصاف کی کوشش کر سکے۔

صحابہ کرام کے مابین اختلافات اور جنگ و جدال سے متعلق اہل سنت و جماعت کا جو موقف ہے اس کا خلاصہ کیا جائے تو دو چیزیں سامنے آئیں گی۔

اول : اہل سنت و جماعت صحابہ کرام کے مابین ہونے والے جنگ و جدال سے متعلق اپنی زبان بند رکھتے ہیں اور اس میں بال کی کھال نہیں نکالتے اس لیے کہ سلامتی کا راستہ چپ رہنے میں ہی ہے خاص طور پر اس طرح کے معاملہ میں - تو ان کی دعا یہ ہوتی ہے -

رَبَّنَا اغْفِرْ لَنَا وَلِإِخْوَانِنَا  
الَّذِينَ سَبَقُونَا  
بِالْإِيمَانِ وَلَا تَجْعَلْ  
فِي قُلُوبِنَا غِلًّا  
لِلَّذِينَ آمَنُوا رَبَّنَا  
إِنَّكَ رَعُوفٌ رَحِيمٌ .

اے ہمارے پروردگار ! ہمارے  
بھائیوں کے جو ہم سے پہلے ایمان  
لائے ہیں گناہ معاف فرما اور مومنوں  
کی طرف سے ہمارے دل میں کینہ  
(و حسد) نہ پیدا ہونے دے ، اے  
ہمارے پروردگار ! تو بڑا شفقت  
کرنے والا مہربان ہے -

(الحشر: ۱۰)

دوم : صحابہ کے سلسلہ میں من گڑھت برائیوں سے متعلق جو روایتیں ہیں ان کا متعدد طریقوں سے جواب دینا جو حسب ذیل ہیں -

پہلا طریقہ - یہ تمام مرویات جھوٹے ہیں دشمن اسلام صحابہ کرام کو بد نام کرنے کے لیے گڑھے میں -

دوسرا طریقہ: ان روایات میں حذف و اضافہ سے کام لیا گیا ہے یا اس کی صحیح شکل بگاڑ دی گئی ہے ، اس میں جھوٹ کی آمیزش کی گئی ہے ، لہذا یہ محرف میں ، ان کی طرف رجوع کرنا صحیح نہیں ہے -

تیسرا طریقہ: اس ضمن میں جتنے آثار و احادیث وارد ہوئے وہ بہت ہی کم ہیں ، اگر یہ روایتیں کسی حد تک صحیح ہیں تو صحابہ کرام کو اس حد تک معذور سمجھنا چاہیے ، اس لیے کہ صحابہ کرام سب کے سب مجتہد تھے یا تو انہوں نے اپنے اجتہاد میں صحیح فیصلہ کیا یا غلط ، اگر صحیح فیصلہ کیا ہے تو ان کے لیے دو اجر میں اور اگر غلط فیصلہ کیا ہے تو ان کے لیے ایک اجر ہے ، ان کی غلطی معاف ہے ، اس لیے کہ حدیث میں آیا ہے کہ رسول اللہ صلی اللہ علیہ وسلم نے فرمایا:

إذا اجتهد الحاكم جب کوئی حکم دینے والا اجتہاد کرتا فأصاب فله أجران، ہے اور اس میں صحیح اجتہاد کرتا ہے وإن اجتهد فأخطأ فله تو اس کے دو اجر میں اور اگر غلط أجر واحد. اجتہاد کرتا ہے تو اس کا ایک اجر ہے - (فی الصحيحین)

چوتھا طریقہ - وہ ہمدے ہی طرح انسان تھے ان سے غلطی سرزد ہو سکتی ہے ، اس لیے وہ بائبل افراد گناہ و خطا سے معصوم نہیں ہیں اور ان سے جو

کچھ بھی گناہ سرزد ہوں ان کے ہزاروں مکفرات (نیک اعمال) ان کے پاس ہیں ، جن سے ان کے گناہ دھل سکتے ہیں ، ان کے لیے توبہ ہے جو ہر گناہ کو کھا جاتی ہے ، ان میں بہت سے فضائل و نیک اعمال ہیں جن کی وجہ سے ان کی مغفرت ہو سکتی ہے ، جیسا کہ اللہ تعالیٰ نے فرمایا :

إِنَّ الْحَسَنَاتِ يُذْهِبْنَ كَچھ شک نہیں کہ نیکیاں گناہوں کو  
السَّيِّئَاتِ. (ہود: ۱۱۴) دور کر دیتی ہیں

ان کو رسول اکرم صلی اللہ علیہ وسلم کی صحبت نصیب ہے ، آپ کے ساتھ جہاد کا شرف حاصل ہے ، جو ان کے ان معمولی خطا کو دھونے کے لیے کافی ہے۔ ان کی نیکیاں دوسروں کی نیکیوں کے مقابلہ میں بہت زیادہ کر دی جائیں گی ، پھر ان کے فضل و فضیلت کو کوئی نہیں پاسکتا ، رسول اللہ صلی اللہ علیہ وسلم کے ارشاد گرامی سے ثابت ہے کہ وہ سب سے اچھی نسل تھے ، ان کا ایک مد صدقہ دوسروں کے احد پہاڑ کے برابر سونا کے صدقہ سے افضل و بہتر ہے ، اللہ ان سے راضی ہو اور انہیں بھی راضی رکھے ۔

علامہ شیخ الاسلام ابن تیمیہ فرماتے ہیں : تمام اہل سنت و جماعت اور ائمہ کرام کا اس بات پر اجماع ہے کہ صحابہ کرام میں سے کوئی صحابی بھی معصوم نہیں ، نہ تو سابقین اولین والے - نہ ہی لاحقین اور قرابت والے بلکہ ان سے گناہ سرزد ہونا ممکن ہے ، پھر اللہ تعالیٰ توبہ کے ذریعہ ان کے گناہ کو معاف کر دے گا ۔ ان کے درجات کو بلند فرمائے گا اور ان کے نیک اعمال کی وجہ

سے ان کے گناہ مٹ جائیں گے یا دیگر دوسرے اسباب کی بنا پر ان کی مغفرت ہو جائے گی - ارشاد باری تعالیٰ ہے :

وَالَّذِي جَاءَ بِالصَّدَقِ  
وَصَدَّقَ بِهِ أُولَئِكَ هُمُ  
الْمُتَّقُونَ، لَهُمْ مَا يَشَاءُونَ  
عِنْدَ رَبِّهِمْ ذَلِكَ جَزَاءُ  
الْمُحْسِنِينَ، لِيُكَفِّرَ اللَّهُ  
عَنْهُمْ أَسْوَأَ الَّذِي عَمِلُوا  
وَيَجْزِيَهُمْ أَجْرَهُمْ  
بِأَحْسَنِ الَّذِي كَانُوا  
يَعْمَلُونَ. (الزمر: ۳۳-۳۵)

اور جو شخص بھی بات لے کر آیا اور جس نے اس کی تصدیق کی وہی لوگ متقی ہیں ، وہ جو چاہیں گے ان کے لیے ان کے ہروردگار کے پاس (موجود) ہے ، نیکوکاروں کا یہی بدلہ ہے ، تاکہ اللہ ان سے برائیوں کو جو انہوں نے کیں دور کر دے اور نیک کاموں کا جو وہ کرتے رہے ان کو بدلا دے

اور ایک جگہ ارشاد ہے :

حَتَّىٰ إِذَا بَلَغَ أَشُدَّهُ  
وَبَلَغَ أَرْبَعِينَ سَنَةً قَالَ  
رَبِّ أَوْزِعْنِي أَنْ  
أَشْكُرَ نِعْمَتَكَ الَّتِي  
أَنْعَمْتَ عَلَيَّ وَعَلَىٰ  
وَالِدَيَّ وَأَنْ أَعْمَلَ

یہاں تک کہ خوب جوان ہوتا ہے اور چالیس برس کو پہنچ جاتا ہے تو کہتا ہے - اے میرے پروردگار ! مجھے توفیق دے کہ تو نے جو احسان مجھ پر اور میرے ماں باپ پر کیے ہیں ان کا شکر گزار ہوں اور یہ کہ



صَالِحًا تَرْضَاهُ وَأَصْلِحْ لِي فِي ذُرِّيَّتِي إِنِّي تُبْتُ إِلَيْكَ وَإِنِّي مِنَ الْمُسْلِمِينَ، أُولَئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ.

نیک عمل کروں ، جن کو تو پسند کر لے اور میری اولاد میں صلاح (و تقوی) دے ، تیری طرف رجوع کرتا ہوں اور میں فرمانبرداروں میں سے ہوں - یہی لوگ ہیں جن کے اعمال نیک ہم قبول کریں گے اور ان کے گناہوں سے درگزر فرمائیں گے اور (یہی) اہل جنت میں (ہوں گے)

(الأحقاف: ۱۵-۱۶)

صحابہ کرام کے مابین اختلافات اور جنگ و جدال کا جو فتنہ اٹھا تھا اس کو دشمنان دین اسلام نے صحابہ کرام کی شخصیت و کرامت پر حملہ کرنے کا سبب بنالیا۔ اس خبیثانہ عمل میں آج کل کے کچھ اصحاب قلم لگے ہوئے ہیں ، جو بلا علم و معرفت کے محض بکواس کرتے ہیں اور اپنے آپ کو صحابہ کرامؓ کے مابین حکم بنا کر پیش کرتے ہیں اور بلا دلیل و حجت کسی صحابی کو پچا اور کسی کو خطا ساگر داتے ہیں اور یہ سب کچھ جہالت ، خواہشات کی پیروی اور حاد و حاسد دشمن مستشرقین اور ان کے دم چھٹوں کی تقلید میں کیا جاتا ہے۔ ان لوگوں نے اپنے عمل سے اسلامی تاریخ اور قرن اول کے اسلاف سے ناواقف بعض نوجوانوں میں شک و شبہ کے بیج بو دیا ہے ، اس طرح سے وہ ديار اسلام ہی سے اسلام پر خنجر چلانا

چاہتے ہیں۔ مسلمانوں میں انتشار و انارکی پیدا کرنا چاہتے ہیں اور اس امت کے موجودہ نسل میں اپنے اسلاف سے متعلق بغض و نفرت کا بیج بونا چاہتے ہیں ، تاکہ وہ اپنے اسلاف کرام کی اقتدا نہ کریں ، جب کہ اللہ تعالیٰ کا ارشاد ہے :

وَالَّذِينَ جَاءُوا مِن  
 بَعْدِهِمْ يَقُولُونَ رَبَّنَا  
 اغْفِرْ لَنَا وَلِإِخْوَانِنَا  
 الَّذِينَ سَبَقُونَا  
 بِالْإِيمَانِ وَلَا تَجْعَلْ فِي  
 قُلُوبِنَا غِلًّا لِلَّذِينَ  
 آمَنُوا رَبَّنَا إِنَّكَ  
 رَعُوفٌ رَحِيمٌ .  
 (الحشر: ۱۰)

اور (ان کے لیے بھی) جو ان  
 (مہاجرین) کے بعد آئے (اور) دعا  
 کرتے ہیں کہ اے ہمارے پرور  
 دگار ! ہمارے اور ہمارے بھائیوں  
 کے جو ہم سے پہلے ایمان لائے  
 میں گناہ معاف فرما اور مومنوں کی  
 طرف سے ہمارے دل میں کینہ  
 (وحسد) نہ پیدا ہونے دے ، اے  
 ہمارے پرور دگار ! تو بڑا شفقت  
 کرنے والا مہربان ہے ۔

## فصل ششم

### الفصل السادس

في النهي عن سب الصحابة وأئمة الهدى

صحابہ کرام اور ائمہ عظام کو برا بھلا کہنے کی ممانعت کا بیان

النهي عن سب الصحابة

صحابہ کرام کو برا بھلا کہنے کی ممانعت :

اہل سنت وجماعت کے نزدیک مسلمہ اصول ہے کہ صحابہ کرام سے متعلق ان کے دل صاف اور ان کی زبان ان کے ثنا خواں میں وہ اللہ تعالیٰ کے اس فرمان پر عمل کرتے ہیں -

وَالَّذِينَ جَاءُوا مِن  
بَعْدِهِمْ يَقُولُونَ رَبَّنَا  
اغْفِرْ لَنَا وَلِإِخْوَانِنَا  
الَّذِينَ سَبَقُونَا  
بِالْإِيمَانِ وَلَا تَجْعَلْ فِي  
قُلُوبِنَا غِلًّا لِلَّذِينَ  
آمَنُوا رَبَّنَا إِنَّكَ

اور (ان کے لیے بھی) جو ان  
(مہاجرین) کے بعد آئے (اور) دعا  
کرتے ہیں کہ اے ہمارے پرور  
دگار! ہمارے اور ہمارے بھائیوں  
کے جو ہم سے پہلے ایمان لائے  
میں گناہ معاف فرما اور مومنوں کی  
طرف سے ہمارے دل میں کینہ

رَعُوفٌ رَّحِيمٌ . (وحسد) نہ پیدا ہونے دے ، اے  
(الحشر: ۱۰)

کرنے والا مہربان ہے ۔

پھر رسول اللہ صلی اللہ علیہ وسلم کے اس قول پر سختی سے عمل کرتے ہیں۔  
لا تَسْبُوا أَصْحَابِي  
فَوَالَّذِي نَفْسِي  
بِيَدِهِ لَوْ أَنفَقَ  
أَحَدُكُمْ مِثْلَ  
أَحَدِ ذَهَبًا مَا  
بَلَغَ مَدَّ أَحَدِهِمْ وَلَا نَصِيفَهُ .  
میرے صحابہ کو سب و شتم نہ کرو ،  
اس ذات کی قسم جس کے ہاتھ میں  
میری جان ہے اگر تم میں سے کوئی  
احد (پہلا) کے برابر سونا خرچ  
کرے تو ان میں سے کسی کے مد  
یا نصف مد سے کم تک کے برابر  
نہیں پہنچ سکتا (متفق علیہ)

وہ روافض و خوارج کے گمراہ کن طریقہ سے پاک میں جو صحابہ کرامؓ کو  
سب و شتم کرتے ہیں ، ان کے لیے بغض رکھتے ہیں ان کے فضائل کا انکار  
کرتے ہیں اور ان میں سے اکثر پر کفر کا فتویٰ لگاتے ہیں ۔

کتاب و سنت میں صحابہ کرامؓ کے جو فضائل بیان ہوئے ہیں ان کو اہل  
سنت و جماعت قبول کرتے ہیں اور صحابہ کرامؓ کو امت کی سب سے اچھی جماعت  
سمجھتے ہیں ، جیسے کہ نبی اکرم صلی اللہ علیہ وسلم نے فرمایا :  
خَيْرُكُمْ قُرْنِي . (الصحيحين) تم میں بہتر میرے دور کے

لوگ ہیں۔ - چیزیں کیا ہیں ؟

اہل سنت و جماعت کون لوگ ہیں ؟ انہیں ایک حدیث کی روشنی میں سمجھ سکتے ہیں ایک مرتبہ رسول اللہ صلی اللہ علیہ وسلم نے فرمایا : یہ امت کے فرقوں میں بٹ جائے گی اور ایک فرقہ کے سوا سب جہنم میں جائیں گے لوگوں نے اس ایک جماعت کے متعلق پوچھا تو آپ نے فرمایا :

ہم من کان علی مثل یہ وہ لوگ ہیں جو اسی پر قائم  
ما أنا علیہ الیوم رہیں گے جس پر آج ہم اور  
و أصحابی . (أحمد) ہمارے صحابہ کرام قائم ہیں۔

امام ابو زرۃ جو امام مسلم کے سب سے بڑے شیخ ہیں ، نے فرمایا :  
جب بھی کسی شخص کو دیکھو کہ وہ صحابہ کرام میں سے کسی کی کوئی خامی تلاش کر رہا  
ہے تو سمجھو کہ وہ زندیق و دہریہ ہے ، اس لیے کہ قرآن حق ہے ، رسول حق  
ہے اور رسول اللہ صلی اللہ علیہ وسلم کی لائی ہوئی شریعت حق ہے ، یہ سب کو  
معلوم ہے کہ رسول اللہ صلی اللہ علیہ وسلم کی لائی ہوئی تعلیمات کو ہم تک  
پہنچانے والے صحابہ کرام ہی ہیں ، لہذا ان پر جرح کرنا دراصل اسلامی تعلیمات  
و کتاب و سنت کو باطل قرار دینا ہے ، لہذا صحابہ کرام پر جرح کرنے والے کو  
زندیق و دہریہ کہنا برحق ہے ۔

علامہ ابن حمدان اپنی تصنیف نہایۃ المبتدئین میں لکھتے ہیں : اگر کوئی کسی  
صحابی کو برا بھلا کہنا جائز سمجھتا ہے تو وہ کافر ہے اور اگر سب و شتم کرتا ہے لیکن

اس کو جائز نہیں سمجھتا ہے تو وہ فاسق ہے ، بلکہ اس سے مطلق کافر بھی ہو جاتا ہے اور اگر کوئی کسی صحابی پر فسق کا حکم لگاتا یا ان کے دین پر جرح کرتا ہے یا ان پر کفر کا فتویٰ لگاتا ہے تو وہ بھی کافر ہے۔ (شرح عقیدۃ السفری)

النہی عن سب أئمة الهدی من علماء هذه الأمة

ائمہ ہدایت و علمائے امت کو برا بھلا کہنے کی ممانعت

صحابہ کرامؓ کے بعد فضل و کرم کے اعتبار سے داعیان دین اور علمائے امت دوسرے نمبر پر آتے ہیں ، ان میں تابعین و تبع تابعین اور ان کے بعد آنے والے ان کے متبعین ہیں ، اللہ تعالیٰ کا ارشاد ہے :

وَالسَّابِقُونَ الْأَوَّلُونَ  
مِنَ الْمُهَاجِرِينَ  
وَالْأَنْصَارِ وَالَّذِينَ  
اتَّبَعُوهُمْ بِإِحْسَانٍ  
رَضِيَ اللَّهُ عَنْهُمْ  
وَرَضُوا عَنْهُ.  
(التوبة: ۱۰۰)

جن لوگوں نے سبقت کی (یعنی سب سے) پہلے (ایمان لائے) مہاجرین میں سے بھی اور انصار میں سے بھی اور جنہوں نے نیکو کاری کے ساتھ ان کی پیروی کی اللہ ان سے خوش ہے ، اور وہ اللہ سے خوش ہیں۔

لہذا ان کی تقیص کرنا یا انہیں برا بھلا کہنا کسی حال میں جائز نہیں اس لیے کہ یہ رشد و ہدایت کے علم بردار ہیں۔ اللہ تعالیٰ کا ارشاد ہے :

وَمَنْ يُشَاقِقِ الرَّسُولَ  
أَوْ جَوَّضَ لِشَيْءٍ مِّنْهُ

مِنْ بَعْدِ مَا تَبَيَّنَ لَهُ  
 الْهُدَىٰ وَيَتَّبِعْ غَيْرَ  
 سَبِيلِ الْمُؤْمِنِينَ نُوَلِّهِ  
 مَا تَوَلَّىٰ وَنُصَلِّهِ جَهَنَّمَ  
 وَسَاءَتْ مَصِيرًا. (النساء: ۱۱۵)

کے بعد پیغمبر کی مخالفت کرے اور  
 مومنوں کے رستے کے سوا اور  
 رستے پر چلے تو جدھر وہ چلتا ہے ہم  
 اسے ادھر ہی چلنے دیں گے اور  
 (قیامت کے دن) جہنم میں داخل  
 کریں گے اور وہ بری جگہ ہے -

الطحاویہ کے شارح فرماتے ہیں: ہر مسلمان پر واجب ہے کہ اللہ اور اس  
 کے رسول کی محبت و دوستی کے بعد مومنین کے ساتھ بھی دوستانہ و ہمدردانہ  
 تعلق رکھے جیسا کہ قرآن مجید میں ارشاد ہوا ہے، خاص طور پر انبیاء کے  
 وارثوں سے تعلق و دوستی تو بہت ضروری ہے جنہیں اللہ تعالیٰ نے ستاروں کے  
 مانند بتایا ہے جن کی روشنی کے ذریعہ بروبحر کے شب ظلمات کی راتیں طے کی  
 جاتی ہیں، تمام مسلمانوں کا اس بات پر اجماع ہے کہ ان کی ہدایت و سمجھ بوجھ  
 میں کوئی نقص نہیں ہے -

یہ لوگ دراصل رسول اللہ صلی اللہ علیہ وسلم کی امت کے سلسلہ میں  
 رسول اللہ صلی اللہ علیہ وسلم کے خلفاء ہیں، مری ہوئی سنتوں کو یہ زندہ کرتے  
 ہیں، انہی کی وجہ سے اللہ تعالیٰ کی کتاب بھی قائم ہے اور ان کی زندگی کا سب  
 سے بڑا مقصد کتاب اللہ کی نشر و اشاعت ہے - کتاب ان کی زبان سے بولتی ہے  
 اور یہ کتاب کی زبان بولتے ہیں - تمام لوگ یقینی طور پر اس بات پر متفق

میں کہ رسول اللہ صلی اللہ علیہ وسلم کی پیروی واجب ہے ، لیکن جب ان میں سے کسی کا کوئی ایسا قول منقول ہو جو سراسر حدیث کے خلاف ہو تو اس قول کو کسی عذر کی بنیاد پر چھوڑنا ضروری ہے -

## عذر کی تین قسمیں ہیں -

- ۱ - اس کا اعتقاد کہ رسول اللہ صلی اللہ علیہ وسلم نے ایسا نہیں فرمایا ہے -
- ۲ - اس کا اعتقاد کہ رسول اللہ صلی اللہ علیہ وسلم نے یہ کہہ کر یہ مسئلہ مراد نہیں لیا ہے -
- ۳ - اس کا اعتقاد کہ یہ حکم منسوخ ہے -

ہم ہر ان کے بڑے احسانات میں ، ہم سے پہلے اسلامی تعلیمات کے بارگراں کو اٹھایا ، ہم تک پوری امانت کے ساتھ اسے پہنچایا ، اس کے رموز و غموض کو بیان کئے ، اللہ تعالیٰ ان سے راضی اور انہیں راضی فرمائے -

رَبَّنَا اغْفِرْ لَنَا وَلِإِخْوَانِنَا  
الَّذِينَ سَبَقُونَا بِالْإِيمَانِ وَلَا  
تَجْعَلْ فِي قُلُوبِنَا غِلًّا لِلَّذِينَ  
آمَنُوا رَبَّنَا إِنَّكَ رَعُوفٌ  
رَّحِيمٌ . (الحشر: ۱۰)

اے ہمارے پروردگار ! ہمارے  
اور ہمارے بھائیوں کے جو ہم سے  
پہلے ایمان لائے ہیں گناہ معاف فرما  
اور مومنوں کی طرف سے ہمارے  
دل میں کینہ (وحسد) نہ پیدا ہونے  
دے ، اے ہمارے پروردگار! تو بڑا



شفقت کرنے والا مہربان ہے۔

علمائے کرام کی قدر و منزلت کو گھٹانا اور ان سے اجتہادی غلطی ہونے پر ان کی تنقیص کرنا بدعتیوں کا طریقہ ہے اور دشمنان اسلام کی ایک گہری سازش ہے اور یہ صرف اس لیے تاکہ اس امت کے خلف اپنے سلف سے کٹ جائیں اور نوجوانوں کے مابین ایک خلج پڑ جائے ، لہذا ہمیں سے بعض مبتدی طلباء کو بھی متنبہ ہو جانا چاہیے جو فقہائے امت کی قدر و منزلت کو گھٹاتے ہیں اور فقہ اسلامی کی قدر و منزلت کو کم کرتے ہیں ، اس کے پڑھنے اور پڑھانے سے بے رغبتی کا اظہار کرتے ہیں اور اس کے اندر جو حق و اچھی باتیں ہیں اس کو بھی قبول کرنے سے انکار کرتے ہیں ، جب کہ انہیں اپنے فقہ پر عزت محسوس کرنی چاہیے ، اپنے علماء و فقہاء کی تکریم و توقیر کرنی چاہیے اور گمراہ کن پروپیگنڈوں سے متاثر نہیں ہونا چاہیے اور نہ ہی کسی کے بہکاوے پر آنا چاہیے ۔

## چوتھا باب

### الباب الرابع

البدع

بدعتیں

اس باب میں حسب ذیل فصلیں ہوں گی۔

فصل اول : بدعت کی تعریف اور اس کے اقسام واحکام

فصل دوم : مسلم معاشروں میں بدعت کا ظہور اور اسکے اسباب

فصل سوم : بدعتیوں کے متعلق امت مسلمہ کا موقف اور اس

کے ازالہ کے لیے اہل سنت وجماعت کا طریقہ

فصل چہارم : آج کل کی کچھ نئی بدعتوں کے نمونے یہ ہیں۔

(۱) میلاد نبوی کے جشن و جلوس

(۲) بعض مقامات ، آثار اور زندہ و مردہ اشخاص

سے برکت حاصل کرنا

(۳) عبادت و تقرب کے میدان کی بدعتیں

## فصل اول

### الفصل الأول

تعريف البدعة - أنواعها وأحكامها

بدعت کی تعریف اور اس کے اقسام و احکام

بدعت کی تعریف - لغت کے اعتبار سے بدعت لفظ بدع سے ماخوذ

ہے جو بغیر سابقہ مثال کے کسی چیز کے ایجاد و اختراع کے معنی میں آتا ہے ،

اللہ تعالیٰ کا قول ہے -

بَدِيعُ السَّمٰوٰتِ وَالْاَرْضِ . (وہی) آسمانوں اور زمین کا پیدا

کرنے والا ہے -

(سورة البقرة : ۱۱۷)

یعنی بغیر سابقہ مثال کے زمین و آسمانوں کا ایجاد کرنے والا ہے - ایک

اور جگہ ارشاد باری تعالیٰ ہے :

قُلْ مَا كُنْتُ بَدْعًا مِّنَ الرُّسُلِ . (الأحزاب : ۹)

یعنی میں اللہ تعالیٰ کی طرف سے پیغام لانے والا پہلا پیغمبر نہیں ہوں بلکہ

ہم سے پہلے بہت سارے پیغمبر آچکے ہیں -

عام بول چال میں کہا جاتا ہے : فلاں شخص نے فلاں بدعت ایجاد کی جو

پہلے کبھی نہ تھی -

## بدعت کی دو قسمیں ہیں

عادات و اطوار کی بدعت جیسے نئی ایجادات و اختراعات کی بدعت - یہ بدعت

جائز ہے ، اس لیے کہ عادات و اطوار کے اندر اصل مباح و حلال ہے ۔

بدعت کی دوسری قسم ہے دین کے اندر بدعت پیدا کرنا اور یہ بدعت حرام ہے ، اس لیے کہ شریعت و دین دراصل تو قیفی چیز ہے ، یعنی اللہ اور اس کے رسول کا فرمان ہے ، رسول اللہ صلی اللہ علیہ وسلم کا ارشاد ہے :

من أحدث فی أمرنا هذا جو ہمارے اس معاملہ میں ایسی نئی  
مالیس منہ فہو رد۔ بات پیدا کر لے جس کی بنیاد اس  
میں نہ ہو وہ مردود ہے (البخاری و مسلم)

ایک اور روایت کے الفاظ میں :

من عمل عملاً لیس علیہ جو کوئی ایسا عمل کرے جس پر ہمارا  
أمرنا فہو رد۔ (مسلم) معاملہ (دین) نہیں وہ مردود ہے

## دین میں بدعت کی بھی دو قسمیں ہیں

پہلی قسم ، قولی و اعتقادی بدعت ، جیسے جہمیہ ، معتزلہ ، روافض اور  
تمام گمراہ فرقوں کے اقوال و تحریریں اور ان کے اعتقادات ۔

دوسری قسم ، عبادات کے اندر بدعت جیسے عبادت کا ایسا طریقہ نکالا جائے  
جو اسلام میں مشروع نہ ہو ، اس کی بھی متعدد قسمیں ہیں جو حسب ذیل ہیں۔

قسم اول : بدعت کا وجود اصل عبادت میں ہو ، جیسے عبادت کا ایسا طریقہ نکالا  
جائے ، جسکی شریعت میں کوئی سند نہ ہو ، مثلاً نئی و غیر مشروع نماز نکالی جائے ،

غیر مشروع روزہ رکھا جائے، یا نئی عید منائی جائے جیسے عید میلاد وغیرہ -  
 قسم دوم - مشروع عبادت میں کسی چیز کا اضافہ کر دیا جائے، جیسے ظہر یا عصر  
 کی نماز میں ایک رکعت بڑھا کر اس کی رکعتیں پانچ کر دی جائیں وغیرہ -  
 قسم سوم - مشروع عبادت کی ادائیگی میں بدعت پیدا کر لی جائے اور غیر مشروع  
 طریقہ پر اسے ادا کیا جائے، جیسے مسنون دعاؤں کو اجتماعی طور پر گانگا کر پڑھا  
 جائے یا پھر عبادت میں نفس پر اتنی سختی کی جائے کہ رسول اللہ صلی اللہ علیہ  
 وسلم کی سنت کے دائرہ سے نکل جائے -

قسم چہارم - کسی مشروع عبادت کے لیے غیر مشروع وقت کی تعیین کی جائے،  
 جیسے یوم عاشورا کو عبادت کے لیے خاص کر لینا، کسی خاص دن میں دن کو روزہ  
 رکھنا اور رات بھر نمازیں پڑھنا وغیرہ، اس لیے کہ نماز و روزہ تو ضرور فرض میں  
 لیکن اس کے اوقات مقرر کرنے کے لیے کوئی ٹھوس دلیل چاہیے

## دین میں بدعت اور اس کے تمام اقسام کا حکم

دین میں ہر بدعت حرام و گمراہی ہے - رسول اللہ صلی اللہ علیہ وسلم کا

ارشاد ہے :

إياكم ومحدثات الأمور، فإن كل محدثة بدعة وكل بدعة ضلالة. (أبو داود)  
 نئی نئی باتوں سے بچو، ہر نئی بات  
 بدعت ہے اور ہر بدعت گمراہی ہے۔

اور ایک جگہ ارشاد گرامی ہے :

من أحدث فی أمرنا هذا جو ہمارے اس معاملہ (دین) میں  
مالیس منہ فہو رد۔ ایسی نئی بات پیدا کرے جس کی

(متفق علیہ) بنیاد اس میں نہ ہو وہ مردود ہے

اور ایک روایت کے الفاظ ہیں :

من عمل عملاً لیس علیہ جو کوئی ایسا عمل کرے جس پر ہمارا  
أمرنا فہو رد۔ (مسلم) دین نہ ہو وہ مردود ہے

ان حدیثوں سے یہ بات کھل کر سامنے آجاتی ہے کہ دین کے اندر پیدا کی  
ہوئی ہر چیز بدعت ہے اور ہر بدعت گمراہی و مردود ہے ، جس کا مطلب یہ ہوا کہ  
عبادات و اعتقادات میں بدعت حرام ہے ، لیکن بدعت کی نوعیت کے اعتبار  
سے اس کی حرمت کا حکم مختلف ہوگا ، اس لیے کہ بعض بدعت تو کھلا ہوا کفر  
ہے ، جیسے قبروں کا طواف کرنا ، قبروں پر نذر و نیاز چڑھانا ، اصحاب قبر  
سے کچھ مانگنا ، ان سے استغاثہ کرنا ، اسی ضمن میں غالی قسم کے جہمی معتزلی  
کے اقوال بھی آتے ہیں اور بعض بدعت شرک کے وسائل ہیں ، جیسے  
قبروں پر تعمیر ، وہاں کی نماز و دعا وغیرہ ، بعض بدعت اعتقادی فسق کے درجہ  
میں آتی ہے ، جیسے خوارج ، قدریہ اور مرجیہ وغیرہ کی بدعت جو سراسر شریعت  
کے مخالف بدعتیں ہیں - ان میں سے بعض بدعت تو معصیت ہے جیسے  
ترک دنیا کی بدعت ، دھوپ میں کھڑے ہو کر روزہ رکھنے کی بدعت اور قوت  
باہ کو ختم کرنے کے لیے آپریشن وغیرہ کی بدعت (الاختصاص للشاطی ۳۷۳)

## ایک اتباہ

جو شخص بھی بدعت کی دو قسمیں کرتا ہے ایک بدعت حسنہ دوسری بدعت سیئہ وہ غلطی پر ہے اور رسول اللہ صلی اللہ علیہ وسلم کے اس قول کی مخالفت کرتا ہے - ارشاد ہے :

فان كل بدعة ضلالة. ہر بدعت گمراہی ہے  
اس لیے کہ رسول اللہ صلی اللہ علیہ وسلم نے تمام بدعتوں کو گمراہی قرار دیا ہے ، جب کہ بعض بدعت کو بدعت حسنہ کہنے والا گویا ہر بدعت کو گمراہی و ضلالت نہیں سمجھتا -

علامہ حافظ ابن رجب "شرح الاربعین" میں لکھتے ہیں رسول اللہ صلی اللہ علیہ وسلم کا یہ قول کہ "ہر بدعت گمراہی ہے" بہت ہی جامع ترین کلمہ ہے ، جس سے کوئی بدعت نہیں نکل سکتی ہے ، یہ دین کا بہت ہی بنیادی قاعدہ ہے - یہ رسول اللہ صلی اللہ علیہ وسلم کے دوسرے قول کے مطابق ہے جس میں آپ نے فرمایا :

من أحدث فی أمرنا هذا جو ہمارے اس معاملہ (دین) میں  
مالیس منه فہو رد. ایسی بات پیدا کرے جس کی بنیاد  
اس میں نہ ہو وہ مردود ہے (البخاری و مسلم)

لہذا ہر نئی چیز جسے دین کی طرف منسوب کی جائے گی اور دین میں اس کی کوئی اصل نہ ہوگی اس کی گمراہی و ضلالت میں کوئی شک نہیں اور دین اس سے

بری الذمہ ہے ، چاہے اس میں اعتقادی مسائل ہوں یا ظاہری و باطنی اقوال  
 واعمال - (جامع العلوم والحکم ص ۳۳۳)

بدعت حسنہ کے قائلین کے پاس حضرت عمرؓ کے ایک قول کے علاوہ  
 کوئی دلیل نہیں ، حضرت عمرؓ کا یہ قول تراویح کے سلسلہ میں ہے آپ  
 نے فرمایا :

نعمت البدعة هذه . کیا ہی اچھی ہے یہ بدعت

بدعت حسنہ کے قائلین یہ بھی کہتے ہیں کہ اسلام میں بہت سی چیزیں نئی  
 پیدا کی گئی ہیں۔ لیکن ہمارے اسلاف کرامؓ نے اس کا انکار نہیں کیا ہے ، جیسے  
 ایک کتاب میں قرآن کو جمع کرنا ، حدیث کی تدوین و تحریر وغیرہ ، اس طرح  
 کے سوالات کا جواب ہمارے نزدیک یہ ہے کہ اس طرح کی چیزوں کی اصل  
 شریعت میں موجود ہے ، لہذا یہ بدعت نہیں ہیں اور حضرت عمرؓ کا قول بھی صحیح  
 ہے ، یہاں پر انہوں نے بدعت کے لغوی معنی لیا ہے ، شرعی معنی نہیں۔

لہذا جس بدعت کی شریعت میں گنجائش ہے پھر اسے بدعت کہا جائے تو یہ  
 سمجھیے کہ یہاں بدعت سے مراد بدعت لغوی ہے نہ کہ بدعت شرعی ، اس لیے کہ  
 شرعی بدعت وہ ہے جس کی شریعت میں کوئی اصل موجود نہ ہو ، قرآن مجید کو  
 ایک جگہ جمع کرنے کی شریعت میں اصل موجود ہے اس لیے کہ نبی اکرم صلی  
 اللہ علیہ وسلم خود قرآن مجید کو لکھ لینے کا مشورہ دیتے تھے ، چونکہ قرآن مجید پہلے  
 مختلف جگہوں میں متفرق و منتشر تھا - لہذا صحابہ کرام نے ایک جگہ جمع کر دیا ،



ایسا صرف اس کی حفاظت کے لیے کیا گیا ہے - رسول اللہ صلی اللہ علیہ وسلم نے چند راتیں تراویح کی نماز پڑھی پھر چھوڑ دی ، اس ڈر سے کہ کہیں ان پر فرض نہ ہو جائے - لیکن صحابہ کرام برابر اسے پڑھتے رہے اور رسول اللہ صلی اللہ علیہ وسلم کی زندگی اور آپ کے بعد بھی الگ الگ انداز میں پڑھتے رہے ، یہاں تک کہ حضرت عمر بن الخطابؓ نے سب کو ایک امام کے پیچھے جمع کر دیا ، جس طرح سب کے سب رسول اللہ صلی اللہ علیہ وسلم کے پیچھے پڑھتے تھے ، لہذا یہ دین کے اندر کوئی بدعت نہیں ہے ، تدوین حدیث کی بھی شریعت میں اصل موجود ہے ، خود رسول اللہ صلی اللہ علیہ وسلم نے بعض صحابہ کرامؓ کی فرمائش پر بعض حدیثوں کے لکھنے کا حکم دے دیا تھا اور جب آپ کا انتقال ہوا تو وہ اندیشہ بھی ختم ہو گیا جس کے لیے یہ حدیث کی تدوین ممنوع تھی ، یعنی قرآن اور حدیث میں خلط ملط نہ ہو جائے - چونکہ رسول اللہ صلی اللہ علیہ وسلم کی زندگی ہی میں قرآن مکمل ہو چکا تھا ، لہذا آپ کی وفات کے بعد مسلمانوں نے حدیث کی تدوین کی اور اس کو ضائع ہونے سے محفوظ کر دیا ، اللہ تعالیٰ انہیں جزائے خیر دے - آمین -

## فصل دوم

### الفصل الثانی

ظهور البدع في حياة المسلمين والأسباب التي أدت إليها

مسلم معاشروں میں بدعت کا ظہور اور اس کے اسباب  
۱۔ مسلمانوں کی زندگی میں بدعت کا ظہور ، اس ضمن میں دو مسئلے بیان  
ہوں گے -

پہلا مسئلہ : ظہور بدعت کا وقت

شیخ الاسلام ابن تیمیہ فرماتے ہیں :

یہ معلوم ہونا چاہیے کہ علوم و عبادات سے متعلق عام بدعتیں امت کے اندر  
خلفائے راشدین کے آخری دور ہی سے ظاہر ہونے لگی تھیں اور اس کی خبر  
رسول اللہ صلی اللہ علیہ وسلم نے پہلے ہی دے دی تھی ، آپ صلی اللہ علیہ  
وسلم کا ارشاد گرامی ہے :

من یعش منکم  
فسیری اختلافاً  
کثیراً، فعلیکم بسنتی  
وسنة الخلفاء

تم میں سے جو باحیات ہوگا اسے  
بہت سارے اختلافات نظر آئیں  
گے ، لہذا ایسے وقت میں میری  
سنت اور ہدایت یافتہ خلفائے

الراشدین المہدیین۔ راشدین کی سنت و طریقہ کو مضبوطی  
(أبوداود، الترمذی) سے تھامے رکھو۔

امت میں پہلے پہل ، قدریہ ، مرجئیہ ، شیعہ اور خوارج کی بدعتیں ظاہر ہوئیں ، پھر جب حضرت عثمانؓ کے قتل کے بعد امت میں تفرقہ پیدا ہوا تو جروریہ کی بدعت ظاہر ہوئی ، پھر صحابہ کرامؓ کے آخری عہد میں قدریہ کی بدعت ظاہر ہوئی پھر حضرت ابن عمرؓ ، ابن عباسؓ ، وجاہزؓ وغیرہم کے آخری عہد میں مرجیہ کا ظہور ہوا اور جہاں تک جہمیہ کا تعلق ہے تو وہ تابعین کے آخری عہد اور حضرت عمر بن عبدالعزیزؓ کے انتقال کے بعد ظاہر ہوا۔ یہ بھی مشہور ہے کہ حضرت عمر بن عبدالعزیزؓ نے ان سے لوگوں کو خبردار کیا تھا اور جہم کا ظہور خراسان میں خلیفہ ہشام بن عبدالملک کے عہد میں ہوا۔

یہ بدعتیں دوسری صدی ہجری میں ظاہر ہو گئی تھیں جب کہ صحابہ کرامؓ موجود تھے ، صحابہ کرامؓ نے اس طرح کی بدعتوں کی مخالفت کی تھی ، پھر بعد میں معتزلہ کی بدعت سامنے آئی اور مسلمانوں میں فتنہ و فساد کا دور شروع ہو گیا۔ پھر لوگوں میں اختلاف آراء اور بدعت و خواہشات کی طرف میلان و جھکاؤ کا ظہور ہوا ، پھر تصوف کی بدعت ، قبروں کو بچھنے بنانے کی بدعت سامنے آئی۔ اسی طرح جوں جوں زمانہ گزرتا گیا نئی نئی بدعتیں سامنے آتی گئیں اور اس کی شاخیں پھیلتی رہیں۔

## دوسرا مسئلہ : ظہور بدعت کی جگہ

بدعت کے ظہور کے معاملہ میں مختلف ممالک و شہر مختلف حالات سے گزرے ہیں۔ شیخ الاسلام ابن تیمیہ فرماتے ہیں : وہ بڑے شہر جہاں صحابہ کرامؓ نے سکونت اختیار کیا اور جہاں سے علم و ایمان کے چشمے پھوٹے پانچ ہیں ، حرمین شریفین ، عراقین (کوفہ و بصرہ) اور شام ، انہی پانچ شہروں سے قرآن و حدیث ، فقہ و عبادت اور ان کے علاوہ اسلام کے دیگر امور کی نشرو اشاعت ہوئی اور مدینہ منورہ کو چھوڑ کر انہی شہروں سے اصولی بدعتیں بھی نکلی ہیں ۔ کوفہ سے تشیع و ارجاء کی بدعت نکلی اور وہاں سے دوسرے شہروں میں پھیلی ، شہر بصرہ سے قدریہ ، اعتزال ۔ اور فاسد طریقہ عبادت کی بدعتیں ظاہر ہوئیں اور وہاں سے دوسرے شہروں میں پھیلیں ۔ شام سے ناصبیہ و قدریہ کی بدعتیں پھیلیں ۔ جہمیہ کی بدعت خراسان سے نکلی جو سب سے بری بدعت ہے ، بدعت کا ظہور عموماً ان شہروں میں زیادہ ہوا جو مدینہ منورہ سے زیادہ دور تھے ، خاص طور پر حضرت عثمانؓ کی شہادت کے بعد جب حروریہ فرقہ وجود میں آیا تو بدعت کا بازار بہت گرم ہوا اور جہاں تک مدینہ منورہ کی بات ہے تو یہ شہر ہمیشہ بدعت و خرافات سے پاک رہا ، اگر کسی نے بدعت پھیلانے کی کوشش بھی کی تو وہ ذلیل و خوار ہوا ، قدریہ و مرجئیہ فرقوں نے اپنے دور میں اس کی کوشش بھی کی لیکن وہ مغلوب و مقہور ہوئے ، بر خلاف دوسرے شہروں کے جہاں بدعتیوں اور خرافاتیوں کی بڑی پذیرائی ہوئی ۔ کوفہ میں تشیع

وارجاء پھیلنا ، بصرہ میں اعتزال و تنسک خوب چمکا - شام میں ناصبہ کا دور دورہ رہا - سچ فرمایا رسول پاک صلی اللہ علیہ وسلم نے : دجال مدینہ منورہ میں داخل نہیں ہو سکتا ، اسی کا اثر ہے کہ مدینہ منورہ ہمیشہ سے امام مالک کے عہد تک ، (جو دوسری صدی کے عالم تھے) - علم و ایمان کا گہوارہ رہا -

ابتدائی تین صدیوں میں جو اسلام کے افضل ترین دور ہیں ، مدینہ منورہ میں کوئی ظاہری بدعت ظاہر نہیں ہوئی اور نہ ہی اصول دین سے متعلق کوئی بدعت سامنے آئی جیسے دوسرے شہروں میں ہوا -

## ظہور بدعت کے اسباب

اس میں کوئی شک نہیں کہ کتاب و سنت کو مضبوطی کے ساتھ پکڑے رہنے سے آدمی بدعات و خرافات اور ہر گمراہی سے محفوظ ہو جاتا ہے ، اللہ تعالیٰ کا ارشاد ہے :

وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ. (الأنعام: ۱۵۳)

اور یہ کہ میرا سیدھا رستہ - یہی ہے تو تم اس پر چلنا اور رستوں پر نہ چلنا کہ (ان پر چل کر) اللہ کے رستے سے الگ ہو جاؤ گے -

اس بات کی وضاحت خود رسول اللہ صلی اللہ علیہ وسلم نے ایک حدیث شریف میں کر دی ہے ، حضرت ابن مسعودؓ کی روایت ہے :

خَطَّ لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ خَطًّا فَقَالَ: هَذَا سَبِيلُ اللَّهِ ثُمَّ خَطَّ خَطْوَةً عَنْ يَمِينِهِ وَعَنْ شِمَالِهِ ثُمَّ قَالَ: وَهَذِهِ سَبِيلُ عَلِيِّ كُلِّ سَبِيلٍ مِنْهَا شَيْطَانٌ يَدْعُو إِلَيْهِ.

(أحمد، الحاكم، ابن ماجه)

مہر یہ آیت کریمہ پڑھی :

وَأَنَّ هَذَا صِرَاطِي مُسْتَقِيمًا  
فَاتَّبِعُوهُ وَلَا تَتَّبِعُوا السُّبُلَ  
فَتَفَرَّقَ بِكُمْ عَنْ سَبِيلِهِ ذَلِكُمْ  
وَصَحُّكُمْ بِهِ لَعَلَّكُمْ تَتَّقُونَ.

(الأنعام: ۱۵۴)

رسول اللہ صلی اللہ علیہ وسلم نے ہمارے لیے ایک خط کھینچا اور فرمایا یہ اللہ تعالیٰ کا راستہ ہے ، پھر اس کے دائیں بائیں کچھ خطوط کھینچے اور فرمایا : یہ وہ راستے ہیں جن میں سے ہر ایک پر شیطان بیٹھا ہے ، اور اپنی طرف بلا رہا ہے

اور یہ کہ میرا سیدھا راستہ یہی ہے تو تم اسی پر چلنا اور راستوں پر نہ چلنا کہ (ان پر چلکر) اللہ کے راستے سے الگ ہو جاؤ گے ان باتوں کا اللہ تمہیں حکم دیتا ہے تاکہ تم پرہیزگار بنو

لہذا جو بھی کتاب و سنت کی مضبوط رسی کو چھوڑے گا اسے گمراہ کن راستے اور مختلف بدعات و خرافات اپنی طرف کھینچیں گے ۔

بدعت کے ظہور کے اسباب و عوامل حسب ذیل ہیں

دین کے احکام سے ناواقفیت ، خواہشات نفس کی پیروی ،  
اشخاص و آراء کا تعصب ، کافروں کی نقل و تقلید ، ان چیزوں کی ذرا  
تفصیل ملاحظہ ہو -

### (الف) احکام دین سے ناواقفیت

جیسے جیسے زمانہ گزرتا جاتا ہے ، لوگ رسالت کے آثار سے دور ہوتے  
جاتے ہیں - علم سمٹتا جاتا ہے ، اور جہالت پھیلتی جاتی ہے ، خود نبی اکرم  
صلی اللہ علیہ وسلم نے اس کی خبر دی ہے ، آپ نے فرمایا :  
من یعش منکم فسیری تم میں سے جو زندہ رہے گا اسے  
اختلافاً کثیراً۔ بہت سارے اختلافات نظر آئیں گے  
اور ایک جگہ ارشاد ہے :

ان اللہ لا یقبض العلم بے شک اللہ تعالیٰ علم کو بندوں سے  
انتزاعاً ینتزعه من العباد چھین کر نہیں اٹھاتا بلکہ علما کو اٹھا کر  
ولکن یقبض العلم بقبض العلماء حتی إذا لم یبق  
علم کو اٹھاتا ہے ، لہذا جب کوئی عالم باقی نہیں رہتا تو لوگ جاہلوں کو اپنا  
علماً اتخذ الناس رؤوساً سردار بنا لیتے ہیں اور (ان سے

جہلاً فسئلوا فأفتوا بغير  
علم فضلوا وأضلوا. (جامع  
بیان العلم وفضله لابن  
عبدالبر ۱/۱۸۰) کرتے ہیں

اس سے ثابت ہوا کہ بدعت کا قلع قمع صرف علم و علماء ہی کر سکتے ہیں ، لہذا  
جب علم و علماء کا فقدان ہوگا ، بدعت کو پھلنے پھولنے کا موقع مل جائے گا اور  
بدعتیوں کا خوب دور دورہ ہوگا -

## (ب) خواہشات نفس کی پیروی

جو شخص بھی کتاب و سنت کی پیروی سے گریز کرے گا وہ ضرور اپنی  
خواہشات کی پیروی کرے گا : ارشاد باری تعالیٰ ہے :

فَإِنْ لَّمْ يَسْتَجِيبُوا لَكَ فَاعْلَمْ  
أَنَّهَا يَتَّبِعُونَ أَهْوَاءَهُمْ وَمَنْ  
أَضَلُّ مِمَّنِ اتَّبَعَ هَوَاهُ بِغَيْرِ  
هُدًى مِّنَ اللَّهِ. (القصص: ۵۰)

بھر اگر یہ تمہاری بات قبول نہ کریں  
تو جان لو کہ یہ صرف اپنی خواہشوں  
کی پیروی کرتے ہیں اور اس سے  
زیادہ کون گمراہ ہوگا جو اللہ کی ہدایت  
کو چھوڑ کر اپنی خواہش کے پیچھے چلے

اور ایک جگہ ارشاد ہے :  
أَفْرَأَيْتَ مَنِ اتَّخَذَ إِلَهَهُ

بھلا تم نے اس شخص کو دیکھا جس



هُوَهُ وَأَضَلَّهُ اللَّهُ عَلَى  
 عِلْمٍ وَخَتَمَ عَلَى  
 سَمْعِهِ وَقَلْبِهِ وَجَعَلَ  
 عَلَى بَصَرِهِ غِشَاوَةً  
 فَمَنْ يَهْدِيهِ مِنْ بَعْدِ  
 اللَّهِ. (الجاثية: ۲۳)

نے اپنی خواہش کو معبود بنا رکھا ہے  
 اور باوجود جاننے بوجھنے کے (گمراہ  
 ہو رہا ہے تو) اللہ نے (بھی) اس کو  
 گمراہ کر دیا اور اس کے کانوں اور دل  
 پر مہر لگادی اور اس کی آنکھوں پر  
 پردہ ڈال دیا ، اب اللہ کے سوا اس  
 کو کون راہ راست پر لاسکتا ہے ؟  
 اس میں کوئی شک نہیں کہ بدعت خواہشات نفس کی پیروی کا جاں ہے -

## (ج) اشخاص و آراء کا تعصب

تعصب حق کی معرفت اور انسان کے درمیان حائل ہو جاتا ہے۔ ارشاد باری تعالیٰ ہے:  
 وَإِذَا قِيلَ لَهُمْ  
 اتَّبِعُوا مَا أَنْزَلَ  
 اللَّهُ قَالُوا بَلْ نَتَّبِعُ مَا  
 الْفِينَاءَ عَلَيْهِ  
 أَبَاءَنَا. (البقرة: ۱۷۰)

اور جب ان لوگوں سے کہا جاتا ہے  
 کہ جو (کتاب) اللہ نے نازل فرمائی  
 ہے اس کی پیروی کرو تو کہتے  
 ہیں (نہیں) بلکہ ہم تو اس چیز کی  
 پیروی کریں گے جس پر ہم نے  
 اپنے باپ دادا کو پایا -

آج کل کے تصوف کے مختلف طریقوں کے متبعین اور قبر پرستوں کا

سہی حال ہے ، یہ اپنے تعصب میں اندھے ہو جاتے ہیں ، جب انہیں کتاب و سنت کی دعوت دی جاتی ہے اور کتاب و سنت کے برخلاف اعمال سے ان کو روکا جاتا ہے تو اپنے مشائخ کا حوالہ دیتے اور اپنے آبا و اجداد کے طریقہ سے دلیل پیش کرتے ہیں -

## (د) کفار کی تقلید

غیر قوموں کی تقلید مسلمانوں کو سب سے زیادہ بدعات و خرافات کے گڑھے میں ڈالتی ہے ، جیسا کہ حضرت ابو واقد اللیثی کی روایت کردہ حدیث میں آیا ہے ، حضرت اللیثی کا بیان ہے : ایک مرتبہ ہم رسول اللہ صلی اللہ علیہ وسلم کے ساتھ حنین کی طرف نکلے ، ہم نئے نئے اسلام لائے تھے ، اس وقت مشرکوں کا ایک درخت تھا ، جس کی وہ پرستش کرتے تھے اور اپنے ہتھیار اس میں لٹکائے رکھتے تھے - اسے ”ذات انواط“ (انواط والا پیڑ) بھی کہا جاتا تھا ، ہم اس درخت کے پاس سے گزرے تو ہم نے رسول اللہ صلی اللہ علیہ وسلم سے عرض کیا اے اللہ کے رسول! ہمارے لیے بھی ایک ایسا ”ذات انواط“ (انواط والا درخت) بنا دیجئے جیسا کہ مشرکوں کا ہے - یہ سن کر رسول اللہ صلی اللہ علیہ وسلم نے فرمایا :

اللہ اکبر انہا  
السنن قلتم والذی  
نفسی بیدہ کما  
اللہ اکبر - سہی سنن ہے ، اس  
ذات کی قسم جس کے ہاتھ میں میری  
جان ہے - تم نے ہم سے وہی

قالت: بنو إسرائيل لموسى. بات کہہ دی جسے بنی اسرائیل نے حضرت موسیٰ سے کہی تھی۔

اجْعَلْ لَنَا إِلَهًا كَمَا لَهُمْ آلِهَةٌ قَالَ إِنَّكُمْ قَوْمٌ تَجْهَلُونَ. (الأعراف: ۱۳۸)

جیسے ان لوگوں کے معبود ہیں ہمارے لیے بھی ایک معبود بنا دو، موسیٰ نے کہا تم بڑے ہی جاہل لوگ ہو۔

لتركن سنن من قبلکم. (الترمذی)

تم ضرور اپنے سے اگلے لوگوں کے طریقوں پر چلو گے۔

اس حدیث میں صاف طور پر بیان کر دیا گیا ہے کہ کفار کی تقلید ہی نے بنی اسرائیل کو اس گندے سوال پر ابھارا تھا کہ ان کے لیے بھی ایک صنم کا بندوبست کیا جائے تاکہ وہ اس کی عبادت کریں، اسی چیز نے بعض صحابہ کو رسول اللہ صلی اللہ علیہ وسلم سے یہ سوال کرنے پر مجبور کیا کہ ان کے لیے ایک درخت کا انتخاب کیا جائے جس سے وہ تبرک حاصل کریں، آج بھی مسلمانوں کا یہی حال ہے۔ آج مسلمانوں کی اکثریت کافروں کی تقلید میں لگی ہوئی ہے اور مشرکانہ اعمال اور بدعات و خرافات میں پڑی ہوئی ہے۔ بڑے دھوم دھام سے برتھ ڈے منایا جاتا ہے۔ مخصوص اعمال کے لیے دن اور ہفتے منائے جاتے ہیں، مختلف دینی مناسبتوں اور یادگار کے موقعوں پر جلسے جلوس منعقد کئے جاتے ہیں، مجسمے اور یادگاری علامتیں نصب کئے جاتے ہیں، مجلس ماتم

منعقد کی جاتی ہے پھر جنازوں کی بدعت مسترد ہے - قبروں کو بختہ بنانا اور قبروں پر تعمیر کرنا عام رواج پا گیا ہے -

## فصل سوم الفصل الثالث

موقف الأمة الاسلامية من

المبتدعة ومنهج أهل السنة والجماعة في الرد عليهم

بدعتیوں سے متعلق امت مسلمہ کا موقف اور اس کے

ازالہ کے لیے اہل سنت وجماعت کا طریقہ

۱ - بدعتیوں سے متعلق اہل سنت وجماعت کا طریقہ :

اہل سنت وجماعت برابر بدعتیوں کا جواب دیتے چلے آ رہے ہیں اور ان کی بدعات و خرافات کا شدت سے انکار کر رہے ہیں اور انہیں شرک و بدعت سے روک رہے ہیں جس کے چند نمونے ملاحظہ ہوں -

عن أم الدرداء (الف) حضرت ام الدرداءؓ فرماتی  
قالت: دخل عليّ  
أبو الدرداء مغضباً  
فقلت له مالك: میں : ایک مرتبہ حضرت ابو الدرداءؓ  
بڑے غصہ کی حالت میں گھر میں  
داخل ہوئے ، میں نے پوچھا کیا

فقہ مال والہ اللہ ما  
 أعرف فیہم شیئاً  
 من أمر محمد  
 إلا أنہم یصلون  
 جمیعاً. (رواہ البخاری)

ہوا ، کہنے لگے کہ اللہ کی قسم ! آج  
 مسلمانوں میں رسول اللہ صلی اللہ علیہ  
 وسلم کے عہد کی کوئی چیز نہیں ہے  
 سوائے اس کے کہ وہ باجماعت نماز  
 پڑھتے ہیں -

(ب) حضرت عمر بن یحییٰ بیان کرتے ہیں کہ میں نے اپنے والد کو اور انہوں نے  
 اپنے والد کو یہ حدیث بیان کرتے ہوئے سنا ہے کہ : ہم ظہر کی نماز سے پہلے  
 عبد اللہ بن مسعود کے دروازہ کے پاس بیٹھا کرتے تھے ، جب وہ نکلتے تھے تو  
 ان کے ساتھ مسجد کی طرف چل پڑتے تھے ، ایک دن ابو موسیٰ الاشعری  
 تشریف لائے اور پوچھا : کیا ابو عبد الرحمن آپکے میں ؟ ہم نے کہا نہیں ! وہ  
 ہمارے ساتھ بیٹھ گئے ، یہاں تک کہ ابو عبد الرحمن نکل آئے - جب وہ نکلے  
 تو ہم سب مل کر ان کی طرف بڑھے ، تو انہوں نے کہا : اے ابو عبد الرحمن  
 ہم نے تھوڑی دیر پہلے مسجد میں ایک نئی چیز دیکھی ہے - میرے خیال میں  
 وہ الحمد للہ اچھی ہی ہوگی ، انہوں نے پوچھا : وہ کیا ہے ؟ انہوں نے جواب  
 دیا اگر تم زندہ رہو گے تو خود ہی دیکھ لو گے ، اس نے کہا : میں نے مسجد  
 میں ایک ایسی جماعت کو دیکھا جو حلقہ بنائے بیٹھی تھی اور نماز کا انتظار کر رہی  
 تھی ، ہر حلقہ میں ایک شخص نمایاں ہوتا ہے اور سب کے ہاتھ میں کنکریاں ہیں  
 نمایاں شخص کہتا ہے سو مرتبہ تکبیر کہو ، تو وہ لوگ سو مرتبہ تکبیر کہتے ، پھر

وہ کہتا سو مرتبہ لا الہ الا اللہ پڑھو ، تو وہ سو مرتبہ لا الہ الا اللہ پڑھتے ، پھر وہ کہتا سو مرتبہ سبحان اللہ پڑھو ، تو وہ سو مرتبہ سبحان اللہ پڑھتے ، انہوں نے کہا : تم نے ان سے کیا کہا ؟ جواب دیا : میں نے ان سے کچھ نہیں کہا ، اس میں آپ کی رائے کا انتظار ہے یا آپ کے حکم کا انتظار ہے ، انہوں نے کہا : انہیں اس بات کا حکم کیوں نہیں دیا کہ وہ اپنی غلطیوں کا شمار کریں اور ان کی نیکیوں کی ضمانت ہے کہ وہ ضائع نہیں ہوں گی ، پھر وہ جانے لگے اور ہم بھی ان کے ساتھ ہو لیے ، یہاں تک کہ ان حلقوں میں سے ایک حلقہ کے پاس آئے ، اور وہاں کھڑے ہو کر کہا ، یہ تم کیا کر رہے ہو جسے ہم دیکھ رہے ہیں ۔ ان لوگوں نے کہا : اے ابو عبد الرحمن یہ کنکریاں ہیں جس کے ذریعہ ہم تکبیر و تہلیل ، تسبیح و تحمید کا شمار کرتے ہیں ۔ یہ سن کر انہوں نے کہا : اپنے گناہوں کو یاد کرو ، میں تمہارا ضامن ہوں کہ تمہارے حسنات ضائع نہیں ہوں گے ، تمہیں کیا ہو گیا ہے ؟ اے محمد کی امت ! اتنی جلدی ہلاکت کی طرف کیوں بڑھ رہی ہے ؟ آج صحابہ کرام کافی تعداد میں موجود ہیں ، آج رسول اللہ صلی اللہ علیہ وسلم کے کپڑے بھی پرانے نہیں ہوئے ، ان کے برتن ابھی اسی طرح صحیح سالم ہیں ۔ اس ذات کی قسم جس کے ہاتھ میں میری جان ہے ۔ کیا تمہارا طریقہ محمد صلی اللہ علیہ وسلم کے طریقہ سے زیادہ اچھا ہے یا تم گمراہیوں کا دروازہ کھولنے والے ہو ، ان لوگوں نے کہا : اللہ کی قسم اے ابو عبد الرحمن ! ہماری نیت تو بھلائی و خیر کی ہی ہے ۔ اس پر انہوں نے کہا :

بہت سے خیر کے طلب نگار ہوتے ہیں لیکن وہ خیر تک نہیں پہنچ پاتے ہیں۔ رسول اللہ صلی اللہ علیہ وسلم نے فرمایا: کچھ لوگ ایسے ہوں گے جو قرآن پڑھ رہے ہوں گے۔ لیکن قرآن ان کے حلق سے نیچے نہیں اترے گا۔ اللہ کی قسم شاید ان میں سے اکثر تم ہی میں سے ہیں، بھر ان کے پاس سے ہٹ گئے۔ حضرت عمرو بن سلمہ کا بیان ہے کہ ہم نے ان میں سے اکثر کو دیکھا کہ نہروان کے موقع پر خوارج کے ساتھ مل کر ہمیں لعن و طعن کر رہے تھے۔ (دارمی)

(ج) ایک مرتبہ ایک شخص امام مالک بن انس کے پاس آیا اور عرض کیا: کس جگہ سے احرام باندھوں؟ آپ نے کہا کہ میقات سے، جہاں سے کہ رسول اللہ صلی اللہ علیہ وسلم نے احرام باندھا تھا۔ اس شخص نے کہا کہ اگر میں وہاں سے پہلے ہی احرام باندھ لوں تو، امام مالک نے کہا میرے خیال میں یہ صحیح نہیں، اس نے کہا اس میں ناپسندیدگی کی کیا بات ہے؟ امام مالک نے کہا کہ اصل میں تمہارے لیے فتنہ کو پسند نہیں کرتا، اس نے کہا کہ زیادہ سے زیادہ خیر حاصل کرنے میں کونسا فتنہ ہے؟ امام مالک نے کہا اللہ تعالیٰ کا فرمان ہے۔

فَلْيَحْذَرِ الَّذِينَ يُخَالِفُونَ  
عَنْ أَمْرٍ أَنْ تُصِيبَهُمْ  
فِتْنَةٌ أَوْ يُصِيبَهُمْ عَذَابٌ  
تو جو لوگ ان کے حکم کی مخالفت  
کرتے ہیں ان کو ڈرنا چاہیے کہ (ایسا  
نہ ہو کہ) ان پر کوئی آفت پڑ جائے یا

اَلَيْسَ. (سورة النور: ۶۳) تکلیف دینے والا عذاب نازل ہو

اس سے بڑا فتنہ کیا ہو سکتا ہے کہ تمہارے لیے ایک ایسی فضیلت مخصوص کی جائے جس سے رسول اللہ صلی اللہ علیہ وسلم نا آشنا تھے۔ یہ ایک نمونہ ہے۔ ہمارے علمائے کرام برابر بدعتیوں کی حرکتوں پر نکیر کرتے آئے ہیں اور آج بھی کر رہے ہیں۔ الحمد للہ علی ذلک

۴۔ اہل بدعت کا جواب دینے میں اہل سنت و جماعت کا طریقہ ان کا منہج و طریقہ کتاب و سنت پر مبنی ہے، یہ بہت ہی مدلل و مسکت طریقہ ہے، پہلے بدعتیوں کے شبہات کا تذکرہ کیا جاتا ہے پھر ان کی بے بنیاد دلائل کو توڑا جاتا ہے، کتاب و سنت کے دلائل کے ساتھ انہیں بتایا جاتا ہے کہ سنت کو مضبوطی کے ساتھ پکڑنا فرض ہے اور شرک و بدعت اور دین میں نئی نئی چیزیں پیدا کرنا حرام ہے، اس موضوع پر بے شمار کتابیں لکھی جا چکی ہیں، عقائد کی کتابوں میں شیعہ، خوارج، جہمیہ، معتزلہ، اشاعرہ کا جواب دے دیا گیا ہے، جیسے کہ امام احمدؒ نے جہمیہ کے خلاف ایک کتاب لکھی ہے، ان کے علاوہ دوسرے علمائے کرام نے اس موضوع پر بہت کچھ لکھا ہے۔ جیسے عثمان بن سعید الدارمی، امام ابن تیمیہ، ان کے شاگرد علامہ ابن قیم، شیخ محمد ابن عبد الوہاب وغیرہم، ان لوگوں نے صوفیہ، قبر پرستوں اور دیگر گمراہ فرقوں کے جواب دیے ہیں، بدعت کے خلاف جو کتابیں لکھی گئیں ہیں وہ بہت



زیادہ ہیں، ان میں سے بعض قدیم کتابوں کا تذکرہ ذیل میں کیا جا رہا ہے۔

- ۱ - کتاب الاعتصام للامام الشاطبی -
- ۲ - کتاب اقتضاء الصراط المستقیم لشیخ الاسلام ابن تیمیہؒ، اس میں بدعتیوں پر بہت اچھی بحث کی گئی ہے، کتاب کا لکھا خاصا حصہ بدعت پر ہی ہے -
- ۳ - کتاب انکار الحوادث والبدع - از ابن وضاح -
- ۴ - کتاب الحوادث والبدع - مولفہ الطرطوشی -
- ۵ - کتاب الباعث علی انکار البدع والحوادث، مولفہ ابی شامہ -

چند جدید کتابیں :

- ۱ - کتاب الابداع فی مضاد الابتداع مولفہ شیخ علی محفوظ -
- ۲ - کتاب السنن والمبتدعات المتعلقة بالادکار والصلوات - مولفہ شیخ محمد بن احمد الشقیری الحوامدی

۳ - رسالۃ التحذیر من البدع، مولفہ شیخ عبدالعزیز بن باز -

الحمد للہ آج بھی علمائے کرام کی ایک بڑی جماعت بدعت کے قلع قمع اور بدعتیوں کو راہ راست پر لانے میں لگی ہوئی ہے اور رسائل و جرائد، ریڈیو و ذرائع ابلاغ، خطبہ جمعہ، سیمیناروں اور کانفرنسوں کے ذریعہ اس میدان میں کام کر رہے ہیں جس کا مسلمانوں کو بیدار کرنے اور بدعت کے ازالہ اور بدعتیوں کو راہ راست پر لانے میں بڑا اثر ہے -

# فصل چہارم

## الفصل الرابع

في بيان غاذج من البدع المعاصرة

آج کل کی کچھ نئی بدعتوں کے نمونے یہ ہیں

۱ - میلاد شریف کے جشن و جلوس -

۲ - بعض آثار و مقامات و مردوں سے تبرک -

۳ - عبادات و تقرب کے میدان کی بدعتیں -

چند وجوہات کی بنا پر عصر حاضر میں بدعتیں بہت ہی زیادہ فروغ پائی ہیں۔ ان وجوہات میں سب سے بڑی وجہ جہالت ہے، پھر قرن اول سے اس زمانہ کی دوری، پھر بدعت کی طرف بلا کر اور سنت کی مخالفت کر کے پیٹ پالنے والے مولویوں کی کثرت، پھر غیر مسلم اقوام و ملل کے عادات و اطوار اور شعائر و روایات کی تقلید بھی اس کی ایک بڑی وجہ ہے، سچ فرمایا تھا رسول اللہ صلی اللہ علیہ وسلم نے

لتتبعن سنن من کان تم گذشتہ قوموں کے طریقوں کی قبلکم۔ (الترمذی) اتباع ضرور کرو گے۔

## ۱ - ماہ ربیع الاول میں میلاد شریف کے جشن و جلوس

میلاد شریف منانا سراسر عیسائیوں کی تقلید ہے اس لیے کہ عیسائی مسیح علیہ السلام کی ولادت کا دن مناتے ہیں ، اسلام میں یہ چیز نہیں ہے ، لیکن اکثر جاہل مسلمان اور گمراہ کن علما ہر سال ماہ ربیع الاول کو میلاد شریف کے نام سے جشن و جلوس کرنے لگے ہیں ، بعض لوگ تو اس طرح کے جلسے مسجد ہی میں منعقد کرتے ہیں اور بعض لوگ اپنے گھروں میں یا میدانوں میں بڑے اہتمام سے منعقد کرتے ہیں جس میں بڑی تعداد میں گنوار لوگ حاضر ہوتے ہیں اور یہ سب کچھ نصاریٰ کی تقلید و نقل میں کرتے ہیں - نصاریٰ جس طرح حضرت عیسیٰ علیہ السلام کی میلاد مناتے ہیں ، ٹھیک اسی طرح مسلمان بھی رسول اللہ صلی اللہ علیہ وسلم کی میلاد مناتے ہیں اور میلاد کی ہر چیز میں ان کی تقلید کرتے ہیں - جب کہ اس طرح کے جشن و جلوس ، بدعت و خرافات اور نصاریٰ کی تقلید ہونے کے علاوہ اس میں ہزاروں طرح کے شریکہ اعمال کئے جاتے ہیں اور منکرات کا ارتکاب کیا جاتا ہے ، ایسے نعتیہ کلام پیش کئے جاتے ہیں جن میں رسول اللہ صلی اللہ علیہ وسلم کے حق میں غلو ہوتا ہے پھر اللہ تعالیٰ کے بجائے آپ صلی اللہ علیہ وسلم کو حاضر ناظر سمجھ کر آپ ہی سے دعائیں مانگی جاتی ہیں ، غوث اعظم کے دامن کو نہ چھوڑنے کی آواز رکائی جاتی ہے جب کہ خود رسول اللہ صلی اللہ علیہ وسلم نے فرما دیا ہے :

لا تظرونی کمی دیکھو میری تعریف میں غلو نہ کرنا

أطرت النصراری ابن جس طرح نصراری نے ابن مرتیم کی  
 مریم، انما أنا عبد تعریف میں غلو کیا ہے ، بے شک  
 فقولوا: عبدا لله میں بندہ ہوں ، لہذا مجھے اللہ کا بندہ  
 ورسوله . (الشیخان) اور اس کا رسول کہا کرو

لفظ ”اطراء“ جو حدیث میں آیا ہے اس کے معنی ہے مدح و تعریف  
 میں غلو کرنا ، میلاد النبی کے جشن و جلوس میں عموماً لوگ یہی اعتقاد رکھتے  
 ہیں کہ نبی اکرم صلی اللہ علیہ وسلم بذات خود اس محفل میں تشریف لاتے ہیں ،  
 اس کے علاوہ اس کی دوسری برائیاں یہ ہیں کہ ان میں لوگ اجتماعی طور پر  
 نعت خوانی و نظم خوانی کرتے ہیں ، سگانے بجانے کا پورا اہتمام ہوتا ہے ،  
 صوفیوں کے اذکار و اوراد پڑھے جاتے ہیں ، مختلف بدعتوں کا ارتکاب کیا جاتا  
 ہے اس میں مرد و زن کا اختلاط بھی ہوتا ہے ، جس سے فتنہ و فساد پیدا ہوتا  
 ہے، لوگوں کا فواجش میں پڑنے کا پورا خطرہ رہتا ہے ، اگر یہ محفلیں تمام  
 برائیوں سے پاک بھی ہوں تو بھی لوگوں کا اس بات کے لیے جمع ہونا ،  
 اجتماعی طور پر کھانا پینا ، خوشی و مسرت کا اظہار کرنا ایک بدعت ہے اور دین میں  
 ایک نئی چیز ایجاد کرنا ہے ، جب کہ حدیث شریف کے الفاظ میں ہر نئی چیز  
 بدعت ہے ، اور ہر بدعت گمراہی ہے اور آہستہ آہستہ اس طرح کے جلسوں میں  
 منکرات و برائیوں کا در آنا یقینی بات ہے ، جیسا کہ عموماً ہوتا ہے۔

میلاد النبی منانا میرے نزدیک ایک بدعت ہے ، اس لیے کہ کتاب

وسنت ، سلف صالحین اور خیر القرون میں اس کی کوئی مثال نہیں ملتی ہے ، یہ چوتھی صدی ہجری کی پیداوار ہے ، شیعہ فاطمیوں نے اسے ایجاد کیا ہے ، امام ابو حفص تاج الدین الفاکہنی کا کہنا ہے : مبارکیوں کی ایک جماعت مجھ سے بار بار پوچھ رہی ہے کہ ماہ ربیع الاول میں جو میلاد النبی مناتے ہیں کیا دین میں اسکی اصل ہے ، چونکہ صاف طور پر مجھ سے یہ سوال کیا گیا ہے ، اسلئے صفائی کے ساتھ میرا جواب ہے کہ کتاب وسنت میں اس کی کوئی اصل نہیں اور نہ ہی ان علماء کرام سے یہ منقول ہے جو ہمارے لیے اسوہ ہیں ، جو متقدمین کے آثار کو مضبوطی سے تھامے ہوئے ہیں ، بلکہ میرے نزدیک یہ ایک بدعت ہے جسے کچھ بے کار اور کھال قسم کے لوگوں نے ایجاد کر رکھا ہے اور کچھ کھانے پینے والے نفس پرستوں نے کھانے پینے کا ذریعہ بنا رکھا ہے۔

اس سلسلہ میں شیخ الاسلام ابن تیمیہؒ لکھتے ہیں : آج کل جس طرح لوگ میلاد شریف مناتے ہیں یا تو نصاریٰ کی تقلید یا مقابلہ میں مناتے ہیں ، اس لیے کہ نصاریٰ حضرت عیسیٰؑ کا یوم ولادت مناتے ہیں یا پھر رسول اللہ صلی اللہ علیہ وسلم کی محبت و تعظیم میں مناتے ہیں - جب کہ نبی کریم صلی اللہ علیہ وسلم کی تاریخ پیدائش میں مورخوں اور سیرت نگاروں کے مابین اختلاف ہے ، اس طرح کی میلاد ہمارے سلف صالح نے کبھی نہیں منائی ، اگر یہ خیر و بھلائی کی چیز ہوتی تو ہمارے اسلاف کرام ضرور ایسا کرتے - اس لیے کہ وہ ہم سے زیادہ رسول اللہ صلی اللہ علیہ وسلم کی تعظیم کرنے والے اور آپ سے محبت کرنے والے

تھے ، وہ تو آپ کے احکام کی پیروی اور ایک ایک سنت کو زندہ کرنے کے لیے میرے لیے تھے ، وہ ہم سے زیادہ نیکی کے حریص تھے ، یہ اس لیے کہ آپ سے محبت و تعظیم کا ذریعہ وہ آپ کی پیروی و اتباع ، آپ کی سنتوں کے احیا ، دین اسلام کے فروغ اور دل و زبان اور ہاتھ سے جہاد کو ہی سمجھتے تھے ، یہی طریقہ سابقین اولین ، مہاجرین و انصار اور ان کے سچے متبعین کا تھا

اس بدعت کی رد میں متعدد کتب و رسائل لکھے گئے ہیں - پہلے بھی اور موجودہ دور میں بھی ، اصل میں میلاد شریف ایک بدعت ہونے کے علاوہ دوسرے اولیا و صالحین کی یوم ولادت (برتھ ڈے) منانے کے راستہ کو کھول دیتی ہے ، جس سے شر و فساد کے مختلف دروازے کھل جاتے ہیں -

التبرک بالأماكن والآثار والأشخاص أحياء وأمواتاً

۲ - بعض مقامات ، آثار اور زندہ و مردہ

اشخاص سے برکت حاصل کرنا

مخلوق سے برکت حاصل کرنا بھی ایک سنگین بدعت ہے جو آج کل بہت زوروں پر ہے ، دراصل یہ بت پرستی کی ایک قسم ہے ، ایک ایسا جال ہے جس سے بہت سے مفاد پرست حضرات سیدھے سادے لوگوں کو پھانس کر اپنا پیٹ پالتے ہیں -

لفظ تیرک کے معنی میں برکت کا طلبکار ہونا اور برکت کے معنی میں کسی چیز میں خیر و بھلائی کا ثبوت یا خیر و بھلائی میں اضافہ کی صلاحیت ، خیر و بھلائی کی طلب ، یا اس میں اضافہ کی خواہش اسی ذات سے درست ہے جو اس کا مالک اور اس پر قادر ہو اور وہ سوائے اللہ سبحانہ کے کون ہو سکتا ہے ، وہی ذات با برکت ہے جو برکت کو نازل فرماتی ہے ، اس کو ثابت کرتی ہے ، جہاں تک مخلوق کی بات ہے ، وہ برکت عطا کرنے یا اس کو پیدا کرنے اور اس کو باقی و ثابت رکھنے پر قادر نہیں ، لہذا مقامات ، آثار اور زندہ و مردہ اشخاص سے برکت حاصل کرنا کسی حال میں جائز نہیں ، اگر کسی کا اعتقاد ہو کہ ان میں سے کوئی چیز برکت عطا کرتی ہے تو یہ شرک کی طرف لے جانے والا راستہ ہے اور اگر کسی کا یہ اعتقاد ہو کہ کسی کی زیارت سے یا کسی کو چھو لینے سے یا کسی کو ہاتھ لگا دینے سے اللہ کی قربت حاصل ہوتی ہے ، تو یہ بھی شرک کا ایک دروازہ ہے اور صحابہ کرامؓ نبی اکرم صلی اللہ علیہ وسلم کے موئے مبارک ، آپ کے لعاب مبارک اور جسم اطہر سے الگ ہونے والی دیگر چیزوں سے جو برکت حاصل کرتے تھے تو یہ آپ صلی اللہ علیہ وسلم کی ذات مبارک کے ساتھ ہی خاص ہے اور وہ بھی آپ کی حیات طیبہ اور ان کے درمیان موجودگی تک ہی خاص رہا ، اس لیے کہ آپ کی وفات کے بعد صحابہ کرام نے حجرہ مبارکہ ، روضہ اطہر وغیرہ چیزوں سے کبھی بھی برکت حاصل نہیں کی اور کبھی بھی کسی نے برکت و خیر کی نیت سے ان جگہوں کا قصد نہیں کیا جہاں آپ نے نماز ادا کی تھی ۔

یا آپ تشریف رکھے تھے ، لہذا اولیا و بزرگوں کی جگہوں سے برکت حاصل کرنا کیسے جائز ہو سکتا ہے ؟ جب کہ خود رسول اللہ صلی اللہ علیہ وسلم کے نشانات سے برکت حاصل کرنا صحیح نہیں ہے ۔ اسی طرح آپ صلی اللہ علیہ وسلم کے انتقال کے بعد نہ کسی صحابی نے برکت حاصل کی ، کسی صحابی کے بارے میں یہ ثابت نہیں کہ وہ غار حرا جا کر نماز پڑھی ہو یا دعا مانگی ہو اور نہ ہی کوہ طور پر گئے ہوں جہاں کہ اللہ تعالیٰ نے حضرت موسیٰ علیہ السلام سے بات کی تھی تاکہ وہاں نماز ادا کریں اور نہ ہی ان کے علاوہ دیگر ان مقامات و پہاڑوں پر گئے ہوں جن کے بارے میں مشہور ہے کہ وہ انبیاء کے نشانات ہیں اور نہ ہی کسی نبی کی تعمیر کردہ عمارت و نشانی پر گئے ہوں ۔ اسی طرح مسجد نبوی کی وہ جگہ جہاں آپ صلی اللہ علیہ وسلم ہمیشہ نماز ادا فرماتے تھے اس کے متعلق ہمارے اسلاف میں سے کسی کے بارے میں یہ ثابت نہیں کہ انہوں نے اسے چھوا ہو ، اس کو بوسہ دیا ہو اور مکہ مکرمہ میں جہاں آپ نماز ادا فرماتے تھے وہاں کے بارے میں بھی ایسا کچھ کیا ہو ، اس سے یہ بات روز روشن کی طرح عیاں ہو جاتی ہے کہ جب اس جگہ کو جہاں آپ صلی اللہ علیہ وسلم کے مبارک قدم پڑے ہوں ، جہاں آپ نے نماز ادا کی ہو ، شریعت نے اپنی امت کے لیے بارکت نہیں قرار دیا کہ اسے چھوا جائے ، اس سے برکت حاصل کی جائے ، اس کا بوسہ دیا جائے ، تو پھر کسی غیر کے سلسلہ میں کیسے کہا جاسکتا ہے کہ فلاں نے یہاں نماز پڑھی



تھی ، حضرت نے یہاں قبول فرمایا تھا ، حضرت نے یہاں بیٹھ کر دعا فرمائی تھی ، حضرت یہاں وضو فرماتے تھے ، لہذا ان جگہوں کو بوسہ دینا باعث برکت ہے۔ تمام علمائے دین اور امت کے صالح افراد کو معلوم ہے کہ اس طرح کا کوئی عمل آپ صلی اللہ علیہ وسلم کی شریعت میں سے نہیں ہے۔

### ۳۔ عبادات اور تقرب الی اللہ کی بابت بدعات

عصر حاضر میں عبادات سے متعلق لوگوں نے جو بدعتیں ایجاد کی ہیں وہ بھی کچھ کم نہیں ہیں ، جب کہ عبادات تمام کے تمام تو قیفی ہیں اس میں حذف و اضافہ اور رد و بدل کے بارے میں غور و فکر کی کوئی گنجائش نہیں۔ کسی قوی دلیل کے ذریعہ تو اس سلسلہ میں کچھ کہا جاسکتا ہے۔ بلا دلیل کچھ کرنا ہی بدعت ہے ، ارشاد نبوی ہے :

من عمل عملا ليس عليه  
 جو شخص کوئی ایسا عمل کرے گا  
 جس پر ہماری شریعت کی دلیل نہ  
 ہوگی وہ ناقابل قبول ہے  
 (مسلم)

موجودہ غیر شرعی عبادتوں کی چند جھلکیاں

العبادات التي تمارس الآن ولا دليل عليها كثيرة جدا

نیت نماز کو بلند آواز سے پڑھنا

مثلاً یہ کہے: (میں نے اللہ کے لیے نماز پڑھنے کی نیت کی) وغیرہ۔ یہ بدعت ہے اس لیے کہ رسول اللہ صلی اللہ علیہ وسلم کی سنت سے ثابت نہیں ہے۔ نیز اللہ تعالیٰ کا فرمان ہے:

قُلْ أَتَعْلَمُونَ اللَّهَ بِدِينِكُمْ  
وَاللَّهُ يَعْلَمُ مَا فِي السَّمَوَاتِ  
وَمَا فِي الْأَرْضِ وَاللَّهُ بِكُلِّ  
شَيْءٍ عَلِيمٌ. (الحجرات: ۱۶)

ان سے کہو کیا تم اللہ کو اپنی دین داری جتلاتے ہو؟ اور اللہ تو آسمانوں اور زمین کی سب چیزوں سے واقف ہے اور اللہ ہر شئی کو جانتا ہے۔

نیت کی جگہ دل ہے اور نیت کرنا سراسر قلبی عمل ہے، زبان سے اس کا کوئی تعلق نہیں۔

ایک بدعت نماز کے بعد اجتماعی ذکر و اذکار کی ہے، جب کہ سنت یہ ہے کہ ہر شخص سنت سے ثابت شدہ ذکر انفرادی طور پر ادا کرے، ایک بدعت ہے مختلف موقعوں پر فاتحہ پڑھنے کی دعوت۔ خاص طور پر مردوں کے لیے اور دعا کے بعد، اسی طرح محفل ماتم کا اہتمام، حلوا، کھچرا، قادی لوگوں کو اجرت پر بلانا وغیرہ اور یہ سب کچھ یہ سمجھ کر کہ اس سے مردہ کی تعزیت ہوتی ہے یا اس

سے مردہ کو فائدہ پہنچتا ہے ، یہ سب وہ بدعتیں ہیں ، جن کی کوئی بنیاد شریعت و سنت میں نہیں اور اللہ تعالیٰ نے ان کی کوئی دلیل نہیں بھیجی ہے -

## تاریخی ایام میں جشن و جلوس کا اہتمام

شب معراج ، ہجرت نبوی یا دوسرے تاریخی ایام میں کسی طرح کے جشن و جلوس کا اہتمام کرنا بدعت ہے ، شریعت میں اس کی کوئی بنیاد نہیں ہے - اس میں وہ عمل بھی داخل ہے جو ماہ رجب میں کیا جاتا ہے مثلاً رجب کا عمرہ ، اس میں نفل نماز اور نفل روزہ کا خاص اہتمام کرنا وغیرہ - ماہ رجب کی کوئی فضیلت نہیں ہے ، نہ عمرہ کے اعتبار سے اور نہ ہی نماز ، روزہ اور نذرو قربانی کے اعتبار سے اور نہ ہی رجب کے علاوہ دیگر مہینوں میں ان چیزوں کا اہتمام صحیح ہے -

## صوفیہ کے ذکر و اذکار

ان کی تمام قسمیں سب کی سب بدعت و خود ساختہ چیزیں ہیں اس لیے کہ اس سے شریعت کے ذکر و اذکار اس کے طریقہ ہیئت و اوقات کی مخالفت ہوتی ہے -

نصف شعبان کی رات کو نماز اور دن کو روزہ

کے لیے مخصوص کرنا

اس سلسلہ میں رسول اللہ صلی اللہ علیہ وسلم سے کچھ بھی ثابت نہیں ہے۔ اسی طرح قبروں کو چمٹہ بنانا، ان پر تعمیر کرنا، انہیں مسجد بنا لینا، ان سے برکت کے لیے ان کی زیارت کرنا، مردوں کے وسیلہ سے اللہ تعالیٰ کی قربت حاصل کرنا، ان کے علاوہ دیگر شرکیہ اعمال، عورتوں کا قبرستان جانا وغیرہ جب کہ رسول اللہ صلی اللہ علیہ وسلم نے قبروں کی زیارت کرنے والیوں پر لعنت بھیجی ہے اور قبروں کو مسجد بنانے اور ان پر چرانا کرنے والوں کو برا بھلا کہا ہے۔

خاتمہ

اخیر میں ہم یہ بھی کہیں گے کہ بدعت فکر کی پیداوار ہے۔ یہ دین میں وہ اضافہ ہے جسے نہ اللہ تعالیٰ نے مشروع فرمایا ہے اور نہ ہی اس کے رسول صلی اللہ علیہ وسلم نے۔ بدعت گناہ کبیرہ سے بدتر ہے اور بدعت سے شیطان اتنا خوش ہوتا ہے جتنا کہ گناہ کبیرہ سے خوش نہیں ہوتا، اس لیے کہ گناہ گار گناہ کے ارتکاب کے بعد توبہ کر لیتا ہے۔ جب کہ ایک بدعتی بدعت کا مرتکب ہوتے وقت سمجھتا ہے کہ یہ دین میں سے ہے، پھر اس سے اللہ کا تقرب

حاصل کرنے کی کوشش کرتا ہے ، لہذا اسے توبہ کی کوئی ضرورت محسوس نہیں ہوتی - بدعت کے احیا سے سنت مٹتی ہے اور بدعتی کے نزدیک سنت ناپسندیدہ چیز بن جاتی ہے ، - ہمیں سے وہ اہل سنت سے نفرت کرنے لگتے ہیں -

بدعت بندہ کو اللہ تعالیٰ سے دور کر دیتی ہے ، اس کے غضب کو دعوت دیتی ہے ، دل میں فساد و زنج و ضلال کا باعث بنتی ہے -

### بدعتیوں سے ہمارا کیا سلوک ہو ؟

بدعتی سے راہ و رسم پیدا کرنا ، اس سے گھل مل کر رہنا حرام ہے - صرف انہیں راہ راست پر لانے اور سمجھانے اور بدعت کا انکار کرنے کے لیے ایسا کیا جاسکتا ہے ، اس لیے کہ ان سے گھل مل کر رہنے سے برا اثر پڑتا ہے ، بدعت کی متعدی بیماری دوسروں تک پہنچ جاتی ہے - ان سے جہاں تک ہو سکے بچنا چاہیے ، ان کی برائیوں سے دور رہنا چاہیے اور ایسا اس وقت کیا جائے گا جب ان پر گرفت و پکڑ کی طاقت نہ ہو ، ورنہ ان کی گرفت پر قدرت و طاقت کی شکل میں علمائے اسلام و امرائے حکومت پر واجب ہے کہ بدعت کو پھلنے بھولنے سے سختی کے ساتھ روکیں ، بدعتیوں پر پابندی لگادیں ، ان کو برائی سے باز رکھیں ، اس لیے کہ اسلام کے لیے وہ زبردست خطرہ ہیں ، اس موقع پر یہ بھی یاد رکھنے کی بات ہے کہ کافر حکومتیں اپنے یہاں بدعتیوں کی بڑی

ہمت افزائی کرتی ہیں ، بدعت کو پھلنے بھولنے کا پورا موقع دیتی ہیں ، مختلف طریقوں سے ان کی مدد کرتی ہیں ، اس لیے کہ اس سے اسلام کا خاتمہ ہوتا ہے اور اس کی صورت بگڑتی ہے -

ہم اللہ تعالیٰ سے دست بدعا میں کہ وہ اپنے دین کی مدد فرمائے ، اپنے کلمہ کو بلند فرمائے ، اپنے دشمنوں کو ذلیل فرمائے ، درود و سلام ہو نبی اکرم صلی اللہ علیہ وسلم اور آپ کی آل و اولاد اور صحابہ کرام پر -

# فہرست مطبوعات

## الدلائل السلفیہ

	ہدیہ	ترجمہ و تفسیر
60/-	عقائد اسلام کتاب وسنت کی روشنی میں	تفسیر احسن البیان (بڑی سائز)
20/-	اسلام کے صحیح عقائد اور اس کے فوائد	تفسیر احسن البیان (درمیانی سائز)
15/-	اپنا عقیدہ سیکھئے	تفسیر احسن البیان (چھوٹی سائز)
30/-	تقویۃ الایمان	تیسیر القرآن
30/-	اصحاب صفہ اور تصوف کی حقیقت	تفسیر ثانی (کامل تین جلدیں)
150/-	عقیدۃ المؤمنین	الفضل الکبیر ترجمہ ابن کثیر (کامل تین جلدیں)
10/-	جادو اور کہانت	اشرف الخواص
10/-	الوصیۃ الصغریٰ	ترجمہ قرآن (حافظ نذراحمہ)
65/-	جن وشیاطین	تفسیر ابن کثیر (کامل پانچ جلدیں)
25/-	عقیدۃ اہلسنت والجماعت	
60/-	عقائد اسلام	<b>حدیث / شروحات</b>
25/-	تضام و قدر پر اہل سنت کا ایمان	طریق النجاة
10/-	مجبذب	تحدیث
15/-	شہادت کا ازالہ	سبیل الخیر
25/-	ملفوظات شیخ عبدالقادر جیلانی	سنت رسول اور قرآن دونوں ایک ہی چیز ہیں
25/-	لمحذ الاعتقاد	سبیل الرسول
60/-	وسیلہ کی حقیقت	معجزات نبوی
45/-	اخلاص	صراط مستقیم
90/-	اولیاء حق و باطل	خطبات محمدی
130/-	قیامت کبریٰ	نصیحۃ المسلمین
20/-	جنت میں داخلہ اور روزخ سے نجات	الآداب
60/-	شفاعت	الملوک والوجہان (کامل دو جلدیں)
50/-	تزکیۃ النفوس	
150/-	راہ سعادت	<b>عقائد و ایمانیات</b>
45/-	جنت	کتاب التوحید (محمد بن عبدالوہاب)
35/-	جہنم	کتاب التوحید (خوزان)
		التوحید (احمد بن حجر)

12/-	قربانی کے فضائل و مسائل
	<b>آداب / معاملات</b>
55/-	تعلیم الاسلام
10/-	اسلامی آداب
15/-	بیمہ کی حیثیت اسلام کی نظر میں
50/-	بیمہ اور اس کی شرعی حیثیت
34/-	داعیان حق کے اوصاف
65/-	رشوت شریعت اسلامیہ میں ایک عظیم جرم
15/-	دین کے تین بنیادی اصول
10/-	کیا مسلمان خواتین کا مسجد میں آنا فتنہ ہے؟
100/-	اسلام میں حلال و حرام
65/-	اسلام میں غریبی کا علاج
20/-	محاسن اسلام
75/-	دلوں کی بیماریاں اور ان کا علاج
50/-	جھوٹ ایک معاشرتی ناسور
175/-	طیب نبوی
35/-	بیماریوں کا علاج کتاب و سنت کی روشنی میں
20/-	تواضع
60/-	برکت
25/-	اسلام میں بنیادی حقوق
10/-	جرانم کا سدباب
4/-	در محمدی
30/-	عورت کتاب و سنت کی روشنی میں
15/-	پردہ
125/-	تہذیب النسواں و تربیت الانسان
40/-	فریفتگی
45/-	اجازت طلبی کے آداب و احکام
35/-	داڑھی کتاب و سنت کی روشنی میں
12/-	شریعت اسلامیہ میں تصویر کا حکم
35/-	اسلامی اخوت
8/-	طاغون رحمت یا زحمت
65/-	امت محمدیہ کے خصائص و فضائل

## عبادات

40/-	ارکان اسلام
40/-	صلوٰۃ النبی
10/-	نبی کی نماز کا آنکھوں دیکھا حال
90/-	صلوٰۃ الرسول
15/-	نماز مسنون
75/-	نماز باجماعت
20/-	سورہ فاتحہ کی فرضیت
10/-	سجدہ سہو
35/-	رجح الیدین
20/-	اثبات رجح الیدین
40/-	صلوٰۃ التراويح
25/-	رکعات التراويح
40/-	تقوت کے احکام
40/-	صلوٰۃ ایح والتوبۃ
35/-	صلوٰۃ الاستجارہ
30/-	مسافر کی نماز
20/-	جمہ کی سنتیں
25/-	نوافل کی فضیلت و اہمیت
50/-	بندگی
20/-	توبہ
35/-	استغفار کی اہمیت
50/-	دس اہم دینی مسائل
35/-	کتاب الیمین
30/-	اعمال جنت
20/-	رمضان المبارک کے فضائل و مسائل
50/-	ماہ رمضان کے فضائل و مسائل
40/-	زکوٰۃ کے احکام
30/-	حج مسنون
15/-	آسان حج مسنون
30/-	حج عمرہ اور زیارت
40/-	احکام حج بیت اللہ الحرام



100/-	یہود و نصاریٰ تاریخ کے آئینے میں
40/-	محمد بن عبدالوہابؒ
45/-	تذکرہ ثنائیہ
<b>دعا / اذکار</b>	
45/-	کتاب الدعاء (کلاں)
20/-	کتاب الدعاء (خورد)
15/-	مختب دعائیں
50/-	یا کبیرہ کلمات
25/-	تختہ الاخیار
50/-	آداب الدعاء
50/-	ذکر الہی
25/-	درود کی فضیلت
60/-	حسن المسلم

### ہندی مطبوعات

75/-	تعلیم الاسلام
20/-	نماز مسنون
15/-	طلاق
15/-	شادی
125/-	تختہ العروس
40/-	تقویۃ الایمان
60/-	احکام الجائز
35/-	کتاب التوحید

### انگریزی مطبوعات

50/-	شرح مہادی التوحید
30/-	قرآن خوانی اور ایصال ثواب
25/-	حج مسنون
15/-	نماز مسنون
35/-	حسن المسلم

ملنے کا پتہ

دارالمعارف

۱۳ محمد علی بلڈنگ، محمد علی روڈ، جھنڈی بازار، ممبئی

فون: ۲۳۴۵۶۳۸۸

35/-	دس وصیتیں
55/-	علم شرعی کی ضرورت
185/-	فقہ محمدیہ
50/-	طالب علم کے آداب
35/-	ٹی وی کے نقصانات اور اس کے فوائد کا جائزہ
<b>رد شرک / بدعات</b>	

35/-	محفل میلاد النبیؐ
45/-	سنت و بدعت کی پہچان
20/-	قرآن خوانی اور ایصال ثواب
25/-	نذرو نیا ز اور دعا کی قبولیت
40/-	الجامع المفید
12/-	آداب زیارۃ القبر
25/-	زیارۃ القبر
35/-	مشروع اور ممنوع تبرک
20/-	تقلید کے خطرات
25/-	اسماع و القیس (قوالی)
45/-	قوالی اور اسلام
180/-	بدعات اور ان کا شرعی پوسٹ مارٹم
65/-	اصلاح المساجد
45/-	اسلام اور مسائل جاہلیت
30/-	غذہ ہی فرقہ پرستی اور اسلام
125/-	معاشرے کی مہلک بیماریاں اور ان کا علاج
<b>نکاح / طلاق</b>	

160/-	تختہ العروس
10/-	نکاح اور اس کے مقاصد
15/-	شادی
50/-	شادی کے مسائل کتاب و سنت کی روشنی میں
60/-	طلاق

### سیرۃ / سوانح

65/-	انہی الامی
75/-	مختصر زاد المعاد
185/-	قصص الانبیاء



MAKTABA

## AL-DARUSSALAFIAH

6/8-HAZRAT TERRACE, SK. HAFIZUDDIN MARG,  
BOMBAY - 400 008 (INDIA)

TEL:308 27 37/ 308 89 89, FAX: 306 57 10

Tel:2308 27 37/ 2308 89 89, Fax:2306 57 10.

RS.50/=